

مَا شَاءَ اللَّهُ لَا قُوَّةَ إِلَّا بِاللَّهِ

نَزْمَةُ الْبِسَاتِينِ

حَصَّه دَوْم

ملقب بہ

افانین الیاسمین



ترجمہ

(حضرت مولانا) جعفر علی صاحب نگینوی

ناشر

سید ایچ۔ اے۔ رحیمانی

ادبے منزل، پاکستان چوکے کراچی

جملہ حقوق محفوظ



✓
۲۹۷۶۶۱۲
ک ۱۲۹
۱۷۸۲۱

جلد دوم

مطبوعہ

ایجوکیشنل پریس کراچی



تاریخ طبع

جون سالہ ۱۹۷۱ء

مطابق

ربیع الثانی سالہ ۱۳۹۱ھ



قیمت

چھ روپے (۶)



مشرق پاکستان آفس

قرآن منزل

بابو بازار ڈھاکہ

فهرست مضامین

نزهت البساتین حصّه دوم الملقب افانین الیاسمین

صفحه	عنوانات
۴	خطبه مترجم
۷	تقریر حضرت المحترم مفتی محمد شفیع صاحب مدظلہ العالی
۱	حکایات منتخبہ از تاریخ الخلفاء
۱۰	حکایات منتخبہ از تہذیب التہذیب (جلد اول)
۲۳	حکایات منتخبہ از تذکرۃ الحفاظ
۳۵	حکایات منتخبہ از کنز العمال
۴۷	حکایات منتخبہ از اصابہ
۴۸	حکایات از مہلکات و منجیات
۵۷	احیاء العلوم

۱۹/۵/۷۱

۱۹/۵/۷۱

۱۹/۵/۷۱

واقعات کا مذاکرہ مورث محبت الہی اور باعثِ خلاوتِ قلبی، مقتدر الی البرہان نہیں اسی لئے
 صالح سلف و خلف اس باب میں سائل و کتب مدون کرتے چلے آئے ہیں اور آج تک یہی
 طریقہ جاری ہے۔ چنانچہ منجملہ ان رسائل کے دوضتہ التریاحین فی حکایات الصالحین بھی ہے جس کے
 مصنف ام حبیل جرنیل الی محمد عبداللہ ابن اسعد مینی یا فعی ہیں۔ حضرت مصنف ممدوح کا تجرہ
 فی الحدیث اور تقویٰ شہرہ آفاق ہے۔ چونکہ یہ مستند کتاب عربی زبان میں تھی اور عربی خوانوں کے
 سوا اور کوئی مستفید نہیں ہو سکتا تھا اس لئے مناسب معلوم ہوا کہ اسے سلیس اردو میں ترجمہ
 کر کے شائقین کاشف العلوم کی خدمت میں خصوصاً اور دیگر اصحاب کے لئے عموماً پیش کیا جا
 حق سبحانہ و تعالیٰ سے امید ہے کہ وہ ہمارے اس ارادے کو پورا فرمائے اور اسے مقبول و
 نافع فرما کر ہمارے لئے ذخیرہ سعادتِ اخروی کرے۔ آمین یا رب العالمین
 بحفظہ و یسین۔

واضح ہو کہ ہم نے ترجمہ میں اصل مقصود کی رعایت رکھی ہے۔ خصوصیتاً عنوان کا
 لحاظ نہیں رکھا گیا اگرچہ محض لفظی ترجمہ کرتے تو شائقین کو لطف نہیں آتا۔ کہیں ہم نے نظم
 کا ترجمہ کیا ہے۔ کہیں ترک کر دیا ہے بجنسہ عربی اشعار لکھ دئے ہیں۔ غرض کہ جہاں
 جہاں جیسا موقع و مناسب دیکھا عملدرآمد کیا ہے۔



بِسْمِ اللّٰهِ الرَّحْمٰنِ الرَّحِیْمِ

تقریر حضرت المحترم حضرت مولانا مفتی محمد شفیع صاحب دامت برکاتہم

مفتی اعظم پاکستان و صدر دارالعلوم کراچی

اولیاء اللہ کی زیارت و صحبت حسب طرح انسان کی عملی و اخلاقی اصلاح کیلئے نسخہ اکسیر
اسی طرح دوسرے درجہ میں اُن کے حالات و ملفوظات کا مطالعہ کرنا اور سُننا بھی بحد
مفید و مجرب لیکن ان حضرات کے حالات و ملفوظات کو جمع کرنے والوں نے عموماً
نقل و روایت کے معاملے میں بہت تساہل برتتا ہے ان بزرگوں کی طرف بہت سی ایسی
چیزیں منسوب کر دی ہیں جو عوام کے اعمال و اخلاق بلکہ عقائد کیلئے بھی مضر ہیں اسلئے ضروری ہو کہ اس
کام کیلئے صرف مستند و معتبر مصنفین کی کتابوں کو پڑھا جائے آٹھویں صدی ہجری کے بہت بڑے عالم
اور ولی اللہ حضرت یافعیؒ کی کتاب فیض الریاحین ایسی ہی کتاب ہے جسکی حکایت و روایت پر اعتماد کیا جاسکتا
یہ کتاب عربی میں تھی اسکا اردو ترجمہ نزہۃ البساتین کے نام سے عرصہ دراز ہوا مشترکہ ہندوستان
میں مطبع مجیدی کانپور سے شائع ہوا تھا اور پھر نایاب ہو گیا۔

ہمارے حضرت حکیم الامت حضرت مولانا اشرف علی تھانوی قدس اللہ سرہ اپنے اصحاب مریدین کو
اس کتاب کے مطالعہ کا مشورہ دیا کرتے تھے۔ مگر اب اسکی نایابی کے سبب یہ مشکل ہو گیا تھا۔
اتفاقاً ایک روز عزیز زیدی محمد ذکی صاحب جو مالک مطبع مجیدی کے فرزند ارجمند ہیں سے میری ملاقات
ہو گئی تو میں نے انکو یاد دلایا کہ آپکے والد ماجد نے ایک بہترین کتاب شائع کی تھی اب وہ عرصہ سے نایاب ہے
کیا آپ اسکی طباعت کی طرف توجہ دینگے؟ موصوف نے بڑی خوشدلی سے اسکو قبول کیا اور بحمد اللہ
اب وہ زیور طبع سے آراستہ ہو کر ناظرین کے سامنے آنیوالی ہو امید ہے کہ اہل دین و اصلاح اسکی قدر پہچانیں گے
اور اپنے گھر دں میں اس کا مطالعہ کرنے اور دوسرے گھر والوں کو سنانے کا اہتمام کریں گے۔

ضروری ہدایا لیکن بزرگوں کے حالات و مقالات کا نرا مطالعہ بعض اوقات غلط فہمیوں کا
بھی سبب بن جاتا ہے اسلئے سطور ذیل لکھی جاتی ہیں کہ انکی رعایت پیش نظر رہے تو مضر پہلو سے نجات ہو سکے۔

لے حضرت مولانا مفتی صاحب ظلہ العالی نے یہ تقریر نزہۃ البساتین حصہ اول کے لئے تحریر
فرمائی تھی جو تیسرا اس حصہ دوم میں بھی شامل کر دی گئی ہے۔

(۱) اکابر اولیاء اللہ کے حالات تین طرح کے ہیں ایک انکی کشف و کرامت کے واقعات دوسرا اللہ تعالیٰ کی عبادت و طاعت میں انکے اعلیٰ مقامات تیسرے انکے ملفوظات و ہدایات جو عام مسلمانوں کی اصلاح کیلئے ارشاد فرمائے۔ انہیں سے عوام کو اہتمام کے ساتھ پڑھنے سیکھنے کی چیز تیسرا ہی نمبر دوسری انکی تعلیمات کا خلاصہ ہے اور اصلاح عوام کے لئے اکسیر اعظم ہے اور دوسرے نمبر کے حالات اس حیثیت سے مفید ہیں کہ ان بزرگان دین کی عظمت و محبت دلوں میں پیدا ہوا اور اس محبت کے معنوی ثمرات عام لوگوں کو حاصل ہوں، لیکن بعض عوام ان اکابر کے اعلیٰ حالات و مجاہدات اور انکی کشف و کرامت کے عجیب واقعات دیکھ کر اپنے زمانے کے مشائخ کو اسی معیار سے جانچنے لگتے ہیں اور جب انہیں وہ نظر نہیں آتے تو ان سے غیر معتقد ہو کر آج استفادہ کرنے سے محروم ہو جاتے ہیں۔ یہ شیطان کا بہت بڑا فریب ہے۔ آج جس طرح صحابہ تابعین کا دور کوٹ کر نہیں آسکتا آپکی اصلاح کیلئے فاروق اعظم اور علی مرتضیٰ نہیں آسکتے اس طرح حنیف شہلی اور معروف کرخی۔ ابراہیم بن ادھم، ذوالنون مصری بھی آج آپکو نہیں ملیں گے۔ اپنے زمانے کے مشائخ میں جو متبع شریعت اللہ والے ہوں کہ دنیا کو آخرت پر ترجیح نہ دیتے ہوں عام شغل ذکر اللہ یا علم دین کا ہو کسی معروف بزرگ کے خلیفہ مجاز ہوں اتنا دیکھ لینا کافی ہو اور جسکو ایسا کوئی مرئی مل جائے اسکو غنیمت جان کر انکی صحبت طلب اختیار کرے کچھ بزرگوں کی ریاضت و مجاہدات یا کشف و کرامت اگر انہیں نظر نہ آئیں تو ان کو بدگمان ہوں بزرگوں کی سب سے بڑی کرامت یہ ہو کہ وہ تمہارے باطنی حالات اور اخلاق کو درست کر دیں اسکو دیکھو۔

(۲) دوسری ضروری بات یہ ہو کہ بعض بزرگوں کے حالات یا مقالات میں اگر آپکو کوئی ایسی چیز نظر پڑے جو خلاف شرع ہو تو اسے متعلق انکی طرف سے تو اتنا خیال کر لینا کافی ہو کہ ممکن ہو کہ انکا کوئی غلط ہو یا ممکن ہو کہ واقعہ کے مثل میں غلط ہو گئی ہو اسلئے بدگمانی سے اپنے آپکو بچائے مگر اسکا اتباع اپنے عمل میں ہرگز نہ کرے اتباع اسی چیز کا چاہا جو جوہور اُمت کے نزدیک شریعت کا حکم ہو۔ (۳) تیسری بات یہ ہو کہ کتاب کا یہ اردو ترجمہ بہت پرانا ہو اور زبان بھی علمی انداز کی اختیار کی گئی ہو اگر کسی جگہ تردد و تامل ہو تو اپنی رائے سے اسکا فیصلہ نہ کریں کسی عالم کو دریافت کریں (۴) اس کتاب میں بہت سے مواقع میں اصطلاحی الفاظ اور عربی جملے ایسے آئے ہیں کہ عوام نہیں سمجھ سکتے میراجی چاہتا تھا کہ دوسری طباعت میں شکل الفاظ کی تسہیل کر کے اور غیر مترجم عربی عبارت کا ترجمہ کر کے شائع کیا جائے مگر خود اتنی فرصت نہ تھی اس لئے اس وقت اسکو غنیمت سمجھا کہ پہلی طباعت کی بعینہ نقل ہی ہو رہی ہے میں آجائے ممکن ہو کہ تیسری طباعت میں اللہ تعالیٰ کسی بندہ کو اس کام کیلئے آمادہ کر دے واللہ الموفق و آمین

بندہ محمد شفیع عفی اللہ عنہ

۴ ربیع الاول ۱۳۸۷ھ

بِسْمِ اللَّهِ الرَّحْمَنِ الرَّحِيمِ

نزہت البساتین

حصہ دوم

ملقب بہ

افانین ایاسمین

حکایات منتخبہ از تاریخ الخلفاء

حکایت (۵۰۱) حضرت ابوالاحمد حاکم، معاذ ابن جبلؓ سے نقل کرتے ہیں کہ حضرت ابوبکر صدیق رضی اللہ عنہ ایک بار ایک باغ میں گئے تو دیکھا کہ ایک پرندہ درخت کے سائے میں بیٹھا ہے، اسے دیکھ کر آپؐ نے ایک ٹھنڈی سانس لی اور فرمایا تجھے مبارک ہو اے پرندے! تو درخت کے کھاتے اور اس کے سائے میں رہتا ہے اور بدون حساب کتاب کے قیامت میں نجات پائیگا۔ کاش! ابوبکرؓ بھی تجھ جیسا ہوتا رضی اللہ عنہ۔

حکایت (۵۰۲) ابن عباسؓ سے روایت کرتے ہیں کہ وہ فرماتے تھے، حضرت ابوبکر رضی اللہ تعالیٰ عنہ کی جب طرح کی جاتی تھی تو فرماتے تھے۔ اے اللہ! تو مجھ سے زیادہ میرا حال جانتا ہے، اور میں اپنا حال ان تعریف کرنے والوں سے زیادہ جانتا ہوں۔ اے اللہ! تو مجھ کو ان کے گمان سے اچھا کر دے اور جو میری برائی یہ نہیں جانتے وہ بخش دے، اور ان کے کہنے پر مجھ سے مواخذہ نہ کر۔

حکایت (۵۰۳) احمد بن حنبلؓ نے کتاب الزہد میں ابوعمران جوئی رضی اللہ عنہ سے نقل کیا ہے

کہ حضرت ابو بکر صدیق رضی اللہ عنہ فرماتے تھے کہ میں چاہتا ہوں کہ کاش کسی عبدِ مومن کے پہلو میں میں بال بن کے رہتا۔

حکایت (۵۰۴) حضرت احمد بن حنبل رضی اللہ عنہ نے کتاب الزہد میں مجاہد رضی اللہ عنہ سے روایت کی ہے، فرماتے ہیں حضرت عبداللہ ابن زبیر رضی اللہ عنہ جب نماز میں کھڑے ہوتے تو ایسا معلوم ہوتا کہ گویا ایک لکڑی کھڑی کر دی گئی ہے، یہ حالت خشوع و خضوع کی وجہ سے ہوتی تھی۔ اور فرماتے ہیں کہ مجھے روایت پہونچی ہے کہ حضرت ابو بکر رضی اللہ عنہ کی بھی یہی حالت تھی۔

حکایت (۵۰۵) حضرت احمد بن حنبل نے حسن رضی اللہ عنہ سے روایت کی ہے، فرماتے ہیں کہ حضرت ابو بکر رضی اللہ تعالیٰ عنہ فرماتے تھے کہ میں درخت ہوتا اور مجھے کاٹا جاتا اور کھایا جاتا۔

حکایت (۵۰۶) حضرت احمد بن حنبل نے قتادہ رضی اللہ عنہ سے روایت کی ہے، فرماتے تھے کہ مجھے خبر پہونچی ہے کہ حضرت ابو بکر رضی اللہ عنہ فرماتے تھے کہ میں چاہتا ہوں کہ میں گھاس ہوتا اور جانور مجھے چر لیتے۔

حکایت (۵۰۷) حضرت احمد بن حنبل نے ضمیرہ ابن لبیب سے روایت کی ہے، فرماتے ہیں کہ حضرت ابو بکر صدیق رضی اللہ عنہ کے ایک لڑکے کی وفات کا وقت قریب ہوا اس حالت میں وہ بچھونے کی طرف دیکھتے تھے جب ان کی وفات ہو گئی تو لوگوں نے حضرت ابو بکر رضی اللہ عنہ سے کہا کہ آپ کے صاحبزادے کو ہم نے دیکھا کہ وہ اس بستر کو دیکھ رہے تھے اور انہیں اس بستر پر سے اٹھایا گیا تو دیکھا گیا کہ اس کے نیچے پانچ دینار تھے یا چھ۔ حضرت ابو بکر صدیق نے انہیں سے ہاتھ پر باٹھل کے انا اللہ وانا الیہ راجعون پڑھا، اور فرمایا: اے شخص میرے نزدیک مجھے کوئی عذر کی گنجائش نہیں، کہ ایسے وقت تو نے انہیں دیکھا۔

حکایت (۵۰۸) حضرت نسائی رضی اللہ عنہ نے اسلم رضی اللہ عنہ سے روایت کی ہے فرماتے ہیں کہ ایک مرتبہ حضرت ابو بکر رضی اللہ عنہ کے ہاتھں حضرت عمر رضی اللہ تعالیٰ عنہ تشریف لائے، اس وقت حضرت ابو بکر اپنی زبان پکڑے ہوئے کہہ رہے تھے کہ اس نے مجھے آفتوں میں پھنسایا۔

حکایت (۵۰۹) حضرت ابو نعیم رضی اللہ عنہ نے علیہ میں حضرت ابو صالح رضی اللہ عنہ سے

روایت کی ہے، فرماتے ہیں کہ جب حضرت ابو بکر صدیق رضی اللہ عنہ کے زمانے میں اہل یمن آئے اور قرآن شریف سن کر رونے لگے تو حضرت ابو بکر صدیق رضی اللہ عنہ نے فرمایا، ہم بھی پہلے ایسے ہی تھے پھر ہمارے دل سخت ہو گئے۔ حضرت ابو نعیم فرماتے ہیں دل سخت ہونے کے معنی یہ ہیں کہ دل قوی اور مطمئن ہو گئے اللہ کی معرفت کی وجہ سے۔

حکایت (۵۱۰) حضرت زبیر ابن بکار رحمۃ اللہ علیہ موقوفیات میں حضرت حذیفہ رضی اللہ عنہ سے نقل کرتے ہیں۔ فرماتے ہیں کہ میں سوائے عمر رضی اللہ تعالیٰ عنہ کے کسی کو نہیں جانتا جسے اللہ کے معاملے میں کسی کی ملامت کا کوئی اندیشہ ہی نہ ہو۔ اور حضرت عائشہ رضی اللہ تعالیٰ عنہا نے ایک بار حضرت عمر رضی اللہ تعالیٰ عنہ کا ذکر کیا۔ فرمایا حضرت عمرؓ بہت زود فہم ہوشیار آدمی تھے۔ اور تنہا پیرنے والے تھے اللہ کے کام میں کسی مانع کی پروا نہیں کرتے تھے۔

حکایت (۵۱۱) زبیر ابن بکار رحمۃ اللہ علیہ نے ہی موقوفیات میں حضرت معاویہ رضی اللہ تعالیٰ عنہ سے روایت کی ہے۔ فرمایا، بہر حال ابو بکر رضی اللہ عنہ نے نہ دنیا طلب کی نہ دنیا نے انہیں طلب کیا۔ اور حضرت عمر رضی اللہ تعالیٰ عنہ کو دنیا نے طلب کیا مگر انہوں نے دنیا کو طلب نہ کیا۔ اور ہم تو دنیا ہی میں گھس گئے ہیں اور اس میں اوندھے سیدھے لوٹ رہے ہیں۔

حکایت (۵۱۲) حضرت ابن سعد رحمۃ اللہ علیہ نے اصف بن قیس رضی اللہ عنہ سے روایت کی ہے۔ فرمایا، ہم حضرت عمر رضی اللہ عنہ کے دروازے پر بیٹھتے تھے ایک لونڈی کی لوگوں نے کہا، امیر المؤمنین کی لونڈی ہے۔ حضرت عمر رضی اللہ عنہ نے فرمایا۔ وہ امیر المؤمنین کی لونڈی نہیں ہے نہ ان کے واسطے حلال ہے۔ وہ اللہ کے مال میں سے ہے۔ ہم نے پوچھا، پھر امیر المؤمنین کو اللہ کے مال سے کیا چیز حلال ہے۔ فرمایا عمرؓ کے واسطے اللہ تعالیٰ کے مال سے کچھ حلال نہیں ہے، سوائے دو چیزوں کے ایک گرمی کا ایک سردی کا۔ اور حج و عمرہ کا خرچ اور میری اور میرے اہل کی خوراک مثل ایک آدمی قریشی کے، جو متوسط درجہ کا ہو، نہ بہت غنی ہو نہ بہت فقیر، پھر اس کے بعد میں ایک آدمی مسلمان ہوں، جو اور مسلمانوں کا حق ہے وہی میرا ہے۔

حکایت (۵۱۳) حضرت خزیمہ ابن ثابت رضی اللہ تعالیٰ عنہ فرماتے ہیں کہ جب حضرت عمر رضی اللہ تعالیٰ عنہ کسی کو اپنی جانب سے عالی اور عالم بنا کے بھیجتے تھے تو اسے لکھ دیتے تھے اور اس سے یہ شرط کر لیتے تھے کہ عمدہ گھوڑے پر سوار نہ ہوئے اور میدہ کی روٹی نہ کھائے اور باریک کپڑا نہ پہنے اور حاجت مندوں پر اپنا دروازہ بند نہ کرے اگر ایسا کیا تو سزا کا مستحق ہوگا۔

حکایت (۵۱۴) حضرت عکرمہ بن خالد وغیرہ کہتے ہیں کہ حضرت حفصہ رضی اللہ تعالیٰ عنہا اور حضرت عبداللہ ابن عمر وغیرہم نے حضرت عمر رضی اللہ عنہ سے گفتگو کی اور کہا کہ اگر آپ اچھا کھانا کھائیں تو آپ حق پر اور زیادہ قوی ہوں گے، فرمایا کیا ان سب کی یہی رائے ہے۔ کہا ہاں سب کی یہی رائے ہے۔ فرمایا، میں تمہاری نصیحت سمجھ گیا لیکن میں نے اپنے دونوں دوستوں کو ایک راہ پر چلتے چھوڑا ہے، اگر میں ان کا طریقہ چھوڑ دوں گا تو منزل میں ان کے پاس نہ پہنچوں گا اور فرمایا ایک سال قحط واقع ہوا تو آپ نے اس سال نہ چکنائی کھائی نہ کسی فریب جانور کا گوشت کھایا۔

حکایت (۵۱۵) حضرت ابن ابی ملیکہ فرماتے ہیں کہ عقبہ ابن فرقد رضی اللہ تعالیٰ عنہ نے حضرت عمر رضی اللہ تعالیٰ عنہ سے ان کی غذا کے کی نسبت کچھ کہا، آپ نے فرمایا تجھ پر افسوس ہے۔ کیا میں اپنے حصے کی نعمت دنیا ہی میں کھاؤں اور اس سے فائدہ بھی حاصل کروں۔

حکایت (۵۱۶) حضرت حسن بصری رضی اللہ تعالیٰ عنہ فرماتے ہیں کہ حضرت عمر رضی اللہ تعالیٰ عنہ اپنے لڑکے کے حضرت عاصم رضی اللہ تعالیٰ عنہ کے پاس گئے دیکھا تو وہ گوشت کھا رہے تھے، آپ نے پوچھا یہ کیا ہے۔ کہا ہمارا جی گوشت کو چاہتا تھا۔ فرمایا کیا جس چیز کو جی تمہارا چاہے اسے تم کھاتے ہو، انسان کے لئے یہی اسراف کافی ہے۔ کہ جس چیز کو جی چاہو ہی کھانے لگے۔

حکایت (۵۱۷) حضرت اسلم رضی اللہ عنہ فرماتے ہیں کہ حضرت عمر رضی اللہ تعالیٰ عنہ نے فرمایا کہ میرے جی میں تازہ مچھلی کی خواہش ہو رہی ہے۔ یہ سن کر آپ کے مولے نافع رضی اللہ عنہ سوار پر پالان کس کے اس پر سوار ہوئے اور چار میل آگے اور چار میل پیچھے لے گئے اور ایک ٹوکری تازہ مچھلی کی خرید لائے اور حضرت کے پاس اسے پہنچا کر اپنی سوار پر کے

پاس گئے اور اسے ہلایا، پھر حضرت عمر رضی اللہ عنہ کے پاس آئے حضرت نے فرمایا چلو تمہارے اونٹ کو بھی دیکھو، اسے دیکھ کر فرمایا اس کے کان کے پیچھے کا پسینہ دھونا بھول گئے، عمر کے شوق میں ایک جانور کو عذاب پہنچایا گیا، قسم ہے اللہ کی عمر تیری ٹوکری میں سے نہیں چلے گا۔

حکایت (۵۱۸) حضرت قتادہ رضی اللہ عنہ فرماتے ہیں کہ حضرت عمر رضی اللہ عنہ اپنے زمانہ خلافت میں کمل کا جبہ پہنتے تھے، جس میں بعض چمڑے کے پیوند لگے ہوتے تھے اور اس کو پہنے بازو میں گھومتے تھے، اور ان کے کندھے پر دائرہ رکھا ہوتا تھا جس سے لوگوں کو ادب سکھاتے تھے اور اگر کہیں گودڑ یا کھجور کی کٹھلی پڑی ہوئی مل جاتی تو اسے اٹھا کر کسی گھر میں ڈال جاتے تاکہ اس سے فائدہ حاصل کریں۔

حکایت (۵۱۹) حضرت انس رضی اللہ عنہ فرماتے ہیں کہ میں نے حضرت عمر رضی اللہ عنہ کے گھٹنے میں ان کے دونوں ہونڈھوں کے بیچ میں چار پیوند لگے ہوئے دیکھے۔

حکایت (۵۲۰) حضرت ابو عثمان بنہدی رضی اللہ تعالیٰ عنہ فرماتے ہیں کہ میں نے حضرت عمر کی ازار دیکھی، اس میں چمڑے کا پیوند لگا تھا۔

حکایت (۵۲۱) حضرت عبداللہ بن عامر ابن ربیعہ رضی اللہ عنہم فرماتے ہیں کہ میں نے حضرت عمر رضی اللہ تعالیٰ عنہ کے ساتھ حج کیا، آپ نے نہ ڈیرہ لگایا نہ چھو لدا ری کھڑی کی بلکہ گسل یا کوئی کھال درخت پر ڈال دی جاتی تھی اور اس کے سائے میں بیٹھتے تھے۔

حکایت (۵۲۲) حضرت عبداللہ بن عیسیٰ رضی اللہ عنہ فرماتے ہیں کہ حضرت عمر رضی اللہ عنہ کے چہرہ مبارک پر دو سیاہ خط تھے جو رونے کی وجہ سے پڑ گئے تھے۔

حکایت (۵۲۳) حضرت حن بصری رضی اللہ تعالیٰ عنہ فرماتے ہیں کہ حضرت عمر رضی اللہ تعالیٰ عنہ تلاوت کے وقت بعض آیات پر گزرتے تو گر پڑتے اور مدتوں اس کی وجہ سے بیمار رہتے، لوگ عیادت کرتے۔ اور حضرت انس رضی اللہ تعالیٰ عنہ فرماتے ہیں کہ میں ایک باغ میں گیا، میں نے دیوار کی دوسری جانب سے حضرت عمر رضی اللہ تعالیٰ عنہ کو یہ کہتے ہوئے سنا، فرماتے تھے کہ عمر ابن خطاب امیر المومنین ہے، واہ واہ کیا کہنا ہے۔ واللہ! اے ابن خطاب اللہ سے ڈرتا رہ، ورنہ اللہ تعالیٰ تجھے عذاب میں ڈالے گا۔

حکایت (۵۲۴) حضرت عبداللہ ابن عمر ابن ربیعہ فرماتے ہیں میں نے دیکھا کہ حضرت عمر رضی اللہ تعالیٰ عنہ نے ایک گھاس کا تنکا زمین پر سے اٹھایا اور کہنے لگے کاش میں تنکا ہوتا، کاش میں کچھ نہ ہوتا، کاش مجھے میری ماں نہ جنتی اور حضرت عیسیٰ اللہ ابن عمر ابن حفص رضی اللہ عنہ فرماتے ہیں کہ حضرت عمر رضی اللہ تعالیٰ عنہ نے اپنی مشک پانی سے بھری ہوئی اٹھالی اس کے متعلق لوگوں نے کچھ کہا، فرمایا مجھے اپنا نفس اچھا نظر آئے لگتا تھا میں نے اسے ذلیل کرنا چاہا۔

حکایت (۵۲۵) حضرت محمد بن سیرین رضی اللہ تعالیٰ عنہ فرماتے ہیں کہ حضرت عمر رضی اللہ تعالیٰ عنہ کے یہاں آپ کے خسر آئے اور چاہا کہ انہیں بیت المال سے کچھ دیا جائے حضرت نے انہیں ڈانٹا، اور فرمایا، تم چاہتے ہو اللہ تعالیٰ سے میں خاؤن بادشاہ بن کے ملاقات کروں پھر انہیں اپنے مال میں سے دس ہزار درہم دیئے۔

حکایت (۵۲۶) حضرت نخعی رضی اللہ عنہ فرماتے ہیں کہ حضرت عمر رضی اللہ تعالیٰ عنہ خلافت کے زمانے میں تجارت کرتے تھے۔

حکایت (۵۲۷) حضرت انس رضی اللہ تعالیٰ عنہ فرماتے ہیں کہ عام ربیعہ میں تیل کھانے کی وجہ سے حضرت عمر رضی اللہ تعالیٰ عنہ کے پیٹ میں قراقرہ ٹوٹنے لگا۔ اور آواز پیدا ہوئی، آپ نے گھی اپنے اوپر حرام کر لیا تھا۔ آپ پیٹ کو انگلی سے دبا کے فرمایا، ہمارے پاس تیل کے سوا کچھ نہیں ہے، یہاں تک کہ لوگ دوبارہ سرسبز ہوئے۔

حکایت (۵۲۸) حضرت سفیان بن عیینہ رضی اللہ عنہ فرماتے ہیں کہ حضرت عمر رضی اللہ عنہ نے فرمایا، سب دوست میرے نزدیک وہ ہے جو میرے عیب مجھ پر ظاہر کرے۔

حکایت (۵۲۹) حضرت اسلم رضی اللہ تعالیٰ عنہ فرماتے ہیں کہ میں نے حضرت عمر رضی اللہ تعالیٰ عنہ کو دیکھا کہ ایک ہاتھ سے انہوں نے گھوٹے کا کان پکڑا اور ایک ہاتھ سے اپنا کان پکڑا، پھر اس کی پشت پر سوار ہوئے۔ اور حضرت ابن عمر فرماتے ہیں کہ جب کبھی حضرت عمر رضی اللہ تعالیٰ عنہ کو غصہ آیا اور ان کے سامنے اللہ کا ذکر کیا گیا یا اللہ کا خوف دلایا گیا، یا کسی نے کوئی آیت قرآن شریف کی تلاوت کی تو اس وقت وہ اپنے ارادے سے

رک جاتے تھے۔

حکایت (۵۳۰) حضرت بلال رضی اللہ عنہ نے اسلم سے پوچھا، تم حضرت عمر رضی اللہ عنہ کو کیا پاتے ہو، کہا سب اچھے آدمی ہیں لیکن جب انہیں غصہ آتا ہے تو بہت سخت غصہ آتا ہے۔ حضرت بلال رضی اللہ عنہ نے کہا اگر میں غصہ کے وقت ان کے پاس ہوتا تو قرآن شریف کی تلاوت کرتا، یہاں تک کہ ان کا غصہ ختم جاتا۔

حکایت (۵۳۱) حضرت احوص ابن حکیم اپنے باپ سے روایت کرتے ہیں کہ حضرت عمر رضی اللہ عنہ کے پاس گوشت لایا گیا جس میں گھی پڑا تھا، آپ نے اس سالن کو جس میں گوشت اور گھی دونوں پڑے ہوں کھانے سے انکار کیا اور فرمایا ان میں سے ہر ایک مستقل سالن ہے۔ یہ تمام آثار ابن سعد نے بیان کئے ہیں۔

حکایت (۵۳۲) ابن سعد نے حضرت عبداللہ ابن عمر سے روایت کی ہے۔ فرماتے ہیں کہ جب حضرت عمر ابن خطاب رضی اللہ تعالیٰ عنہ کو کوئی ضرورت ہوتی، متولی بیت المال سے جا کر قرض لے لیتے تھے، کبھی آپ پر تہی ہوئی اور ادا کرنے میں تاخیر ہوتی تو متولی تھا حنا کرنے آتے اور آپ کو تنگ کرتے۔ اور آپ عذر و حیلہ کرتے، اور کبھی آپ کا حصہ نکل آتا تو ادا کر دیتے۔

حکایت (۵۳۳) ابن سعد ہی نے حضرت براء ابن معرور رضی اللہ عنہ سے روایت کی ہے فرماتے ہیں کہ حضرت عمر رضی اللہ تعالیٰ عنہ ایک دن گھر سے نکل آئے اور آپ بیمار تھے آپ سے شہد کی تحریف کی گئی کہ بہت مفید ہے، اس وقت بیت المال میں ایک شہد کا کپڑا تھا آپ نے فرمایا اگر تم لوگ مجھے اس شہد میں سے لینے کی اجازت دو تو اس میں لوں گا ورنہ مجھ پر حرام ہے۔ لوگوں نے اجازت دیدی۔

حکایت (۵۳۴) ابن سعد ہی نے عبداللہ ابن عمر رضی اللہ عنہ سے روایت کی ہے کہ حضرت عمر رضی اللہ عنہ اونٹ کے زخم میں ہاتھ ڈال کر فرماتے تھے، مجھے خوف ہے کہ کہیں تیری تکلیف کی وجہ بھی مجھ سے پوچھی نہ جائے۔

حکایت (۵۳۵) ابن سعد ہی نے عبداللہ ابن عمر رضی اللہ عنہما سے روایت کی ہے، فرماتے تھے کہ حضرت عمر رضی اللہ تعالیٰ عنہ جب کسی سے لوگوں کو منع کرنا چاہتے تھے تو پہلے اپنے گھر میں آتے اور فرماتے مجھے یہ معلوم ہونے نہ پائے کہ جس چیز سے میں نے منع کیا ہے اسے

تم میں سے کوئی کرتا ہے، ورنہ دو گنی سزا دوں گا۔

حکایت (۵۳۶) حضرت عبدالرزاق اپنے مصنف میں حضرت عکرمہ ابن خالد رضی اللہ تعالیٰ عنہ سے روایت کرتے ہیں، فرمایا کہ حضرت رضی اللہ تعالیٰ کا کوئی رطل کانگھی کر کے اور عمدہ کپڑے پہن کے آپ کے پاس آیا، آپ نے اس کے یہاں تک درے مارے کہ وہ رونے لگا۔ حضرت حفصہ رضی اللہ تعالیٰ عنہا نے پوچھا کہ آپ نے اسے کیوں مارا فرمایا میں نے دیکھا کہ وہ اپنے نفس پر اتر رہا تھا، میں نے چاہا کہ اس کے نزدیک اس کا نفس ذلیل اور خوار نظر آئے۔

حکایت (۵۳۷) حضرت یحییٰ شعب الایمان میں ضحاک رضی اللہ عنہ سے نقل کرتے ہیں فرمایا کہ حضرت ابو بکر رضی اللہ عنہ نے فرمایا کہ واللہ میں یہ چاہتا ہوں کاش میں راستے کے کنارے پر ایک درخت ہوتا، مجھ کوئی اونٹ گذرتا اور مجھے نوچ کے اپنے منہ میں ڈالتا اور چبا کے نکلنا پھر اس کی ہڈیاں کھتا اور میں آدمی نہ ہوتا۔ اور حضرت عمرؓ نے فرمایا کاش گھر کا دہنہ ہوتا جب تک چاہتے مجھے موٹا کرتے جب میں خوب موٹا ہو جاتا تو کوئی ان کی زیارت کو آتا اور مجھے ان بہانوں واسطے خرچ کرتے میرے حصے کے کیاب پکاتے اور کچھ گوشت پکاتے اور مجھے کھاتے اور میں آدمی نہ ہوتا۔

حکایت (۵۳۸) ابن عساکر رضی اللہ عنہ حضرت عبداللہ ابن عباس رضی اللہ عنہ سے روایت کرتے ہیں کہ حضرت عباس رضی اللہ عنہ نے فرمایا کہ میں نے حضرت عمرؓ کے انتقال ایک سال کے بعد اللہ تعالیٰ سے سوال کیا کہ انہیں مجھے خواب میں دکھا دے ایک سال کے بعد میں نے انہیں دیکھا تو وہ اپنی پیشانی سے پسینہ صاف کر رہے تھے۔ میں نے کہا میرے مال باپ تم پر فدا ہوں اے امیر المومنین تمہاری کیا حالت ہے۔ فرمایا ابھی فارغ ہوا ہوں قریب تھا کہ عمر کا تخت ٹوٹ جاتا اور ویران ہو جاتا مگر میں نے اللہ کو بڑا مہربان رحم پایا

حکایت (۵۳۹) فرات ابن سائب کہتے ہیں کہ حضرت عمر ابن عبدالعزیز رضی اللہ تعالیٰ عنہ کی بی بی فاطمہ بنت عبدالملک کے پاس ایک بھیرا تھا جو ان کے باپ عبدالملک نے انہیں دیا تھا کہ ویسا کہیں نہیں دیکھا گیا تھا۔ آپ نے ان سے فرمایا کہ دو باتوں میں سے ایک اختیار کر لو یا تو اپنا زیور بیت المال کو دیدو یا مجھے اپنے سے جدا ہونے کی اجازت دیدو میں بڑا جانتا ہوں کہ میں اور تم اور یہ زیور سب ایک گھر میں رہیں۔ انہوں نے کہا میں اس زیور

پر بلکہ اس کے انصاف پر بھی آپ کو ترجیح دیتی ہوں۔ اور پسند کرتی ہوں چنانچہ آپ کے حکم سے وہ زیور مسلمانوں کے بیت المال میں لا کر رکھا گیا جب حضرت عمر بن عبدالعزیزؓ کا انتقال ہوا اور ان کے بجائے یزید خلیفہ ہوا تو اس نے فاطمہ سے کہا اگر تم چاہو تو وہ زیور پھر تمہیں دیدوں۔ کہا تم ہے اللہ کی جبن کی زندگی میں اس زیور پر خوش نہ ہوئی تو ان کی موت کے بعد اس کی طرف ہرگز رجوع نہ کروں گی۔

حکایت (۵۴۰) عبدالعزیزؓ کہتے ہیں کہ حضرت عمر ابن عبدالعزیز رضی اللہ عنہ کو کسی حاکم نے لکھا کہ ہمارا شہر ویران ہو گیا۔ پس امیر المومنین کی رائے ہو تو کچھ مال ہمیں عطا فرمائیں جس سے شہر کی مرمت کی جائے۔ آپ نے جواب لکھا، جب تو میرا خط پڑھے تو اس شہر کو عدل سے مضبوط کر اور اس کے راستوں کو ظلم سے صاف کر یہی اس کی مرمت ہے۔ والسلام۔

حکایت (۵۴۱) ابراہیم سکونی کہتے ہیں کہ حضرت عمر ابن عبدالعزیزؓ نے فرمایا جب کہ مجھے معلوم ہوا ہے کہ جھوٹ بولنا جھوٹے کے حق میں عیب ہے۔ اس وقت سے میں نے جھوٹ کبھی نہیں بولا۔

حکایت (۵۴۲) حضرت حسن قصاب کہتے ہیں کہ میں نے جنگل میں دیکھا کہ بھیرے بکریوں کے ساتھ عمر ابن عبدالعزیزؓ کی خلافت میں پھرتے ہوئے تھے میں نے کہا سبحان اللہ! بھیرے بکریوں میں اور انہیں ضرر نہیں پہنچاتا۔ تو چرواہے نے کہا کہ جب کہ سر میں صلاحیت ہو تو جسم کو کوئی اندیشہ نہیں ہے مطلب یہ ہے کہ جب بادشاہ ہو تو رعیت کو تکلیف نہیں ہو سکتی۔

حکایت (۵۴۳) حضرت مالک ابن دینارؓ فرماتے ہیں کہ جب حضرت عمر ابن عبدالعزیزؓ خلیفہ ہوئے تو چرواہوں نے کہا یہ کون نیک بخت شخص ہے جو لوگوں پر خلیفہ عادل مقرر ہوا ہے کہ بھیرے ہمارے بکریوں سے رک گئے۔

حکایت (۵۴۴) موسیٰ ابن امین کہتے ہیں کہ ہم حضرت عمر ابن عبدالعزیزؓ کی خلافت میں کرمان میں بکریاں چراتے تھے اور بھیرے اور بکریاں ایک ہی جگہ پر چر کر تھیں ایک شب ہم نے دیکھا کہ بھیرے نے بکریوں سے تعرض کیا تو ہم نے کہا ہمارے خیال میں اس نیک بخت خلیفہ کا انتقال ہو گیا چنانچہ دریافت کیا گیا تو معلوم ہوا کہ حضرت کا اس شب کو انتقال ہوا تھا رضی اللہ عنہ

حکایات منتخب از تہذیب التہذیب (جلد اول)

حکایت (۵۴۵) حضرت ابو ذر رضی فرماتے ہیں کہ حضرت امام احمد بن حنبل رضی اللہ تعالیٰ عنہ کو دس لاکھ حدیثیں یاد تھیں ان سے پوچھا گیا، آپ کو کیونکر معلوم ہوا، کہا میں نے ان سے ابواب حدیث حاصل کئے ہیں اور حضرت نوح ابن حبیب فرماتے ہیں، میں نے ۱۹۸ ہجری میں حضرت احمد بن حنبل رضی اللہ عنہ کو مسجد حنیف میں دیکھا آپ اس کے مینار سے تکیہ لگائے بیٹھے تھے۔ اور اصحاب حدیث آپ کے پاس آتے تھے اور آپ ان کو فقہ اور حدیث کی تعلیم کرتے تھے۔ اور لوگوں کو فتوے بھی دیا کرتے تھے اور حضرت عبداللہ فرماتے ہیں کہ میرے والد دن رات میں تین سو رکعت نماز پڑھا کرتے تھے۔ اور حضرت ہلال ابن علاء فرماتے ہیں کہ حق تعالیٰ نے چار شخصوں کو پیدا کر کے اپنے اپنے زمانے میں اس امت پر احسان کیا ایک امام شافعیؒ سے انہوں نے حدیث شریف میں تفقہ حاصل کیا اور امام احمد بن حنبلؒ سے وہ مصیبت اور آزمائش میں ثابت قدم رہے اگر وہ ہنوتے تو لوگ کافر ہو جاتے۔

حکایت (۵۴۶) ابن حبان نے ثقات کے بیان میں لکھا ہے کہ حضرت امام احمد بن حنبلؒ حافظ حدیث تھے، متقی تھے، فقیہ تھے، بہ سزگار تھے، عبادات پر مداومت کرنے والے تھے۔ ان کی وجہ سے حق تعالیٰ نے امت محمدیہ کی فریاد رسی فرمائی، کیونکہ مصیبت اور محنت میں ثابت قدم رہے اور اپنی جان اللہ کی راہ میں فدا کی، حتیٰ کہ قتل کے ارادے سے آپ کو کوڑے مارے گئے اور اللہ نے آپ کو کفر سے بچالیا۔ اور آپ کو ایسی علامت بنایا جسکی اقتداء کی جائے اور ایک پناہ گاہ بنایا جس کی پناہ لی جائے۔

حکایت (۵۴۷) ابوالحسن ابن زراغونی رحمۃ اللہ علیہ کہتے ہیں کہ جب شریف ابو جعفر ابن بوموی کو حضرت احمد بن حنبل رضی اللہ عنہ کے پہلو میں دفن کیا گیا تو آپ کی قبر کھلی تو دیکھا گیا آپ کا کفن بالکل صحیح سلامت تھا، پرانا بوسیدہ نہیں ہوا تھا۔ اور آپ کا پہلو بھی متغیر نہیں ہوا تھا اور یہ واقعہ حضرت احمد بن حنبلؒ کی وفات سے دو سو تیس سال کے بعد واقع ہوا تھا رضی اللہ تعالیٰ عنہ۔

حکایت (۵۴۸) حضرت ابوالقاسم بغوی فرماتے ہیں کہ مجھے اپنے دادا سے خبر ملی ہے یعنی حضرت احمد بن منیع بغوی سے آپ فرماتے تھے کہ میں چالیس سال سے ہر تیسرے روز ایک قرآن ختم کرتا ہوں۔

حکایت (۵۴۹) حضرت ابوالقاسم بغوی سے روایت ہے فرماتے ہیں کہ میرے دادا یعنی احمد بن منیع بغوی ابدال میں سے تھے۔ آپ نے کوئی اینٹ میں لگا ہوا تنکانہ چھوڑا، ہم نے کتابوں کے سوا ان کی ساری ملکیت چوبیس دینار میں فروخت کی۔

حکایت (۵۵۰) حضرت محمد بن سعد فرماتے ہیں کہ ابراہیم ابن اسمعیل ابن ابی حبیبہ انصاری بڑے نمازی اور عابد تھے، ساٹھ برس روزے رکھے اور حدیث بہت کم بیان کرتے تھے ۱۶۵ میں وفات پائی۔

حکایت (۵۵۱) حضرت یونس ابن عبید سے مروی ہے فرماتے ہیں کہ اگر کوئی شخص حضرت حسن بصری رضی اللہ عنہ کو معرفت دیکھتا اور نہ ان کی باتیں سنتا نہ ان کا عمل دیکھتا وہ بھی فائدہ اٹھاتا اور حماد ابن سلمہ یونس ابن عبید اور حمید طویل سے روایت کرتے ہیں فرماتے ہیں کہ ہم نے فقہا بہت دیکھے لیکن حسن بصری رضی اللہ عنہ کا سا کا مل مروت والا کسی کو نہ دیکھا۔ اور حجاج ابن ارطاط کہتے ہیں، میں نے عطاء ابن ابی رباح سے سوال کیا تو مجھ سے فرمایا، تم اس شخص کو لازم پکڑو، وہ بڑے امام ہیں، ان کی اقتداء کی جاتی ہے اور ابو جعفر رازی ربیع ابن انس سے روایت کرتے ہیں کہ میں نے حضرت حسن بصری رضی اللہ عنہ کی خدمت میں دس برس تک آتا جاتا رہا اس کے علاوہ اور بھی جب خدا نے چاہا اس دن سے آپ سے ایسی ہی بات سنتا ہوں جسے میں نے پہلے نہیں سنا تھا یعنی روزی بات سننے میں آتی ہے اور حضرت اعش فرماتے ہیں کہ حضرت حسن بصری ہمیشہ حکمت جمیع کرتے رہے، پھر اسے کہنا شروع کیا۔ جب ان کا ذکر ابو جعفر کے پاس یعنی امام باقر کے پاس ہوتا تھا تو فرماتے تھے، وہ ایسا شخص ہے کہ اس کا کلام انبیاء کے کلام کے مشابہ ہے۔

حکایت (۵۵۲) حضرت مطر وراق فرماتے ہیں کہ جابر ابن زید ایک شخص بصرہ کے رہنے والے تھے، جب حضرت حسن بصری ظاہر ہوئے تو معلوم ہوا کہ گویا کہ ایک شخص آخرت میں تھا جو آکر وہاں کی معائنہ کی ہوئی اور دیکھی ہوئی خبر سنا رہا ہے۔

حکایت (۵۵۳) حضرت ابراہیم ابن علی ماضی اپنے باپ سے اور وہ اپنی ماں سے روایت

کرتے ہیں جو زینب بنت ابی رافع ہیں کہ حضرت فاطمہ رضی اللہ تعالیٰ عنہا اپنے صاحبزادوں کو لے کر حضرت رسول کریم صلی اللہ علیہ وسلم کی خدمت میں حاضر ہوئیں اس بیماری میں جس میں آپ کی وفات ہوئی، اور حضرت رسول اللہ صلی اللہ علیہ وسلم سے عرض کیا یہ آپ کے بچے ہیں انہیں کسی شے کا وارث بنائیے فرمایا حسن (رضی اللہ عنہ) میں میری ہیبت اور سرداری ہے اور حسین (رضی اللہ عنہ) میں میری جرأت اور جود ہے۔ محمد ابن عبداللہ ابن ابی رافع نے اپنے باپ سے انہوں نے اپنے چچا ابو رافعؓ سے اسی طرح روایت کیا ہے۔

حکایت (۵۵۴) شرجیل ابن مدرک جعفری عبداللہ ابن نجیؓ سے اور وہ اپنے باپ سے روایت کرتے ہیں وہ کہتے تھے کہ انہوں نے حضرت علی ابن ابی طالب رضی اللہ عنہ کے ساتھ سفر کیا اور وہ حضرت کی طہارت کا لوٹا سنبھالتے تھے جب نینوا کے محاذات پر پہنچے جو عین کا راستہ تھا تو حضرت علی رضی اللہ عنہ نے مکر یہ آواز دی کہ اے عبداللہ فرات کے کنارے پر عبور کرو، میں نے عرض کیا کہ یہ ابو عبداللہ کون شخص ہیں۔ حضرت علی رضی اللہ عنہ نے جواب میں فرمایا کہ میں حضرت کے پاس پہنچا، آپ کے آنسو جاری تھے، میں نے عرض کیا یا خلیفۃ اللہ آپ کو کس نے غضبناک کیا۔ فرمایا نہیں ابھی اس کے آگے جبریل میرے پاس گئے ہیں اور مجھ سے بیان کیا کہ حسین فراط کے کنارے پر شہید ہوں گے اور فرمایا کہ کیا آپ چاہتے ہیں کہ میں وہاں کی مٹی آپ کو سنگھالوں میں نے کہا ہاں آپ نے ہاتھ بڑھا کر ایک مٹھی بھر لی وہاں کی اٹھائی اور میرے حوالے کی، مجھ سے صبر نہ ہو سکا اور میرے آنسو جاری ہو گئے۔ اور عمر ابن ثابتؓ نے اعمش سے انہوں نے شقیق سے انہوں نے حضرت ام سلمہ رضی اللہ تعالیٰ عنہا سے روایت کی ہے۔ فرماتے ہیں کہ حسن و حسین رضی اللہ تعالیٰ عنہما نبی کریم صلی اللہ علیہ وسلم کے سامنے میرے گھر میں کھیل رہے تھے اتنے میں حضرت جبریل علیہ السلام نازل ہوئے اور کہا اے محمد صلی اللہ علیہ وسلم آپ کی امت آپ کے بعد اس بیٹے کو قتل کرے گی۔ اور ہاتھ سے حضرت امام حسین رضی اللہ عنہ کی طرف اشارہ کیا۔ یہ سن کر آنحضرت صلی اللہ علیہ وسلم روئے اور انہیں سینے سے لگا لیا۔ پھر آپ نے حضرت ام سلمہ رضی اللہ عنہا سے فرمایا۔ میں تیرے پاس یہ بیٹی رکھتا ہوں، اور اسے آپ نے سونگھا اور فرمایا کہ رب و بلا کی بو آتی ہے۔ اور فرمایا اے ام سلمہ جب یہ مٹی خون بن جائے تو جان لو کہ میرا بیٹا شہید ہو گیا۔ حضرت ام سلمہ نے اس مٹی کو ایک بوتل میں ڈال رکھا تھا اور ہر روز سے دیکھا کرتی تھیں کہ جس دن تو خون بن جائے وہ سخت دن ہو گا۔ اس باب میں حضرت عائشہ اور زینب بنت جحش و ام الفضل بنت حارث اور ابی امامہ و انس بن حارث وغیرہم سے بھی روایت آئی ہے اور

حضرت عمارؓ کہتے ہیں کہ حضرت علی رضی اللہ عنہ حضرت کعب پر گزرے تو انہوں نے حضرت علیؓ کی طرف اشارہ کر کے فرمایا اس شخص کی اولاد میں سے ایک شخص ایک جماعت کے ساتھ شہید ہوگا۔ جو اپنے گھوڑوں کے پسینہ سوکھنے سے پہلے محمد صلی اللہ علیہ وسلم کے پاس پہنچیں گے اتنے میں حضرت حسنؓ گزرے، لوگوں نے پوچھا یہ، کہا نہیں، پھر امام حسین رضی اللہ عنہ گزرے لوگوں نے حضرت کعب سے پوچھا یہ ہیں، فرمایا ہاں یہی ہیں۔ اور ابن سعدؒ نے فرمایا ہمیں یحییٰ ابن حمادؒ نے خبر دی کہ ان سے ابو عوانہؒ نے سلیمان یعنی اعمش سے روایت کی وہ فرماتے ہیں کہ ان سے ابو عبد اللہ رضی نے بیان کیا کہ ہم علی ابن ہرثمہ رضی کے پاس پہنچے جب کہ وہ صفین سے واپس آئے تھے اور حضرت علی رضی اللہ عنہ کے ساتھ تھے، انہوں نے کہا کہ ہم صفین سے لوٹتے ہوئے کربلا میں اترے اور حضرت علی رضی اللہ عنہ نے ہمیں صبح کی نماز پڑھائی۔ پھر مٹی بھر ہرن کی مینگنیاں اٹھائیں اور انہیں سونگھا اور پھر فرمایا افسوس افسوس! ان مینگنیوں میں ایک ایسی قوم قتل کی جائے گی جو بغیر حساب کے جنت میں داخل ہوگی، اور اسحاق ابن سلیمان رازی کہتے ہیں ہم سے عمر ابن ابی قیس نے اور ان سے یحییٰ ابن سعید نے اور ان کی جان نے اور ان سے قدامہ رضی نے اور انہوں نے جرداہ بنت سمیر سے انہوں نے اپنے زوج ہرثمہ ابن سلمی سے روایت بیان کی وہ فرماتے ہیں کہ ہم حضرت علیؓ کے ہمراہ نکلتے آپ چل کر کلاہ پہنچے اور ایک درخت کے نیچے اترے اور اسکی طرف نماز ادا کی پھر وہاں کی زمین سے کچھ مٹی اٹھائی اور اسے سونگھ کر فرمایا افسوس ہے اے مٹی تجھ پر ایک ایسی قوم قتل ہوگی جو بلا حساب جنت میں جائے گی۔ راوی کہتے ہیں کہ ہم اس غزوہ سے حضرت علی رضی اللہ عنہ کے ساتھ واپس لوٹ آئے اور حضرت علی رضی اللہ عنہ شہید ہوئے اور میں وہ حدیث بھول گیا، پھر میں اس فوج میں شریک رہا جس میں کہ امام حسینؓ پر چڑھائی کی گئی تھی جب میں ان کے پاس اپنی فوج کے ہمراہ پہنچا تو وہ درخت نظر آیا اور وہ حدیث بھی یاد آگئی۔ میں نے اپنے گھوڑے پر سوار ہو کر اسے لگے بڑھایا۔ اور کہا اے نواسہ رسول اللہ صلی اللہ علیہ وسلم میں آپ کو بشارت دیتا ہوں اور وہ حدیث بھی سنائی، آپ نے مجھ سے دریافت فرمایا تم ہمارے ساتھ رہو گے یا ہمارے دشمنوں کے ساتھ، میں نے کہا نہ آپ کے ساتھ نہ آپ کے حملہ کرنے والوں کے ساتھ، میں نے خیال کو بھی چھوڑا اور اس فوج کو بھی چھوڑ دیا۔ فرمایا تو تم بھاگ کر زمین میں نہیں غائب ہو جا

کیونکہ قسم سے اس ذات کی جس کے ہاتھ میں حسینؑ کی جان ہے، آج ہمارے قتل میں جو شخص حاضر ہوگا وہ جہنم میں داخل ہوگا۔ راوی کہتے ہیں کہ میں اسی وقت منہ پھیر کے اور مقام پر بھاگ گیا۔ حتیٰ کہ آپؐ کی قتل گاہ مجھ سے پوشیدہ ہو گئی۔ اور ابوالولید احمد بن خباب حبشی کہتے ہیں کہ ہم سے خالد بن یرید بن اسد نے بیان کیا کہ ان سے عمار بن معاویہ دہنی نے بیان کیا وہ فرماتے ہیں کہ میں نے ابو جعفر محمد بن علی ابن حسینؑ سے کہا کہ مجھ سے امام حسین رضی اللہ عنہ کے قتل کا واقعہ بیان کرو اس طرح پر کہ گویا میں موجود تھا۔ حضرت ابو جعفرؑ نے فرمایا کہ معاویہ رضی اللہ عنہ نے انتقال فرمایا اس وقت ولید بن عتبہ ابن ابی سفیان مدینہ پر حاکم تھا اس نے حسین ابن علی رضی اللہ عنہما کے پاس بیعت لینے کے واسطے قاصد بھیجا۔ آپؑ نے فرمایا مجھے مہلت دو اور مجھ پر نرمی کرو اس نے مہلت دی اور آپؑ مکہ معظمہ چلے گئے وہاں آپؑ کے پاس اہل کوفہ کے قاصد پہنچے اور کہا کہ ہم نے آپؑ کے واسطے اپنے کو روک رکھا ہے اور جمعہ کے واسطے وائی کے ساتھ حاضر نہیں ہوئے۔ آپؑ ہمارے یہاں تشریف لائے۔ راوی کہتے ہیں اس زمانے میں نعمان بن بشیر انصاریؓ کوفہ کے حاکم تھے۔ حضرت حسین ابن علی رضی اللہ عنہما نے مسلم بن عقیل ابن ابی طالبؓ اپنے چچا زاد بھائی کے پاس آدی بھیجا اور ان سے فرمایا کہ تم کوفہ جاؤ اور دیکھو کہ جو کچھ مجھے انہوں نے لکھا ہے، کیا صحیح ہے اگر سچ ہے تو میں ان کے پاس جاؤنگا۔ حضرت مسلمؓ چل کر مدینہ پہنچے اور وہاں سے دور انہما ساتھ لے جو انہیں جنگل کے راستے لے چلیں، انہیں سخت تشنگی کا سامنا ہوا اور ایک رہبر مر گیا حضرت مسلمؓ نے حضرت امام حسین رضی اللہ عنہ کو لکھا کہ انہیں اس کام سے معاف کریں آپؑ نے معاف نہیں فرمایا اور لکھا کہ تم کوفہ جاؤ، چنانچہ حضرت مسلمؓ چل کر کوفہ پہنچے اور کوفہ والوں میں ایک شخص عوسجہ نامی کے یہاں ٹھہرے۔ جب کوفیوں نے آپؑ کے آنے کی خبر سنی تو چپکے سے آپؑ کے پاس آئے اور آپؑ کے ہاتھ پر بارہ ہزار آدمیوں نے بیعت کی ایک شخص جو یزید بن معاویہ کا ہوا خواہ تھا جس کو عبید اللہ ابن مسلم ابن شعبہ حضری کہتے تھے وہ کھڑا ہوا اور حضرت نعمان ابن بشیر انصاریؓ کے پاس پہنچا اور ان سے کہا کہ آپؑ یا تو ضعیف ہیں یا ضعیف بن گئے ہیں شہر میں فساد ہو گیا۔ اس سے حضرت نعمانؓ نے کہا مجھے ضعیف بن کر اللہ کی اطاعت میں رہنا پسند ہے، اس سے کہ میں قوی ہو کر اللہ کی نافرمانی کروں، میں اس پردے کو پھاڑنا نہیں چاہتا جسے اللہ نے ڈھکا ہے اسے

آپ کا قول یزید کے پاس لکھ بھیجا۔ یزید نے اپنے غلام سرحد کو بلا یا جس سے وہ مشورہ کیا کرتا تھا، اور سارا حال بیان کیا۔ اس غلام نے کہا اگر حضرت معاویہؓ زندہ ہوتے اور کوئی بات کہتے تو تو قبول کرتا یا نہیں، کہا ہاں، کہا تو میری بھی ایک بات قبول کر وہ یہ ہے کہ کوفہ کے لئے عبید اللہ بن زیاد کے سوا کوئی مناسب حاکم نہیں، اس کو کوفہ کا حاکم بنا ان دنوں یزید اس سے خفا تھا اور اس کو معزول کرنے کا قصد کر رہا تھا اور وہ بصرہ میں حاکم تھا فوراً ہی یزید نے اسے لکھا کہ میں تجھ سے خوش ہوں اور میں نے بصرہ کے ساتھ کوفہ کا بھی تجھے حاکم مقرر کیا ہے، اور لکھا کہ مسلم بن عقیل کو تلاش کر کے قتل کر دے۔ چنانچہ عبید اللہ بن زیاد بصرہ کے سرداروں کے ساتھ چل کر کوفہ پہنچا۔ اس صورت سے کہ اس کے منہ پر نقاب پڑا ہوا تھا اور اس نے لباس اہل حجاز کا پہنا اور اسی راستہ کو اختیار کیا جس سے امام حسینؑ کے آنے کا خیال تھا اور جس مجلس پر اہل کوفہ کے گذر کر سلام کرتا تو وہ جواب دیتے وعلیک السلام یا ابن رسول اللہ، لوگوں نے یہ خیال کیا تھا کہ وہ شخص حسین ابن علی رضی اللہ عنہما ہیں اور عبید اللہ قصر حکومت میں پہنچا اور اپنے ایک غلام کو بلا کر تین ہزار درہم دیئے اور کہا انہیں لیجا اور اس شخص کو تلاش کر جس کے ہاتھ پر اہل کوفہ بیعت کر رہے ہیں، اور ان سے کہہ کہ میں ایک شخص حمص کا رہنے والا ہوں اور بیعت کے ارادے سے آیا ہوں اور یہ مال ہے جو انہیں دونگاتا کہ اس سے وہ اپنی حالت قوی کریں۔ وہ غلام نکلا اور بڑے لطائف الجیل اور تری سے ایک ایسے شیخ تک اس کی رسائی ہوئی جو حضرت سے بیعت کروانا تھا، اس شیخ سے مل کر اپنی حالت بیان کی اس شیخ نے کہا تجھ سے مل کر مجھے خوشی بھی ہوئی تو رنج بھی ہوا، خوشی تو اس وجہ سے ہوئی کہ اللہ نے تجھے اس نیک کام کی ہدایت کی، اور رنج یوں ہوا کہ اب تک ہماری حالت قوی نہیں ہوئی ہے پھر اسے حضرت مسلمؓ کے پاس لے گیا آپ نے اس سے مال لے لیا اور وہ آپ سے بیعت کر کے عبید اللہ کے پاس لوٹ آیا اور سارا حال کہہ سنایا اور جب عبید اللہ کوفہ میں آیا تو حضرت مسلم رضی اللہ عنہ اس مکان سے جہاں وہ تھے ہانی ابن عروہ مرادی کے مکان پر چلے گئے اور مسلم نے حسین ابن علی رضی اللہ عنہما کو لکھا کہ یہاں اہل کوفہ سے بارہ ہزار آدمیوں نے بیعت کی ہے، آپ چلے آئیے، حضرت ابو جعفرؑ فرماتے ہیں یہاں عبید اللہ نے سرداران اہل کوفہ سے کہا، کیا بات ہے کہ ہانی ابن عروہ میرے پاس نہیں آیا۔ اور ان میں نہ تھا جو لوگ مجھ سے ملنے آئے۔ یہ سن کر محمد بن اشعث چپ۔

کوفیوں کے ساتھ نکلا ان کے دروازے پر آیا اور وہ دروازے پر تھے اور ان سے کہا کہ
 امیر نے تمہیں یاد کیا تھا اور تمہاری تاخیر کی وجہ دریافت کی ہے، اس کے پاس چلے چلو
 انہوں نے اصرار کیا اور وہ سوار ہو کر اس کے ہمراہ عبید اللہ ابن زیاد کے پاس پہنچے۔
 عبید اللہ ابن زیاد کے پاس قاضی شریح بیٹھے تھے۔ جب عبید اللہ نے ہانی ابن عروہ کو دیکھا
 تو قاضی شریح سے مخاطب ہو کر کہا یہ آگیا اس کے پاؤں خیانت کی وجہ سے لڑکھڑا رہے
 ہیں۔ جب غلام کیا تو پوچھا، اسے ہانی مسلم کہاں ہیں، انہوں نے کہا میں نہیں جانتا۔ اس
 وقت عبید اللہ نے اس غلام کو جس نے درہم دیئے تھے کہا، اس کے سامنے آ۔ جب وہ
 سامنے آیا تو انہیں یقین ہو گیا کہ اسے معلوم ہے۔ کہا اللہ امیر کی اصلاح کرے، واللہ میں نے
 انہیں اپنے گھر پر نہیں بلایا، لیکن انہوں نے خود آ کر میرے یہاں پناہ لی، کہا تو انہیں ہمارے
 پاس لا، انہوں نے جواب میں کہا کہ واللہ اگر مسلم ہیں پاؤں کے نیچے ہوں تب بھی میں انہیں
 وہاں سے نہیں اٹھاؤں گا۔ عبید اللہ نے لوگوں سے کہا، اسے میرے پاس لاؤ جب پاس
 لائے گئے تو انہیں ایک چھتری سے مارا اور ان کی پیشانی کو زخمی کیا۔ اور ہانی ایک سپاہی کی تلوار
 کی طرف جھکے تاکہ اسے کھینچیں تو انہیں روک دیا گیا۔ اور عبید اللہ نے کہا، اللہ نے تیرا خون حلال
 کیا۔ اور حکم کیا، چنانچہ انہیں قصر کے ایک کونہ میں قید کر لیا گیا۔ یہ خبر قبیلہ مذجج کو پہنچی اسوقت
 قصر کے دروازے پر شور کی آواز سنائی دی، اسے عبید اللہ نے سنا، پوچھا کیسی آواز ہے،
 لوگوں نے کہا قبیلہ مذجج آگیا ہے، اس نے قاضی شریح سے کہا ان کے پاس جاؤ اور کہو کہ
 میں نے دریافت کے واسطے اسے قید کیا ہے۔ اور اپنے غلاموں میں سے ایک جاسوس شریح
 کی حفاظت کے واسطے مقرر کر دیا تاکہ سنے، وہ کیا کہتے ہیں چنانچہ قاضی شریح ہانی کے پاس سے ہو کر گزرتے
 ان سے ہانی نے کہا اے شریح اللہ سے ڈرو اس نے مجھے قتل کے واسطے قید کیا ہے اور
 شریح نکل آئے، اور قصر کے دروازے پر کھڑے ہوئے اور کہا ہانی پر کوئی اندیشہ نہیں اسے
 امیر نے دریافت کرنے کے واسطے قید کیا ہے۔ لوگوں نے کہا سچ ہے اسے اندیشہ نہیں ہے۔

حضرت ابو جعفر نے فرمایا یہ سن کر لوگ وہاں سے متفرق ہو گئے۔ حضرت مسلم کو اس کی خبر ملی آپ نے
 اس اشارے سے جو آپس کی مدد کے واسطے قرار دیا گیا تھا، پکارا چنانچہ چالیس ہزار آدمی کو فی آپ کی
 مدد کے واسطے جمع ہو گئے۔ آپ نے مقدمہ اور مہینہ میرے مرتب کیا اور قلب میں آپ نے سوار
 ہو کر عبید اللہ کے اوپر حمل کیا۔ عبید اللہ نے سرداران کو فہ کے پاس آدمی بھیج کر انہیں اپنے پاس

قصر شاہی میں بلایا۔ جب حضرت مسلم رضی اللہ عنہ چل کر قصر کے دروازے پر پہنچے تو ان سرداران کو فہ نے قصر سے اپنی قوم اور قرابت والوں کو جھانک کر دیکھا، اور ان سے کلام کر کے انہیں ٹوٹایا اور امام مسلم کے ساتھی کھٹکنے لگے، یہاں تک کہ شام کے وقت صرف پانچ آدمی رہ گئے جب خوب اندھیرا ہو گیا تو وہ بھی چل دیئے۔ جب حضرت مسلم نے دیکھا کہ آپ تنہا رہ گئے تو راستہ تلاش کیا اور ایک گھر کے دروازے پر پہنچے وہاں سے ایک عورت نکلی اس سے فرمایا پانی پلا دے۔ اس نے پانی پلایا پھر وہ گھر میں چلی گئی، کچھ دیر پھر کے پھر مکان سے نکلی تو آپ دروازے پر ہی تھے اس نے کہا اے عبداللہ تمہاری نشست سے شک معلوم ہوتا ہے، یہاں سے چلے جاؤ اپنے اسے فرمایا میں بن عقیل ہوں کیا تیرے پاس مجھے پناہ مل سکتی ہے، کہا ہاں ہاں و آپ اس کے گھر تشریف لے گئے اس عورت کا بیٹا محمد بن اشعث کا غلام تھا جب اس غلام کو آپ کا حال معلوم ہوا تو وہ محمد بن اشعث کے پاس گیا اور اسے اطلاع کی اسی وقت عبید اللہ نے کو تو ال کو ان کی طلب میں بھیجا۔ اس کے ساتھ محمد بن اشعث بھی تھا۔ ابھی حضرت مسلم کو خبر بھی نہ تھی کہ وہ مکان گھیر لیا گیا۔ جب مسلم رضی اللہ عنہ نے یہ حالت دیکھی تو تلوار لے کر نکل کھڑے ہوئے اور ان سے مقاتلہ کیا۔ محمد بن اشعث نے آپ کو امان دی اور آپ کے ہاتھ سے بچ کر آپ کو عبید اللہ کے پاس لے آیا اور عبید اللہ کے حکم سے آپ کو قصر کے اوپر لے گئے اور وہاں پر آپ کی گردن مار دی گئی۔ اور آپ کا جسم لوگوں کے پاس پھینک دیا گیا اور ہانی ابن عروہ کو کنا سہ میں لے جا کر سولی دی گئی انہیں کے شاعر کا قول ہے س

فان كنت لا تدرين ما الموت فانظري الى هاتين في السوق وابن عقيل

ترجمہ یہ اگر تو موت کو نہیں جانتی تو دیکھ لے ہانی کو بازار میں اور ابن عقیل کو۔

اور مسلم رضی اللہ عنہ کا خط دیکھ کر امام حسین رضی اللہ عنہ ان کی طرف چلے، جب آپ کے اور قادیسیہ کے درمیان تین میل کا فاصلہ رہ گیا تو آپ سے حرا بن یزید پیہمی نے پوچھا کہاں کا قصد رکھتے ہو فرمایا اس شہر کا، انہوں نے کہا لوٹ جائیے۔ میں نے پیچھے آپ کے واسطے کوئی بہتری نہیں تھوڑی ہے جسکی امید ہو۔ آپ نے لوٹنے کا قصد کیا۔ آپ کے ہمراہ حضرت مسلم رضی اللہ عنہ کے بھائی تھے انہوں نے کہا واللہ ہم نہیں لوٹیں گے، جب تک اپنے بھائی کے خون کا بدلہ نہیں لے لیں گے یا قتل کئے جائیں گے۔ آپ نے فرمایا تمہارے بعد زندگی میں کوئی لطف نہیں ہے، اور آگے چلے تو آپ کو عبید اللہ کے رسالے کا مقدمہ الجیش ملا، اسے دیکھ کر آپ کو بلا کی طرف پلٹے اور بانسی کو پشت پر

لے کر ڈیرے لگائے تاکہ سامنے ہی کی جانب سے لڑائی ہو سکے۔ آپ کے ساتھیوں میں تیس سوار اور تقریباً ایک سو پیدل آدمی تھے۔ اور عبید اللہ بن زیاد نے عمر ابن سعد ابن ابی قحاص کو رے کا حاکم بنایا تھا اور عہد کیا تھا۔ انہیں بلا کر کہا، اس شخص سے مجھے بچالے، انہوں نے کہا مجھے معاف کر اس نے معافی سے انکار کیا، کہا مجھے آج کی رات کی ہلت دے، اس نے ہلت دی، رات کو اس نے سوچا اور صبح اس کی تعمیل کے واسطے راضی ہو گئے اور اس کے پاس پہنچے۔ چنانچہ عمر ابن سعد نے حسین ابن علی رضی اللہ عنہما کے اوپر چڑھائی کی۔ جب آپ کے پاس پہنچے تو آپ نے فرمایا تین باتوں میں سے ایک اختیار کر لے۔ یا تو مجھے چھوڑ دے میں کسی سرحد میں جا رہوں یا مجھے چھوڑ دے میں یزید کے پاس چلا جاؤں یا مجھے چھوڑ دے میں جہاں سے آیا تھا وہیں چلا جاؤں عمر ابن سعد نے اسے قبول کیا اور عبید اللہ کو لکھا، عبید اللہ نے لکھا، نہیں نہیں! جب تک میرے ہاتھ پر بیعت نہ کریں کوئی ان کی عزت نہیں کی جاسکتی حضرت امام حسین رضی اللہ عنہ نے یہ سن کر فرمایا، یہ تو کبھی نہیں ہو سکتا، چنانچہ آپ نے اسے مقاتلہ کیا اور آپ کے سب ساتھی شہید ہوئے۔ ان میں سب سے زیادہ آپ کے اہل بیت کے نوجوان تھے۔ آپ کی گودی میں ایک چھوٹا سا بچہ تھا اس کے ایک تیرا لگا۔ اور وہ بھی شہید ہو گیا آپ اس کے چہرے سے خون صاف فرماتے تھے اور کہتے تھے، اے اللہ! تو فیصلہ کر ہمارے اور ان لوگوں کے درمیان جنہوں نے ہمیں بلایا کہ مدد کریں گے اور پھر ہمیں قتل کیا۔ پھر آپ نے حکم فرمایا چنانچہ ایک جبری پانچاڑے کو بھاڑا گیا اور اسے پہن کر تلوار ہاتھ میں لی اور مقاتلہ کیا یہاں تک کہ شہید ہوئے۔ اور آپ کو قبیلہ مذحج کے ایک آدمی نے شہید کیا اور آپ کا سر کاٹ کیسے گیا اور عبید اللہ بن زیاد کے پاس پہنچا، اس نے یزید کے پاس ایک وفد بھیجا جس میں آپ کا سر مبارک بھی تھا وہ سر مبارک اس کے سامنے رکھا گیا۔ اور آپ کے حرم و عیال کو لے کر عمر ابن سعد عبید اللہ بن زیاد کے پاس پہنچا، اور آپ کے اہل بیت میں سوائے ایک بیمار بچے کے کوئی نہیں بچا تھا وہی عورتوں کے ساتھ تھے۔ عبید اللہ نے انہیں بھی قتل کرنے کا حکم دیا حضرت زینب رضی اللہ عنہا نے اپنے آپ کو ان پر ڈال دیا اور کہا جب تک مجھے قتل نہ کر دو گے انہیں قتل نہ کر سکو گے تو انہیں چھوڑ دیا، پھر انہیں جمع کر کے یزید کے پاس روانہ کیا، جب یہ لوگ یزید کے پاس پہنچے تو جو لوگ اہل شام کے اس کے دربار میں تھے سب جمع ہو کر یزید کے پاس گئے اور اسے مبارکباد دی اور تہنیت کی ان میں سے

ایک سرخ رنگ نیلی آنکھوں والا کھڑا ہوا اور حضرت امام حسین رضی اللہ عنہ کی صاحبزادیوں کی ایک لونڈی کو دیکھ کر کہا اے امیر المومنین یہ لونڈی مجھے غایت فرمائیے، حضرت زینب رضی اللہ عنہا نے فرمایا یہ نہیں ہو سکتا یہ شرف نہ تجھے حاصل ہے نہ اسے یعنی زید کو یہاں تک کہ تم اللہ کے دین سے نکل جاؤ۔ اس قول کو ازرق نے پھر دہرایا، اسے زید نے کہا چپ رہ۔ پھر انہیں اپنے اہل و عیال میں پہونچایا اور وہاں سے تیاری کر کے مدینہ منورہ پہونچایا۔ جب وہ لوگ مدینہ منورہ پہونچے تو اولاد عبد المطلب میں سے ایک عورت کھلے سر بال بکھرے سر پہ ہاتھ رکھے ہوئی نکلیں اور ان کے سامنے گئیں اور یہ اشعار پڑھتی تھیں اور روتی تھیں۔

مَاذَا تَقُولُونَ اِنْ قَالَ النَّبِيُّ لَكُمْ
مَاذَا فَعَلْتُمْ وَاَنْتُمْ اٰخِرُ الْاُمَّةِ
بَعِثْتَنِي وَبَاَهْلِيْ بَعْدَ مُفْتَقِدِيْ
مِنْهُمْ اَسَاوِيْ وَكُنْتُ ضَرْجًا اَبَدًا
مَا كَانَ هَذَا اِجْرًا لِيْ اِذْ نَصَحْتُ لَكُمْ
اَنْ تَخْلُقُوْا فِیْ بَشَرِيْ ذَوِيْ رَحْمَةٍ

ترجمہ :- تم کیا کہو گے جب نبی کریم سوال کریں گے کہ تم نے یہ کیا کیا۔ تم تو آخری اُمت تھے یعنی باوجود افضل الامم ہونے کے تم نے اس فعل قبیح کا کیوں ارتکاب کیا میری اولاد اور میرے اہل کے ساتھ میرے فقدان کے بعد۔ ان میں تو کوئی قیدی تھا کوئی شہید خون آلود تھا، میری نصیحت کی جزا یہ تو نہ تھی کہ میرے ذی رحموں کے ساتھ میرے پیچھے جو تم نے کیا۔

حضرت سفیان ابن عیینہ اسرائیل ابو موسیٰ سے روایت کرتے ہیں، فرماتے تھے کہ میں نے حسن بصری سے سنا کہ حضرت امام حسینؑ کے ساتھ امام حسین کے اہل بیت سے سولہ آدمی شہید ہوئے۔ اور ابو نعیم کہتے ہیں کہ ہم سے ابو عبد اللہ ابن حبیب ابن ابی ثابت نے اپنے باپ سے انہوں نے سعید ابن جبیر سے انہوں نے ابن عباسؓ سے بیان کیا حضرت ابن عباسؓ نے فرمایا کہ حق تعالیٰ نے محمد صلی اللہ علیہ وسلم کے پاس وحی بھیجی کہ میں نے حضرت سید بھی علیہ السلام کے عوض ستر آدمی قتل کئے ہیں اور آپ کے نواسے کے عوض ستر ہزار اور ستر ہزار قتل کرونگا اور اور خلف ابن خلیفہ اپنے باپ سے روایت کرتے ہیں کہ جب امام حسین رضی اللہ عنہ شہید ہوئے تو آسمان سیاہ ہو گیا اور دن میں تاریکے نظر آنے لگے۔ اور محمد ابن صلت اسدی فرماتے ہیں کہ ان سے ربیع ابن ثوری نے اپنے باپ سے روایت کی کہ ایک شخص امام حسین رضی اللہ عنہ کے قتل کی خوشخبری لوگوں کے پاس لے آیا۔ پھر میں نے دیکھا تو وہ اندھا ہو گیا تھا، اور اس کا ہاتھ پکڑ کر چلایا جاتا تھا، اور یعقوب ابن سفیان فرماتے ہیں کہ ہم سے سلیمان بن

حرب نے بیان کیا کہ ان سے حماد بن زید نے معمر سے روایت کی انہوں نے کہا کہ حضرت
 نہرٹی پہلے پہل یوں مشہور ہوئے کہ انہوں نے ولید ابن عبد الملک کے دربار میں گفتگو کی ولید
 نے دریافت کیا کہ تم میں کون شخص یہ جانتا ہے کہ امام حسینؑ کی شہادت کے دن بیت المقدس
 کے پتھروں کا کیا حال ہوا تو نہرٹی نے فرمایا مجھے روایت پہونچی ہے کہ کوئی پتھر اٹھایا نہیں
 جاتا تھا، مگر اس کے نیچے سے خون تازہ نکلتا تھا۔ اور ابن معین فرماتے ہیں کہ ان سے بیان
 کیا جریر نے اور ان سے زید ابن زیاد نے کہا امام حسین رضی اللہ عنہ کی شہادت کے زمانے میں
 میں چودہ سال کا تھا فوج میں جو وائس تھا وہ راگھ بن گیا تھا اور افق آسمان سُرخ ہو گیا تھا
 اور فوج میں ایک اونٹ ذبح کیا گیا، دیکھا کہ اس کے گوشت میں سے آگ نکلتی ہے اور حمیدی
 ابن عیینہ سے اور وہ اپنی دادی سے روایت کرتے ہیں وہ کہتی تھیں واللہ میں نے اس کو راگھ
 بنا ہوا دیکھا اور گوشت کے اندر میں نے آگ دیکھی جب کہ امام حسین رضی اللہ عنہ شہید
 ہوئے۔ اور ابن عیینہ فرماتے ہیں کہ مجھ سے میری دادی نے بیان کیا کہ دو شخص جعفری حضرت
 امام حسین رضی اللہ عنہ کے قتل میں شریک ہوئے تھے، ان میں سے ایک کا ذکر یہاں تک لمبا
 ہو گیا تھا کہ وہ اسے لپیٹا تھا، اور دوسرا کچال میں منہ لگا کر سارا پانی پی لیتا تھا حضرت
 سفیان فرماتے ہیں کہ میں نے ان میں سے ایک کے بیٹے کو دیکھا ہے، وہ مجنون تھا۔ اور حماد
 ابن جہیل ابن مرہ نقل کرتے ہیں کہ حضرت امام حسین رضی اللہ عنہ کی شہادت کے دن آپ کی
 فوج سے کچھ اونٹ پکڑے گئے اسیں سے ذبح کر کے لوگوں نے پکایا تو وہ اندرائن کی مانند
 کڑوا تھا، اس میں سے کچھ بھی نہ کھا سکے۔ قرہ ابن خالد سدوسی نے ابی رجار عطار دی سے
 روایت کی ہے انہوں نے کہا اُس گھرانے والوں کو گالی مت دو کیونکہ ہمارا ایک بھائی
 بلجیم سے تھا وہ ہمارے یہاں کوفہ سے آیا، اس نے کہا تم اس فاسق ابن فاسق کو نہیں
 دیکھتے ہو، خدا سے ہلاک کرے۔ اللہ نے دوستارے اس کی آنکھوں میں پھینک مارے
 اور دونوں آنکھیں اس کی پھوٹ گئیں۔ اور ثعلب نے مجھ سے بیان کیا کہ ان سے عمر ابن
 سبتہ نہیری نے کہا ان سے عبید ابن خبادہ نے کہا کہ مجھ سے عطار ابن مسلم نے بیان کیا کہ سردی
 نے کہا کہ میں کر بلا گیا تاکہ کپڑا فروخت کروں، جلی کے ایک بوڑھے نے ہمارے واسطے کھانا پکایا

اور رات کا کھانا ہم نے اس کے ساتھ کھایا۔ ہم نے امام حسین رضی اللہ عنہ کے قتل کا ذکر کیا اور کہا جو ان کے قتل میں شریک ہوا وہ بُری حالت سے مرا۔ اس نے کہا اے اہل عراق تم بڑے جھوٹے ہو، میں بھی تو اس قتل میں شریک تھا کچھ دیر نہیں گزری تھی کہ وہ شخص چراغ کے پاس گیا تاکہ اس کی بتی ٹھیک کرے چنانچہ تیل ڈال کر بتی آگے بڑھاتا تھا کہ اس بتی میں آگ لگ گئی اسے تھوک سے بجھانے لگا تو ڈاڑھی میں آگ لگ گئی اور بھڑک اٹھی اس نے اپنے آپ کو پانی میں گرایا۔ پھر میں نے اسے دیکھا تو وہ مانند کوئلہ کے سیاہ ہو گیا تھا۔ اور حضرت ابراہیم تختی فرماتے ہیں کہ اگر میں امام حسینؑ سے جنگ کرنے والوں میں ہوتا اور پھر حنبت میں داخل کیا جاتا تو مجھے حضرت نبی کریم صلی اللہ علیہ وسلم کا چہرہ مبارک دیکھتے ہوئے شرم آتی اور حماد بن سلمہؒ نے عمار بن ابی عمار سے اور انہوں نے عبداللہ بن عباسؓ سے روایت کی ہے۔ فرمایا میں نے نبی علیہ السلام کو دوپہر میں خواب میں دیکھا آپ غبار آلودہ تھے آپ کے بال بکھرے ہوئے تھے، اور آپ کے ہاتھ میں ایک شیشی تھی جس میں خون تھا میں نے کہا، آپ پر میرے ماں باپ فدا ہوں یا رسول اللہؐ یہ کیا ہے۔ فرمایا یہ حسینؑ اور اس کے ساتھیوں کا خون ہے۔ میں تمام روز اسے اکٹھا کرتا رہا اور آج اکٹھا کر چکا ہوں چنانچہ اسی دن حضرت شہید ہوئے تھے اور حماد ہی نے عمار سے اور انہوں نے ام سلمہؓ سے روایت کی ہے فرمائی تھیں کہ جنوں کو میں نے امام حسینؑ پر روتے سنا اور ابن سعدؒ فرماتے ہیں کہ ہم سے محمد بن عبداللہ انصاریؒ نے کہا کہ ان سے قرہ ابن خالدؒ نے بیان کیا کہ ان سے عامر ابن عبدالواحد شہر ابن حوشب سے روایت کی انہوں نے کہا کہ میں نے حضرت ام سلمہؓ زوجہ نبی صلی اللہ علیہ وسلم کے پاس تھا مجھے چیخنے کی آواز آئی اور آگے آیا اور حضرت ام سلمہ رضی اللہ عنہا کے پاس پہنچا انہوں نے فرمایا امام حسینؑ شہید ہوئے یہ کام جن لوگوں نے کیا خدا تعالیٰ ان کے گھر آگ سے بھر دے اور بیہوش ہو کر گر پڑیں اور ہم ان کے پاس سے اٹھ گئے اور ابو خالد احمر نے بیان کیا کہ مجھ سے زرینؒ نے کہا کہ ان سے سلمیٰ نے بیان کیا کہ میں حضرت ام سلمہ رضی اللہ عنہا کے پاس گئی، وہ رو رہی تھیں میں نے کہا کیا چیز آپ کو رلا رہی ہے فرمایا میں نے نبی علیہ السلام کو خواب میں دیکھا، آپ کے سر پر اوریش مبارک پر خاک پڑی تھی، میں نے کہا یا رسول اللہؐ آپ کو کیا ہوا۔ فرمایا میں حسینؑ کے مقتل میں گیا تھا، اور ابوالدہ شہیر بن محمد تہمی نے بیان کیا کہ مجھ سے احمد بن محمد مصقلی نے کہا

کہ مجھ سے میرے باپ نے بیان کیا کہ جب امام حسینؑ ابن علیؑ شہید ہوئے تو ایک شب ایک منادی کو یہ اشعار پڑھا کرے مگر اس کی آواز سنائی دیتی وہ نظر نہیں آتا تھا۔

عقرت ثمود ناقة فاستوصلوا وحجرت سوا الخهم بغیر الاسعد

فبنو رسول الله اعظم حمة واجل من ام الفصيل المقعد

عجها لهم اتوا لم يسخوا والله يملی للطغاة المحمد

ترجمہ :- ثمود نے ناقة (صلح) کی کوچیں کاٹیں اور تباہ و برباد ہوئے، اور ان کے منہس واقعات جاری ہوئے، اور اولاد رسول اللہ صلی اللہ علیہ وسلم کہ رتبہ میں بہت بزرگ و برتر ہے (صلح) کی اس اونٹنی سے جو (بوجہ) کوچیں کاٹ ڈالنے کے بھلا دی گئی تھی یعنی بھڑکی نہ ہو سکتی تھی) تعجب ہے ان پر کہ جب انہوں نے ایسے کام پر پیش قدمی تو وہ مسخ نہیں ہوئے۔ اللہ تعالیٰ ان کسب منکروں کو دوزخ کو بھر دے۔

اور حضرت زبیر نے ابن عیینہ سے اور وہ جعفر بن محمد سے روایت کرتے ہیں کہ فرمایا جب امام حسینؑ شہید ہوئے تو ان کی اٹھادھن سال کی عمر تھی۔ زبیر ابن بکار کہتے ہیں پہلی روایت آپ کی عمر میں زیادہ مضبوط ہے یعنی چھپن سال اور زبیر ابن بکار نے کہا یہ واقعہ عاشورہ کے روز سالہ ہجری میں ہوا، اسی طرح لیث ابن سعد اور ابو بکر ابن خیاس اور ابو قفہ مدنی اور واقدی و خلیفہ اور اور لوگوں نے بھی بیان کیا ہے اور واقدی نے کہا یہی روایت میرے نزدیک زیادہ قابل وثوق ہے۔ اور یہ بھی کہا کہ آپ کی عمر پچھن سال کی تھی اور کچھ مہینے اور بعضوں نے کہا ہے سترہ ہجری کے اخیر دن آپ کی شہادت ہوئی اور اس کے سوا دوسرے قول بھی ہیں۔ میں کہتا ہوں ابن کی نے قتل حسینؑ کا قصہ طویل بیان کیا ہے جسے ابن سعد نے واقدی اور اپنے دیگر مشائخ سے روایت کیا ہے، میں نے اس کا اختصار کر لیا ہے کہ اگلے واقعات سے کفایت ہے، جن اسانید حسان سے نقل کیا گیا ہے۔

حکایت (۵۵۵) حضرت معروف کرخی رحمۃ اللہ علیہ فرماتے ہیں کہ میں نے خواب میں نبی کریم صلی اللہ علیہ وسلم کو دیکھا، آپ ہشیم رحمۃ اللہ علیہ سے فرما رہے تھے، اے ہشیم! اللہ تعالیٰ تمہیں میری امت کی جانب سے جزائے خیر عطا کرے۔

حکایات منتخبہ تذکرۃ الحفّاظ

حکایت (۵۵۶) حضرت عمر ابن عبد العزیزؓ امام تھے فقیہہ اود مجتہد تھے سنت رسول اللہ صلی اللہ علیہ وسلم کو جانتے تھے بڑی شان والے تھے، جبری اور مضبوط دل رکھنے والے تھے، حجت تھے، حافظ تھے اللہ تعالیٰ کے مطیع عابد تھے، اور اس کی جانب رجوع کرنے والے، توبہ کرنے والے تھے۔

حکایت (۵۵۷) حضرت عمر ابن عبد العزیز رضی اللہ عنہ کے عدل اور زہد کے ساتھ مثال دیجاتی ہے اور حضرت امام شافعی رحمۃ اللہ علیہ نے فرمایا خلفاء پانچ ہیں ابو بکر، عمر، عثمان، علی اور عمر ابن عبد العزیز رضی اللہ عنہم۔

حکایت (۵۵۸) حضرت مجاہد رحمۃ اللہ علیہ فرماتے ہیں کہ ہم حضرت عمر ابن عبد العزیز رضی اللہ عنہ کی تعلیم کے واسطے آئے تھے اور آخر میں ہم نے ان سے تعلیم حاصل کی، اور سیمون ابن مہران فرماتے ہیں کہ علماء حضرت عمر ابن عبد العزیزؓ کے سامنے شاگرد معلوم ہوتے تھے، اور لوگوں نے بیان کیا ہے کہ جب حضرت عمر ابن عبد العزیز رضی اللہ تعالیٰ عنہ خلیفہ ہوئے تو آپ کے پاس سے شعراء اور خطباء ہٹ گئے اور بجائے ان کے زہاد اور علماء قائم ہوئے اور یہ لوگ فرماتے تھے کہ جب تک ان کا فعل ان کے قول کے مخالف نہ ہو ہم ان سے جدا نہیں ہو سکتے۔

حکایت (۵۵۹) ضمہ ابن ربیعہ سری بن یحییٰ سے اور انہوں نے حضرت رباح رحمۃ اللہ علیہ سے روایت کی ہے وہ فرماتے ہیں کہ میں نے ایک شخص کو دیکھا حضرت عمر ابن عبد العزیزؓ کے ہاتھ پر سہارا دیئے چل رہے تھے، میں نے کہا یہ بڑا ظالم ہے، جب حضرت نماز سے فارغ ہوئے تو میں نے آپ سے دریافت کیا یہ کون شخص تھا۔ انہوں نے فرمایا کیا تو نے انہیں دیکھا میں نے کہا ہاں، فرمایا میں جانتا ہوں کہ تم نیک اور صالح آدمی ہو وہ میرے بھائی خضر علیہ السلام تھے مجھے خوشخبری دی گئی کہ عنقریب میں حاکم بنوں کا اور عدل کرونگا۔ اس روایت کو یعقوب قسوی نے اپنی تاریخ میں محمد ابن عبد العزیزؓ ابن ضمہ سے روایت جید کے ساتھ نقل کیا ہے۔

حکایت (۵۶۰) معاویہ ابن صالح فرماتے ہیں کہ مجھ کو سعید ابن سوید نے خبر دی کہ حضرت عمر ابن عبد العزیز رضی اللہ عنہ نے انہیں جمعہ کی نماز پڑھائی اور پھر بیٹھے ان کے کرتے کے گریبان میں پیوند لگا تھا، آپ سے کہا گیا کہ آپ کو اللہ نے بہت کچھ مال عطا کیا ہے، اگر آپ لباس بناتے تو اچھا ہوتا۔

حکایت (۵۶۱) حضرت مالک بن دینار فرماتے ہیں لوگ مجھے زاہد کہتے ہیں واقع میں اب تو حضرت عمر ابن عبد العزیز نہیں، ان کے پاس دنیا آئی اور انہوں نے ترک کر دی۔

حکایت (۵۶۲) حضرت اسمعیل ابن عیاش عمرو ابن مہاجر سے روایت کرتے ہیں، فرماتے تھے کہ حضرت عمر ابن عبد العزیز کے اہل کا نفقہ ہر روز دو درہم کا تھا۔

حکایت (۵۶۳) حضرت مغیرہ ابن کلیم کہتے ہیں کہ مجھ سے فاطمہ بنت عبد الملک ابن مروان زوجہ عمر ابن عبد العزیز رضی اللہ عنہ نے بیان کیا کہ حضرت عمر ابن عبد العزیز نے زیادہ وضو نماز والے لوگ اور بھی ہوں گے لیکن اپنے رب سے ڈرنے والا ان سے زیادہ میں نے کسی کو نہیں دیکھا جب عشاء کی نماز پڑھ چکے تو مسجد میں بیٹھ جاتے پھر دعا کے واسطے ہاتھ اٹھاتے اور روتے رہتے حتیٰ کہ نیند کا ان پر غلبہ ہو جاتا پھر بیدار ہوتے اور اسی طرح دعا کرتے رہتے یہاں تک کہ پھر آنکھ لگ جاتی ہر رات یہی کیا کرتے تھے۔

حکایت (۵۶۴) اور حضرت فاطمہ زوجہ حضرت عمر ابن عبد العزیز رضی اللہ عنہا فرماتی ہیں کہ حضرت عمر ابن عبد العزیز نے جب سے کہ خلیفہ ہوئے غسل جنابت نہ فرمایا۔ یعنی کبھی ضرورت ہی غسل کی نہ ہوئی۔

حکایت (۵۶۵) حضرت مجاہد رحمۃ اللہ علیہ سے مروی ہے، فرماتے ہیں کہ مجھ سے عمر ابن عبد العزیز نے فرمایا، میری نسبت لوگ کیا کہتے ہیں میں نے کہا لوگ کہتے ہیں کہ آپ پر جادو کیا گیا ہے، فرمایا مجھ پر جادو نہیں کیا گیا ہے۔ پھر آپ نے ایک غلام کو بلایا اور فرمایا تجھ پر افسوس ہے کس چیز نے تجھے مجھ کو زہر پلانے پر آمادہ کیا۔ اس نے کہا ہزار دینار مجھے دیئے گئے اور آزاد کئے جانے کا وعدہ کیا گیا۔ فرمایا وہ ہزار دینار لے آ اس نے حاضر کئے حضرت عمر ابن عبد العزیز نے ان ہزار دینار کو بیت المال میں داخل کیا اور اس سے کہا ایسی جگہ چلا جا جہاں تجھے کوئی نہ دیکھ سکے۔

حکایت (۵۶۶) نقل ہے کہ خلیفہ مکتفی باللہ نے ارادہ کیا کہ ایک وقف کرے جس پر علماء کے اقوال مجتمع و متحد ہوں، راوی کہتے ہیں کہ اس کام کے لئے خلیفہ کے پاس ابن جریر حاضر کئے گئے آپ نے اس کے متعلق ایک کتاب تالیف کی، آپ کے واسطے انعام تجویز کیا گیا آپ نے قبول نہ کیا، آپ سے کہا گیا کہ قضاء حاجت کی بھی ضرورت ہے فرمایا میں امیر المؤمنین سے سوال کرتا ہوں کہ جمعہ کے روز سوال کرنے سے سائلوں کو منع کیا جائے چنانچہ خلیفہ نے یہ حکم کیا۔ اسی طرح وزیر نے ان سے درخواست کی کہ اس کے واسطے فقہ میں ایک کتاب لکھے، آپ نے ان کے واسطے کتاب الحنفیہ تحریر کی وزیر نے آپ کے پاس ہزار دینار بھیجے۔ آپ نے لوٹا دیئے۔

حکایت (۵۶۷) ابو بکر ابن بابویہ فرماتے ہیں کہ میں نے امام الامام ابن خزیمرہ سے سنا ہے فرماتے تھے کہ میں ادیم زیں پر محمد ابن جریر سے بڑا عالم نہیں جانتا ہوں ان پر خاوند نے ظلم کیا۔ ابو محمد فرغانی فرماتے ہیں کہ محمد ابن جریر پر اللہ تعالیٰ کے معاملے میں کسی کی ملامت کا کچھ اثر نہیں ہوتا تھا۔ باوجودیکہ بہت سائے گئے، لیکن اہل دین و اہل علم تو ان کے علم کے منکر نہ تھے نہ ان کے زہد کے منکر تھے نہ آپ کے ترک دنیا کے منکر تھے، نہ آپ کی قناعت کے منکر تھے۔ آپ کے والد نے طبرستان میں جو ورثہ چھوڑا تھا اس میں سے جو کچھ حصہ آتا تھا اس پر اکتفا کرتے تھے اور حضرت محمد ابن جریر طبری پر قصداً پیش کی گئی۔ آپ نے انکار کر دیا۔

حکایت (۵۶۸) امام فرغانی فرماتے ہیں کہ امام محمد ابن جریر رحمۃ اللہ علیہ نے جو ان ہو کر شہر اہل سے دیگر بلاد کی طرف سفر کیا اور ان کے والد دوران سفر میں ان کی مالی امداد فرماتے رہے اور وہ ہمیشہ اپنا زندگی میں میرے پاس شہروں میں کچھ نہ کچھ بھیجتے رہتے تھے جب میرے پاس آئے تو کہا، مجھ کو والد کے نفقہ نے دیر کی حتیٰ کہ میں نے قیص کے ہر دو آیتین فروخت کر دیئے۔

حکایت (۵۶۹) ابن حازم اعرج رحمۃ اللہ علیہ فرماتے ہیں کہ میں نے حضرت علی ابن حسین زین العابدین سے زیادہ افضل ہائیں میں کیسے نہیں دیکھا، اور ابن مسیب فرماتے

ہیں، میں نے ان سے زیادہ پرہیزگار کسی کو نہیں دیکھا اور حضرت امام مالک رحمۃ اللہ علیہ فرماتے ہیں کہ مجھے خبر پہونچی ہے کہ وہ دن رات میں اپنی وفات تک ہر روز ہزار رکعت نماز پڑھتے تھے، فرمایا اتنی عبادت کی وجہ سے ان کا ناکزین العابدین رکھا گیا تھا۔ حضرت فضیل ابن عروان نے حضرت زین العابدینؑ سے روایت کی ہے، فرمایا جو شخص ہنسا ہے وہ عسلم کو تھوکتا ہے۔ اور آپ ہی سے مروی ہے، فرمایا جب بدن بیمار نہیں ہوتا تو وہ بہت بُرا ہے اور آپ ہی سے روایت آئی ہے کہ آپ چھپا کر بہت سخاوت کیا کرتے تھے۔ رضی اللہ عنہ۔

حکایت (۵۴۰) حضرت عمران ابراہیم بن یزید ابن فلیس بن اسود کو فی مخلص علماء میں سے تھے، مغیرہ کہتے ہیں حضرت ابراہیمؑ سے ایسی ہیبت کھاتے ہیں جیسے کہ امیر سے اور عیش کہتے ہیں کہ بسا اوقات میں ابراہیمؑ کو نماز پڑھتے ہوئے دیکھتا تھا۔ پھر ہمارے پاس کچھ دیر آکر بیٹھتے تھے، اس طرح پر گویا مریض ہیں، اور فرمایا کہ ابراہیمؑ حدیث کے صراف تھے۔ یعنی حدیث پر کھنے والے۔ اور شہرت سے بچتے تھے، اور ستوں سے تکیہ لگا کے نہیں بیٹھتے تھے، اور حضرت شعبیؒ کو جب ابراہیمؑ کی وفات کی خبر پہونچی تو فرمایا انہوں نے اپنے بعد اپنا مثل نہیں چھوڑا۔

حکایت (۵۴۱) اور ہنیدہ زوجہ ابراہیمؑ رحمۃ اللہ علیہ فرماتی ہیں کہ حضرت ابراہیمؑ ایک دن روزہ رکھتے تھے اور ایک دن افطار کرتے تھے اور حضرت ابراہیمؑ سے کئی طرق سے مروی ہے کہ آپ علم میں کلام نہیں کرتے تھے۔ جب تک کہ آپ سے سوال نہیں کیا جاتا تھا۔ اور ابن عون نے ابراہیمؑ سے روایت کی ہے کہ فرمایا پہلے لوگ بڑا جانتے تھے کہ جب جمع ہوں اچھی اچھی باتیں جو انہیں یاد ہیں بیان کریں۔

حکایت (۵۴۲) اصبح ابن یزید نے قاسم ابن ابی ایوب سے روایت کیا ہے فرمایا

عہ یعنی بعض بغرض ظہار علیہ۔ و افتخار بلا کسی مفاد کے معلومات کا اظہار نہ فرماتے تھے اور ممکن ہے کہ چونکہ بلا طلب اور بغیر حاجت کسی چیز کے حصول کی اس کی وقعت اور قدر نہیں ہوتی۔ لہذا بلا ضرورت بغیر طلب کے قیمتی باتوں کا بیان کرنا مناسب نہ سمجھتے تھے۔ ۱۲ محمد عمر گنگوہی۔

کہ حضرت سعید ابن جبیرؓ رات کو روپا کرتے تھے حتیٰ کہ چونکہ صبح ہو گئے اور انہیں سنا گیا کہ اس آیت کو بیس بار سے زیادہ دہراتے رہتے **وَاتَّقُوا يَوْمًا تُرْجَعُونَ فِيهِ إِلَى اللَّهِ** یعنی اس دن سے دو جس دن تم اللہ کی طرف رجوع کرو گے۔ اور نقل ہے کہ حضرت سعید ابن جبیرؓ ایک شب کو کعبہ کے اندر کھڑے ہوئے اور ایک ہی رکعت میں سارا قرآن شریف ختم کر دیا، اسے حماد بن ابی سلیمان نے ان سے روایت کیا ہے اور عبد الملک بن ابی سلیمان نے حضرت سعید ابن جبیرؓ سے نقل کیا ہے کہ آپ ہر دو راتوں میں ایک قرآن شریف ختم کرتے تھے۔

حکایت (۵۷۳) حضرت ابو اسحق رحمۃ اللہ علیہ فرماتے ہیں کہ عمرو بن میمون نے ایک سو حج اور عمرے کئے اور جب روایت کرتے تھے تو اللہ کا ذکر کرتے تھے اور حضرت ابراہیمؑ فرماتے ہیں کہ عمرو ابن میمونؓ جب بہت بوڑھے ہو گئے تو ان کے واسطے دیوار میں ایک میخ گاڑ دی گئی تھی جب نماز میں کھڑے کھڑے تھک جاتے تھے تو اس میخ سے سہارا لیتے تھے۔

حکایت (۵۷۴) اور حضرت ہشام رضی اللہ عنہ فرماتے ہیں کہ میرا باپ یعنی عروہ ابن زبیرؓ ہمیشہ روزے رکھتے تھے۔ اور روزہ ہی میں وفات پائی اور ابن شاذب کہتے ہیں کہ عروہ رضی اللہ عنہ ہر روز قرآن میں بقدر تلاوت کرتے تھے رات کو نماز میں اسے پڑھتے تھے۔ اسے کبھی نہیں چھوڑا صرف ایک شب جس میں کہ آپ کا پاؤں کاٹا گیا تھا۔ کیونکہ اس میں آکر پڑ گیا تھا اسے آپ نے ترشوا یا۔

حکایت (۵۷۵) حضرت عبدالرزاق رحمۃ اللہ علیہ فرماتے ہیں کہ میں نے ابن جریج رضی اللہ عنہ سے زیادہ عمدہ نمازی کسی کو نہیں دیکھا۔ جب میں انہیں دیکھتا تھا تو سمجھتا تھا کہ یہ خدا سے ڈرتے ہیں۔

حکایت (۵۷۶) اور ابن عاصم رحمۃ اللہ علیہ فرماتے ہیں کہ ابن جریج رضی اللہ عنہ بڑے عابد تھے۔ ہمیشہ روزہ رکھتے تھے۔ صرف مہینے میں تین دن روزہ نہیں رکھتے تھے۔ اور پی بی بی بھی عابدہ تھیں۔

حکایت (۵۷۷) امام ذہبیؒ فرماتے ہیں کہ حضرت امام ابو حنیفہ رضی اللہ عنہ امانت تھے، پرہیزگار، عالم باطل اور عابد کبیر الشان تھے۔ سلطان کے عطایا قبول نہیں فرماتے تھے بلکہ تجارت سے کمالی کرتے تھے۔

حکایت (۵۷۸) حضرت ابو داؤد طیالسی رحمۃ اللہ علیہ فرماتے ہیں کہ حضرت ہشام دستوالی علم حدیث میں امیر المومنین ہیں۔ اور امام احمد بن حنبلؒ نے فرمایا کہ آپ سے زیادہ اثبت کوئی نہ تھا، اگرچہ آپ کا مثل ممکن ہے کہ اور بھی کوئی ہو۔ یعنی حضرت ہشام دستوالی کا اور حضرت شاذان بن فیاض فرماتے ہیں کہ حضرت ہشام دستوالی رضی اللہ عنہ اس قدر روئے کہ آپکی آنکھیں خراب ہو گئیں اور حضرت ہشام فرمایا کرتے تھے کہ کاش! ہم حدیث شریف کی روایت کرنے سے چھوٹ جاتے اور فرمایا مجھے عالم پر تعجب ہے کہ وہ کیونکر سنتا ہے۔

حکایت (۵۷۹) حضرت فلاں کہتے تھے کہ حضرت ابو محمد سلیمان رضی اللہ عنہ کو ان کی سچائی کی وجہ سے مصحف کہا جاتا تھا۔ اور حضرت یحییٰ قطان رحمۃ اللہ علیہ فرماتے ہیں کہ حضرت اعمش رحمۃ اللہ علیہ اسلام کی علامت تھے۔ اور حضرت جرمی کہتے ہیں کہ حضرت اعمشؒ نے اپنے پیچھے اپنے سے زیادہ اللہ کی عبادت کرنے والا نہیں چھوڑا۔ اور حضرت وکیعؒ نے فرمایا حضرت اعمشؒ تر سال کے قریب ایسے رہے کہ ان سے تکبیر اولیٰ فوت نہیں ہوئی۔

حکایت (۵۸۰) حضرت ابن خزیمہ فرماتے ہیں کہ حضرت ابو حازم سلمہ ابن دینار مخزومی رحمۃ اللہ علیہ کے مثل ان کے زمانے میں کوئی نہ تھا۔ اور عبد الرحمن ابن زید ابن مسلم رحمۃ اللہ علیہ فرماتے ہیں کہ میں نے کسی ایسے شخص کو نہیں دیکھا کہ حکمت اس کے منہ میں ابو حازم سے زیادہ قریب ہو اور یعقوب بن عبد الرحمن نے حضرت ابو حازم سے روایت کی ہے، فرمایا جس کام سے موت تیرے نزدیک ناپسند ہوتی ہے وہ کام چھوڑ دینا پھر تجھے ضرر نہیں جب کبھی تو مرے، اور ابو غسان محمد مطرف فرماتے ہیں کہ مجھے ابو حازم نے خبر دی، فرمایا جب بندہ اپنے اور اپنے پروردگار کے درمیان کا تعلق ٹھیک اور اچھا کر لیتا ہے تو اللہ تعالیٰ اس کا تعلق لوگوں کے ساتھ بھی اچھا فرما دیتے ہیں اور جب اللہ کے اور اپنے درمیان کا تعلق بگاڑ لیتا ہے تو اللہ تعالیٰ اس کے اور لوگوں کے درمیان کے تعلقات بھی بگاڑ دیتے ہیں۔ ایک کارا صنی اور خوش کر لینا سارے لوگوں کے خوش کرتے پھرنے سے اچھا ہے۔ اور خلیفہ ہشام نے ابو حازم رحمۃ اللہ علیہ سے پوچھا اس کام سے نجات کی کیا صورت ہے یعنی بادشاہت میں کوئی گرفت نہ ہو۔ فرمایا آسان ہے، سوائے حلال کے کوئی شے نہ لی جائے اور اسے حق کے سوا کہیں خرچ نہ کرے، یہ بہتر ہے اس شخص کے واسطے

جس کی اللہ تعالیٰ نے مدد فرمائی ہے۔ اور خواہش نفسانی سے سلامت رکھا ہے۔ اور نفس اس کا نقیبہ ہو گیا ہے۔

حکایت (۵۸۱) حضرت یزید ابن ابی حبیب رضی اللہ عنہ سے مروی ہے، فرماتے ہیں کہ میں کسی اپنے بھائی کو اپنے اوپر دوبارہ خفا ہونے نہیں دیتا۔ بلکہ جن بات کو وہ ناپسند کرتا ہے میں سے سوچ کر چھوڑ دیتا ہوں۔

حکایت (۵۸۲) حضرت سعید ابن عفیر ابو خالد مرادی نے فرمایا کہ ریان ابن عبد العزیز نے حضرت یزید ابن ابی حبیب کے پاس قاصد بھیجا کہ میرے پاس آؤ میں کچھ علمی سوال کرنا چاہتا ہوں آپ نے اس کے جواب میں کہا ابھی جاؤں ہی میرے پاس آ جاؤ کیونکہ تمہارا میرے پاس آنا تمہارے واسطے بہتر ہے، اور میرا تمہارے پاس آنا تمہارے حق میں عیب ہے۔

حکایت (۵۸۳) حضرت ابن عیینہ رحمۃ اللہ علیہ فرماتے ہیں کہ حضرت محمد بن منکدر محدث صدق تھے، آپ کے پاس صالحین جمع ہوتے تھے، اور حمیدی رحمۃ اللہ علیہ نے کہا کہ ابن منکدر حافظ حدیث تھے، اور حضرت امام بخاری رحمۃ اللہ علیہ نے فرمایا کہ ابن منکدر نے حضرت عائشہ رضی اللہ عنہا سے حدیث کی سماعت کی ہے اور امام مالک رحمۃ اللہ علیہ نے فرمایا کہ ابن منکدر سید القراء تھے، میں کہتا ہوں آپ کے ثقہ اور علم و عمل میں مقدم ہونے پر اجماع ہے، اور آپ عطار رضی اللہ عنہ کے طبقہ میں ہیں، لیکن آپ کی وفات دیر میں ہوئی نقل ہے کہ ایک شب حضرت منکدر نے تہجد پڑھی اور بہت روئے، آپ سے بھائیوں نے دریافت کیا فرمایا میں نے یہ آیت تلاوت کی تھی۔ وَبَدَّ اللَّهُ مَا لَمْ يَكُونُوا يَحْتَسِبُونَ اللّٰہِ

یعنی انہیں اللہ تعالیٰ کی طرف سے وہ ظاہر ہو گئی جس کا وہ گمان نہیں کرتے تھے، نقل ہے، جب آپ کی وفات قریب ہوئی تو بہت گھبرائے اور فرمایا میں اس آیت سے ڈرتا ہوں کہ اللہ تعالیٰ کی طرف سے ایسی بات ظاہر ہو جس کا میں گمان نہیں کرتا ہوں۔ حضرت ابن عیینہ فرماتے ہیں کہ ابن منکدر کا ایک ہمسایہ مبتلا سے مصیبت تھا اور حضرت ابن منکدر جب اپنے ہمسایہ کی مصیبت زدہ آواز سنتے تو شکر کے ساتھ آواز بلند کرتے اور حضرت ابن منکدر سے روایت ہے، فرمایا میں نے اپنے نفس پر چالیس سال تک مصیبت جھیلی اور میں نے ابو الفضل اسدی سے سنا ہے اور انہوں نے ابن علیل سے کہ ان کو ابو المکارم مودل نے خبر دی ہے اور ان سے ابو علی مقری نے بیان کیا اور ان سے ابو نعیم نے اور ان سے ابو علی صواف نے اور

ان سے ابو اسماعیل ترمذی نے اور ان سے عبد الخزیز اویسی نے اور ان سے امام مالک نے بیان کیا کہ ابن مسکد رسیۃ القراء تھے۔ جب کبھی کوئی ان سے حدیث دریافت کرتا تھا تو روتے تھے۔

حکایت (۵۸۴) غالب قطان نے بکر ابن عبد اللہ سے روایت کی ہے، فرماتے ہیں جو شخص اپنے زمانہ کا سب سے بڑا عابد دیکھنا چاہے تو ثابت بنانی کو دیکھے، ہم نے کسی ایسے شخص کو نہیں دیکھا جو ان سے زیادہ عابد ہو۔ اور جو اپنے زمانے کا سب سے بڑا حافظ دیکھنا چاہے تو قنادر کو دیکھے اور روح نے شعبہ سے روایت کی ہے، فرماتے ہیں کہ حضرت ثابت بنانی رحمۃ اللہ علیہ دن رات میں ایک قرآن شریف ختم کرتے تھے اور ہمیشہ روزہ رکھتے تھے۔ اور حماد ابن زید نے فرمایا کہ میں نے ثابت بنانی کو روتے دیکھا حتیٰ کہ ان کی پسلیاں ادھر سے ادھر گئیں اور جعفر ابن سلیمان نے فرمایا کہ حضرت ثابت بنانی اس قدر روئے قریب تھا کہ انکی آنکھیں جاتی رہیں، انہیں رونے کی نسبت نصیحت کی گئی، فرمایا آنکھیں نہ روئیں تو ان میں غریبی ہی کیا ہے۔ اور اس کے تدارک سے انکار کیا۔

حکایت (۵۸۵) حضرت امام ابو یوسف رحمۃ اللہ علیہ نے طلب علم میں نشو و نما پائی آپ کے والد ماجد فقیر تھے اور حضرت امام ابو حنیفہ رحمۃ اللہ علیہ حضرت امام ابو یوسف رحمۃ اللہ علیہ کو سو سو کے بعد دیگرے دیا کرتے تھے۔ اور حضرت امام مزنی فرماتے ہیں کہ امام ابو یوسف رحمۃ اللہ علیہ حدیث شریف کی اتباع میں سب فقہاء سے بڑھے ہوئے ہیں اور حضرت یحییٰ ابن یحییٰ تمیمی فرماتے ہیں کہ میں نے امام ابو یوسف کو سنا کہ اپنی وفات کے وقت فرماتے تھے کہ میں نے جب قدر فتوے دیئے ہیں ان سب سے میں نے رجوع کیا مگر وہ جو کتاب وسنت کے موافق ہیں، ایک روایت میں ہے مگر وہ جو قرآن شریف میں ہے، اور مسلمانوں نے اس پر اجماع کیا ہے۔ اور ابو اسحق ابراہیم ابن ابی داؤد برنسی نے یحییٰ بن معین رحمۃ اللہ علیہ سے روایت کی ہے، فرمایا اصحاب الراۓ میں امام ابو یوسف سے زیادہ حدیثیں جاننے والا اثبت دوسرا کوئی نہیں ہے۔

حکایت (۵۸۶) اور حضرت عباس نے ابن معین سے روایت کی ہے، فرماتے تھے

کہ امام ابو یوسف رحمۃ اللہ علیہ صاحب حدیث اور صاحب سنت تھے اور حضرت ابن سماعہ فرماتے ہیں کہ امام ابو یوسف رحمۃ اللہ علیہ بعد قاضی ہونے کے دن میں دو سو رکعت نماز پڑھا کرتے تھے اور امام احمد فرمایا کہ ابو یوسف حدیث میں حکایت (۵۸۷) حضرت امام ذہبی فرماتے ہیں کہ والد میں حضرت عبداللہ ابن مبارک سے حُبِّ فی اللہ رکھتا ہوں اور ان کی محبت پر ثواب کی اُمید رکھتا ہوں کیوں کہ انہیں حق تعالیٰ نے تقویٰ، عبادت، اخلاص، جہاد، وسعت علم، اتقان جو امری سارے صفات حمیدہ عطا فرمائے تھے۔

حکایت (۵۸۸) حضرت شعیب ابن حرب فرماتے ہیں اگر میں اپنی ساری ہمت و کوشش صرف کروں اور چاہوں کہ سال میں تین دن حضرت عبداللہ ابن مبارک کے مثل چاہوں تو میں نہیں ہو سکتا۔ اور ابو اسامہ فرماتے ہیں کہ ابن مبارک حدیث میں امیر المؤمنین ہیں اور حضرت حسن ابن علی ابن عباس جس فرماتے ہیں کہ حضرت عبداللہ ابن مبارک رحمۃ اللہ علیہ کے اصحاب جمع ہوئے انہوں نے کہا کہ حضرت کے عبادات کا شمار کرو، کہا ان میں بہت سی عادتیں جمع ہیں۔ علم، فقہ، ادب، نحو، لغت، زہد، شجاعت، کشائش، فصاحت، قیام لیل، عبادت حج، غزو، بیکار باتوں سے بچنا، انصاف اور اپنے اصحاب سے خلاف کم کرنا۔

حکایت (۵۸۹) حضرت علی ابن حسن ابن شعیب فرماتے ہیں کہ میں حضرت عبداللہ ابن مبارک رحمۃ اللہ علیہ کے ساتھ ایک شب مسجد سے نکلنے کے قصد سے اٹھ کھڑا ہوا وہ رات بہت سرد تھی، آپ نے مجھ سے ایک حدیث کا ذکر فرمایا، میں نے بھی ایک حدیث بیان کی پھر آپ حدیث شریف کا تذکرہ فرماتے رہے، حتیٰ کہ موزن صبح کی اذان کے واسطے آہو بوجھا۔ اور اس نے اذان کہی۔

حکایت (۵۹۰) حضرت نعیم ابن حاد فرماتے ہیں کہ حضرت عبداللہ ابن مبارک جب کتاب الزہد پڑھتے تھے تو ایسا حال ہوتا تھا کہ مثل ذبح کئے ہوئے بیل کے ٹڑپتے تھے اور کلام نہیں کر سکتے تھے۔

حکایت (۵۹۱) حضرت ابو مزاحم خاقانی فرماتے ہیں کہ مجھ سے سن ابن عبدالوہاب وراق نے فرمایا کہ اپنے والد عبدالوہاب وراق کو میں نے کبھی نہیں دیکھا صرف مسکرایا کرتے تھے۔ نہ میں نے کبھی انہیں دلی لگی کرتے دیکھا۔ ایک بار مجھے میری والدہ کے

ساتھ ہنستے ہوئے دیکھا تو فرمانے لگے صاحب قرآن ایسا ہنستا ہے۔ اور حضرت امام احمد بن حنبلؒ نے حضرت عبدالوہاب کا ذکر کیا، فرمایا خدا انہیں عافیت دے دے ویسا آدمی بہت کم دیکھا گیا ہے میں کہتا ہوں وہ امام احمدؒ کے ساتھ بہت خصوصیت رکھتے تھے اور حضرت مروزی کہتے ہیں کہ میں نے حضرت امام احمدؒ سے سنا فرماتے تھے کہ عبدالوہاب بہت صالح آدمی ہے انہیں کاسا آؤگا حق کے پانے کی توفیق عطا کیا جاتا ہے۔

حکایت (۵۹۲) حضرت حاکم فرماتے ہیں کہ میں نے حضرت عمر ابن علق سے سنا ہے فرماتے تھے کہ امام بخاری رحمۃ اللہ علیہ کا جب انتقال ہوا تو اپنے پیچھے خراسان میں ابو عیسیٰ کے مثل کسی کو نہ چھوڑا نہ علم میں نہ حفظ میں نہ اتنا اور زہد میں حضرت ابو عیسیٰ خوف الہی سے اس قدر روئے کہ ان کی آنکھیں جاتی رہیں اور کئی سال تک نابینا رہے۔

حکایت (۵۹۳) حضرت ابو بکر ضعیٰ فرماتے ہیں کہ حضرت محمد بن نصر امام وقت ہیں، ان سے اچھی نماز پڑھنے والا کوئی میری نظر سے نہیں گذرا۔ مجھے خبر ملی ہے کہ نماز میں ایک بھڑان کی پشانی پر آ بیٹھی اور اس کے ڈنک لگانے سے خون بہنے لگا۔ مگر آپ نے حرکت نہیں کی۔ اور ابن حزم فرماتے ہیں کہ حضرت محمد بن نصر کے کان پر نماز میں کبھی بیٹھ جاتی اور خون بہنے لگتا لیکن اسے ہنکاتے نہ تھے لہذا کی نماز کی خوبی اور ان کے خضوع و خشوع سے ہم تعجب کرتے تھے۔ وہ اپنی تھوڑی سی کوسینہ پر رکھ کر مثل لکڑی کے کھڑے ہوتے تھے۔ اور بہت خوبصورت تھے، گویا ان کے چہرے پر انار کے دانے پھوڑ دیئے گئے ہیں۔ ریش مبارک سفید تھی۔

حکایت (۵۹۴) حضرت محمد بن عبدالوہاب ثقفی فرماتے ہیں کہ اسمعیل بن احمد والی خراسان حضرت محمد بن نصر رحمۃ اللہ علیہ کو سال میں چار ہزار درہم عطا کرتے تھے اور ان کے بھائی اسحاق بن احمد بھی اسی قدر دیا کرتے تھے، اور اہل مرقند بھی اسی قدر دیا کرتے تھے۔ وہ سارا آپ بدون عیال کے خرچ کر دیا کرتے تھے لوگوں نے کہا اگر آپ جمع کریں تو اچھا ہو۔ فرمایا مجھے قوت مصر میں ملتی ہے اور کپڑے اور کاناغہ میرا خرچ سال میں بیس درہم ہیں اور ہمارا گمان یہ ہے کہ اگر یہ جاتا رہا تو وہ بھی باقی نہیں رہے گا۔ حضرت سلیمانؑ فرماتے ہیں کہ حافظ محمد بن نصر امام وقت آسمان سے توفیق دیئے گئے ہیں۔

حکایت (۵۹۵) حضرت محمد بن نصر رحمۃ اللہ علیہ فرماتے ہیں کہ میں مصر سے مکہ منقطع کے ارادے سے چلا، میرے ساتھ میری ایک لونڈی تھی کشتی غرق ہو گئی اور دو ہزار جزیرہ جلتے رہے، اور میں اور وہ لونڈی ایک جزیرے میں جا پہنچے، وہاں ہمیں کوئی نہ ملا، اور مجھے شدت کی پیاس لگی اور پانی میسر نہ ہو سکا، میں لونڈی کی ران پر سر رکھ لے رضائے موت میں لیٹ گیا۔ ناگاہ ایک شخص میرے پاس ایک پانی سے بھرا ہوا کوزہ لے آیا، میں نے بھی پانی پیا اور لونڈی کو بھی پلایا، پھر وہ شخص چلا گیا، نہ معلوم وہ کہاں سے آیا تھا۔

حکایت (۵۹۶) وزیر ابو الفضل بلخی کہتے ہیں کہ میں نے وزیر اسمعیل بن احمد سے سنا، کہتے تھے کہ میں سمرقند میں تھا، اور ظلم پر آمادہ ہو بیٹھا تھا، ناگاہ محمد بن نصر داخل ہوئے میں ان کی تعظیم کے واسطے کھڑا ہو گیا جب وہ نکلے تو مجھ پر میرے بھائی اسحق خفا ہوئے اور کہا کہ رعیت کے آدمی کے واسطے تو کھڑا ہوتا ہے، میں رات کو سویا تو نبی صلی اللہ علیہ وسلم کو خواب میں دیکھا، میرے ساتھ میرا بھائی بھی تھا، آنحضرت صلی اللہ علیہ وسلم میری طرف متوجہ ہوئے اور میرا بازو پکڑ کے فرمایا، تیری اور تیری اولاد کی سلطنت محمد بن نصر کو تعظیم دینے کی وجہ سے ثابت ہو گئی اور تیرے بھائی کی سلطنت محمد بن نصر کے استغناء کی وجہ سے جاتی رہی۔

حکایت (۵۹۷) حضرت بقی بن مخلد ثقہ تھے، حجت تھے، عابد صالح، مجتہد، یاد الہی میں رونے والے تھے، اپنے زمانہ میں اپنا مثل نہیں رکھتے تھے، یہ احمد بن ابی خنیس نے بیان کیا ہے۔ کہ ہم ان کو مکنہ کے نام سے پکارتے تھے۔ یعنی پناہ کی جگہ۔

حکایت (۵۹۸) حضرت عبداللہ قرطبی نے اپنی تاریخ میں بیان کیا ہے کہ حضرت بقی بن مخلد طویل القامت مالدار تھے ڈاڑھی والے بہت صبر کرنے والے تھے، بہت متواضع تھے جنازہ میں ضرور شریک ہوا کرتے تھے اور فرماتے تھے کہ میں ایک شخص کو جانتا ہوں کہ اس کے طلب علم کے زمانے میں اس کی خوراک کے واسطے کچھ نہیں ملتا تھا اور عرف کرنب کے پتوں پر اس کی اوقات بسر ہوتی تھی وہ شخص خود ہی تھے۔ (اخفاء حال کی وجہ سے غائبانہ کلام کیا، معنی)

حکایت (۵۹۹) حضرت بقی بن مخلد سے مروی ہے، فرماتے ہیں کہ میں جس کسی کے پاس گیا پیدل

اپنے پاؤں سے چل کر گیا، اور بھی ان سے بہت سی نیکیاں اور عبادات اور ایثار منقول ہیں حتیٰ کہ اپنا کپڑا بھی دیدیتے تھے اور مستجاب الدعوات تھے۔

حکایت (۶۰۰) نقل ہے کہ حضرت یحییٰ ابن مخلد ہر شب تیرہ رکعتوں میں سارا قرآن شریف ختم کرتے تھے، اور ہمیشہ روزے رکھتے تھے۔ اور ستر غزوں میں شریک ہوئے تھے۔

حکایت (۶۰۱) حضرت ابو حاتم رازی فرماتے ہیں کہ میں مسلمہ ہجری میں بصرہ میں رہا حتیٰ کہ اپنے کپڑے نیچے، وہ بھی ختم ہو گئے تو دو دن بھوکا رہا۔ اور اپنے ایک دوست سے ذکر کیا انہوں نے کہا میرے پاس ایک دینار ہے، چنانچہ انہوں نے نصف دینار مجھے عنایت کیا۔ ایک بار ہم دریا سے اترے تو ہمارا توشہ ختم ہو چکا تھا، تین دن تک ہم چلے اور کچھ نہ کھایا ہم نے اپنے آپ کو گرا دیا، ہم میں ایک بوڑھا آدمی تھا وہ بے ہوش ہو کر گر پڑا۔ ہم نے اسے آن کے ہلایا تو اس میں ہوش ہی نہ تھے۔ انہیں چھوڑ کر ہم ایک فرسخ آگے گئے تو میں بیہوش ہو کر گر پڑا اور میرا ساتھی آگے گیا تو ایک کشتی دیکھی وہ لوگ ساحل پر اترے اس نے کپڑے کے اشارے سے بلایا انہوں نے آکے اسے پانی پلایا، اس نے کہا میرا دو ساتھی ہیں ان کی بھی مدد کرو، میں ہوش ہو گیا تھا، ناگاہ ایک شخص نے میرے منہ پر پانی چھڑکا پھر پانی پلایا پھر اس بوڑھے کے پاس گئے، ہم کئی روز تک وہاں رہے۔ حتیٰ کہ سانس لوٹ آئی۔ واللہ اکبر طلب علم کے واسطے کس قدر مصیبتیں برداشت کرتے تھے (۱۲) صحیح ترجمہ

حکایت (۶۰۲) حضرت احمد بن سلمہ نیشاپوری فرماتے ہیں کہ حضرت ہناد رضی اللہ عنہ بہت گریہ و زاری کرتے تھے، ایک روز ہمیں پڑھا کر اٹھے پھر وضو کر کے مسجد میں آئے اور زوال تک نماز پڑھتے رہے، میں ان کے ہمراہ مسجد میں تھا، پھر گھر گئے اور وضو کر کے آئے اور ظہر کی نماز پڑھا لی، پھر اپنے پاؤں پر کھڑے ہو گئے اور عصر تک نماز پڑھتے رہے اور قرآن شریف بلند آواز سے پڑھتے تھے۔ اور بہت روتے تھے۔ پھر یہیں عصر کی نماز پڑھا لی اور قرآن میں دیکھ کر پڑھنے لگے یہاں تک کہ میں نے مغرب کی نماز پڑھ لی۔ میں نے ان کے ہمسایہ کے ایک شخص سے کہا کہ یہ شخص عبادت پر کس قدر صابر ہے اس نے کہا ستر برس سے یہ ان کی عبادت ہے اگر تم ان کی شب کی عبادت دیکھو گے تو کیا کہو گے کبھی نکاح نہیں کیا۔ نہ کوئی لونڈی خرید کر رکھی، انہیں راہب کو فہم کتے تھے۔

حکایات منتخب از کنز العمال

حکایت (۶۰۳) مروی ہے کہ حضرت ابراہیم علیہ السلام نے حضرت سارہ کو ساتھ لے کر ہجرت کی اور انہیں لے کر ایک شہر میں پہنچے جہاں کوئی بادشاہ یا کوئی ظالم تھا اس سے کہا گیا کہ حضرت ابراہیم ایک عورت کو لے کر جا رہے ہیں جو نہایت حسین اور سب سے زیادہ خوبصورت ہے۔ اس نے آپ کے پاس دریافت کے واسطے آدمی بھیجا کہ اسے ابراہیم یہ عورت کون ہے جو تمہارے ہمراہ ہے۔ آپ نے فرمایا میری بہن ہے پھر حضرت سارہ کے پاس پہنچے اور فرمایا مجھے جھوٹا مست کھجور، میں نے لوگوں سے کہہ دیا ہے کہ تم میری بہن ہو، واللہ زمین پر میرے اور تمہارے سوا کوئی مومن نہیں ہے۔ بس تم میری دینی بہن ہو۔ چنانچہ اس ظالم نے آدمی بھیج کر حضرت سارہ کو اپنے پاس بلوایا۔ اور آپ کے پاس جانے کا قصد کیا، آپ نے بھی وضو کر کے نماز شروع کر دی اور کہا اے اللہ! میں تجھ پر اور تیرے رسول پر ایمان لائی ہوں اور میں نے اپنے نفس کو زوج کے سوا اوروں سے محفوظ رکھا ہے تو تو اس کافر کو مجھ پر مسلط نہ کر، اسی وقت وہ دبایا گیا اور پاؤں مارنے لگا، پھر حضرت سارہ نے کہا، اے اللہ اگر مر جائے تو لوگ کہیں گے کہ اس نے اسے قتل کیا ہے۔ یہ کہتے ہی وہ فوراً چھوڑ دیا گیا۔ پھر دوبارہ اس نے آپ کے پاس جانے کا ارادہ کیا، پھر آپ نے وضو کر کے نماز پڑھی اور دعا کی کہ اے اللہ اگر میں تجھ پر اور تیرے رسول پر ایمان رکھتی ہوں اور اپنے نفس کو زوج کے سوا اوروں سے بچائے رکھتی ہوں تو تو اس کافر کو مجھ پر مسلط نہ کر، پھر وہ دبایا گیا اور زمین پر پاؤں مارنے لگا۔ پھر آپ نے کہا، اے اللہ اگر یہ مر جائے گا لوگ کہیں گے اس نے قتل کیا ہے۔ پھر چھوڑ دیا گیا، اس بادشاہ نے لوگوں سے کہا، واللہ تم میرے پاس شیطان کو لائے ہو اسے ابراہیم ہی کو لوٹا دو اور ہاجرہ کو انہیں دے دو۔ چنانچہ حضرت سارہ حضرت ابراہیم علیہ السلام کے پاس پہنچیں اور کہا کیا تم جانتے ہو کہ اللہ تعالیٰ نے کافر کو کس طرح ذلیل کیا اور ایک لونڈی خدمت کے واسطے عطا کی۔ (بخاری نے ابو ہریرہ سے روایت کی ہے)

حکایت (۶۰۴) مروی ہے کہ حضرت نبی اللہ ایوب علیہ السلام پر اٹھارہ سال

تک مصیبت رہی اور آپ بلا میں مبتلا رہے اپنے بیگانوں نے آپ کو چھوڑ دیا مگر ان کے
 بھائیوں میں سے دو آدمی جو زیادہ خصوصیت رکھتے تھے وہ صبح و شام آپ کے پاس آیا
 کرتے تھے ان میں ایک دن ایک نے دوسرے سے کہا تم جانتے ہو، حضرت یوب علیہ السلام
 نے کوئی ایسا گناہ کیا ہے جو دنیا میں کسی نے نہیں کیا ہے دوسرے ساتھی نے کہا وہ کیا ہے
 اس نے کہا اٹھارہ سال سے اللہ نے ان پر رحم نہ کیا اور ان کی بلا دفع نہ فرمائی۔ جب حضرت
 یوب کے پاس دونوں پہنچے تو اس سے صبر نہ ہوا اور حضرت یوب علیہ السلام سے وہ
 واقعہ بیان کیا۔ حضرت یوب علیہ السلام نے فرمایا تم جو کچھ کہہ رہے ہو ویسا گناہ تو کوئی
 مجھے معلوم نہیں البتہ میں دو شخصوں پر گذرتا تھا جو آپس میں لڑتے تھے پھر اللہ کا ذکر
 کرتے تھے، میں ان سے انکار کر کے اپنے گھر لوٹ آتا تھا مجھے یہ برا معلوم ہوتا تھا کہ اللہ
 تعالیٰ کا ذکر بے موقع کیا جائے۔ آپ قضاء حاجت کو جاتے تھے، جب فارغ ہوتے تو
 آپ کی بی بی صاحبہ آپ کا ہاتھ پکڑ کر اپنی جگہ پر پہنچاتیں، ایک دن آپ نے دیر لگائی
 اور حق تعالیٰ نے آپ پر اس جگہ پر جہاں آپ قضاء حاجت کو گئے تھے وحی نازل فرمائی
 کہ اپنا پاؤں زمیں پر مارے یہ ٹھنڈا پانی ہے غسل کے واسطے، اور پینے کے واسطے۔ بی بی
 صاحبہ دیر تک آپ کے انتظار میں کھڑی رہیں۔ آپ جب ان کے سامنے آئے تو حق تعالیٰ
 نے آپ کی بلا دفع کر دی تھی اور پہلے سے بھی زیادہ خوبصورت ہو رہے تھے۔ جب بی بی صاحبہ
 نے آپ کو دیکھا تو کہا خدا تم میں برکت کرے تم نے اللہ کے نبی، ان مصیبت زدہ یوب
 کو بھی کہیں دیکھا، واللہ جب وہ تندرست تھے تو تم سے زیادہ کوئی ان کے مشابہ نہ تھا
 آپ نے فرمایا وہ میں ہی ہوں۔ آپ کے یہاں دو خزانے تھے ایک میں گہوں اور ایک
 میں جو رہتا تھا۔ حق تعالیٰ نے دوا بر بھیجی ان میں سے ایک نے گہوں کے خزانے پر
 پہنچ کر اس پر سونا برسایا یہاں تک کہ وہ خزانہ بھر گیا اور باہر نکلنے لگا اور دوسرے
 ابر نے جو کے خزانے پر پہنچ کر اس پر چاندی برسائی حتیٰ کہ وہ بھر گیا اور اس میں
 سے بھی باہر نکلنے لگا۔ اس کو ابن حبان نے مستدرک میں اور دہلی
 نے النسب سے روایت کیا ہے۔

حکایت (۶۰۵) حضرت حن بصری رضی اللہ عنہ سے مروی ہے کہ۔ فرماتے ہیں
 کہ میں نے بصرہ کی جامع مسجد میں ایک مجلس پر پہنچا تو میں نے دیکھا کہ چند اصحاب نبی کریم

صلی اللہ علیہ وسلم وہاں حضرت ابوبکر و عمر رضی اللہ عنہما کے زہد کا اور اللہ سے جو اسلام کو فتوحات ہوئیں ان کا اور ان کی عادات کا تذکرہ کر رہے تھے۔ میں ان کے پاس گیا تو ان میں حضرت ابن قیس تمیمی رضی اللہ عنہ بھی ان کے ساتھ بیٹھے تھے، میں نے ان سے سنا فرماتے تھے کہ ہمکو عمر ابن خطاب رضی اللہ عنہ نے ایک فوج میں عراق کو روانہ کیا، اللہ تعالیٰ نے ہمارے ہاتھوں سے عراق کو فتح کیا اور شہر فارس کو بھی فتح کیا۔ وہاں ہمیں فارس و خراسان کے کپڑے ملے وہ کپڑے بھی ہم نے ساتھ لے لئے اور ہم نے ان میں سے پہنے۔ جب ہم حضرت عمر رضی اللہ تعالیٰ عنہ کی خدمت میں گئے تو آپ نے ہم سے منہ پیر لیا اور کچھ کلام ہم سے نہ کیا۔ یہ بات اصحاب رسول اللہ صلی اللہ علیہ وسلم پر بڑی گراں گذری اور ہم آپ کے صاحبزادے عبداللہ ابن عمرؓ کے پاس گئے وہ مسجد ہی میں بیٹھے تھے اور ان سے اس ظلم کی شکایت کی جو امیر المومنین عمر رضی اللہ عنہ کی طرف سے ہم پر ہوا تھا۔ حضرت عبداللہ نے ہم سے کہا کہ حضرت عمر ابن الخطابؓ امیر المومنین نے تم پر ایسا لباس دیکھا جسے نہ رسول اللہ صلی اللہ علیہ وسلم نے پہنا تھا نہ آپ کے خلیفہ حضرت ابوبکر صدیق رضی اللہ عنہ نے پہنا یہ سن کر ہم لوگ اپنے گھروں کو لوٹ آئے اور ان کپڑوں کو اتار کر اپنے معمولی استعمال کے کپڑے جنہیں آپ ہمیں پہلے دیکھتے تھے پہنے اور پھر آپ کے یہاں حاضر ہوئے ہمیں دیکھ کر آپ کھڑے ہو گئے اور اس طرح ایک ایک کو دیکھ کر سلام کیا اور ایک ایک سے معاف کیا گویا آپ نے ہم سے اس سے پہلے ملاقات ہی نہیں کی نہ دیکھا۔ ہم نے مال غنیمت آپ کے سامنے پیش کیا، آپ نے ہمارے درمیان برابر برا بھلا تقسیم کر دیا۔ اس غنیمت میں ایک قسم کی سرخ و زرد روٹی جو ضبیص کی قسم سے تھی آپ کے سامنے پیش ہوئی آپ نے اسے چکھا تو وہ بہت خوش ذائقہ اور خوشبودار تھی آپ ہماری طرف متوجہ ہوئے اور فرمایا اے گروہ مہاجرین و انصار اس کھانے پر تم میں بٹیا باپ کو اور بھائی بھائی کو قتل کرے گا پھر آپ کے حکم سے وہ کھانا ان مہاجرین و انصار کی اولاد کو پہونچایا گیا جن کے باپ نبی کریم صلی اللہ علیہ وسلم کے روبرو شہید ہوئے تھے۔ پھر حضرت عمر رضی اللہ عنہ اٹھ کھڑے ہوئے اور منہ پھر کر چلے اور انہیں اصحاب رسول اللہ صلی اللہ علیہ وسلم سے دیکھا تو آپس میں کہنے لگے، اے گروہ مہاجرین و انصار اس شخص کے زہد و تقویٰ کو اور چلیے کو کیا سمجھتے ہو جب سے کہ حق تعالیٰ نے اس شخص کے ہاتھ سے کسریٰ اور قیصر کا ملک اور اطراف مشرق و مغرب کو

فتح کیا ہے اور عرب و عجم کے وفدان کے پاس آتے ہیں اور انہیں اس حالت میں دیکھتے ہیں کہ ان کے بدن پر یہ جیہ ہے جس میں بارہ پیوند لگے ہیں تو ہم اپنی نظریں خود حقیر و ذلیل نظر آنے لگتے ہیں، اور تم اسے اصحاب رسول اللہ صلی اللہ علیہ وسلم بڑے لوگ ہو آپ کے ساتھ ٹرائی میں اور شاہد میں شریک رہنے والے ہو۔ اور مہاجرین و انصار میں سبقت رکھنا چاہتے ہو، اگر آپ لوگ درخواست کریں کہ وہ اس جیہ کے بجائے کوئی نرم کپڑا پہنیں جس میں ان کی ہیبت اور رعب ظاہر ہو اور صبح و شام ان کے سامنے کھانے کا خوان پیش ہو اگر سے جس میں حاضرین مہاجر و انصار بھی شامل ہو اگر میں تو مناسب ہو سب نے بالاتفاق کہا کہ کام یا تو علی ابن ابی طالب کر سکتے ہیں جو آپ کے خسر ہیں اور آپ کے سامنے جرأت بھی کر سکتے ہیں یا آپ کی صاحبزادی حضرت حفصہ رضی اللہ عنہا کر سکتی ہیں، کیونکہ وہ آنحضرت صلی اللہ علیہ وسلم کی زوجہ مطہرہ ہیں اور حضور کی زوجہ ہونے کے لحاظ سے یہ کام ان کے مناسب ہے۔ چنانچہ حضرت علی رضی اللہ عنہ سے کہا گیا، آپ نے فرمایا میں ایسا نہیں کروں گا تم ازواج مطہرات میں سے کسی سے کہلو اور کیونکہ وہ امہات المومنین ہیں وہ آپ پر جرأت کر لیتی ہیں۔ حضرت اخف ابن قیس رضی اللہ عنہ فرماتے ہیں اس بارے میں حضرت عائشہ اور حضرت حفصہ رضی اللہ عنہما سے کہا گیا، وہ دونوں ایک ہی جگہ جمع تھیں، حضرت عائشہ رضی اللہ عنہا نے فرمایا اس کا امیر المومنین سے سوال کروں گی اور حضرت حفصہ نے فرمایا میری رائے میں وہ ایسا نہیں کریں گے۔ اور عنقریب یہ امر واضح ہو جائے گا۔ چنانچہ دونوں حضرت امیر المومنین کے پاس تشریف لے گئیں، آپ نے انہیں اپنے قریب بلایا حضرت عائشہ نے فرمایا، امیر المومنین مجھے اجازت ہے کہ میں آپ سے کچھ کہوں، فرمایا اے ام المومنین فرمائیے۔ کہا نبی صلی اللہ علیہ وسلم اپنے ہی راستے پر سدھارے اور اللہ کی جنت اور رضامندی کی طرف تشریف لے گئے نہ دنیا نے آپ کا قصد کیا نہ آپ نے دنیا کا قصد کیا۔ اسی طرح حضرت ابوبکر رضی اللہ عنہ نے بھی آپ کے نقش قدم پر آپ کی سنت کو زندہ کر کے اور کذابوں کو قتل کر کے، ان کے جھوٹے دلائل کو پامال کر کے رحمت میں عدل و انصاف کر کے اور برابر کی تقسیم کر کے اپنا راستہ سنبھالا اور حق تعالیٰ نے انہیں اپنی رحمت اور رضوان کی طرف اٹھایا اور اپنے نبی کے ساتھ انہیں رنج و اعلیٰ مکان میں پہونچا دیا نہ انہوں نے دنیا طلب کی نہ دنیا نے انہیں طلب کیا۔ اب اللہ تعالیٰ نے تمہارے ہاتھوں سے کسریٰ اور قیصر کے خزانے اور ملک فتح کئے

اور ان کا مال تمہارے پاس اٹھا کر لایا گیا، اور اطراف مشرق و مغرب تمہارے تابع ہو گئے اور آپ کو اللہ سے اور تریاوتی کی اُمید ہے اور اسلام میں تائید ہے عجم سے قاصد آپ کے پاس آتے ہیں اور عرب کے وفد آپ کی خدمت میں حاضر ہوتے ہیں اور آپ یہ جبہ پہنہتے ہو جس میں بارہ پیوند لگے ہیں اگر اس کے بجائے کوئی نرم کپڑا آپ پہنیں جس میں آپ کی کمیت اور رعب ظاہر ہوا اور صبح و شام آپ کے سامنے دسترخوان چنا جائے جس پر حاضرین مہاجر و انصار شریک ہوں تو مناسب ہے۔ یہ سن کر حضرت عمر رضی اللہ عنہ بہت ہنسے پھر فرمایا، خدا کے واسطے میں تم سے پوچھتا ہوں، کیا تم جانتی ہو کہ رسول اللہ صلی اللہ علیہ وسلم نے کبھی دس دن تک پیٹ بھر کے کپڑوں کی روٹی کھائی ہے یا پانچ دن تک یا تین دن تک یا صبح و شام دونوں وقت کھائی ہے اپنی وفات تک، فرمایا نہیں، پھر حضرت عائشہ رضی اللہ عنہا کی طرف متوجہ ہوئے اور فرمایا کہ رسول اللہ صلی اللہ علیہ وسلم کے پاس کھانا زمین سے ایک بالشت اونچے دسترخوان پر بھی بٹھایا ہوا، آپ کے علم سے کھانا زمین پر رکھا جاتا تھا اور خواجہ اٹھایا جاتا تھا، دونوں نے کہا ہاں بے شک، پھر فرمایا ان سے، تم دونوں حضور نبی کریم صلی اللہ علیہ وسلم کی ازواج مطہرات ہو اور امہات المؤمنین ہو تمہارا مسلمانوں پر حق ہے اور مجھ پر خصوصیت کے ساتھ لیکن تم میرے پاس آئی ہو اور مجھے دنیا کی ترغیب دلاتی ہو اور میں جانتا ہوں کہ نبی علیہ السلام نے اُن کا جبہ پہنا ہے، کبھی کبھی اس کی سختی سے آپ کی جلد مبارک چھل جاتی تھی کیا نہیں یہ بھی معلوم ہے۔ انہوں نے کہا ہاں بیشک، فرمایا تم جانتی ہو کہ آنحضرت صلی اللہ علیہ وسلم اپنا جبہ پہنے اسی کے ایک جانب کو بستر کر کے لیٹ جاتے تھے اور اسے عائشہ آپ کے گھر میں ایک ٹاٹ تھا جس کا دن میں فرش کیا جاتا تھا اور شب کو اسی کا بسترہ بنا کے آپ لیٹ جاتے تھے جب ہم آنحضرت صلی اللہ علیہ وسلم کے پاس حاضر ہوتے تو آپ کے پہلو پر پورے کے نقش پڑے ہوئے دیکھتے، اسے حفصہ یاد کر دیتے تھے مجھ سے بیان کیا ہے کہ ایک بار تم نے کسی نرم بستر کی حضرت سے تعریف کی اس کی نرمی دیکھ کر آپ اس پر سو گئے تو صبح بلالؓ کی اذان سن کر اٹھے اور تم سے فرمایا اسے حفصہ تم نے یہ کیا کیا مجھ سے رات جھوٹے کی تعریف کی تھی کہ صبح تک میں نیند میں رہا۔ مجھے دنیا کی کیا حاجت ہے۔ مجھے کیوں تم نے نرم بسترہ میں مشغول کر دیا۔ اسے حفصہ کیا تم نہیں جانتی ہو کہ رسول اللہ صلی اللہ علیہ وسلم کے

اگلے پچھلے گناہ بخش دے گئے تھے، آپ نے بھوکے رات گزار دی اور سجدے میں سوئے اور ہمیشہ رکوع میں سجدے میں اور روتے میں اور گریہ و زاری میں رات و دن مشغول رہے حتیٰ کہ آپ کو حق تعالیٰ نے اپنی رحمت و رضوان کی طرف بلایا، اگر عمر اچھا کھانا نہ کھائے اور نرم لباس نہ پہنے تو وہ اپنے صاحبین کی اقتدا پر ہے۔ دو سالن ملا کر سوائے نکاح اور تیل کے کبھی جمع نہیں کرے گا۔ اور گوشت مہینہ میں ایک بار کھائے گا یہاں تک کہ دن گزارے گا، جیسا کہ قوم کے اور لوگ گزارتے ہیں۔ دونوں یہ سن کر وہاں سے نکل آئیں اور اس کلام کی اصحابہ سولہ اللہ صلی اللہ علیہ وسلم کو خبر دی اور آپ اسی حالت پر رہے۔ حتیٰ کہ آپ نے انتقال فرمایا۔ اسے ابن عساکر نے روایت کی ہے۔ مرفوع۔

حکایت (۶۰۶) حضرت اسیر ابن جابر سے مروی ہے، فرماتے ہیں کہ کوفہ میں ایک محدث تھے جو ہیں حدیث سنایا کرتے تھے۔ جب حدیث سنا چکے تو لوگ ادھر ادھر ہو جاتے اور ایک جماعت منجھی رہتی تھی جس میں ایک شخص ہوتے تھے جو ایسی باتیں کیا کرتے تھے کہ کلام کسی کو کرتے ہیں نے نہیں سنا۔ میں بھی ان کی باتیں سنا کرتا تھا۔ پھر وہ غائب ہو گئے میں نے ساتھیوں سے کہا کیا تم اس شخص کو جانتے ہو جو ہمارے پاس بیٹھا کرتا تھا جس کی ایسی حالت تھی ان میں سے ایک نے کہا ہاں میں انہیں جانتا ہوں وہ اوس قرنی میں نے پوچھا کیا تم ان کا گھر بھی جانتے ہو، اس نے کہا ہاں میں اس شخص کے ساتھ گیا اور اس کا حجرہ کھٹکھٹایا وہ میرے پاس حجرے سے نکل کر آئے میں نے کہا بھائی صاحب کس چیز نے آپ کو ہم سے روکا فرمایا برہنگی نے۔ میرے ساتھی ان سے تسخر کیا کرتے تھے اور انہیں ستاتے تھے میں نے کہا یہ چادر لو اور اسے اوڑھو، کہا ایسا نہ کرو کیونکہ وہ لوگ مجھے ستائیں گے جب یہ چادر اوڑھ لے مجھے دیکھیں گے۔ میں نے بہت اصرار کیا تو انہوں نے اوڑھ لی اور لوگوں کے پاس مسجد میں آئے تو ان لوگوں نے کہا کون ہے جس نے اسے چادر دے کر بہکایا ہے یشکر وہ میرے پاس آئے اور چادر رکھ دی اور کہا کیا تو نہیں دیکھتا ہے لوگوں کو چنانچہ میں مجلس میں آیا اور کہا۔ اس شخص سے تم کیا چاہتے ہو، اسے ایذا دیتے ہو، ایسے شخص کو جو کبھی پہنتا ہے کبھی برہنہ رہتا ہے، میں نے انہیں خوب ہی برا بھلا کہا۔ اتفاقاً ابن کوفہ قاصد بن کے حضرت عمر رضی اللہ عنہ کے پاس گئے ان میں ایک ایسا شخص بھی تھا جو اوس قرنی سے تسخر کیا کرتا تھا۔ حضرت عمرؓ نے پوچھا کیا تم میں کوئی قرنی بھی یہاں ہے۔ اس شخص تسخر

کرنے والے کو لایا گیا۔ حضرت عمر رضی اللہ عنہ نے فرمایا کہ حضرت رسول اللہ صلی اللہ علیہ وسلم نے فرمایا ہے کہ ایک شخص مین سے تمہارے پاس آئے گا جس کا نام اولیں ہو گا جس کا مین میں ماں کے سوا کوئی نہ ہو گا اس میں سپیدی تھی انہوں نے اللہ سے دعا کی تو اللہ نے ان سے وہ سپیدی دور کر دی صرف ایک درہم کے برابر باقی ہے تم میں جو اس سے ملے تو اس سے اپنے واسطے دعائے مغفرت کرائے اس حدیث شریف کو بیان فرما کے حضرت عمر رضی اللہ تعالیٰ عنہ نے کہا وہ شخص مین سے ہمارے یہاں آیا میں نے ان سے پوچھا کہ تم کہاں سے آئے ہو انہوں نے کہا مین سے، پوچھا تمہارا کیا نام ہے، انہوں نے کہا اولیں میں نے کہا مین میں کسے چھوڑ آئے ہو کہا صرف اپنی ماں کو پھر میں نے پوچھا کیا تم میں سپیدی تھی اور تم نے دعا کی تو وہ جاتی رہی اور اللہ نے دم سے دور کی کہا ہاں، میں نے کہا میرے واسطے دعائے مغفرت کرو، کہا کیا میرے جیسا آدمی آپ کے واسطے اے امیر المومنین استغفار کرے۔ پھر حضرت عمرؓ نے فرمایا کہ انہوں نے میرے واسطے مغفرت کی دعا کی، میں نے کہا تم میرے بھائی ہو مجھ سے جدا نہ ہو مگر وہ نرمی کے ساتھ میرے پاس سے چلے گئے اب مجھے خبر ملی ہے کہ وہ تمہارے یہاں کوفہ میں آگئے ہیں۔ وہ شخص جو حضرت اولیں سے تمسخر کیا کرتا تھا اور حقارت کرتا تھا اس نے کہا کہ یہ شخص ہم میں سے نہیں ہے نہ ہم اسے جانتے ہیں۔ حضرت عمر رضی اللہ عنہ نے فرمایا وہ تم میں ہے اور اس کی حالت یہ ہے اور ان کی حقیر حالت بیان فرمائی تو اس نے کہا، اے امیر المومنین ہم میں اولیں نامی ایک شخص ہے جس سے ہم تمسخر کرتے ہیں، حضرت عمر رضی اللہ عنہ نے فرمایا جلدی سے انہیں پالو اور انہیں راضی کر لو شاید تم کو بخش کر کے انہیں نہ پاؤ گے۔ جب وہ شخص لوٹ کے کوفہ آیا تو اپنے گھر جانے سے پہلے حضرت اولیں کے پاس گیا، اپنے فرمایا یہ تو تیری عادت نہ تھی تجھے کیا ہوا اس نے کہا کہ مین نے حضرت عمر رضی اللہ عنہ کو تمہارے حق میں ایسا ایسا کہتے سنا ہے اے اولیں میرے واسطے مغفرت کی دعا کرو، اپنے فرمایا کہ میں ایسا تو جب کرونگا کہ تم شرط کرو کہ مجھ سے تمسخر نہیں کرو گے اور حضرت عمر کا قول کسی پر ظاہر نہ کرو گے۔ پھر اس کے واسطے دعائے مغفرت کی۔ اسیر ابن جابر اس کے راوی بیان کرتے ہیں کہ ہمیں چند ہی روز گزرے تھے کہ یہ خبر کوفہ میں شہور ہو گئی، میں آپ کے پاس گیا اور کہا اے بھائی میں آپ کو تعجب کی نظر سے دیکھتا ہوں۔ ہم آپ کی قدر جانتے ہی نہ تھے۔ فرمایا اس میں لوگوں سے بچاؤ تھا ہر شخص اپنے عمل کی جزا پاتا ہے۔ پھر ان میں سے بھی نکل گئے

اور چلے گئے اس قصے کو ابن سعد نے علیہ میں اور بیہقی نے دلائل النبوت میں لکھا ہے اور ابن عساکر نے بھی بیان کیا ہے۔

حکایت (۶۰۷) ہنشل ابن سعید ضحاک ابن مزاحم سے اور وہ ابن عباس رضی اللہ عنہ سے روایت کرتے ہیں کہ حضرت ابن عباسؓ فرماتے ہیں کہ دس سال حضرت عمر رضی اللہ عنہ حضرت اوس قرنی کو تلاش کرتے رہے اور پوچھتے رہے، پھر ذکر کیا کہ حضرت عمرؓ نے فرمایا اے اہل یمن جو تم میں مراد کارہنے والا ہو کھڑا ہو جائے چنانچہ جو مراد کے رہنے والے تھے وہ کھڑے ہو گئے اور دوسرے لوگ بیٹھے رہے۔ پھر دریافت فرمایا تم میں اوس ہے ایک شخص نے کہا اے امیر المؤمنین اوس کو تو ہم نہیں جانتے لیکن میرا ایک بھتیجا ہے اس کا نام بھی اوس ہے وہ بہت ضعیف اور حقیر آدمی ہے آپ جیسا آدمی ویسے آدمی کو دریافت نہیں کر سکتا آپ نے پوچھا کیا وہ ہمارے حرم کے اندر ہے کہا ہاں وہ عرفات کے پہلوؤں میں ہے اور قوم کے اونٹ چراتا ہے۔ چنانچہ حضرت عمر رضی اللہ عنہ اور حضرت علی رضی اللہ عنہ دو گدھوں پر سوار ہوئے اور ان پہلوؤں میں پہونچے دیکھا تو وہ کھڑے نماز پڑھ رہے تھے اور لاعزی سے ان کا ایک عضو دوسرے عضو میں گھسا جاتا تھا اور سجدے کی جگہ پر نظر تھی، جب انہیں دیکھا تو ایک نے دوسرے سے کہا جس کی ہم تلاش کر رہے ہیں اگر وہ کوئی ہے تو یہی ہے۔ انہوں نے جب آپ کی آہٹ سنی تو نماز میں تخفیف کی اور سلام پھیرا انہوں نے ان کو سلام کیا انہوں نے جواب میں وعلیکم السلام ورحمۃ اللہ کہا، انہوں نے پوچھا خدا تم پر رحم کرے تمہارا نام کیا ہے کہا میں اونٹوں کا چرواہا ہوں، فرمایا اپنا نام بتاؤ کہا ان لوگوں کا مزدور ہوں، کہا نام کیا ہے کہا عبداللہ، حضرت علیؓ نے فرمایا ہم جانتے ہیں آسمان و زمین پر جو کوئی ہے سب عبداللہ ہیں، میں تم کو اس کعبہ کے رب کی... اور اس حرم کے رب کی قسم دے کر پوچھتا ہوں تمہارا وہ نام کیا ہے جو تمہاری ماں نے رکھا ہے، کہا اس سے تمہارا کیا مطلب ہے میں اوس ابن ہدار ہوں۔ فرمایا اپنا بایاں پہلو کھول دو انہوں نے کھولا تو اس پر درہم کی مقدار سپیدی تھی جو چمکتی تھی۔ اور معیوب نہیں معلوم دیتی تھی حضرت عمر و علی رضی اللہ عنہما نے دوڑ کے اسے بوسہ دیا۔ پھر ان سے کہا کہ ہم سے رسول اللہ صلی اللہ علیہ وسلم نے فرمایا کہ تمہیں سلام کریں اور تم سے دعا طلب کریں، کہا میری دعا مشرق و مغرب کے سارے مسلمانوں کے واسطے ہے خواہ مرد ہوں یا عورتیں فرمایا ہمارے واسطے دعا

دعا کرو، انہوں نے دعا کی انہیں بھی اور سارے مسلمان مرد و عورت کو بھی حضرت عمرؓ نے فرمایا کہ میں کچھ اپنے رزق و عطا سے تمہیں دیتا ہوں جس سے تم اپنی حاجت روائی کر سکو، کہا میرے کپڑے دونوں نے نہیں میرے جوتے ٹکے ہوئے ہیں اور میرے پاس چار درہم ہیں اور مجھے قوم سے بھی کچھ مل جاتا ہے، یہ جب ختم ہو جائے گا تب آپ سے لے لوں گا کیونکہ جو شخص ایک ہفتہ کی امید کرتا ہے وہ پھر مہینے کی کرنے لگتا ہے اور جو مہینے کی امید کرتا ہے پھر سال کی امید کرتا ہے۔ پھر انہوں نے لوگوں کے اونٹ اُن کے حوالے کئے اور ان سے جدا ہو کر چلے گئے۔ اس کے بعد انہیں نہیں دیکھا گیا۔ اس قصے کو ابن عساکر نے روایت کیا ہے۔

حکایت (۶۰۸) حضرت علقمہ ابن مرتد حضریؓ سے مروی ہے۔ فرماتے ہیں تابعین میں زہد آٹھ شخصوں پر ختم ہو گیا۔ عامر ابن عبد اللہ قیسؓ، اویس قرنیؓ، ہرم ابن جان عبدیؓ، زبج ابن عثیم ثوریؓ، ابوسلم خولانیؓ، اسود ابن یزیدؓ، سروق ابن اجدعؓ، حسن ابن ابی الحسن بصریؓ۔ لیکن اویس قرنیؓ کو ان کے عزیز مجنون جانتے تھے اولان کے واسطے گھر کے دروازے پر ایک کوٹھری بنا دی تھی، ایک ایک دو دو سال گذر جاتے تھے جس میں ان کی صورت بھی وہ لوگ نہیں دیکھتے تھے ان کی خوراک کھجور کی کٹھلی سے ہوتی تھی شام کے وقت انہیں بھکرا فطار کے واسطے کچھ خرید لاتے تھے اور اگر ردی کھول جاتی تو افطار کے واسطے اسی کو چبا لیتے جب حضرت عمرؓ خلیفہ ہوئے تو موسم حج میں لوگوں سے کہا ابن یمن کے سوا جتنے لوگ ہیں سب بیٹھ جائیں، پھر ان سے کہا تم میں جو لوگ اہل کوفہ ہیں وہ کھڑے رہیں اور سب بیٹھ جائیں اور لوگ بیٹھ گئے پھر ان کھڑے ہوؤں سے فرمایا تم میں جو مراد کے رہنے والے ہیں وہ کھڑے رہیں اور باقی بیٹھ جائیں چنانچہ اور لوگ بیٹھ گئے، پھر ان سے کہا تم میں جو قرن کے رہنے والے ہیں وہ کھڑے رہیں باقی بیٹھ جائیں۔ چنانچہ سب بیٹھ گئے اور صرف ایک شخص جو حضرت اویسؓ کے چچا تھے کھڑے رہے حضرت عمرؓ نے ان سے پوچھا کیا تم قرنی ہو کہا ہاں، فرمایا اویس کو جانتے ہو، کہا اے امیر المؤمنین اس کی کیا حالت پوچھتے ہو، واللہ اس سے زیادہ ہم میں کوئی حقیر نہیں مجنون اور ذلیل نہیں ہے یہ سن کر حضرت عمر رضی اللہ عنہ روئے اور فرمایا جنون تجھ میں ہے اس میں نہیں ہے۔ میں نے آنحضرت صلی اللہ علیہ وسلم سے سنا ہے فرماتے تھے کہ ان کی شفاعت سے قوم ربیعہ و مضر کے برابر لوگ جنت میں جائیں گے۔ اسے ابن عساکر نے نقل کیا ہے۔ مرفوعاً۔

حکایت (۶۱۰) حضرت ابن عمر رضی اللہ عنہما نبی کریم صلی اللہ علیہ وسلم سے روایت کرتے ہیں، فرمایا میری اُمت کے اختیار پانچویں اور ابدال چالیس ہیں نہ وہ پانچ گھٹتے ہیں نہ وہ

چالیس گھنٹے ہیں جب کہ کوئی ابدال ان ابدال سے مرتے ہیں تو پانسو میں سے ایک کو ان کی جگہ اللہ تعالیٰ قائم فرماتے ہیں نہ پانسو گھنٹے ہیں نہ چالیس۔ لوگوں نے عرض کیا یا رسول اللہ ان کے اعمال سے ہمیں مطلع فرمائیے فرمایا وہ لوگ اپنے ظالم کو معاف کرتے ہیں اور برائی کرنے والے سے بھلائی کرتے ہیں۔ اور جو کچھ انہیں حق تعالیٰ نے عطا فرمایا ہے اس پر موافقت کرتے ہیں۔ اس کی تصدیق کتاب اللہ میں موجود ہے۔

وَالْكَافِرِينَ الْعَظِيمِ وَالْعَافِينَ
عَنِ النَّاسِ وَاللَّهُ مَحْبِبُّ الْمُحْسِنِينَ ط

وہ غصہ کئے پینے والے ہیں اور لوگوں کو معاف کرنے والے ہیں اللہ تعالیٰ احسان کرنے والوں کو دوست رکھتے ہیں۔

اس روایت کو ابن عساکر نے مرفوعاً نقل کیا ہے۔

حکایت (۶۱۱) حضرت عمر رضی اللہ عنہ روایت فرماتے ہیں کہ فرمایا رسول اللہ صلی اللہ علیہ وسلم نے مصعب ابن عمیر کو اپنی طرف آتے ہوئے دیکھا ان پر دُنبہ کی کھال تھی جس کا کرتہ پینا تھا۔ حضرت نبی صلی اللہ علیہ وسلم نے فرمایا، دیکھو اس شخص کو جس کا قلب اللہ تعالیٰ نے منور کیا ہے۔ میں نے اس کو اس کے ماں باپ کے سامنے دیکھا ہے کہ صبح کے وقت ان کے لئے عمدہ کھانا پینا مہیا کر دیتے تھے اور میں نے ان کے جسم پر ایک علف دیکھا تھا جسے میں نے دو سو درہم پر خریدا تھا۔ پھر اسے اللہ اور رسول کی محبت نے اس حالت کی طرف لایا جسے تم دیکھتے ہو، اس روایت کو حسن ابن سفیان اور عبد الرحمن سلمیٰ الرعین میں اور ابو نعیم نے اربعین صوفیہ میں نقل کیا ہے۔

حکایت (۶۱۲) مسند خباب ابن ارت میں فرماتے ہیں کہ ہم نے محمد صلی اللہ علیہ وسلم کے ساتھ اللہ کی رضا مندی کے واسطے ہجرت کی اور اللہ تعالیٰ کے پاس ہمارا اجر ثابت ہو گیا چنانچہ ہم میں سے بعض لوگ گزر گئے جنہوں نے اپنے اجر سے کچھ نہ کھایا انہیں لوگوں میں مصعب ابن عمیر بھی تھے یوم اُحد میں شہید ہوئے ان کے کفن کے واسطے سوائے ایک کبیل کے کچھ میسر نہ ہوا۔ جب اس کو سر کی طرف کھینچتے تھے تو پاؤں کھل جاتے تھے اور جب پاؤں پر کھینچتے تھے تو سر کھل جاتا تھا۔ رسول اللہ صلی اللہ علیہ وسلم نے فرمایا اسے سر کی طرف کھینچو اور پاؤں پر اذخر ڈال دو اور بعض ہم میں وہ ہیں جن کی کھل کا پھل پک گیا اور وہ اسے توڑتے ہیں۔ مرفوع۔

حکایت (۶۱۳) محمد بن کعب قرظی سے مروی ہے فرمایا مجھ سے ایسے شخص نے بیان کیا

جس نے حضرت علی رضی اللہ عنہ سے سنا تھا کہ آپ نے فرمایا ہم لوگ رسول اللہ صلی اللہ علیہ وسلم کے پاس بیٹھے تھے ناگاہ معصب ابن عمیر ظاہر ہوئے ان پر صرف ایک پیوند لگی ہوئی چادر تھی جس میں کھال کلبہ پیوند تھا، انہیں دیکھ کر رسول اللہ صلی اللہ علیہ وسلم روئے کیونکہ وہ بڑے تنعم میں تھے اور آج ان کی یہ حالت تھی۔ اسے ابو نعیم نے اربعین صوفیہ میں روایت کی ہے۔

حکایت (۶۱۴) حضرت انس رضی اللہ عنہ سے مروی ہے۔ فرمایا کہ ایک بار ہم رسول اللہ صلی اللہ علیہ وسلم کے پاس بیٹھے تھے، فرمایا اس وقت تمہارے پاس ایک منبتی شخص آئیگا تو سعد بن وقاص رضی اللہ عنہ تشریف لائے جب دوسرا روز ہوا جب بھی آپ نے یہی فرمایا اور سعد بن وقاص ہی اپنے مقام میں آئے جب تیسرا روز ہوا تو رسول اللہ صلی اللہ علیہ وسلم نے پھر وہی فرمایا اور سعد ابن ابی وقاص اپنے مقام میں آئے۔ جب رسول اللہ صلی اللہ علیہ وسلم کھڑے ہوئے تو عبداللہ ابن عمرو ابن العاص دوڑ کے ان کے پاس گئے اور کہا میں نے اپنے باپ سے لڑ کر قسم کھالی ہے کہ تین رات تک ان کے یہاں نہ جاؤنگا۔ اگر آپ اجازت دیں کہ میں آپ کے یہاں تین رات رہوں اور میری قسم پوری ہو جائے تو آپ کے یہاں میں رہوں گا۔ حضرت انسؓ فرماتے ہیں کہ عبداللہ ابن عمروؓ کہتے تھے کہ میں اس رات ان کے یہاں رہا اور وہ رات میں بالکل نہ جا گئے البتہ وہ جب بستر پر کر وٹ بدلتے تھے تو تکبیر کہتے تھے اور اللہ کا ذکر کرتے تھے حتیٰ کہ جب صبح ہوئی تو اچھی طرح سے وضو کر کے نماز ادا کی اور دن میں روزہ بھی نہ رکھا، اب عبداللہ ابن عمروؓ کہتے تھے کہ میں نے تین دن تین راتیں انہیں اسی طرح سے دیکھا، اس سے زیادہ کوئی عمل وہ نہیں کرتے تھے مگر میں نے انہیں اچھا ہی کہتے سنا جب تین راتیں گزر گئیں تو قریب تھا کہ میں ان کے عمل کی حقارت کرتا میں نے ان سے کہا کہ میرے اور باپ کے درمیان کوئی جھگڑا نہیں ہوا تھا لیکن میں نے رسول اللہ صلی اللہ علیہ وسلم کو تین بار تین مجلسوں میں تمہاری نسبت یہ کہتے سنا تھا کہ فرمایا تمہارے پاس ایک صفتی آتا ہے اور ان تین دفعہ تم ہی آئے میں نے چاہا کہ تمہارے یہاں رہوں تاکہ تمہارے عمل دیکھ کر اس کی اقتدا کروں، میں نے آپ کو بہت کچھ عمل کرتے نہیں دیکھا، پھر تمہیں اس درجہ پر کس چیز نے پہنچایا جس کا رسول اللہ صلی اللہ علیہ وسلم نے ذکر فرمایا، انہوں نے کہا میرے عمل وہی ہیں جنہیں تم نے دیکھا مگر میرے دل میں کسی مسلمان کی برائی نہیں ہے اور نہ میں کسی کی برائی کرتا ہوں، عبداللہؓ نے کہا اسی نے آپ کو اس مرتبہ پہنچایا۔ اور یہی ہے جو مجھ سے

نہیں ہو سکتا۔ ابن عساکر نے اسے روایت کیا ہے اس کے رجال رجال صحیح ہیں، مگر ابن شہاب نے یہ کہا ہے کہ مجھ سے ایسے آدمی نے انسؓ سے روایت کی جسے میں متہم نہیں جانتا۔

حکایت (۶۱۵) رسول اللہ صلی اللہ علیہ وسلم نے فرمایا اے بلالؓ کس چیز سے تم مجھ سے پہلے جنت میں پہنچے۔ میں جب جنت میں داخل ہوتا ہوں تو اپنے سانسے تمہاری آواز سنتا ہوں، میں کل شب جنت میں داخل ہوا تو میں نے تمہاری آواز سنی، میں ایک اونچے سونے کے مربع محل میں پہنچا میں نے پوچھا یہ محل کس کا ہے تو کہا اہل عرب سے ایک شخص کا ہے، میں نے کہا میں عربی ہوں یہ محل کس کا ہے تو کہا ایک شخص قریش کا ہے میں نے کہا میں قریشی ہوں یہ محل کس کا ہے تو کہا یہ اُمت محمد سے ایک شخص کا ہے میں نے کہا میں محمد ہوں یہ محل کس کا ہے۔ کہا عمر ابن خطابؓ کا ہے۔ حضرت بلالؓ نے عرض کیا یا رسول اللہ جب میں اذان کہتا ہوں تو دو رکعت نماز ادا کر لیتا ہوں اور جب میرا وضو ٹوٹتا ہے تو میں وضو کر کے دو رکعت نماز پڑھ لیتا ہوں، آپ نے فرمایا یہی وجہ ہے۔

حکایت منتخب از اصحاب

حکایت (۱۱۶) حضرت ابوسعید خدری رضی اللہ تعالیٰ عنہ سے ثابت ہوا ہے کہ مسلمانوں میں سے ایک شخص نے عرض کیا یا رسول اللہ آپ ہمیں خبر دیجئے کہ یہ امراض جو ہمیں لاحق ہوتے ہیں ان میں ہمیں کچھ ثواب بھی ملتا ہے؟ فرمایا یہ سب گناہوں کا کفارہ ہوتے ہیں حضرت اُبی ابن کعب رضی اللہ عنہ نے عرض کیا یا رسول اللہ اگرچہ بہت تھوڑی سی بیماری ہو، فرمایا اگرچہ ایک کانٹا ہو یا اس سے بھی کم حضرت اُبی ابن کعب رضی اللہ عنہ نے دعا کی کہ ان سے بخارجدا ہنوحیٰ کہ وہ مرجائیں لیکن انہیں حج، عمرہ، جہاد و فرض نماز مع عبادت سے باز نہ رکھے، راوی کہتے ہیں کہ مرتے تک ان کی یہ کیفیت تھی کہ جب کوئی آدمی ان کے بدن کو چھوتا تو اس کو بخار کی گرمی محسوس ہوتی تھی۔ اس کو احد اور ابولعلی اور ابن ابی الدنیا نے روایت کی ہے۔ اور ابن جان نے اس کی تصریح کی ہے اور طبرانی نے اُبی ابن کعبؓ کی حدیث سے میں نے اس کو روایت کیا ہے اس کی اسناد حسن ہے۔

حکایات از مہلکات و نجات احیاء العلوم

حکایت (۶۱۷) حضرت عمر رضی اللہ تعالیٰ عنہ فرماتے تھے کہ خدا کی رحمت ہو اس شخص پر جو مجھ کو میرے عیب بتلا دے اور حضرت سلمان فارسیؓ سے اپنے عیوب پوچھا کرتے، جب حضرت سلمانؓ آپ کے پاس تشریف لاتے تو آپ نے فرمایا کوئی ایسی بات بھی میری تم تک پہنچی ہے جو تمہیں بری معلوم ہو، انہوں نے عرض کیا اس بات سے مجھے معافی رکھئے آپ نے باصرار پوچھا تو انہوں نے کہا کہ میں نے سنا ہے کہ آپ نے دسترخوان پر دو سالن جمع کئے اور آپ کے پاس دو لباس ہیں، ایک رات کا اور ایک دن کا آپ نے فرمایا اس کے سوا کچھ اور سنا ہے انہوں نے کہا کہ نہیں، آپ نے فرمایا کہ ان دونوں سے تسلی رکھو کہ ان کی ایک وجہ ہے۔

حکایت (۶۱۸) روایت ہے کہ ایک روز ابراہیم ادھمؒ کسی جنگل میں جاتے تھے ایک سپاہی ملا، اس نے کہا کہ تو بندہ ہے، آپ نے فرمایا کہ ہاں، اس نے پوچھا کہ بستی کدھر ہے آپ نے قبرستان کی طرف اشارہ کر دیا، اس نے کہا میں آبادی پوچھتا ہوں آپ نے فرمایا کہ قبرستان ہی آبادی ہے، اس سے سپاہی کو غصہ آیا، سر میں ایسا کوڑا مارا کہ سر پھٹ گیا اور ان کو شہر میں پکڑ لایا۔ جب دوست آشنا آئے اور حال پوچھا تو سپاہی نے ماجرا بیان کیا، انہوں نے کہا یہ ابراہیم بن ادھم ہیں، سپاہی گھوڑے سے اتر پڑا اور آپ کے ہاتھ پاؤں چومنے لگا اور غڈ کرنے لگا بعد اس کے لوگوں نے ان سے کہا کہ آپ نے کیوں فرمایا تھا کہ بندہ ہوں، آپ نے فرمایا اس نے مجھ سے یوں نہیں پوچھا کہ تو کس کا بندہ ہے بلکہ یوں پوچھا کہ تو بندہ ہے، چونکہ میں بندہ خدا تھا اس واسطے کہہ دیا کہ بندہ ہوں، جب اس نے مجھے مارا تو میں نے اس کے لئے دُعائے جنت کی لوگوں نے پوچھا کہ اس نے تو آپ پر ظلم کیا تھا، آپ نے فرمایا یہ مجھ کو یقین تھا کہ اس صیبت پر مجھ کو ثواب ملے گا میں نے یہ اچھا نہ جانا کہ اس کے باعث مجھ کو ثواب ملے اور میری طرف سے اس کو عذاب ہو۔

حکایت (۶۱۹) ابو عثمان جیری کو کسی شخص نے بنظر امتحان دعوت کے بہانے بلایا، جب آپ اس کے گھر گئے تو کہا کہ اس وقت تو مجھ سے کچھ بن نہیں سکا آپ وہاں سے پھر

آئے، جب بہت دور نکل آئے پھر وہ شخص آیا اور کہا کہ جو اس وقت موجود ہے اسی پر قناعت کیجئے، جب وہ دروازے پر پہنچے تو جیسا پہلے کہا تھا ویسا کہا، پھر آپ لوٹ گئے اسی طرح کئی بار بلایا اور لوٹایا مگر آپ ڈرا مکر نہ ہوئے، پھر وہ شخص پاؤں پر گر پڑا اور کہا کہ میں نے آپ کو آزمانا چاہا تھا۔ سبحان اللہ! کیا خلق ہے۔ آپ نے فرمایا کہ جو بات تو نے میری دیکھی وہ تو صفت کتے کی ہے کہ جب بلاؤ تو چلا آئے اور جب ہنسکاؤ تو ہٹ جاتا۔ حکایت (۶۲۰) اور یہ بھی انہیں کا ذکر ہے کہ کسی روز سوادہ ہو کر کسی کو چہ میں گزرے اوپر سے کسی نے راکھ پھینک دی اور آپ اتر پڑے اور سجدہ شکر ادا کیا اور کپڑوں پر سے راکھ جھاڑ دی۔ اور کچھ نہ کہا، لوگوں نے کہا کہ آپ نے راکھ ڈالنے والے کو جھڑکا نہیں، آپ نے فرمایا کہ جو شخص مستحق آگ کا تھا اس پر راکھ پڑے تو اس کو غصہ کرنا مناسب نہیں۔

حکایت (۶۲۱) اور روایت ہے کہ حضرت علی بن موسیٰ کا رنگ سا نولا تھا اس جہت سے کہ آپ کی والدہ جشن یثین بنیسا پور میں آپ کے دروازے پر ایک حمام تھا۔ جب آپ حمام میں جایا چاہتے تو حمامی آپ کے لئے حمام خالی کر دیا کرتا تھا۔ ایک روز جو آپ حمام میں تشریف لے گئے تو وہ دروازہ بھیڑ کر کسی کام کو چلا گیا اتنے میں ایک شخص رستاقی آیا اور حمام کا دروازہ کھول کر اندر گھسا اور کپڑے اتار کر حمام میں گیا، آپ کو دیکھ کر یہ جانا کہ حمام کا کوئی خادم ہے۔ آپ سے کہا کہ اٹھ کر میرے لئے پانی لا، آپ نے اس کا کہنا کیا اور جو کہتا گیا کرتے گئے جب حمامی پھر کر آیا اور رستاقی کے کپڑے دیکھے اور اس کی گفتگو آپ کے ساتھ سنی ڈر کر بھاگ گیا۔ جب آپ حمام سے نکلے تو حمامی سے لوگوں نے پوچھا۔ کہا وہ خوف کے مارے بھاگ گیا۔ آپ نے فرمایا اس کو بھاگنا کیا ضرور تھا۔ قصور اس کا ہے جس نے اپنا نطفہ جشن کے حوالے کیا۔

حکایت (۶۲۲) ابو عبد اللہ خیاط کے حال میں لکھا ہے کہ آپ دوکان پر بیٹھتے اور کپڑے سیٹے، ایک مجوسی جو آپ سے دشمنی رکھتا تھا اپنا کپڑا سلواتا اور کھوٹے درم مزدوری میں دیتا، آپ ان کو لے کر نہ واپس کرتے اور نہ اس کو خبر کرتے ایک روز جو وہ مزدوری دینے آیا تو آپ کو نہ پایا، آپ کا شاگرد بیٹھا تھا اس کو اجرت دے کر اپنا کپڑا مانگا شاگرد نے کھوٹا درم دیکھ کر پھیر دیا۔ جب عبد اللہ آئے تو ان سے حال کہا، آپ نے فرمایا تو نے بڑا کیا، یہ مجوسی ایک برس

یہی معاملہ کرتا ہے اور میں چپ چاپ اجرت لے کر کنوئیں میں ڈال دیتا ہوں تاکہ کسی مسلمان کو دھوکہ نہ دیوے۔

حکایت (۶۲۳) اخف بن قیس سے پوچھا کہ آپ نے حلم کس سے سیکھا، کہا کہ قیس بن عاصم سے لوگوں نے کہا کہ ان کے حلم کا کیا حال ہے آپ نے کہا کہ ایک روز وہ اپنے گھر میں بیٹھے تھے ان کی لونڈی ایک سیخہ جس پر کباب چڑھے تھے لے کر آئی اس کے ہاتھ سے چھوٹ کر ان کے ایک صغیر سن لڑکے پر گرا کہ اس کے صدکے سے وہ لڑکا مر گیا۔ وہ لونڈی ڈری۔ آپ نے فرمایا کچھ خوف نہ کریں نے تجھے اللہ آزاد کیا۔

حکایت (۶۲۴) اخف بن قیس کو ایک شخص نے گالیاں دینی شروع کیں، آپ چپ چاپ چلے گئے۔ جب محلے کے قریب پہنچے تو کھڑکرا س سے یہ کہا کہ اگر کچھ اور جی میں رہا ہو تو وہ بھی اب کہہ لے، ایسا نہ ہو کہ محلے کا کوئی بیوقوف تیری آواز سنے تو تجھے ایذا دے۔

حکایت (۶۲۵) حضرت علیؑ نے ایک بار اپنے غلام کو پکارا وہ نہ بولا تو پھر آپ نے دوبارہ سہ بارہ پکارا پھر نہ بولا تو آپ خود اس کے پاس تشریف لائے، تو دیکھا کہ لیٹا ہوا ہے۔ آپ نے فرمایا کہ تو نے سنا نہیں اس نے عرض کیا کہ سنا تو تھا آپ نے پوچھا کہ پھر جواب کیوں نہیں دیا اس نے عرض کیا کہ مجھ کو خوف تو تھا ہی نہیں کہ آپ ماریں گے اس لئے کسل کر گیا۔ آپ نے فرمایا کہ میں نے اللہ تجھے آزاد کیا۔

حکایت (۶۲۶) مالک بن دینار کو ایک عورت نے پکارا کہ او ریاکار کہنے فرمایا کہ نام تو نے خوب نکالا جو اہل بصرہ بھول گئے تھے۔

حکایت (۶۲۷) سری رحمۃ اللہ علیہ کہتے ہیں کہ میں نے جر جانی کے پاس ستودیکھے کہ روکھے پھانک رہے تھے۔ میں نے کہا یہ کس باعث سے آپ کرتے ہیں کہا میں نے چاہنے اور بھانکنے کا جو حساب لگایا تو ستر دفعہ سبحان اللہ کہنے کی مقدار چاہنے میں زیادہ دیر لگتی ہے اور اسی لئے چابیس برس میں نے روٹی کھانی چھوٹی دی۔

حکایت (۶۲۸) عتبہ اپنا آٹا گوندھ کر دھوپ میں رکھ دیتے جب سوکھ جاتا تو کھاتے اور کہتے ایک ٹکرے اور نمک پر رہنا چاہئے۔ یہاں تک کہ آخرت میں بھناگوشت اور عمدہ کھانا تیار ہو جائے۔ اور روزہ اٹھا کر ٹھلیا میں سے پانی پیتے جو تمام دن دھوپ میں رہتی تھی آپ کی

ہونڈی کہتی کہ اگر اپنا آٹا آپ مجھ کو دے دیا کریں تو میں بکا دیا کروں گی۔ اور پانی ٹھنڈا کر دیا کروں گی۔ آپ جواب دیتے کہ غرض بھوک کے کتنے کار و کنا ہے سو یوں بھی رک جاتا ہے۔

حکایت (۶۲۹) شقیق بن ابراہیم کہتے ہیں کہ میں نے ابراہیم بن ادھم کو مکہ معظمہ کے سوق اسیل میں جو آنحضرت صلی اللہ علیہ وسلم کے پیدا ہونے کی جگہ کے قریب ہے دیکھا کہ رستہ سے ایک کنارے پر بیٹھ ہوئے روتے تھے۔ میں بھی راہ چھو کر ان کے پاس جا بیٹھا اور سبب گریہ کا پوچھا، انہوں نے فرمایا خیریت ہے پھر میں نے دور بارہ سہ بارہ پوچھا انہوں نے فرمایا کسی سے کہو نہیں تو کہوں، میں نے کہا بہتر آپ فرمائیں انہوں نے کہا تیس برس سے میرا دل حریر سے کو چاہ رہا تھا مگر میں کمال کوشش سے اس کو روکتا تھا۔ کل رات میں بیٹھا ہوا تھا کہ اونٹن لگا۔ اتنے میں ایک شخص آیا جس کے ہاتھ میں سبز پیالہ تھا اس میں بھاپ اور خوشبو حریر سے کی آئی، میں نے اپنی ہمت سے نفس کو روکا۔ پھر اس نے پیالہ میرے قریب کر کے کہا اے ابراہیم کھا، میں نے کہا کہ میں نے اس کو اللہ چھوڑ دیا ہے نہ کھاؤں گا، اس نے کہا کہ اگر خدا ہی کھلا دے تو کھانا چاہئے مجھے کچھ جواب دو تو نہ بن آیا روئے لگا۔ پھر اس نے کہا تو کھاؤ میں نے کہا کہ ہم کو حکم ہے کہ جب تک یہ معلوم نہ ہو کہ کھانا کہاں سے آیا ہے تب تک ہاتھ نہ ڈالیں اس نے جواب دیا کہ کھاؤ یہ تمہارے ہی واسطے عزایت ہوا ہے۔ مجھ کو حکم ہوا ہے کہ اے اصفراں پیالے کو لے جا اور نفس ابراہیم ابن ادھم کو کھلا دے کیونکہ اس نے بہت دنوں سے نفس پر صبر کر کے اس کو روک رکھا ہے، اب اللہ نے اس پر رحم کیا، اور اے ابراہیم یہ بھی یاد رکھو کہ میں نے فرشتوں سے سنا ہے وہ کہتے ہیں کہ جو شخص عطا کو نہیں لیتا تو پھر اگر وہ طلب کرتا ہے تو نہیں ملتی۔ میں نے کہا اگر یہی حال ہے تو میں تمہارے سامنے ہوں اک کا عقدہ اللہ ہی کھولے گا پھر میں نے جو دیکھا تو ایک اور شخص نظر آیا کہ اس نے پہلے کچھ دیا اور کہا کہ تو ہی اپنے ہاتھ سے کھلا دے پس اس نے میرے منہ میں لقمہ دینا شروع کیا یہاں تک کہ میں سو گیا۔ جب جاگا تو اس کا مزہ منہ میں پایا۔ شقیق کہتے ہیں کہ جب یہ بات ابراہیم نے تمام کی میں نے کہا اپنا ہاتھ تو لاؤ ان کا ہاتھ اپنے ہاتھ میں پکڑ کر بوسہ دیا اور یوں کہنے لگا کہ خداوند جو لوگ اپنی شہوتوں کو اچھی طرح روکتے ہیں تو ان کی آرزو پوری کرتا ہے دل میں یقین تو ہی ڈالتا ہے، دلوں کو ان سے مطمئن تو ہی رکھتا ہے۔ اپنے بندے شقیق پر بھی نظر توجہ ہو پھر حضرت ابراہیم بن ادھم کا ہاتھ آسمان کی طرف

اٹھا کر کہنے لگا۔ الہی اس ہاتھ کی اور اس ہاتھ والے کی برکت سے اور اس انعام کی برکت سے جو تو نے ان پر فرمایا اپنے بندہ مسکین پر عطا کر دہ تیرے ہی فضل و احسان و رحمت کا محتاج ہے۔ اگرچہ اس کا سزاوار نہیں اس کے بعد وہ اٹھ کھڑے ہوئے اور چل کر حرم شریف میں داخل ہوئے۔

حکایت (۶۳۰) مالک ابن دینار گو کہتے ہیں کہ چالیس برس دودھ کو چاہتے رہے مگر نہ پیا اور ایک روز ان کے پاس تر چھوڑے ہدیہ آئے اور لوگوں نے ان کو کھانے کا اصرار کیا آپ نے کہا تم ہی کھاؤ، میں نے چالیس برس سے ان کو نہیں چکھا۔

حکایت (۶۳۱) احمد بن ابی الحواری کہتے ہیں کہ ابوسلیمان دارائی کا دل ایک بار گرم روٹی ٹکین کو ہوا میں سامنے لے گیا آپ نے ایک بار دانت سے کتر کر چھوڑ دیا اور رو کر کہنے لگے کہ بہت سی محنت و مشقت کے بعد تو نے میری آرزو جلد عنایت کی اب میں بچی تو بہ کرتا ہوں مجھے معاف فرما، احمد کہتے ہیں کہ پھر کبھی زندگی بھر نمک نہ کھایا۔

حکایت (۶۳۲) مالک بن ضیغم فرماتے ہیں کہ میں بصرہ کے بازار میں جا رہا تھا ایک ترکاری دیکھی میرے نفس نے کہا کہ رات کو مجھ کو یہ کھلا دے۔ میں نے قسم کھائی کہ چالیس روز نہ کھلاؤں گا۔

حکایت (۶۳۳) یہ بھی انہیں کا قول ہے کہ میں نے دنیا کو چالیس برس سے چھوڑ دیا ہے میرا دل دودھ کو چالیس برس سے چاہتا ہے مگر خدا عمر بھر نہ پونگا۔

حکایت (۶۳۴) حماد بن ابی حنیفہ کہتے ہیں کہ میں داؤد طائی کے پاس آیا وہ دروازہ بند کئے ہوئے کہہ رہے تھے کہ تو نے روٹی چاہی میں نے کھلا دی۔ پھر خرما کھانا چاہتا ہے میں نے قسم کھائی کہ کبھی نہ کھلاؤں گا۔ پھر حبیب میں نے سامنے ہو کر سلام کیا تو معلوم ہوا کہ صرف اکیلے اپنے نفس سے کہہ رہے تھے۔

حکایت (۶۳۵) موسیٰ رشتی سے نقل ہے کہ میں برس سے میرا دل در درہ نمک کو چاہتا ہے **حکایت (۶۳۶)** احمد بن خلیفہ کہتے ہیں کہ میں برس تک میرا نفس یہی کہتا رہا کہ پانی پیٹ بھر کر پلا دے مگر میں نے کبھی سیراب نہ کیا۔

حکایت (۶۳۷) عتبہ غلام کہتے ہیں کہ سات برس تک میرا دل گوشت کو چاہتا رہا بعد اس کے مجھے شرم آئی کہ کب تک ٹالوں، سات برس سے تو ٹال رہا ہوں، آخر ایک گوشت کا ٹکڑا

لے کر بھونا اور اس کو لے کر ایک روٹی میں پیٹا اور ایک لڑکے کو دیکھ کر اس سے پوچھا کہ تو فلاں کا بیٹا ہے جو مر گیا ہے، اس نے کہا ہاں پس وہ روٹی اس کے حوالے کی، کہتے ہیں کہ روٹی دے کر آپ رونے لگے۔ اور یہ آیت پڑھی۔ وَيَطْعُونَ الطَّعَامَ عَلَى حُبِّهِ مِسْكِينًا وَيَتِيمًا وَأَسِيرًا افسر کبھی گوشت نہ کھایا، اور چند روز ان کا دل خزا کو چاہا کیا ایک روز کسی قدر خرید کر رات کے لئے رکھ چھوڑے کہ اسی سے روزہ افطار کروں گا۔ اتنے میں ہوا کا طوفان آیا اور اندھیرا ہو گیا، لوگوں کو خوف معلوم ہوا۔ عتبہ اپنے نفس سے کہنے لگے کہ یہ بلا اسی سبب سے آئی کہ میں نے تیری خاطر سے اتنے خرچے مول لئے اب خبردار ان کو مت چکھنا۔

حکایت (۶۳۸) داؤد طائیؑ نے دھیلے کے نقل اور پیسے کا سرکہ مول لیا اور تمام رات نفس سے کہتے رہے کہ اے داؤد قیامت کو کیسا بڑا حساب دینا پڑے گا، پھر ہمیشہ روکھی روٹی کھائی۔

حکایت (۶۳۹) عتبہ غلام نے ایک روز عبدالواحد بن زیدؓ سے کہا کہ فلاں شخص اپنے نفس میں ایسا درجہ بتلاتا ہے کہ میں اس رتبہ کو اپنے نفس میں نہیں پاتا۔ انہوں نے کہا کہ یہ اس لئے ہے کہ تم روٹی کے ساتھ خزا کھاتے ہو، اور وہ صرف روٹی ہی کھاتا ہے، عتبہ نے کہا اگر میں خزا چھوڑ دوں تو وہ رتبہ حاصل ہوگا، انہوں نے کہا کہ بیشک پس عتبہ رونے لگے لوگوں نے کہا کہ کیا خزا پر روتے ہو۔ عبد الواحد رحمۃ اللہ علیہ نے فرمایا کہ کچھ نہ کہو ان کے نفس نے جان لیا کہ ارادہ پکا کرتے ہیں۔ اور جس چیز کو چھوڑیں گے پھر اس کی طرف رجوع نہ کریں گے۔

حکایت (۶۴۰) جعفر بن نصر کہتے ہیں کہ مجھ کو حضرت جنیدؒ نے فرمایا کہ تھوڑے انجیر میرے لئے خرید لا جب میں مول لے آیا تو افطار کے وقت ایک منہ میں ڈالا۔ اور تھوک دیا اور کہا کہ اٹھا لیجائیں نے سبب پوچھا تو فرمایا گوش و دل میں یہ ندا آئی کہ تو نے میری خاطر چھوڑا تھا، کیا پھر کھائے گا۔

حکایت (۶۴۱) صالح کہتے ہیں کہ میں نے عطاء سلمیٰ کی خدمت میں عرض کیا کہ میں آپ کے لئے ایک چیز بھیجا چاہتا ہوں بشرطیکہ آپ واپس نہ کریں انہوں نے فرمایا بہتر ہے۔ میں نے اپنے لڑکے کے ہاتھ ستور لکھی اور شہد میں ملا کر بھیج دیے اور کہہ دیا کہ جب تک وہ نہ کھالیں تب تک مت آنا۔ آپ نے کھائے۔ دو سکر و زین نے پھر بھیجے، آپ نے نہ پئے اور واپس کر دیئے

پس میں آپ سے تھا ہو کر کہنے لگا کہ سبحان اللہ آپ نے میرا ہدیہ واپس کر دیا۔ جب انہوں نے مجھ کو غصہ میں دیکھا تو فرمایا کہ برا ماننے کی بات نہیں، ایک بار تو میں نے تعمیل کی جب دوسری بار تم نے بھیجا تو ہر جذبہ میں نے کھانا چاہا مگر نہ ہو سکا جب میں ارادہ کھانے کا کرتا تھا یہ آیت یاد آتی تھی۔ يتجرعه ولا يلهيها ديسغه (آخر تک) صالح کہتے ہیں کہ میں رو پڑا۔ اور دل میں کہنے لگا کہ میں اور کہیں ہوں تم اور کہیں۔

حکایت (۶۴۲) سری سقطیؒ فرماتے ہیں کہ میرا نفس تیس برس سے چاہتا ہے کہ روٹی شیرہ انگور میں تر کر کے کھاؤں مگر میں نہیں کھلائی۔

حکایت (۶۴۳) ابو بکر جلائے فرمایا ہے کہ ایک شخص میں نے ایسا دیکھا ہے کہ اس کا نفس اس سے کہتا تھا کہ میں دس روز تک کچھ نہ کھاؤں گا بشرطیکہ تو دس روز کے بعد جو کہوں وہ کھلا دے۔ اس نے جواب دیا کہ میں دس روز کا فاقہ نہیں چاہتا تو بھی تمنا چھوڑ دے۔

حکایت (۶۴۴) ایک عابد کا ذکر ہے کہ انہوں نے اپنے کسی یگانہ کی دعوت کی اور روٹیاں سامنے رکھ دیں، وہ شخص روٹیوں کو لوٹنے لگا کہ اچھی دیکھ کر کھاوے عابد نے فرمایا کہ یہ کیا کرتے ہو تم کو معلوم نہیں کہ جس روٹی کو تم نے چھوڑ دیا اس میں کتنی حکمتیں ہیں اور کتنے کاریگروں کے ہاتھ سے تمہارے پاس آئی۔ اول ابر سے چلو کہ اس میں پانی آیا اور پانی سے زمین اور ہوا، اور چوپائے تازے ہوئے اور بہت لوگوں نے کام کیا جب کہیں تم تک آئی۔ اب تم ان کو لوٹتے ہو رعبت سے نہیں کھاتے۔

حکایت (۶۴۵) حضرت سفیان ثوریؒ جس رات شکم سیر ہوتے تو تمام رات عبادت کرتے اور اگر دن کو سیر ہوتے تو پیالے نماز و ذکر میں مصروف رہتے اور فرماتے کہ کافی بلا کا پیٹ بھرو اور محنت لو، خواہ یوں کہتے کہ گدھے کو شکم سیر کر کے اس سے محنت لو۔

حکایت (۶۴۶) ایک بزرگ نے ایک خوبصورت عورت سے نکاح کیا جب خلعت کے دن قریب آئے اس کے چچک نکل آئی اس کے گھر والوں کو نہایت رنج ہوا کہ اب شوہر اس کو پسند نہ کرے گا۔ اس مرد بزرگ نے خبر پا کر بہانہ کیا کہ میری آنکھیں دکھتی ہیں اور بعد اس کے اندھا بن گیا۔ جب وہ عورت گھر میں آئی بیس برس تک رہ کر مر گئی پھر اپنے آنکھیں کھول

دیں۔ لوگوں نے سبب پوچھا، کہا میں جان بوجھ کے اندھا ہوا تھا تا کہ سہل و آس بچ
نکریں لوگوں کو کمال حیرت ہوئی اور کہا کہ ایسے لوگ چل بے اب دنیا میں نہیں۔

حکایت (۶۴۷) عبداللہ بن ابی دواعہ کہتے ہیں کہ میں حضرت سعید بن المسیب کے
پاس جا کر بیٹھا کرتا تھا۔ چند روز نہ گیا پھر ایک روز جب گیا تو پوچھا، کہاں تھے، میں نے
کہا کہ میری بیوی مر گئی تھی، اس لئے حاضری سے مقصر رہا، آپ نے فرمایا کہ تمہارے ہم کو اطلاع
نہ کی ہم بھی آتے۔ بعد اس کے میں نے اٹھنا چاہا، آپ نے فرمایا کہ اب کوئی اور بیوی ہے
کہ اٹھے جاتے ہو، میں نے عرض کیا کہ حضرت میری دو چار پیسے کی اوقات ہے مجھے کون بیٹھا دیتا
ہے، آپ نے فرمایا کہ میں دیتا ہوں، میں نے عرض کیا کہ آپ دیں گے فرمایا کہ ہاں، اور خطبہ
پڑھ کر تھوڑے سے مہر پر اپنی لڑکی کا نکاح مجھ سے کر دیا میں وہاں سے اٹھا اور خوشی کے
مارے پھول رہا تھا، اور یہ سوچتا تھا کہ کس سے ادھار لوں، کیا کروں، اس میں مغرب کا وقت
ہوا میں نماز پڑھ کر گھر آیا اور چراغ جلایا روزہ افطار کر کے روٹی اور تیل کھانے بیٹھا اپنے
دروازے سے دستک کی آواز آئی، میں نے پوچھا کون ہے کہا سعید، میں نے بہت فکر کیا کہ
کون سے سعید میں خیال میں نہ آیا اور سعید بن المسیب کا دھیان بھی نہ تھا، کیونکہ انہوں نے
چالیس برس سے مسجد کے سوا جانا بالکل ترک کر دیا تھا۔ جب میں دروازے پر آیا تو دیکھا کہ
سعید بن المسیب ہیں مجھ کو خیال ہوا کہ شاید کوئی ضرورت آپ کو ہوئی ہوگی، میں نے عرض کیا
کہ آپ نے مجھے کیوں نہ بلوایا۔ فرمایا کہ تمہارے پاس آنا ہی مناسب تھا، میں نے پوچھا کہ
کیا حکم ہے فرمایا کہ تم نے نکاح کیا تھا، مجھے تمہارا اکیلا سونا براستلوم ہوا اس لئے تمہاری بیوی
کو پہنچانے آیا ہوں، میں نے جو دیکھا تو واقع میں وہ نیک بخت ان کے پیچھے کھڑی ہوئی ہے
انہوں نے اس کا ماتھہ کپڑے کے دروازے میں کر دیا اور دروازہ بند کر دیا۔ وہ عورت مارے شرم کے
گر پڑی۔ میں نے دروازے کو خوب بند کر دیا۔ پھر جس پیالے میں روٹی اور تیل رکھا تھا اس کو
چراغ کے سامنے سے ہٹایا کہ عورت کی نظر اس پر نہ پڑے۔ پھر چھت پر چڑھ کر اپنے ہمایوں
کو پکارا سب جمع ہو گئے پوچھا کہ کیا حال ہے۔ میں نے کہا کہ سعید بن المسیب نے آج دن کو اپنی
بیٹی مجھے بیاہی تھی اب مجھے خبر بھی نہ تھی وہ اسے یہاں پہنچا گئے۔ لوگوں نے تعجب کیا پوچھا کہ
کیا سعید نے تمہارا نکاح کیا ہے میں نے کہا ہاں، انہوں نے پوچھا کہ لڑکی گھر میں ہے میں نے کہا کہ
ہاں تو سب لوگ اس کے پاس گئے اور میری والدہ کو جو خبر پہنچی انہوں نے آکر کہا کہ اگر

تین دن تک تو نے اس کو چھڑا تو کبھی منہ نہ دیکھوں گی، تین دن میں ہم اس کو ٹھیک کر لیں گے تب سفارقتہ نہیں۔ تین دن میں علیحدہ رہا۔ پھر جو میں نے اس کو دیکھا اور اس سے بات چیت کی تو نہایت خوبصورت، کلام اللہ کی حافظ اور طریق رسول اللہ صلی اللہ علیہ وسلم کی عالم اور حقوق شوہر سے واقف پایا۔ ایک مہینے تک نہ سعید بن المسیب میرے پاس آئے اور نہ میں ان کے پاس گیا۔ بعد مہینے کے میں گیا تو آپ حلقہ میں تھے میں نے سلام کیا آپ نے جواب سلام کا دیکر کچھ نہ کہا۔ جب لوگ اٹھ گئے اس وقت پوچھا کہ اس آدمی کا کیا حال ہے، میں نے کہا بہت اچھا حال ہے دوست خوش ہوں اور دشمن جلیں، کہا کہ اگر کوئی بات خلاف مرضی ہو تو لائٹھی سے خبر لینا، میں گھر چلا آیا، انہوں نے میں ہزار درہم میرے پاس بھیج دیے اور یہ لڑکی وہی تھی جس کو عبدالملک بن مروان اپنے بیٹے ولید کے ساتھ اپنے عہد خلافت میں نسبت چاہتے تھے مگر سعید ابن السیب نے انکار کر دیا تھا۔ اور عبدالملک نے ایک حیلہ قائم کر کے ان کے کوڑے مارے تھے، اور جاڑے کے موسم میں ایک گھڑا ٹھنڈا پانی ان پر ڈالا تھا۔ اور کبیل کا کرتہ پہنایا تھا۔ پس ان کا اسی رات رخصت کر دینا کمال دینداری اور احتیاط کی دلیل ہے۔ جزاہ اللہ جزا

حکایت (۶۴) ابو بکر بن عبد اللہ مزنی روایت کرتے ہیں کہ ایک قصاب اپنے ہمسایہ کی لونڈی پر عاشق ہوا۔ جب اس کے مالک نے اس کو کسی کام کے لئے دو سکر گاؤں میں بھیجا تو قصاب اس کے پیچھے ہوا، اور مطلب کا خواہاں، اس لونڈی نے کہا جتنا تم مجھے چاہتے ہو اس سے زیادہ میں نہیں چاہتی ہوں، مگر اس بات سے درگزر کرو کہ مجھ کو خدا کا خوف معلوم ہوتا ہے۔ اس نے کہا کہ جب تجھے خوف ہے تو مجھے نہ ہو گا۔ غرض کہ تائب ہو کر پھر بعد اس کے اس کو اس شدت کی پیاس لگی کہ قریب مرنے کے ہو گیا۔ اتنے میں انبیائے بنی اسرائیل میں سے کسی کا قاصد ملا، اس نے اس سے حال پوچھا اس نے کہا کہ میں کانا ہوں، نبی کے قاصد نے فرمایا کہ آؤ ہم تم دعا کریں کہ خدا تعالیٰ اس گاؤں میں جانے تک ابراہیم کا سایہ ہم پر کر دے اس نے کہا کہ میں نے کوئی کام نیک نہیں کیا کہ دعا مانگوں، تم دعا مانگو قاصد نے کہا اچھا میں دعا مانگتا ہوں تم آمین کہنا۔ پھر قاصد نے دعا شروع کی اور قصاب آمین کہتا گیا۔ یہاں تک کہ ایک بادل کا ٹکڑہ ان دونوں کے سر پر ہو گیا اور گاؤں میں پہنچ گئے جب قصاب اپنے مکان کی طرف کو جدا ہوا تو ابراہیم بھی اس کے ساتھ ہو گیا۔ قاصد نے کہا کہ تم تو کہتے تھے

کہ میرے پاس کوئی عمل نیک نہیں، دعائیں نے مانگی تھی اور آمین تم نے کہی تھی اور بادل دونوں پر آیا تھا اب کس طرح تمہارے ساتھ ہو لیا، اپنا حال مجھ سے کہو، اس لئے قصہ تو یہ کا بیان کیا تھا کہ خدا کے نزدیک تائب کا وہ درجہ ہے کہ کسی کا نہیں۔

حکایت (۶۴۹) احمد بن سعید اپنے باپ سے ناقل ہیں کہ کوفہ میں ہمارے پاس ایک جوان نہایت شکیل و خوبصورت و خوش سیرت عابد رہتا تھا، کبھی مسجد جامع سے گویا جدا نہ ہوتا ایک عورت حبیلہ عقیلہ اس کو دیکھ کر فریفتہ ہوئی اور مدت تک ویسی ہی رہی، ایک روز وہ شخص مسجد کو جاتا تھا اس کی راہ میں کھڑی ہو گئی اور کہنے لگی کہ میاں صاحب جو کچھ میں کہوں اس کو سن لیجئے، پھر جو دل میں آئے سو کیجئے، مگر شخص مذکور نے کچھ نہ کہا اور چلا گیا، پھر جب وہ گھر کو جانے لگا، پھر راستہ روک کر کہا کہ میری بات سنتے جاؤ، انہوں نے گردن جھکالی اور بڑی دیر کے بعد فرمایا کہ یہ تمہمت کی جگہ ہے مجھے اچھا نہیں معلوم ہوتا کہ کوئی مجھ پر تمہمت لگائے اس نے کہا کہ میں جو یہاں آکر کھڑی ہوں تو یہ بات نہیں ہے کہ تمہارا حال نہیں جانتی بلکہ خدا نہ کرے کہ لوگوں کو میری طرف سے ایسا ویسا حال معلوم ہو مگر مجھ کو جو داس جیسے کام کے لئے تمہارے پاس آنا پڑا۔ تمہیں خود معلوم ہے کہ لوگ تھوڑی سی بات کو زیادہ جانا کرتے ہیں۔ اور تم لوگ عابد مثل ائینہ کے، ذرا سی بات سے تم کو عیب لگ جاتا ہے مجھے سوئی ایک بات یہ کہنی ہے کہ۔

سمایا ہے جس دن سے نظروں میں میری جدھر دیکھتی ہوں اُدھر تو ہی تو ہے تو میرے اور تمہارے معاملے کو خدا ہی چکائے، راوی کہتا ہے کہ وہ جوان یہ سن کر گھر چلے گئے اور نماز پڑھنی چاہی مگر سمجھ میں نہ آیا کہ کیا پڑھیں۔ ایک پرچہ کاغذ لے کر اس پر ایک رقعہ لکھا اور گھر سے نکلے، دیکھا کہ عورت راہ میں اسی جگہ کھڑی ہے۔ وہ رقعہ اس کی طرف پھینک کر اپنے گھر چلے آئے۔ مضمون رقعہ کا یہ تھا "بسم اللہ الرحمن الرحیم" اسے عورت! آگاہ ہو کہ جب بندہ نافرمانی خدا کی کرتا ہے تو وہ بردباری نہ راتا ہے اور جب دوبارہ کرتا ہے تب بھی وہ پردہ پوشی فرماتا ہے۔ ع

گنہ بیند و پرزدہ پوشد بہ حلم

اور جب گنہ کو اپنا شعار کرتا ہے تو پھر اس پر ایسا غضب نازل ہوتا ہے کہ نہ اس کو دین و آسمان
سہا سکیں نہ پیار و استجار نہ دود و دام

بہ ہتھ دگر برکت تیغ حکم
 بانسہ کرو بیان عظم و حکم
 پس ایسے غضب کی کس کو طاقت ہے اور جو تو نے بات کہی تھی وہ اگر باطل ہے تو یاد کر اس دن کو
 کہ آسمان گلے ہوئے تانبے کی شکل کا ہوگا اور پہاڑ دھنی ہوئی روٹی کی طرح اور صولت جباری اور
 دبدبہ قہاری اس زور شور پر ہوگا کہ تمام لوگ گھٹنے کے بل گرے ہوئے ہوں گے اور میرا یہ حال
 ہے کہ میں اپنے ہی نفس کی اصلاح نہیں کر سکتا تا بدیگرے چہ رسد اور اگر تیرا مقولہ حق ہے تو ایسا
 طبیب بتلائے دیتا ہوں کہ تمام دردوں کی دوا کرے اور مہلک بیماریوں کا علاج فرمائے۔ وہ
 وہ ذات پاک اللہ جل شانہ کی ہے، اسی کی طرف صدق دل سے رجوع کرنا چاہئے اور مجھ کو
 تیری طرف سے یہی آیت کافی ہے۔ **وَأَنْذِرْهُمْ يَوْمَ الْآزِفَةِ إِذِ الْقُلُوبُ لَدَى الْحَنَاجِرِ**
كَاطْمِعِينَ مَا لِلظَّالِمِينَ مِنْ حَمِيمٍ وَلَا شَفِيعٌ بَطَّاعٌ يَعْلَمُهَا عُنْتِ الْأَعْيُنِ وَمَا تُخْفَى الصُّدُورِ
 اس آیت سے کوئی مفر نہیں ہوتا۔ فقط۔ پھر وہ عورت بعد چندے آئی اور راہ میں کھڑی
 ہوئی جب اس شخص نے اس کو دور سے دیکھا گھر کو لوٹنے کا ارادہ کیا کہ اس کی صورت
 نظر نہ پڑے، اس نے کہا کیوں جاتے ہو، آج کے سوا کبھی ملاقات نہ ہوگی۔ اب خدا ہی کے
 یہاں ملیں گے، یہ کہہ کر خوب روئی اور کہا کہ میں خدا سے دعا کرتی ہوں کہ جس کے ہاتھ میں
 تیرا دل ہے کہ مجھ پر تیری مشکل آسان کرے۔ لیکن مجھ کو کوئی نصیحت اور وصیت کر کہ اس پر عمل
 کروں، اس نے کہا کہ میں بھی یہی وصیت کرتا ہوں کہ اپنے آپ کو اپنے نفس سے بچائے رکھنا
 اور یہ آیت یاد رکھنا۔ **وَهُوَ الَّذِي يَتَوَفَّاكُم بِاللَّيْلِ وَيَعْلَمُ مَا جَرَحْتُم بِالنَّهَارِ**
 اس عورت نے گریبان میں منہ ڈال کر پہلی مرتبہ سے بھی زیادہ رونا شروع کیا اور پھر افاقہ کے
 بعد گھر علی آئی اور خدا تعالیٰ کی عبادت میں چندے مصروف رہ کر اسی رنج میں مر گئی۔ وہ
 جوان اس کو یاد کر کے رو یا کرتے لوگ پوچھتے کہ۔ مصرع

اے باد صبا ایسے آدہ آدہ تست

آپ ہی نے تو اس کو مایوس کیا تھا اب کیوں روتے ہو۔ فرماتے کہ میں نے بغض اسے کر کے
 کشتن روز اول، اس کی طبع کو اول ہی دفعہ ذبح کر ڈالا اور اس سے کنارہ کشی کو خدا کے
 یہاں اپنے لئے ذخیرہ کیا، اب یہ شرم آتی ہے کہ یہ ذخیرہ کہیں واپس نہ ہو جائے۔
حکایت (۶۵۰) منصور بن العتقر کے حال میں لکھا ہے کہ عشاء کے بعد چالیس برس تک
 کوئی کلمہ نہیں بولتے تھے۔

حکایت (۶۵۱) اسی طرح ربیع بن بشیم نے بیس برس تک کوئی دنیا کے کلام نہیں کئے اور جب صبح ہوتی دوات قلم اور پرچہ کاغذ اپنے پاس رکھ لیتے جو کچھ بولتے وہ کاغذ پر لکھ لیتے شام کو اپنے نفس سے اس کا حساب کرتے۔

حکایت (۶۵۲) مکی بن ابراہیم کہتے ہیں کہ ہم ابن عون کے پاس تھے سمیں بلال بن ابی بردہ کا ذکر چلا تو لوگ لعنت اور مذمت کرنے لگے، ابن عون چپکے سنا کئے لوگوں نے ان سے کہا کہ تمہیں یاد ہے، اس نے تمہارے ساتھ کیا معاملہ کیا تھا۔ آپ اس کو برا نہیں کہتے۔ آپ نے کہا کہ قیامت کو نامہ اعمال میں بھی دو باتیں ہوں گی، ایک لا الہ الا اللہ، اور دوسرے فلا نے فلاں کو لعنت کی۔ تو مجھ کو یہی اچھا معلوم ہوتا ہے کہ میرے نامہ اعمال میں اول کلمہ نکلے دوسرا کلمہ نہ نکلے۔

حکایت (۶۵۳) ایک شخص نے اپنے بھائی سے کہا کہ تم کو یہ بھی خبر ہے کہ دوزخ میں جانا پڑے گا، اس نے جواب دیا کہ ہاں معلوم ہے، اس نے کہا یہ بھی معلوم ہے کہ اس میں سے نکلنا نصیب ہو گا۔ جواب دیا کہ یہ تو معلوم نہیں، کہا پھر خوشی کس چیز سے کر رہے ہو۔ کہتے ہیں کہ پھر کسی نے اس کو مرتے دم تک ہنستے نہ دیکھا۔

حکایت (۶۵۴) یوسف بن اسباط کہتے ہیں کہ حسین رضی اللہ عنہ بیس برس تک ہنسے۔

حکایت (۶۵۵) عطاء سلمیٰ کی نقل ہے کہ وہ چالیس برس تک نہ ہنسے۔

حکایت (۶۵۶) وہب بن اورد نے کچھ لوگوں کو دیکھا کہ عید فطر میں نہیں ہے ہیں آپ نے فرمایا کہ اگر ان کی مغفرت ہو گئی ہے تو یہ فعل شکر کرنے والوں کا سا نہیں ہے اور اگر مغفرت نہیں ہوئی تو یہ کام خوف کرنے والوں کا سا نہیں۔

حکایت (۶۵۷) روایت ہے کہ سلیمان بن عبد الملک بیٹھے ہوئے تھے اور ان کے پاس حضرت زہری بھی تھے۔ اتنے میں ایک شخص آیا، سلیمان نے اس سے کہا کہ میں نے سنا ہے کہ تو نے میرے حق میں ایسا ایسا کہا ہے۔ اس نے کہا کہ یہ حرکت مجھ سے نہیں ہوئی اور نہ میں نے کچھ کہا، سلیمان نے کہا کہ جس نے مجھ سے کہا ہے وہ سچا آدمی ہے۔ پھر حضرت زہری نے کہا کہ تمام سچا نہیں ہوتا۔ سلیمان نے کہا کہ واقع میں آپ نے درست فرمایا اور اس شخص سے کہا کہ سچ چھٹی ملی۔

حکایت (۶۵۸) ایک شخص نے عمرو بن عبید سے کہا کہ تمہارا رفیق اسواری ہمیشہ اپنے

سکانات میں تم کو برا کہا کرتا ہے، انہوں نے جواب دیا کہ بڑے تعجب کی بات ہے کہ تو نے نہ تو اس کی رفاقت اور ہم نشینی کا حق سمجھا کہ بڑے لگنے لگا اور نہ میرا خیال کیا کہ مجھ کو اس کا حال ایسا بتلایا جو مجھ کو برا معلوم ہو۔ خیر اگر یوں ہی ہے تو اس سے کہہ دینا کہ موت ہم دونوں کو آئے گی۔ اور قبر ہم دونوں کو کھپائے گی، اور قیامت میں اکٹھے ہوں گے۔ اور احکم الحاکمین فیصلہ فرمائے گا۔

حکایت (۶۵۹) منقول ہے کہ بعض چغل خوروں نے صاحب بن عباد کو ایک پرچہ لکھا کہ جو یتیم آپ کی تربیت میں ہے اس کے پاس مال بہت ہے اگر داخل خزانہ ہو تو مناسب ہے انہوں نے اس پرچہ کی پشت پر لکھا کہ چغلی بہت بڑی چیز ہے گو درست ہی کیونہ ہو، خدا تعالیٰ مرد متوفی پر رحمت کرے اور یتیم کو عموغن عطا فرمائے اور اس کا مال بڑھا دے اور چغل خور پر لعنت کرے۔

حکایت (۶۶۰) علی بن زید حضرت عمر بن عبدالعزیز کے حال میں لکھتے ہیں کہ ایک بار ایک قریشی شخص نے ان سے سخت کلامی کی انہوں نے بڑی دیر تک سر نہ بچا کر لیا اور پھر فرمایا کہ تمہاری مرضی یہ تھی کہ حکومت کے جوش میں شیطان کے ہاتھوں خفیف ہو کر آج تمہارے ساتھ وہ بات کرو جس کو کل تم میرے ساتھ کرو۔

حکایت (۶۶۱) ایک عورت نے مالک بن دینار کو کہا کہ اور یا کار آپ نے فرمایا کہ تیرے سوا مجھے کسی نے نہیں پہچانا۔ تو گویا وہ اپنے نفس سے آفت زیادہ کرنے میں مشغول تھے اور اس کو یہ سمجھاتے تھے کہ ریا تجھ سے چھوٹا نہیں جو کچھ ہے شیطان کا فریب ہے جب اس عورت نے ریا کار کہا تو چونکہ نفس کو پہلے ہی سے ریا کار جانتے تھے اس واسطے غصہ نہ ہوئے۔

حکایت (۶۶۲) حضرت شعبیؒ کو کسی نے برا کہا، آپ نے فرمایا کہ اگر تو سچا ہے تو خدا میرے حال پر رحم کرے اور اگر تو جھوٹا ہے تو تیرے دل پر رحم کرے۔

حکایت (۶۶۳) حضرت ابن عباسؓ کو کسی شخص نے گالی دی جب وہ دے چکا تو آپ نے اپنے خادم عکرمہؓ سے فرمایا کہ دیکھو تو اگر اس کی کچھ حاجت ہو تو دید و ادب اس شخص پر گویا گھڑے پانی کے پڑ گئے سر نہ بچا کر لیا۔

حکایت (۶۶۴) حضرت عمر ابن عبدالعزیزؒ سے کسی نے کہا کہ میں گواہی دیتا ہوں کہ تم فاسق ہو آپ نے فرمایا کہ تیری گواہی مقبول نہیں۔

حکایت (۶۶۵) حضرت عمر رضی اللہ عنہ نے ایک مست کو دیکھا اور چاہا کہ اس کو پکڑ کر سزا دیں، اس نے آپ کو کچھ برا کہا، آپ پھر آئے، لوگوں نے عرض کیا کہ آپ نے برا کہنے سے اس کو کیوں چھوڑ دیا، آپ نے فرمایا کہ اس کے برا کہنے سے مجھے غصہ آگیا تھا اگر میں اس کو مارتا تو اپنے نفس کے غصے کا بھی لگاؤ رہتا، اور مجھ کو یہ منظور ہے کہ کسی مسلمان کو اپنے نفس کی حمایت وغیرہ سے نہ ماروں۔

حکایت (۶۶۶) اسی طرح حضرت عمر بن عبدالعزیز کو جب ایک شخص نے غصے کر دیا تو آپ نے فرمایا کہ اگر تو مجھے غصہ نہ دلاتا تو میں سزا دیتا۔

حکایت (۶۶۷) روایت ہے کہ ایک چور حضرت عمار بن یاسر کے خیمے میں گھسا اور پکڑا گیا لوگوں نے ان کی خدمت میں عرض کیا کہ اس کا ہاتھ کاٹ ڈالو آپ نے فرمایا کہ نہیں میں اس کی پردہ پوشی کروں گا کہ اللہ تعالیٰ میری پردہ پوشی فرمائے۔

حکایت (۶۶۸) ایک بار حضرت ابن مسعودؓ بازار میں بیٹھے ہوئے کچھ سودا لیتے تھے، دام دینے کے واسطے عملے میں سے درم نکالنے چاہے تو معلوم ہوا کہ کسی نے کھول لئے آپ نے فرمایا کہ جب تک میں یہاں بیٹھا ہوں تب تک موجود تھے۔ لوگ لینے والے کو بدعا دینے لگے کہ الہی اس کے ہاتھ کٹ پڑیں اور اس کا بُرا ہو پس آپ نے فرمایا کہ الہی اگر اس کو کچھ حاجت تھی اور بے نیاز ہے تو اس کو برکت دے کہ اس کا کام نکل جائے اور اگر گناہ پر جرات کے سبب لے گیا ہو تو اسی گناہ کو اس کا پچھلا کفارہ کر دے کہ آگے پھر ایسا نہ کرے۔

حکایت (۶۶۹) فضیل بن عیاض رحمۃ اللہ علیہ فرماتے ہیں کہ خراسان کے ایک شخص کی نسبت میں نے کوئی زیادہ زاہد نہیں دیکھا وہ میرے ساتھ مسجد حرام میں بیٹھا تھا کہ طواف کو اٹھا اس کے دینار چوری گئے تو رونا شروع کیا۔ میں نے پوچھا کہ دیناروں کے واسطے روتے ہو، اس نے کہا کہ نہیں بلکہ اس وقت مجھ کو یہ تصور بندھ گیا ہے کہ میں اور چور خدا کے سامنے موقوف ہیں اور اس کو کچھ حجت نہیں کہ پیش کرے اس لئے مجھ کو رحم آیا اور رو پڑا۔

حکایت (۶۷۰) عمار بن سعید سے روایت ہے کہ حضرت عیسیٰ علیہ السلام کا گند ایک گاؤں پر ہوا، جس کے رہنے والے صحن اور راستوں میں مرے پڑے تھے آپ نے حواریین کے

ارشاد فرمایا کہ یہ لوگ غضب الہی سے ہلاک ہوئے ہیں ورنہ ایک دوسرے کو دفن کرتے انہوں نے عرض کیا کہ کسی طرح انکا حال معلوم ہو جاتا تو خوب ہوتا۔ آپؐ نے جناب باری میں عرض کیا ارشاد ہوا کہ رات کے وقت ان کو پکارنا تو جواب دیں گے۔ رات ہو گئی، آپؐ نے ایک ٹیلے پر کھڑے ہو کر پکارا، اوگاووں والو! وہاں سے کسی نے جواب دیا کہ کیا ارشاد ہے اے روح اللہ! آپؐ نے فرمایا کہ تمہارا کیا حال ہے، اس نے جواب دیا کہ شام کو اچھی طرح سوئے تھے صبح کو دوزخ میں جا پڑے۔ آپؐ نے کہا کہ اس کا کیا سبب تھا اس نے عرض کیا کہ ہم لوگوں کو محبت دنیا تھی اور گناہگاروں کی فرمانبرداری کیا کرتے تھے۔ آپؐ نے فرمایا کہ دنیا کو کتنا چاہتے تھے، اس نے عرض کیا کہ جتنا بچہ اپنی ماں کو چاہتا ہے کہ جب سامنے آئی خوش ہوا اور جب چلی گئی رنجیدہ ہو کر رونے لگا۔ آپؐ نے پوچھا کہ تیرے ساتھی جواب کیوں نہیں دیتے عرض کیا اس لئے کہ ان کے منہ میں آگ کی لگامیں ہیں اور ان کی باگیں فرشتے کڑے تیز مزاج لئے ہوئے ہیں۔ آپؐ نے پوچھا کہ ان میں سے تو کس طرح بولتا ہے اس نے عرض کیا کہ میں ان میں تو نہ تھا لیکن چونکہ ان کے ساتھ رہتا تھا عذاب نے مجھ کو بھی نہ چھوڑا اب میں دوزخ کے کنارے پر ٹکا ہوا ہوں یہ نہیں جانتا کہ اس سے بچوں گا یا ایسے ڈھکیلا جاوے گا آپؐ نے حواریں کی طرف مخاطب ہو کر فرمایا کہ جو کی روٹی نکمی نمک سے کھائی اور ٹاٹ پہنا اور گھورے پر سو رہنا بہت ہے اگر دنیا و آخرت میں تندہی ملے۔

حکایت (۶۱) مسلمہ بن عبد الملک حضرت عمر بن عبد العزیزؓ کی خدمت میں نزع کی حالت میں گئے، اور ان سے کہا کہ آپؓ نے ایسا کام کیا جو کسی آپؓ سے پہلے نہیں کیا، وہ یہ ہے کہ اپنی اولاد کے لئے روپیہ چھوڑا نہ اشرافی اور ان کے تیرہ بیٹے تھے مسلمہ کا قول سن کر انہوں نے فرمایا کہ مجھ کو ذرا بٹھلا دو، جب آپؓ بیٹھ گئے تو فرمایا کہ جو تم کہتے ہو کہ میں نے اولاد کے واسطے کچھ نہیں چھوڑا تو میں نے ان کا حق کچھ نہیں داب رکھا، اور جو غیروں کا حق تھا، وہ ان کو نہیں دیا، علاوہ ازیں میرے بیٹے دو طرح کے ہیں یا تو خدا کے فرمانبردار ہیں تو ایسوں کو خدا ہی کافی ہے چنانچہ خود فرماتا ہے وَهُوَ يَتَوَلَّى الصَّالِحِينَ ط یا عاصی ونا فرمان ہیں ان کی مجھے کچھ پروا نہیں جو ہو سو ہو کرے۔

حکایت (۶۲) روایت ہے کہ محمد بن کعب قرظیؓ کو بہت سی مال ہاتھ لگا لوگوں نے کہا کہ اگر اس کو اپنے بیٹے کے واسطے رکھ چھوڑو تو مناسب ہے انہوں نے فرمایا کہ نہیں بلکہ اس کو تو اپنے لئے خدا کے پاس جمع کر دوں گا

اور خدا کو اپنے بیٹے کے لئے چھوڑ جاؤنگا۔

حکایت (۶۴۳) محمد بن حنکدر امّ دردم سے جو حضرت عائشہؓ کی خادمہ تھیں روایت کرتے ہیں کہ حضرت ابن زبیرؓ نے ایک لاکھ اسی ہزار درم دو گونوں میں حضرت عائشہؓ کے پاس بھیجے آپ نے ایک طباق منگوا کر ان کو لوگوں میں تقسیم کر دیا۔ جب شام ہوئی مجھ سے کہا کہ ہماری افطاری لاؤ میں نے روٹی اور زیتون کا تیل سامنے رکھ دیا، اور کہا کہ آپ نے اتنا کچھ بانٹا یہ نہ ہو سکا کہ ہمارے افطار کے لئے ایک درم کا گوشت ہی منگادیتیں۔ آپ نے فرمایا اگر تم پہلے سے کہتیں تو ایسا ہی کرتی۔

حکایت (۶۴۴) ابان بن عثمان سے روایت ہے کہ ایک شخص نے یہ چاہا کہ حضرت عبداللہ بن عباس رضی اللہ عنہما کو کچھ ضرر پہنچانا چاہئے۔ اس کے لئے تمام سرداران قریش کے پاس جا کر کہہ دیا کہ عبداللہ رضی اللہ عنہ نے کہا ہے کہ صبح کا کھانا میرے یہاں کھانا، لوگوں نے اس کے کہنے پر عمل کیا صبح کو سب سردار حضرت عبداللہ بن عباس رضی اللہ عنہما کے گھر پہنچ ہوئے۔ حتیٰ کہ گھر میں جگہ بھی نہ رہی۔ آپ نے ان کے آنے کا حال پوچھا۔ انہوں نے ماجرا بیان کیا کہ تمہارا پیام فلاں کی معرفت اس وقت کی دعوت کا پہنچا تھا۔ آپ نے سنتے ہی میوہ خرید کر ان کے سامنے رکھ دیا اور کچھ لوگوں کو کھانا پکانے کے لئے معین کیا۔ ہنوز میوہ نہ کھا چکے تھے کہ دسترخوان بچھایا گیا اور سب کھاپی کر چلے گئے۔ آپ نے اپنے کار پر دازان سے پوچھا کہ جس قدر آج خرچ ہوا ہے اتنا روزہ ہو سکتا ہے یا نہیں انہوں نے کہا کہ البتہ ہو سکتا ہے۔ آپ نے فرمایا تو ہر روز یہ لوگ صبح کو یہاں ہی کھانا کھایا کریں۔

حکایت (۶۴۵) ایک شخص نے حضرت امام حسنؓ سے کسی حاجت کا سوال کیا آپ نے فرمایا کہ اے شخص تو نے جو مجھ سے سوال کیا اس کا حق مجھ پر بہت ہے اور مجھ کو یہ جانتا بھی دشوار ہے کہ تجھ کو کیا دینا چاہیئے۔ اور جس قدر کا تو لائق ہے اتنا میرے پاس نہیں۔ علاوہ اس کے خدا کی راہ میں بہت دینا بھی تھوڑا ہی ہے۔ میرے قبضے میں تیری حاجت کے موافق تو نہیں مگر جو تھوڑے پر قناعت کرے اور مجھ کو زیادہ دینے کے لئے کسی تکلف اور حیلے کی حاجت نہ پڑے دے تو البتہ قدر و جود حاضر کروں۔ اس نے عرض کیا کہ اے ابن رسول اللہ جو آپ دیں گے مجھے قبول ہے اگر آپ دیں گے تو مشکور ہوں گا، اور نہ دیں گے تو معذور ہوں گا، آپ نے اپنے کار پر داز کو بلایا اور اس سے اپنے خرچ کا حساب کیا۔ اور سب حساب کر کے فرمایا کہ تین لاکھ

درم میں سے جتنا باقی ہو وہ لے آؤ اس نے پچاس ہزار درم لاد دیئے۔ آپ نے فرمایا، پانچ سو دینار بھی تو تھے وہ کیا ہوئے اس نے کہا کہ میرے پاس موجود ہیں آپ نے ان کو بھی سنگا لیا اور سب دینار و درم اس سائل کے حوالے کئے اور کہا ان کے لیجانے کو مزدور بلا لاؤ جب مزدور آئے آپ نے اپنی چادر مزدوری میں ان مزدوروں کے حوالے کی آپ کے خادموں نے عرض کی کہ اب ہمارے پاس نہ دینار ہے نہ درم، آپ نے فرمایا مجھے تو قلع ہے کہ خدا تعالیٰ اس کا ثواب بہت بڑا عطا فرمائے گا۔

حکایت (۶۷۶) ابو الحسن مدائنی کہتے ہیں کہ ایک بار حضرات امام حسنؑ، امام حسینؑ اور عبداللہ بن جعفر رضی اللہ عنہم حج کے لئے روانہ ہوئے راہ میں بار برداری سے بچھڑ گئے تو بھوک اور پیاس لگی اشار راہ میں ایک بڑھیا اپنی جھونپڑی میں بیٹھی تھی تینوں صاحبزادوں کا جو گزرواں سے ہوا، پوچھا کہ کیا تیرے پاس پانی ہے، کہا کہ ہے، یہ سن کر سوار یوں سے اتر پڑے اور اس کے پاس ایک چھوٹی سی بکری الگ بندھی تھی کہا کہ اس کا دودھ نکال کر پیو جب دودھ نکال کر پی لیا تو پوچھا کہ کچھ کھانے کو بھی تیرے پاس ہے۔ اس نے عرض کیا کہ میرے پاس سوائے اس بکری کے اور کچھ نہیں اگر تم میں سے کوئی اس کو ذبح کر کے صاف کر دے تو میں پکا دوں، صاحبزادوں نے اس کی تعمیل کی بڑھیا نے کھانا تیار کر دیا وہ کھا پی کر سیر ہوئے اور سہ پہر کے وقت تک ٹھہرے رہے جب چلنے لگے بڑھیا سے کہا کہ ہم لوگ قریشی ہیں اب حج کو جاتے ہیں وہاں سے اگر سلامت پھرے گے تو تو ہمارے پاس آیو ہم تجھ سے سلوک کریں گے، یہ کہہ کر تشریف لے گئے جب اس عورت کا خاوند آیا تو اس نے تشریف لانا حضرات کا اور ذبح ہونا بکری کا بیان کیا وہ سن کر غصہ ہوا۔ کہ میری بکری کیا جانے کس کو کھلا دی پھر کہتی ہے کہ وہ قریش کے لوگ تھے، پھر مدت کے بعد ان دونوں مرد و عورت کو مدینہ منورہ آنے کی ضرورت ہوئی وہاں پہنچ کر اونٹ کی مینگیاں جمع کرتے اور ان کو بیچ کر اپنی گزران کرتے۔ اتفاقاً ایک روز بڑھیا اس طرف جانکلی جہاں حضرت امام حسن رضی اللہ عنہ اپنے گھر کے دروازے پر بیٹھے ہوئے تھے آپ نے بڑھیا کو پہچانا مگر اس نے نہ پہچانا آپ نے خادم کو بھیج کر اس کو بلایا اور پوچھا مجھے پہچانتی ہے اس نے عرض کیا کہ میں نہیں پہچانتی آپ نے فرمایا کہ میں وہ ہوں جو فلاں روز تیرے یہاں مہمان ہوا تھا۔ اس نے کہا میرے ماں باپ آپ پر قربان ہوں آپ وہ ہیں آپ نے فرمایا کہ ہاں

پھر اپنے ایک ہزار بکریاں اور ہزار دینار بڑھیا کو دے کر اپنے غلام کے ساتھ امام حسین رضی اللہ عنہ کے پاس بھیج دیا۔ انہوں نے بڑھیا سے پوچھا کہ تجھے میرے بھائی نے کیا دیا ہے اس نے عرض کیا کہ ہزار دینار اور ہزار بکریاں، آپ نے بھی اسی قدر اس کو دلوایا اور اپنے خادم کے ساتھ حضرت عبداللہ بن جعفر کے پاس روانہ کر دیا، انہوں نے پوچھا کہ جنین رضی اللہ عنہما نے تجھ کو کیا دیا کہا دو ہزار دینار اور دو ہزار بکریاں دیں۔ انہوں نے دو ہزار دینار اور دو ہزار بکریاں اپنے پاس سے دیں، اور فرمایا کہ اگر تو پہلے میرے پاس آئی تو میں تنادیتا کہ جنین رضی اللہ عنہما کو دینا بڑا مشکل پڑتا۔ عرض کہ بڑھیا چار ہزار دینار اور اتنی ہی بکریاں لے کر اپنے خاوند کے پاس آئی اور کہا کہ یہ عرض اسل یک بکری کا ہے کہ جسکو سرداران قریش نے کھایا تھا۔

حکایت (۶۶۷) ایک بار عبداللہ بن عامر بن کریر مسجد سے تنہا اپنے گھر کو جاتے تھے بقیف کی قوم سے ایک لڑکا ان کے پیچھے ہویا۔ انہوں نے پوچھا تجھے مجھ سے کچھ کام ہے، اس نے کہا کہ کوئی کام نہیں، آپ تنہا جاتے تھے، میں اس کے ساتھ ہویا کہ خدا نخواستہ راستے میں اگر آپ کوئی بری بات پیش آوے تو میں نے اوپر سے نوں اور آپ کو بچاؤں۔ عبداللہ نے اس کا ہاتھ پکڑ لیا اور گھر پر آکر ہزار دینار عنایت کئے اور کہا کہ تجھ کو ترے مربیوں نے خوب تعلیم کی ہے جا ان دیناروں کو اپنے مصرف میں لا۔

حکایت (۶۶۸) عبداللہ بن عامر نے خالد بن عقبہ سے ان کا گھر جو بازار میں تھا نوے ہزار درم میں مول لیا۔ جب رات ہوئی تو خالد کے گھر والوں کے رونے کی آواز عبداللہ کے کانوں میں پہنچی۔ پوچھا کہ یہ کیوں روتے ہیں لوگوں نے کہا کہ اپنے گھر کے لئے روتے ہیں اپنے خادم سے اپنے فرمایا کہ تو ان سے جا کر کہہ دے کہ مال اور مکان سب تمہارا ہے۔

حکایت (۶۶۹) روایت ہے کہ خلیفہ ہارون رشید نے حضرت امام مالک بن انس کی خدمت میں پانسو دینار بھیجے۔ یہ خبر لیث بن سعد کو پہنچی انہوں نے ان کی خدمت میں ہزار دینار روانہ کئے۔ ہارون رشید نے لیث کو بلا کر عتاب کیا کہ تم ہماری رعیت ہو کیا وجہ کہ ہم نے پانسو بھیجے تو تم نے ہزار دے۔ انہوں نے کہا کہ یا امیر المؤمنین میرے یہاں ہر روز ہزار دینار کا غلہ آتا ہے مجھے شرم آئی کہ ایسے شخص کو ایک دن کی آمدنی سے کیا کم دوں لیث بن سعد کی سخاوت مشہور ہے۔ یہی وجہ تھی کہ باوجود ہزار دینار آمدنی ہر روز کے ان پر زکوٰۃ

واجب نہ ہوئی۔ ایک بار کسی عورت نے ان سے شہد مانگا تو انہوں نے ایک ملک شہر اسکودیا کسی نے پوچھا کہ اس کا کام تو تھوڑے میں نکل جاتا، آپ نے فرمایا کہ اس نے اپنی حاجت کے موافق مانگا تھا ہم نے اس قدر دیا کہ جب قدر خدا تعالیٰ نے ہم پر نعمت کی تھی۔ اور یہ اٹھا دستور تھا کہ ہر روز جب تک تین سو ساٹھ مسکینوں کو کھانا اور صدقہ نہ دیدیتے کوئی گلہ زبان سے نہ نکالتے تھے۔

حکایت (۶۸۰) ائش روایت کرتے ہیں میری ایک بکری بیمار ہوئی حنیف بن عبدالرحمن اس کو صبح و شام آکر پوچھتے کہ گھاس اچھی طرح کھاتی یا نہیں۔ اور بچے بدون دودھ کے کیسے صبر کرتے ہیں اور یہ کہہ کر میرے بچوں کے نیچے کچھ رکھ دیتے اور چلتے وقت کہہ جاتے کہ بچو تم تلے جو کچھ ہو نکال لینا۔ بکری کی بیماری کے دنوں میں میرے پاس تین سو دینار سے زیادہ بچہ گئے۔ یہاں تک کہ میرے دل میں یہ تمنا ہوئی کہ کسی طرح یہ بکری بیمار ہی رہے تو بہتر ہے اس کی بیماری سے یہ کچھ ملا۔

حکایت (۶۸۱) قیس بن سعد بن عبادہ بیمار پڑے ان کے اقارب ان کی عیادت کو نہ آئے انہوں نے جو سب پوچھا تو لوگوں نے کہا کہ چونکہ تمہارا قرض ان کے ذمے ہے اسلئے وہ آتے ہوئے شرماتے ہیں۔ اپنے فرمایا کہ خدا مال کو ذلیل کرے یہ بھائیوں سے بھی نہیں ملنے دیتا پھر ایک پکارنے والے سے کہا کہ بول پکارے کہ قیس بن سعد کا جس کے ذمے کچھ آتا ہو وہ معاف ہے اس کو سنتے ہی لوگ اس کثرت سے آئے کہ آپ کے گھر کی سیڑھی بھی ٹوٹ گئی۔

حکایت (۶۸۲) شیخ ابوسعید حرکوشی نیشاپوری کہتے ہیں کہ میں نے محمد بن حافض بن محمد سے سنا ہے کہ وہ زبانی شافعی مجاور مکہ کے بیان کرتے تھے کہ مصر میں کوئی شخص ایسا تھا کہ فقراء کے لئے کچھ چند کر دیا کرتا تھا اتفاقاً ایک شخص کے گھر لڑکا پیدا ہوا، وہ اس شخص کے پاس آکر کہنے لگا کہ میرے گھر لڑکا پیدا ہوا ہے اور اس وقت میرے پاس کچھ نہیں ہے یہ سنتے ہی وہ شخص اس کے ساتھ ہوا اور بہت سے لوگوں کے پاس لے گیا۔ مگر کہیں سے کچھ نہ ملا پھر ایک آدمی کی قبر پر آکر بیٹھا۔ اور کہنے لگا کہ خدا تجھے بخشے تو زندگی میں بہت کچھ دیا کرتا تھا۔ آج میں بہتوں کے پاس گیا اور اس شخص کے واسطے بہت سی پوشش کی کچھ ملے مگر حسب اتفاق ہر سہی بنیادہ ہوئی یہ کہہ کر ایک دینار نکالا اور اس کو خور و شر کے احوال کو دیا اور کہا کہ یہ میں تم کو قرض دیتا ہوں جب تمہارے پاس ہوا دکر دینا، وہ شخص آدھا

دینار لے کر گھر چلا آیا، اور بچہ ہونے میں جو ضرورت تھی اس کو انجام دیا، رات کو اس مصری چندہ کرنے والے نے اس قبر والے کو خواب میں دیکھا کہ یوں کہتا ہے کہ تو نے جو کچھ مجھ سے کہا تھا وہ سب میں نے سنا مگر چونکہ مجھ کو اجازت جواب کی نہ تھی اس واسطے میں جواب نہ دے سکا۔ اب کہتا ہوں کہ تم میرے مکان پر جا کر میری اولاد سے کہو کہ جو لٹھے کے نیچے کھودیں وہاں سے ایک برتن میں یا لٹو دینار گڑھے ہوئے نکلیں گے وہ ان سے لے کر اس لڑکے والے کو دیدو، جب صبح ہوئی تو وہ شخص اس کی اولاد کے پاس گیا اور خواب کا قصہ بیان کیا انہوں نے اس کو پھر کر جگہ کھودی اور دینار لا کر رکھ دیئے کہ لیجاؤ اس نے جواب دیا کہ تمہارا مال ہے میرے خواب کا کیا اعتبار ہے انہوں نے کہا کہ مال والا تو مرنے پر بھی سخاوت کرتا ہے ہم جیتے جی کیسے نہ کریں، غرض بعد دو دن اس شخص نے دینار لے لئے اور لڑکے والے کے پاس لا کر رکھے اور تمام ماجرا بیان کر کے کہا کہ اب تمہارا مال یہ ہے جو چاہو سو کرو۔ اس نے ایک دینار اٹھا کر خوردہ کیا اس میں سے نصف تو اس شخص کو بوجہ قرض دیا اور نصف خود رہنے دیا۔ کہ مجھے اسی قدر کفایت ہے۔ باقی تم فقیروں کو دیدو ابوسعید راوی اس حکایت کے کہتے ہیں مجھے نہیں معلوم ان سب میں زیادہ سخی کس کی کہنا چاہئے۔

حکایت (۶۸۳) امام شافعیؒ کہتے ہیں مجھے جب سے حماد بن سلیمانؒ کی ایک خبر پہنچی ہے تب سے میں ان سے محبت رکھتا ہوں۔ وہ یہ ہے کہ ایک روز وہ سوار جاتے تھے حرکت سے تکر ٹوٹ گیا، راستے میں ایک درزی سیٹا تھا چاہا کہ اتر کر اس سے درست کرالیں، درزی نے قسم دلائی کہ آپ نہ اتریں اور خود اس کے ٹاکنے کو کھڑا ہو گیا۔ اور درست کر دیا۔ انہوں نے اس کو دس دینار دیئے اور معذرت کرنے لگے، کہ یہ مقدار قلیل ہے۔

حکایت (۶۸۴) ربیع بن سلیمانؒ کہتے ہیں کہ ایک شخص نے شافعیؒ کی رکاب پکڑی اپنے ربیع سے کہا کہ اس کو چار دینار دو اور میری طرف سے معذرت کرو۔

حکایت (۶۸۵) روایت ہے کہ حضرت عثمانؓ کے پاس تہار درم حضرت طلحہؓ کے فتنے تھے ایک روز حضرت عثمانؓ مسجد کو تشریف لے جاتے تھے کہ حضرت طلحہؓ نے فرمایا کہ آپ کا مال موجود ہے لے لیجئے آپ نے فرمایا کہ وہ میں نے آپ ہی کو دیا تھا کہ آپ کی مروت یعنی سخاوت

پر مدد و معاون ہو۔

حکایت (۶۸۶) سعدی بنت عوف کہتی ہیں کہ ایک روز حضرت طلحہؓ کی خدمت میں گئی، آپ کو کچھ مکدر دیکھ کر پوچھا کہ کیا حال ہے۔ فرمایا کہ میرے پاس کچھ مال جمع ہو گیا ہے اس کا تردد ہے، میں نے کہا کہ تردد کی کیا بات ہے، اپنی قوم کو بلو اگر بانٹ دو، آپ نے غلام کو بھیج کر سب کو بلوایا۔ اور مال تقسیم کر دیا۔ میں نے خادوم سے پوچھا کہ کس قدر تھا کہا کہ چار لاکھ درم تھے۔

حکایت (۶۸۷) ایک اعرابی نے انہیں حضرت کی خدمت میں حاضر ہو کر کچھ سوال کیا اور اپنی قرابت بھی کچھ بیان کی آپ نے فرمایا کہ مجھ سے قرابت کی وجہ سے آج تک کسی نے کچھ نہیں مانگا تھا میرے پاس ایک قطعہ زمین ہے۔ جس کے حضرت عثمانؓ تین لاکھ درم دیتے ہیں اگر تو چاہے تو وہ زمین لے لے ورنہ اس کے دام تجھ کو دیدوں۔ اس نے دام ہی طلب کئے آپ نے وہ زمین حضرت عثمانؓ کو دے کر قیمت مذکورہ حوالے کی۔

حکایت (۶۸۸) روایت ہے کہ ایک روز حضرت علیؓ رضی اللہ عنہ روئے لوگوں نے رونے کا سبب پوچھا۔ آپ نے فرمایا سات روز سے میرے یہاں کوئی مہمان نہیں آیا، ڈر ہے کہ خدا نے کہیں مجھے ذلیل تو نہیں کیا۔

حکایت (۶۸۹) ایک شخص اپنے دوست کے دروازے پر گیا اور دستک دی اس نے پوچھا آپ کیسے آئے کہا کہ میرے ذمے چار سو درم ہیں سنے چار سو درم تو لکر حوالے کئے اور گھس روتا ہوا آیا بیوی نے کہا کہ اگر تم کو ان درموں کا دینا شاق تھا تو نہ دے ہوتے۔ اس نے کہا کہ میں اس لئے روتا ہوں کہ مجھ کو اس کا حال بدوں اس کے کہے معلوم نہ ہوا۔ میں اگر خود جو یا رہتا تو اس کو مانگنے کی کیوں حاجت پڑتی۔

حکایت (۶۹۰) روایت ہے کہ حضرت عبداللہ بن جعفرؓ اپنی کسی زمین کے دیکھنے کو نکلے راہ میں کسی باغ میں ٹھہرے کہ وہاں ایک غلام حبشی کام کر رہا تھا۔ جب اس غلام کا کھانا آیا اور اسی وقت ایک کتا بھی اسی احاطے میں گھس کر غلام کے پاس چلا آیا، اس نے ایک روٹی اس کو دیدی جب وہ کھا چکا تو دوسری دیدی، پھر تیسری دے دی اسی طرح اپنی کل غذا اس کو کھلا دی، حضرت عبداللہؓ بیٹھے دیکھا کئے۔ پھر اس غلام سے پوچھا کہ تیری غذا ہر روز کس قدر ہے۔ اس نے عرض کیا کہ اسی قدر ہے جو آپ نے دیکھی فرمایا کہ پھر تو نے سب کی سب کو کیوں

کھلا دی آپ کیوں نہ کھائی اس نے عرض کیا کہ یہاں کوئی کتا نہیں رہتا، معلوم ہوتا ہے کہ یہ کتا مسافر ہے دور سے یہاں آیا تھا اور بھوکا تھا مجھ کو اس کا بھوکا رہنا اور آپ شکم سیر ہونا بڑا معلوم ہوا آپ نے فرمایا کہ پھر دن بھر کیا کھائے گا۔ اس نے عرض کیا کہ فاقہ کروں گا۔ پھر آپ نے سوچا کہ میں اس کو سخاوت پر ملامت کر رہا ہوں۔ یہ تو مجھ سے زیادہ سخی ہے پس آپ نے اس باغ اور غلام اور وہاں کے اسباب و سامان کو خرید کر اس غلام کو آزاد کر دیا اور وہ بلغ اس کو بہہ کر دیا۔

حکایت (۷۹۱) حضرت ابو الحسن انطالی کے پاس ایک بار کسی گاؤں میں متصل رے کے تیس سے کچھ زیادہ آدمی جمع ہوئے ان کے پاس چند روٹیاں گنتی کی تھیں کہ سب کے شکم سیری کو کافی نہ تھیں پس روٹیوں کے ٹکرے کر کے چراغ گل کر دیا اور کھانے کو بیٹھے جب کھانا پڑھایا تو معلوم ہوا سب کا سب موجود ہے کسی نے کچھ نہیں کھایا۔ ہر ایک نے یہی خیال کیا کہ دوسرا کھالے تو بہتر ہے۔

حکایت (۷۹۲) روایت ہے کہ شعبہ کے پاس ایک سائل آیا آپ کے پاس کچھ موجود نہ تھا۔ آپ نے مکان کی ایک کڑی اتار کر اس کو دیدی اور معذرت کی۔

حکایت (۷۹۳) حذیفہ عدوی کہتے ہیں کہ میں شام کے نواح میں یوم یرموک گیا مجھے اپنے چچا زاد کی تلاش تھی کہ اگر ان میں کوئی سانس باقی ہوگی تو پانی پلا دوں گا اور منہ دھو دوں گا۔ اسی لئے تھوڑا پانی بھی لیتا گیا۔ جب معرکے کی جگہ میں دھونڈھا تو ان کو زندہ پایا پوچھا پانی پلا دوں انہوں نے اشارے سے کہا کہ اچھا، جب میں نے پانی پلانا چاہا تو آہ کی آواز پاس سے آئی۔ میرے چچا زاد نے اشارہ کیا کہ پہلے اس کو پلاؤ۔ جب میں وہاں لے گیا تو دیکھا ہشام بن عاصؓ ہیں۔ میں نے پوچھا کہ پانی پلاؤں یہ سن کر ایک اور آہ کی آواز آئی حضرت ہشام نے اشارہ کیا کہ اول وہاں لیجاؤ جب میں اس شخص کے پاس گیا تو وہ مر چکا تھا، وہاں سے پھر ہشام کے پاس آیا تو یہ بھی انتقال کر گئے پھر اپنے چچا زاد کے پاس آیا تو ان کو بھی زندہ نہ پایا خدا تعالیٰ ان سب پر اپنا رحم کرے۔

حکایت (۷۹۴) عباس بن دہقان کہتے ہیں کہ سوائے بشر بن الحارثؓ کے کوئی شخص ایسا نہیں کہ جس طرح دنیا میں آیا ہو اسی طرح اٹھ جائے۔ بشر بن الحارثؓ

البتہ جیسے آئے تھے ویسے ہی گئے۔ ان کے مرض موت میں ایک شخص آیا اور حاجت کا سوال کیا۔ آپ نے اپنا کرتہ اتار کر اس کے حوالے کیا۔ اور ایک اور شخص سے ایک کپڑا مانگ لیا اس میں انتقال ہوا۔

حکایت (۶۹۵) روایت ہے کہ ابوالحسن بوشنگی ایک روز پائٹھانے میں تھے آپ نے ایک شاگرد کو بلا کر فرمایا کہ میرا کرتہ بدن سے نکال کر فلاں شخص کو دیدے اس نے عرض کیا کہ آپ نے پائٹھانے میں سے نکلنے کا حیرت فرمایا، انہوں نے کہا کہ اس وقت میرے دل میں آیا کہ کرتہ دے ڈالوں اور اپنے نفس سے یہ خوف تھا کہ کہیں بدل نہ جائے اس واسطے اسی وقت تعمیل کی۔

حکایت (۶۹۶) جریر رحمۃ اللہ علیہ لیث سے روایت کرتے ہیں کہ ایک شخص حضرت عیسیٰ علیہ السلام کے ساتھ ہوا کہ میں آپ کی خدمت میں رہونگا۔ حضرت نے اس کو ساتھ لیا۔ اور ایک ندی کے کنارے پر پہنچ کر ناشتہ کھایا۔ آپ کے ساتھ تین روٹیاں تھیں دو تو کھالیں تیسری باقی رہی حضرت عیسیٰ علیہ السلام کھڑے ہوئے اور نہریں سے پانی پی کر پھر آئے، اور وہ روٹی نہ پانی آپ نے اس شخص سے پوچھا کہ روٹی کس نے لی، اس نے عرض کیا مجھ کو معلوم نہیں، آپ نے اس کو ساتھ لیا اور چلے گئے راہ میں ایک ہرنی ملی جس کے ساتھ دو بچے تھے۔ آپ نے ایک کو بلایا وہ چلا آیا، اس کو ذبح کر کے بھونا اور آپ نے اس شخص کے تناول فرمایا۔ پھر اس بچے کو ارشاد فرمایا۔ تم باذن اللہ خدا کے حکم سے کھڑا ہو جاؤ وہ اٹھ کر چلا گیا۔ پھر آپ نے اس شخص سے کہا تجھ کو قسم ہے اس ذات کی جس نے تجھ کو یہ معجزہ دکھلایا، بتلا دے کہ روٹی کس نے لی، اس نے جواب دیا کہ میں نہیں جانتا۔ پھر آپ اس کو ساتھ لے چلے۔ اور ایک چشمے پر پہنچے آپ نے اس کا ہاتھ پکڑ لیا اور پانی پر چلے گئے جب اس سے پار ہوئے۔ پوچھا کہ تجھ کو قسم ہے اس معجزہ دکھلانے والے کی، بتلا دے روٹی کس نے لی، اس نے برستور سابق عرض کیا۔ کہ مجھے معلوم نہیں، پھر ایک جنگل میں گئے وہاں بیٹھ کر حضرت عیسیٰ علیہ السلام نے مٹی یا بالو جم کر بنا شروع کی اور ڈھیر بنا کر فرمایا کہ خدا کے حکم سے سونا ہو جا، وہ سونا ہو گیا، آپ نے اس کے تین حصے کئے اور فرمایا کہ ایک ان میں میرا ہے اور ایک تیرا اور ایک اس شخص کا جس نے روٹی لی۔ یہ سنتے ہی وہ ہول ٹھا کہ روٹی تو میں نے ہی لی تھی، آپ نے فرمایا کہ یہ سب تو ہی رکھ اور اس سے علیحدہ ہو گئے یہ شخص

تہا مال لئے جنگل میں تھا کہ اتنے میں دو شخص اس کے پاس آئے اور چاہا کہ اس کو مار کر مال چھین لیں اس نے کہا کہ اس کو ہم برابر تقسیم کر لیں، لڑنے کی ضرورت کیسے۔ اول ایک شخص گاؤں میں جا کر کھانا لے آئے کہ اس کو کھالیں۔ عرض ایک ان میں سے کھانا لینے گیا، اور دل میں کہا کہ اگر اس کھانے میں زہر ملا دوں تو دونوں شخص مر جائیں گے، مال سارا مجھ کو ہی ملے گا اسی خیال سے کھانے میں زہر ملا دیا، اور ادھر دونوں نے آپس میں مشورہ کیا کہ اگر تیسرے شخص کو مار دیا جائے تو مال آدھا آدھا ہمارے حصے میں آئے گا، جب وہ کھانا لے کر آئے تو اس کو مار ڈالنا چاہیے۔ چنانچہ جب وہ کھانا لے کر گیا تو ان دونوں نے اس کو مار ڈالا۔ اور کھانا کھالیا، زہر کے باعث خود بھی وہیں کھپ رہے اور سونا جوں کا توں جنگل میں پڑا رہا یہ تینوں اس کے گرد ڈھیر تھے اس حال میں حضرت عیسیٰ علیہ السلام کا گزر ان پر ہوا۔ آپ نے یاروں سے ارشاد فرمایا کہ دیکھو لو دنیا کا یہ حال ہے، اس سے بچتے رہو۔

حکایت (۶۹۷) روایت ہے کہ حضرت ذوالقرنین ایک قوم پر گزرے کہ ان کے پاس دنیا کی چیزوں میں سے کچھ نہ تھا جیسے لوگوں کی غذا اور پوشاک وغیرہ ہوتی ہے انکی معاش کا طریقہ تھا کہ قبریں کھود کر کھیں صبح کو ان میں جھاڑو دیتے۔ صاف کرتے اور ان کے پاس نماز پڑھتے اور جالوروں کی طرح ساگ چرتے اور قدرت خدا سے ہر طرح کا ساگ ان کے لئے وہاں موجود تھا، حضرت ذوالقرنین نے اپنا ایلی بھیجا کہ ان کے سردار سے جا کر کہو کہ بادشاہ ذوالقرنین تمکو بلاتا ہے۔ جب اس نے ان کے حاکم سے پیغام کہا اس نے جواب دیا کہ مجھے اس سے کچھ عرض نہیں ہے اگر اس کو کچھ مطلب ہو تو چلا آئے۔ حضرت ذوالقرنین نے فرمایا کہ واقعہ میں سچ کہا۔ اور خود اس کے پاس تشریف لائے، اور فرمایا کہ میں نے تمہارے بلانے کو آدمی بھیجا تھا، تم نے انکار کیا اب میں خود آیا۔ اس نے عرض کیا کہ اگر مجھ کو کچھ مطلب ہو تا تو میں خود آتا آپ نے فرمایا کہ میں تمہارا جو حال دیکھتا ہوں ایسا کسی کا نہیں یہ کیا بات ہے کہ تمہارے پاس دنیا کی کوئی شے نہیں، تم نے کچھ چاندی سونا کیونکر پیدا نہیں کیا۔ کہ اور لوگوں کی طرح آئسائش میں رہتے اس نے جواب دیا کہ ہم نے چاندی سونا اس واسطے بڑا جانا کہ جس کسی کو یہ ملتا ہے اس کا نفس یہی چاہتا ہے کہ اس سے افضل کوئی اور چیز ملے۔ آپ نے فرمایا کہ پھر قبریں تم نے کس غرض سے کھودی ہیں، اور صبح ان کو صاف کر کے ان کے پاس نماز پڑھتے ہو۔ اس نے کہا کہ اس سے ہمارے یہ مراد ہے کہ اگر بالفرض دنیا کی طمع ہو بھی تو قبروں کے دیکھنے سے اس سے رک جاویں

اور طول اہل دل سے جاتی رہے، آپ نے فرمایا کہ پھر ساگ کس واسطے کھاتے ہو، چوپایوں کو پال کر ان کا دودھ اور گوشت کیوں نہیں کھاتے اور سوار کیوں نہیں ہوتے، اس نے کہا کہ ہم اپنے پیٹ کو جانوروں کی قبر نہیں بناتے زمین کے ساگ پات سے بھی ضرورت رفع ہو جاتی ہے۔ آدمی کی زندگی کو ادنیٰ چیز کافی ہے۔ اور گلے سے اتر کر سب چیزیں ایک سی ہو جاتی ہیں۔ پھر اس نے ہاتھ بڑھا کر ذوالقرنین کے پیچھے سے ایک کھوپڑی اٹھائی اور پوچھا کہ تم کو معلوم ہے کہ یہ کون ہے، آپ نے فرمایا میں نہیں جانتا، اس نے کہا کہ یہ ایک زمین کا بادشاہ تھا خدا تعالیٰ نے اس کو زمین کا حاکم کیا تھا، اس نے سرکشی اور ظلم و ستم کیا خدا تعالیٰ نے جب اس کا ظلم و ستم دیکھا، اس پر موت کو مسلط کیا۔ اب ڈھیلے کی طرح پڑا پھرتا ہے اور اس کے سارے عمل خدا تعالیٰ کو معلوم ہیں قیامت میں ان کا بدلہ پائے گا۔ پھر اور ایک پرانی کھوپڑی اٹھا کر پوچھا کہ اس کو جانتے ہو، آپ نے فرمایا کہ مجھے معلوم نہیں، اس نے کہا کہ یہ بھی ایک بادشاہ کا سر جو اس کے بعد ہوا اور پہلے کا ظلم و ستم اس کو معلوم تھا، اس نے لوگوں کے ساتھ تواضع اور فروتنی کی اور اپنی رعیت کے ساتھ عدل سے پیش آیا، اب اس حال میں ہو گیا، خداوند کریم نے اس کے عمل بھی گن رکھے ہیں اس کا ثواب قیامت میں پائے گا۔ پھر ذوالقرنین کی کھوپڑی کی طرف جھک کر کہا۔ اے ذوالقرنین یہ کھوپڑی بھی نہیں دونوں کی طرح ہو جائیگی، تو جو کچھ کیا کرے تامل سے کیا کر، آپ نے فرمایا کہ اگر تو میرے ساتھ چلے تو میں تجھ کو اپنا نائب اور وزیر مشیر اور شریک سلطنت کروں اس نے عرض کیا کہ میں اور آپ ایک جگہ نہیں رہ سکتے نہ اٹھا ہو سکیں گے آپ نے پوچھا اس کا کیا سبب ہے اس نے کہا کہ اس وجہ سے کہ آدمی تمہارے سب دشمن ہیں اور میرے دوست۔ آپ نے فرمایا یہ کیوں ہے، اس نے کہا کہ اس لئے کہ آپ کے پاس ملک و دنیا ہے اسی کے سبب سب آپ کے دشمن ہیں اور چونکہ میں نے دنیا پر لات مار دی ہے۔ مجھ سے عداوت کی کوئی وجہ نہیں، میں چونکہ خود محتاج و مفلس ہوں میرا دشمن کوئی نہیں۔ یہ سن کر ذوالقرنین اس کے پاس سے چلے آئے اور اسکی باتوں پر کمال حیرت کرتے تھے۔ اور عبرت و نصیحت سمجھتے تھے۔

حکایت (۶۹۹) حضرت حسن کا قول ہے کہ مردوں کے پیچھے جو تلوں کی آواز ہوتی ہے اس پر احمقوں کے دل کم توقف کرتے ہیں۔ یعنی بے وقوف جلد شیخی میں آ جاتے اور ایک روز آپ نکلے اور لوگ پیچھے ہوئے، آپ نے پوچھا کہ مجھ سے کچھ غرض ہے تو خیر ورنہ عجیب نہیں

کہ یہ ساتھ چلنا ایسا انداروں کے دل میں کچھ باقی نہ چھوڑے۔ یعنی مشایعت سے خوف سلب معرفت کا ہے۔

حکایت (۷۰۰) روایت ہے کہ ایک شخص ابن محرز کے ساتھ سفر میں گیا جب اسے جدا ہونے لگا تو عرض کیا کہ مجھے کچھ وصیت کرو، آپ نے فرمایا کہ اگر تجھ سے ہو سکے تو یہ بات کر کہ دوسرے کو جان لے، اور تجھ کو کوئی نہ جانے، چلتے وقت تیرے ساتھ کوئی نہ ہو، دوسرے سے تو پوچھے اور تجھ سے کوئی نہ پوچھے۔

حکایت (۷۰۱) حضرت ایوب سفر کے لئے نکلے ان کے ساتھ بہت سے لوگ ہوئے آپ نے فرمایا اگر مجھ کو یہ علم نہ ہوتا کہ خدا جانتا ہے کہ میں دل سے مشایعت کو برا جانتا ہوں تو مجھے خوف غضب الہی تھا۔

حکایت (۷۰۲) بعض اکابر کا قول ہے کہ میں حضرت ابو قتلابہ کے ساتھ تھا اتنے میں ایک شخص آیا جو بہت سے کپڑے پہنے تھا۔ آپ نے فرمایا کہ اس بولتے گدھے سے بچے رہو یعنی طلب شہرت نہ کیجو۔

حکایت (۷۰۳) حضرت ثورجی فرماتے ہیں کہ بزرگان سابقہ و شہرتوں کو برا جانتے تھے، عمدہ کپڑوں کی اور نیکے پھٹے پرانے کپڑوں کی، اس لئے کہ آدمیوں کی نظر دونوں پر یکساں پڑتی ہے۔

حکایت (۷۰۴) ایک شخص نے بشر بن الحارث سے عرض کیا کہ مجھے کچھ وصیت کرو، اہنوائے فرمایا اپنے ذکر کو بجا دے اور غذا کو حلال و پاک بنا۔

حکایت (۷۰۵) حوشب اس بات پر روئے کہ میرا نام جامع مسجد تک پہنچ گیا۔

حکایت (۷۰۶) محمد بن سوید سے روایت ہے کہ مدینہ منورہ میں خشک سالی ہوئی ایک مرد صالح وہاں تھا کہ مسجد شریف ہی میں رہتا اور دعا مانگا کرتا۔ سب لوگ دعائیں سمجھتے کہ اتنے میں ایک شخص آیا جو پرانے کپڑے پہنے تھا، اس نے آکر دو مختصر کھتیں پڑھیں اور ہاتھ اٹھا کر دعا کی کہ الہی تجھ کو قسم دیتا ہوں کہ اسی وقت میں برسادے، ابھی اس شخص نے ہاتھ نیچے نہیں کئے تھے اور نہ دعا سے فارغ ہوا تھا کہ آسمان بادلوں سے ڈھک گیا، اور اتنا مینہ برسا کہ مدینے کے لوگ ڈوبنے کے خوف سے قریاد کر سنے لگے پھر اس شخص نے عرض کیا کہ الہی اگر تو جانتا ہے کہ اس قدر پانی ان کو بس ہے تو روک دے اسی وقت بارشیں ختم ہو گئی اور

پھر یہ شخص مرد صالح کے پیچھے ہوا اور گھر اس کا معلوم کر کے صبح ہی اس کی خدمت میں گیا اور ملاقات کر کے کہا کہ میں ایک غرض سے آپ کے پاس آیا ہوں اس نے پوچھا کہ کیا مطلب ہے کہا یہ التجا ہے کہ آپ اپنی دعا میں مجھ کو بھی مخصوص کریں اس مرد صالح نے فرمایا سبحان اللہ تم مجھ سے کہتے ہو کہ میں اپنی دعا میں تم کو خاص کروں، تمہارا حال تو کل معلوم ہی ہو گیا۔ یہ کہو کہ یہ رتبہ تم کو کیسے ملا۔ اس نے کہا کہ جو کچھ اللہ تعالیٰ نے مجھ کو امر و نہی کیا اس کو میں نے مانا اور اطاعت کی پس میں نے جو اللہ تعالیٰ سے سوال کیا اس نے میرا سوال مجھ کو عنایت کیا۔

حکایت (۷۰۷) عبداللہ بن المبارک فرماتے ہیں کہ وہب بن نبہ سے روایت ہے کہ ایک سیاح درویش نے اپنے یاروں سے کہا کہ بھائیو! ہم نے سرکشی کے خوف کے مارے اپنا مال اور زن و فرزند تو چھوڑ دیئے مگر ہم کو یہ خوف ہے کہ جس قدر مالداروں کو مال سے طغیان ہوتا ہے کہیں اس سے زیادہ ہم کو دین سے نہ ہو جائے۔ دیکھو ہم میں سے اگر کوئی کسی سے ملتا ہے تو یہ چاہتا ہے کہ دینداری کے باعث ہماری تعظیم کرے اور اگر کچھ کام کو کہیں تو ہماری دینداری کے سبب اس کو لازم ہے کہ تعمیل کرے اور اگر کوئی چیز خریدنا چاہتا ہے تو یہ اچھا جانتا ہے کہ ہماری دینداری کے جہت سے نرخ میں ارزاں ملے، یہ حال وہاں کے بادشاہ کو معلوم ہوا تو اپنے لشکر کو لے کر درویش کی زیارت کو چلا، تمام جنگل اور پہاڑ آدمیوں سے بھر گیا۔ درویش نے پوچھا کہ یہ ہجوم کیسا ہے لوگوں نے کہا کہ بادشاہ و آپ کی ملاقات کو آیا ہے، درویش نے خادم سے کہا کہ کھانا لاؤ وہ ساگ اور زیتون کا تیل اور خرما کے شگوفے لے آیا اور درویش نے اپنے کلمے خوب بھر کر بڑے بڑے تھے کھانے شروع کئے اتنے میں بادشاہ نے آکر لوگوں سے پوچھا کہ تمہارا مرشد کہاں ہے انہوں نے درویش کی طرف اشارہ کر دیا کہ یہ ہے، بادشاہ نے پوچھا کہ تم کیسے ہو، اس نے جواب دیا کہ جیسے اور لوگ ہیں، اور ایک روایت میں ہے کہ اس نے جواب دیا کہ خیریت سے ہوں بادشاہ نے کہا کہ اس شخص میں کچھ خیر و برکت نہیں۔ اور یہ کہہ کر لوٹ گیا۔ درویش نے کہا کہ الحمد للہ کہ تو مجھ کو برا کہتا پھر۔

حکایت (۷۰۸) حضرت فضیل بن عزیان سے مروی ہے کہ کسی نے ان سے کہا کہ فلاں شخص آپ کو برا کہتا تھا آپ نے فرمایا کہ بخدا میں اس شخص کو جلاؤں گا جس نے اس کو امر کیا ہے

لوگوں نے پوچھا کہ وہ کون ہے، فرمایا کہ شیطان ہے۔ پھر فرمایا کہ الہی تو اس شخص کی مغفرت کر جس نے مجھ کو برا کہا، اور فرمایا کہ میرے اس کہنے سے شیطان بیشک جلتا ہوگا کہ میں نے اس شخص کے باب میں خدا کی اطاعت کی۔

حکایت (۷۰۹) شداد بن ادس فرماتے ہیں کہ میں نے شروع اسلام سے کوئی کلمہ بدون دستی و پرداخت کے منہ سے نہیں نکالا سوائے اس کلمے کے جو آج نکل گیا، اور اس روز غلام سے یہ کہا تھا کہ دسترخوان لے آؤ کہ اس کو بھیج دیں اور صبح کا کھانا منگاویں، غرض یہ کہ بدون حاجت کبھی کلام زبان پر نہیں گذرا مگر آج اتفاق ہو گیا۔

حکایت (۷۱۰) سعید بن ابی مروان سے روایت ہے کہ میں پہلو میں حضرت حسن بصریؒ کے بیٹھا تھا اور آپ مسجد میں کچھ فرماتے تھے اتنے میں دروازے سے حجاج بن یوسف سج اپنے اردلی کے زرد ہوا دار پر سوار اندر آیا اور مسجد میں چہار طرف دیکھنے لگا جتنا اجتماع کہ حضرت کے حلقے میں تھا اور جگہ نہ پایا۔ اسی طرف متوجہ ہوا۔ جب قریب حلقے کے پہنچا تو سواری سے اتر پڑا اور حضرت حسنؒ کی طرف چلا جب آپ نے اس کو اپنی طرف متوجہ دیکھا تو تھوڑی سی جگہ اپنی نشست میں سے چھوڑ دی، سعید کہتے ہیں کہ میں نے بھی تھوڑی سی جگہ اپنی نشست میں سے چھوڑ دی تو مجھ میں اور حضرت حسنؒ میں تھوڑا فاصلہ ہو گیا، اس قدر جگہ میں حجاج آکر بیٹھ گیا۔ اور حضرت حسنؒ جیسا کلام سر و ز کیا کرتے تھے ویسا ہی کہہ رہے تھے اس وقت بھی کہتے رہے۔ میں نے اپنے دل میں کہا کہ آج حسن ویسے کہاں ہوں گے، دیکھو حجاج کے بیٹھنے سے کچھ کلام زیادہ کریں گے جس سے اس کی طرف تقرب پایا جائے یا اس کے رعب میں آکر کچھ کلام کم کرتے ہیں، مگر حضرت حسنؒ نے اور دونوں کی مانند ایک ہی سی گفتگو کی یہاں تک کہ کلام تمام کر دیا۔ اور کچھ پروانہ کی کہ کون بیٹھا ہے، جب آپ کلام سے فارغ ہوئے تو حجاج نے اپنا ہاتھ اٹھا کر آپ کے مونڈھے پر مارا اور کہا کہ شیخ نے سچ کہا، اور خوب کہا، لوگو! ایسی ہی مجالس میں بیٹھا کرو اور جو کچھ وہاں سنو اس کو اپنا خلق و عادت بنا لو، مجھ کو حدیث شریف پہنچنی ہے کہ آنحضرت صلی اللہ علیہ وسلم نے فرمایا ”ان مجالس الیٰئکوں یا صراط الجنۃ“ اور ہم لوگ تو خلق کے انتظام میں مبتلا ہو گئے۔ ورنہ ان مجالس میں ہم سے زیادہ تم نہ بیٹھتے کیونکہ ہم کو ان مجالس کی خوبیاں

زیادہ معلوم ہیں۔ بعد اس کے حجاج نے تبسم کر کے ایسی تقریر کی کہ حضرت حسنؑ اور حاضرین جلد سب اس کی بلاغت پر متعجب ہوئے۔ اور فارغ ہو کر اٹھ کھڑا ہوا۔ تھوڑی دیر بعد ایک آدمی شام کا حضرت حسنؑ کی مجلس میں آیا اور جس جگہ حجاج کھڑا تھا وہاں ہی کھڑا ہو کر کہنے لگا۔ اے مسلمانو! خدا کے بندو! تم کو تعجب نہیں ہوتا کہ میں ایک شخص بھڑکا ہوں اور جہاد کرتا ہوں، گھوڑے، خچر اور نیچے کی مجھے تکلیف ہے۔ اور میرے پاس تین سو درم ہیں۔ جو لوگوں نے دیئے ہیں اور میری سات لڑکیاں ہیں۔ غرض یہاں تک اپنی تنگدستی کی شکایت کی کہ حضرت حسنؑ اور سب لوگ ساتھی اس پر رحم کرنے لگے اور حضرت حسنؑ سر نیچے جھکائے تھے۔ جب وہ شخص کلام سے فارغ ہوا تو آپ نے سر اٹھایا اور فرمایا کہ خدا ان امرائے مجھے انہوں نے اللہ کے بندوں کو اپنا غلام تصور کیا ہے اور خدا تعالیٰ کے مال کو اپنا مال سمجھ لیا ہے لوگوں سے دینار و درم کے لئے لڑتے ہیں۔ جب دشمن خدا کو جہاد کو جاتا ہے تو خود چمکتے ہوئے خیموں میں رہتا ہے اور تیز سوار یوں پر سوار ہوتے ہیں اور اگر کسی دوسرے مسلمان بھائی کو جہاد پر بھیجا جاتا ہے تو بھوکا پیاسا پیادہ بھیج دیا جاتا ہے، اس طرح کی بڑی بری باتیں آپ نے سلاطین کے حق میں کہیں، اور ان کے عیبوں میں سے کچھ فرد گزاشت نہ کیا ایک شخص اہل شام میں کا اٹھا اور آپ کی چغلی حجاج سے جا کر کی اور بعینہ آپ کا کلام نقل کر دیا تھوڑی ہی دیر کے بعد حجاج کا آدمی آیا اور آپ سے کہا کہ امیر نے یاد کیا ہے حضرت حسنؑ ساتھ ہوئے اور ہم کو خوف ہوا کہ دیکھئے اس سخت کلامی کا کیا نتیجہ ہو، ذرا دیر کے بعد آپ تبسم کرتے واپس آئے اور میں نے بہت کم آپ کو ہنستے دیکھا آپ کا دستور ہمیشہ سے مسکراتے ہی کا تھا۔ جب تشریف لاکر اپنی جگہ بیٹھ گئے تو امانت کی عظمت بیان فرمائی اور فرمایا کہ آپس کے بیٹھنے میں بھی امانت ہے شاید تم کو یہ خیال ہو گا کہ خیانت درم و دینار کے سوا اور کسی چیز میں نہیں، حالانکہ اشد خیانت یہ ہے کہ تم لوگ ہمارے پاس بیٹھو اور ہم تم پر اعتبار کر کے کچھ ذکر کریں پھر تم اس کو ایک تم گ کے شعلے سے جا کر کھدو۔ میرا حال یہ ہوا کہ جب اس شخص کے سامنے (حجاج کے) گیا تو اس نے کہا کہ آپ اپنی زبان کو کوتاہ کریں، یہ جو الفاظ کہے کہ دشمن خدا خود جہاد کرتا ہے تو ایسا ایسا ہوتا ہے اور جب دوسرے جہاد کرتا ہے تو چین چٹاں کرتا ہے۔ یہ باتیں مت کہو، یہاں سب کچھ پروا نہیں کہ لوگوں کو تم ہم پر انگ پختہ کرو، اور نہ ہم اس بات سے تمہاری نصیحت کو لغو جانیں مگر آپ کو یہ باتیں کم کرنی چاہئیں۔ پھر حسنؑ نے فرمایا کہ اس طرح خدا نے اسکو دفع کیا۔

حکایت (۱۱) حضرت ذوالنون مصریؒ ایک بار کھڑے ہوئے اور تھرانے لگے ایک

پیر جیوان کے ساتھ کھڑے ہوئے کہ ان میں اثر تکلیف کا معلوم ہوتا تھا، حضرت ذوالنونؒ نے فرمایا کہ اے شیخ الذی یزاک حین تقوم یعنی خدا تمہارے اس قیام کو دیکھتا ہے، تکلیف کی کیا ضرورت ہے۔ پس وہ سنج بیٹھ گیا۔

حکایت (۷۱۲) روایت ہے کہ ایک عالم کنویں میں گر پڑے لوگ ان کے نکلنے کو آئے اور سستی اندر ڈالی تو انہوں نے اندر سے قسم دلائی کہ جس شخص نے مجھ سے ایک آیت بھی قرآن مجید کی پڑھی ہو یا حدیث سنی ہو وہ اس رسی کو ہاتھ نہ لگائے، اسی خوف سے کہ مبادا اتنی خدمت لینے سے ثواب نہ جاتا رہے۔

حکایت (۷۱۳) شفیقؒ روایت کرتے ہیں کہ میں نے ایک کٹر حضرت سفیان ثوریؒ کے پاس بطور ہدیہ بھیجا، انہوں نے مجھ کو واپس کر دیا، میں نے عرض کیا کہ یا حضرت میں تو آپ سے حدیث نہیں پڑھتا ہوں کہ آپ پھر سے دیتے ہیں، انہوں نے فرمایا کہ یہ تو میں بھی جانتا ہوں، مگر تمہارا بھائی مجھ سے حدیث پڑھتا ہے مجھے یہ خوف ہے کہ کہیں اس کے لئے میرا دل اور نوکی بہ نسبت زیادہ نرم نہ ہو جائے۔

حکایت (۷۱۴) ایک بار ایک شخص انہیں کی خدمت میں ایک تھیلی یاد و تھیلیاں لایا اور اس شخص کا باپ آپ کا بڑا دوست تھا آپ اکثر اس کے پاس تشریف لے جاتے تھے، اس شخص نے عرض کیا کہ آپ کے دل میں میرے باپ کی طرف سے کوئی بات ہے، آپ نے فرمایا خدا سے بچنے وہ ایسا اور ایسا تھا، اس کی مدح و ثنا کی، اس نے عرض کیا کہ آپ تو جانتے ہی ہیں کہ یہ مال میرے قبضے میں اسی کے ترکے سے آیا ہے تو میں اس قدر لایا ہوں کہ آپ بھی اس سے اپنی عیال کی پرداخت کریں پس حضرت سفیانؒ نے قبول کر لیا۔ مگر جب وہ شخص چلا گیا تو اپنے بیٹے مبارک سے کہا کہ جلد جاؤ اور اس شخص کو میرے پاس بلا لاؤ جب وہ شخص آیا تو آپ نے فرمایا کہ اب میری مرضی یہ ہے کہ اپنا مال لے جاؤ اس نے ہر چند اصرار کیا مگر آپ نے نہ مانا اور واپس کر دیا، شاید اس کی وجہ یہ ہوگی کہ اس کے باپ سے محبت اللہ تھی تو بڑا جانا کہ اس کے مال میں سے کچھ لیوں۔ آپ کے بیٹے مبارک کہتے ہیں کہ جب وہ شخص مال لے کر چلا گیا، میں رہ سکا اور آپ کی خدمت میں آکر عرض کیا کہ آپ کو کیا ہوا ہے یہ چند گنتی کے پتھر تھے ان کو واپس کیوں کر دیا۔ تمہارے یہاں کیا کتبہ نہیں، تم کو مجھ پر رحم نہیں آتا۔ اپنے بھائیوں پر رحم نہیں کرتے نہ ہمارے عیال پر رحم کرتے ہو، عرض جتنا کہا گیا خوب کہا آپ نے ارشاد فرمایا کہ لوگو خدا سے

ڈرو! اڑاؤ تو تم اور اسکی باز پرس ہو مجھ سے۔

حکایت (۱۵۱) روایت ہے کہ جیسی ذلت تو نگروں کو حضرت سفیان ثوریؒ کی مجلس میں ہوتی تھی ایسی اور جگہ نہیں ہوتی تھی۔ آپ کا دستور تھا کہ تو نگروں کو پچھلی صف میں بٹھلاتے تھے۔ اور اگلی صف میں فقراء ہوتے تھے۔ یہاں تک کہ تو نگران کی مجلس میں تمنا کرتے تھے کہ کاش! ہم فقیر ہوتے۔

حکایت (۱۶۱) ابن سماک نے اپنی لونڈی سے کہا تھا کہ نہیں معلوم کیا سبب ہے کہ جب میں بغداد میں آتا ہوں تو مجھ پر حکمت کا دروازہ کھل جاتا ہے، یعنی کلام حکمت آمیز بہت کہتا ہوں اس کے جواب دیا کہ لالچ سے آپ کی زبان تیز ہو جاتی ہے۔

حکایت (۱۷۱) محمد بن واسطیؒ نے اپنے لڑکے کو اتراتے دیکھ کر بلایا اور کہا تجھے معلوم ہے کہ تو کون ہے، اور تیری ماں تو وہ تھی جس کو میں نے دو سو درم میں مول لیا تھا، اور تیرا باپ ایسا ہے کہ خدا تعالیٰ مسلمانوں میں ویسے بہت نکرے۔

حکایت (۱۸۱) روایت ہے کہ مطرف عبداللہؒ نے مہلبؒ کو دیکھا کہ حریری جبہ پہنے بخت کر رہا ہے، آپ نے فرمایا کہ اے بندہ خدا اس چال کو خدا اور رسولؐ برا جانتے ہیں اس نے جواب دیا کہ تم مجھے جانتے ہو، آپ نے فرمایا کہ ہاں جانتا ہوں۔ اول میں تو لطفہ خراب تھا اور انجام کو ایک مردار ناپاک ہو گا۔ اور اب غلاطت کو لا دے پھر تاہے۔ مہلبؒ سن کر چلا گیا۔ اور وہ چال چھوڑ دی۔

حکایت (۱۹۱) حضرت سلیمان بن داؤد علیہما السلام کا دستور تھا کہ جب صبح ہوتی تو رئیس تو نگروں اور شریفوں کو دیکھا کرتے یہاں تک کہ ان سے فارغ ہو کر مساکین میں آتے اور ان کے پاس بیٹھ جاتے۔ اور فرماتے کہ مسکین کا گزر مسکینوں ہی میں ہے۔

حکایت (۲۰۱) یونس بن عبیدہؒ جب عرفات سے پھرے تو کہنے لگے کہ اگر میں لوگوں میں ہوتا تو یقیناً ان پر رحمت ہوتی۔ اب مجھے خوف ہے کہ شاید میرے سبب سے رحمت سے محروم نہ رہے ہوں۔

حکایت (۲۱۱) مالک بن دینارؒ فرماتے ہیں کہ اگر کوئی مسجد کے دروازے پر کھڑا ہو کر پکارے کہ جو تم سب میں بُرا شخص ہو وہ باہر نکلے تو مجھ سے آگے کوئی نہ جاسکے گا۔ سب سے اول میں ہی دوزخوں البتہ جس کے اندر طاقت دوڑنے کی ہو وہ بڑھ جائے تو بڑھ جائے، راوی

کہتا ہے کہ جب ابن مبارک کو حضرت مالکؒ کا یہ کلام پہونچا تو انہوں نے فرمایا مالکؒ اسی جہت سے مالک ہوا ہے۔

حکایت (۷۲۲) موسیٰ بن القاسم کہتے ہیں کہ ایک بار ہمارے یہاں زلزلہ اور سرخ آدھی آئی تو میں محمد بن مقاتلؒ کے پاس گیا اور کہا کہ اے ابو عبد اللہ آپ ہمارے امام ہیں خدا سے دعا مانگئے۔ آپ رونے لگے اور فرمایا کہ اگر میرے سبب تم ہلاک نہو تو میں اسی کو غنیمت جاؤں محمد بن قاسم کہتے ہیں کہ میں نے پھر خواب میں آنحضرت صلی اللہ علیہ وسلم کو دیکھا کہ آپ فرماتے ہیں کہ محمد بن مقاتلؒ کی دعا سے خدا تعالیٰ نے تم پر سے آندھی وغیرہ کو دور کر دیا۔

حکایت (۷۲۳) عمرو بن شیبہ کہتے ہیں کہ میں مکہ معظمہ میں صفا اور مرو کے درمیان تھا دیکھا کہ ایک شخص خچر پر سوار ہے اور اس کے آگے بہت سے غلام لوگوں کو دھکے دیتے اور سختی کرتے جاتے ہیں۔ پھر بعد چند سے میرا گزر بغداد میں ہوا اور محل کے اوپر کھڑا ہوا تھا کہ ایک شخص ننگے سر اور ننگے پاؤں لمبے لمبے بال والا سامنے آیا میں نے اس کو بغور دیکھنا شروع کیا۔ اس نے پوچھا کہ تم کیا دیکھتے ہو، میں نے کہا کہ تمہاری صورت کا ایک آدمی میں نے مکہ معظمہ میں دیکھا تھا اور سب بتے بتلائے اس نے کہا میں ہی شخص ہوں، میں نے پوچھا کہ تمہارا کیا حال ہو گیا اس نے جواب دیا کہ میں نے ایسی جگہ بلند می ظاہر کی تھی جہاں لوگ انکسار کرتے ہیں، اس کے عوض میں خدا تعالیٰ نے مجھ کو ایسی جگہ پسند کر دیا جہاں لوگ رقبہ ظاہر کرتے ہیں۔

حکایت (۷۲۴) مغیرہ کہتے ہیں کہ ہم ابراہیمؒ سے اتنا ڈرتے تھے جیسے بادشاہ کا خوف ہوتا ہے اور وہ یہ فرمایا کرتے تھے کہ جس زمانے میں میں نقیبہ کوفہ کا ہوا ہوں وہ بڑا زمانہ ہے کہ مجھ سا شخص نقیبہ گنا جائے۔

حکایت (۷۲۵) عطاء سلی جب رعد کی آواز سنتے تو اٹھتے بیٹھتے اور دروازہ والی عورت کی طرح پیٹ پکڑتے اور کہتے یہ بلا میرے سبب سے تم پر آئے گی، اگر میں مرجاؤں تو لوگوں کو راحت پہونچے۔

حکایت (۷۲۶) ایک شخص نے حضرت عبداللہ بن المبارکؒ کے لئے دعا دی کہ جو تم کو توقع ہو خدا تعالیٰ عنایت فرمائے۔ آپ نے فرمایا کہ توقع بعد معرفت کے ہوتی ہے یہاں

سرسے معرفت ہی نہیں۔

حکایت (۷۲۷) حضرت سلمان فارسیؓ کے پاس ایک روز اہل قریش فخر کرنے لگے، آپ نے فرمایا اگر میرا حال پوچھتے ہو تو ناپاک لطف سے پیدا ہوا ہوں انجام کو مردار اور بدبودار ہو جاؤں گا پھر نذران میں گر پلہ بھاری رہا تو میں چھا ہوں اور اگر ہلکار رہا تو بڑا ہوں۔

حکایت (۷۲۸) حضرت حذیفہؓ نے ایک قوم کو نماز پڑھائی جب سلام پھیرا تو فرمایا میرا سوا اور کوئی امام تلاش کر لو، یا اکیلے پڑھ دیا کرو اس لئے کہ تمہاری امامت سے میرے جی میں بات گزری کہ مجھ سے افضل ان میں کوئی نہیں۔

حکایت (۷۲۹) روایت ہے کہ بنی اسرائیل میں ایک شخص تھا کثرت فساد کے باعث اس کا نام فسادی ہو گیا تھا اور ایک عابد بنی اسرائیل میں کثرت عبادت سے عابد مشہور ہو گیا تھا اور یہاں تک عبادت کی تھی کہ ایک ابر کا ٹکڑا اسپر سایہ کئے رہتا تھا وہ شخص فسادی ایک روز اس کے پاس گزرا۔ اور دل میں سوچا کہ یہ عابد عبادت میں مشہور ہے اور میں فسادی ہوں، اگر میں اس کے پاس بیٹھ جاؤں تو کیا عجب ہے اللہ تعالیٰ مجھ پر رحم کرے یہ سوچ کر اس کے پاس جا بیٹھا۔ اور عابد نے سوچا کہ میں تو عابد ہوں اور یہ فسادی ہے میرے پاس کیوں بیٹھا اس سے تنگ کیا اور کہا کہ یہاں سے اٹھ جا خدا تعالیٰ نے اس وقت کے نبی کو وحی کی کہ ان دونوں سے کہہ دو کہ عمل از سر نو کریں پہلے اعمال کا یہ حال ہے کہ میں نے فسادی کو بخش دیا اور عابد کے عمل باطل کر دیئے۔

حکایت (۷۳۰) حضرت عبداللہ بن عمرؓ اپنے کھانے سے کسی کوڑھی اور سفید داغ والے اور مریض کو نہ روکتے بلکہ اپنے دسترخوان پر بٹھالیتے۔

حکایت (۷۳۱) روایت ہے کہ حضرت عمر بن عبدالعزیزؓ کے یہاں ایک مہمان رات کو آیا اس وقت آپ کچھ لکھتے تھے اور چراغ میں تیل نہ تھا گل ہوئے لگا، مہمان نے کہا کہ آپ فرمائیں تو میں اس کو درست کر دوں، آپ نے فرمایا، مہمان سے خدمت لینا اچھی بات نہیں، اس نے کہا کہ خادم کو جگا دوں آپ نے فرمایا وہ کچی نیند میں ہے یہ کہہ کر آپ ہی اٹھے اور کپڑے لے کر چراغ کو تیل سے بھر دیا مہمان نے کہا۔ اے امیر المومنین آپ ہی نے تکلیف کی، فرمایا کہ جب میں تیل لینے گیا تھا جب بھی عمر ہی تھا۔ اب پھر کر آیا تب بھی عمر ہی ہوں، مجھ میں سے کچھ کم نہیں ہو گیا۔ اور لوگوں میں سے بہتر وہی ہے جو اللہ

کے نزدیک متواضع ہو۔

حکایت (۳۲۱) حضرت ابو عبیدہ بن جراح جس وقت امیر لشکر تھے گھڑا پانی کا خود حمام میں لے جاتے تھے۔

حکایت (۳۲۲) ثابت ابن مالک روایت کرتے ہیں کہ جن دنوں حضرت ابو ہریرہ مروان کی طرف سے خلیفہ تھے میں نے دیکھا کہ بازار سے لکڑیوں کا گٹھا اٹھائے لاتے ہیں اور مجھ سے فرماتے ہیں کہ امیر کو رستہ دو۔

حکایت (۳۲۳) اصبح بن نباتہ تابعی فرماتے ہیں کہ اب تک میری آنکھوں میں گویا تصویر بندھ رہی ہے کہ حضرت عمرؓ بائیں ہاتھ میں گوشت اور دہنے ہاتھ میں دڑہ لئے ہوئے بازار میں گشت کرتے ہوئے اپنے گھر میں داخل ہوئے۔

حکایت (۳۲۴) بعض تابعین سے روایت ہے کہ میں نے دیکھا کہ حضرت علیؓ نے ایک درم کا گوشت خرید کر اپنی چادر میں رکھ لیا۔ میں نے عرض کیا کہ لائیے میں لچھوں آپ نے فرمایا کہ عیالدار ہی کو اس کا لے چلنا زیبا تر ہے۔

حکایت (۳۲۵) زید بن وہب راوی ہیں کہ میں نے حضرت عمرؓ کو دیکھا کہ دڑہ لے کر بازار میں نکلے۔ جو جامہ کہ اس وقت پہنے ہوئے تھے اس میں چودہ پیوند تھے جن میں سے بعضے چڑے کے بھی تھے۔

حکایت (۳۲۶) حضرت علی رضی اللہ عنہ پر جو بعضے شخصوں نے پیوند لگی چادر کے باعث اعتراض کیا تو آپ نے فرمایا کہ اس سے دل میں خشوع ہوتا ہے اور لوگ اقتدار کرتے ہیں۔

حکایت (۳۲۷) طاؤس کہتے ہیں کہ باوجودیکہ میں اپنے ان ہی دو کپڑوں کو دھولیتا ہوں، پھر بھی جب تک اگلے رہتے ہیں میں اپنے دل کو نہیں پہچانتا۔

حکایت (۳۲۸) روایت ہے کہ حضرت عمر بن عبد العزیزؓ کے لئے قبل خلافت لباس ہزار دینار کا لیا جاتا تھا تو فرماتے تھے اس میں اگر سختی ہوتی تو بہت عمدہ تھا، خلافت کے بعد ان کا لباس پانچ درم کو بول آتا تھا اور فرماتے تھے کہ اس میں یہی عیب ہے کہ نرم ہے۔ ورنہ بہت خوب تھا، لوگوں نے پوچھا کہ حضرت آپ کا لباس اور سواری اور عطر

سابق کہاں گیا، آپ نے فرمایا مجھ کو خدا تعالیٰ نے نفس زہیت پسند اور شائق عنایت کیا ہے دنیا میں جو مرتبہ آتا گیا اس کی مرتبہ کی خواہش کرتا گیا، یہاں تک کہ جہل طاعت کا مزا اس نے چکھا جو سب دنیاوی مراتب سے اعلیٰ ہے تو مشتاق اللہ تعالیٰ کے نزدیک کے مراتب کا ہوا۔

حکایت (۴۴) سعید بن سوید روایت کرتے ہیں کہ حضرت عمر بن عبدالعزیز نے ہم کو نماز جمعہ کی بڑھائی اور بیٹھ گئے اس وقت آپ ایک کرتہ پہنے ہوئے تھے جس کے گریبان میں سانسے اور پیچھے پیوند لگا ہوا تھا۔ ایک شخص نے آپ کی خدمت میں عرض کیا کہ اے امیر المؤمنین اللہ تعالیٰ نے آپ کو سب کچھ دیا ہے آپ پہنتے کیوں نہیں آپ نے بڑی دیر تک سر جھکائے رکھا پھر سر اٹھا کر فرمایا کہ بہتر میانہ روی تو نگری میں ہوتی ہے اور غویں افضل وہی ہے جو قدرت کے وقت ہوا اور آنحضرت صلی اللہ علیہ وسلم نے فرمایا ہے کہ جو شخص زہیت کو خدا کے واسطے جھوڑ دے، اور خدا کے لئے تواضع کی راہ سے اچھے کپڑے پہنے ترک کرے تو اللہ تعالیٰ بالضرور اس کے لئے سب سے عمدہ لباس جنت کا جمع فرمائے گا۔

حکایت (۴۵) روایت ہے کہ ایک عابد ایک پہاڑ پر جا رہا۔ اس کو خواب میں یوں حکم ہوا کہ فلاں موچی سے جا کر اپنے لئے دعا کرا۔ عابد اس کے پاس آیا پوچھا کہ تمہارا عمل کیا ہے، اس نے کہا کہ میں دن کو روزہ رکھ کر مزدوری کرتا ہوں اور اس میں سے کچھ خیرات کرتا ہوں، اور بال بچوں کو کھلاتا ہوں، عابد پھر آیا اور کہنے لگا کہ یہ عمل تو اچھا ہے مگر ایسا تو نہیں جیسا صرف خدا کی طاعت کے سوا اور کچھ نہ کرے دوسری بار پھر خواب میں حکم ہوا کہ موچی سے جا کر پوچھ کہ ہزار رنگ زرد کیوں ہے جب آکر دریافت کیا تو اس نے کہا کہ جو آدمی مجھے نظر پڑتا ہے میں بھی تصور کرتا ہوں کہ یہ تو نجات پائے گا، اور میں ہلاک ہو جاؤں گا۔ عابد نے کہا کہ اسی وجہ سے یہ شخص مقبول ہے۔

حکایت (۴۶) مسلم بیان فرماتے ہیں کہ ایک رات میں مسجد سے میں اس زور سے گیا کہ میرے دونوں آگے کے دانت ٹوٹ گئے کسی نے مجھ سے کہا کہ ہم اللہ سے توفیق مغفرت رکھتے ہیں یعنی اس لئے عمل نہیں کرتے۔ مسلم نے جواب دیا کہ رجا یہ ہرگز نہیں جس چیز کی رجا

ہو جاتی ہے آدمی اس کو ڈھونڈتا ہے۔ اور جس چیز سے ڈرتا ہے اس سے بھاگتا ہے۔

حکایت (۴۳) حضرت مالک بن دینار فرماتے ہیں کہ دو شخص مسجد میں آئے ان میں سے ایک مسجد کے دروازے پر کھڑا ہو کر رہنے لگا کہ مجھ جیسا آدمی خدا کے گھر میں جائے، یعنی شدت حیاط وانکسار سے جگہ کہا اسی جگہ صدیقوں میں لکھا گیا۔ یعنی تعظیم مسجد اس درجہ پر کی کہ اپنے جانے سے گویا مسجد کو آلودہ سمجھا۔

حکایت (۴۴) حواریوں نے ایک بار حضرت عیسیٰ علیہ السلام کی خدمت میں عرض کیا کہ دیجئے یہ مسجد کتنی عمدہ ہے۔ آپ نے فرمایا اے میری امت میں تم سے سچ کہتا ہوں کہ اللہ تعالیٰ اس مسجد کی اینٹ پر اینٹ قائم نہ چھوڑے گا۔ اس مسجد والوں کے گناہ کے باعث سب کو برباد کرے گا، اللہ کے نزدیک سونے چاندی کی کچھ قدر ہے اور نہ ان اینٹوں کی قدر جو تم کو اچھی معلوم ہوتی ہیں بلکہ اس کے نزدیک سب محبوب چیزیں نیکل ہیں۔ ان سے اللہ تعالیٰ زمین کو آباد کرتا ہے اور جب وہ نیک بخت نہیں رہتے تو انہیں کی شامت سے زمین کو ویران کرتا ہے۔

حکایت (۴۵) روایت ہے کہ بنی اسرائیل میں ایک جوان تھا جس نے خدا تعالیٰ کی عبادت کی تھی پھر اس کی نافرمانی بھی میں برس تک کی پھر آئینہ میں جو دیکھا تو ڈاڑھی میں سفیدی نظر آئی اور مرزا معلوم ہوا جناب الہی میں عرض کیا کہ خدا یا میں نے میں برس تک تیری طاعت کی اور میں برس تک نافرمان رہا اب اگر انہی حرکات سے باز آ کر تیری طرف رجوع کروں تو تو قبول فرمائے گا، اسی وقت ایک آواز سنی مگر کہنے والا نظر نہ آیا مطلب اس کا یہ تھا کہ تو نے ہم سے دوستی کی تو ہم نے بھی تجھ سے محبت رکھی اور جب نے ہم کو چھوڑا تو ہم نے بھی تجھ کو چھوڑ دیا اور تو نے نافرمانی کی تو ہم نے مہلت دی اب اگر رجوع کرے گا تو پزیرا فرمائیں گے۔

حکایت (۴۶) بعض مریدین نے اپنے مرشد ابو عثمان مغربی سے عرض کیا کہ میری زبان بعض اوقات ذکر و قرآن پر جاری ہو جاتی ہے حالانکہ میرا دل غافل ہوتا ہے، انہوں نے فرمایا کہ خدا کا شکر کرو کہ اس نے تمہارے ایک عضو کو خیر میں لگایا اور ذکر کا عادی بنایا اور شر میں لگایا نہ فصول کا عادی فرمایا۔

حکایت (۴۷) بنی اسرائیل کے قصوں میں یہ بھی مذکور ہے کہ ایک شخص نے کسی دوسرے شہر میں

نکاح کیا تھا اپنے غلام کو اس عورت کو لانے کے لئے بھیجا، اثنائے راہ میں اس کے نفس نے براہ
نفسانیت اس عورت سے اپنا مقصود چاہا مگر اس غلام نے اپنے نفس پر مجاہدہ کر کے روک
رکھا اور اس کی خواہش سے مغلوب نہ ہوا، اللہ تعالیٰ نے اس کے تقویٰ کی بدولت اس کو
بنی اسرائیل کا پیغامبر کر دیا۔

حکایت (۷۴۸) بعض عارفین کے حال میں لکھا ہے کہ وہ اپنے کپڑے اٹھائے
ہوئے کچھڑ میں جاتے تھے اور پاؤں گڑا کر رکھتے تھے کہ پھسل نہ جائے، انکا
پاؤں پھسل گیا۔ اور گر پڑنے پھر اٹھ کر عین کچھڑ میں روئے ہوئے جاتے تھے اور کہتے تھے کہ یہی
حال بندے کا ہے کہ ہمیشہ گناہوں سے بچتا چاہتا ہے، اور گناہ کشی کرتا
ہے، یہاں تک کہ ایک دو گناہوں میں مبتلا ہو جاتا ہے، پھر تو بالکل گناہوں
میں دھنس جاتا ہے۔

حکایت (۷۴۹) حضرت فضیلؒ نے فرمایا کہ آدمی پر جو گردش زمانہ یا تم ابنا جنس ہو تو
جانے کہ سب میرے گناہوں کی بدولت ہے۔

حکایت (۷۵۰) بعض اکابر کا قول ہے کہ اگر میرے گدھے کی عادت بگڑ بھی جائے تو
میں یہی جانوں کہ میرے ہی تصور کے سبب ہے۔

حکایت (۷۵۱) ایک عارف فرماتے ہیں کہ میں اپنے گناہ کی عقوبت گھر کے چوہے میں
بھی جانتا ہوں،

حکایت (۷۵۲) بعض صوفی راوی ہیں کہ میں نے بٹام کے ملک میں ایک غلام
نصرانی خوبصورت کو دیکھا اور کھڑا ہو کر اس کے جال کو تاننے لگا، اتنے میں میرے
پاس ابن جلاز دمشقی آئے، اور میرا ہاتھ پکڑا، مجھ کو شرم آئی اور بات بنا کر
ان سے عرض کیا کہ مجھے اس کی صورت دیکھ کر یہ تعجب تھا کہ نہ جانے خدا کی کیا حکمت
ہے کہ ایسی صورت بھی آگ میں جائے گی، انہوں نے میرا ہاتھ دبایا اور فرمایا کہ چند
روز بعد اس کی سزا تم کو ملے گی۔ راوی کہتے ہیں کہ تیس برس بعد اس کی سزا مجھ کو ملی کسی
مصیبت میں گرفتار ہوا۔

حکایت (۷۵۳) ابو عمرو بن علوانؒ سے ایک قصہ منقول ہے سب قصہ تو بہت طویل
ہے الا اس میں انہوں نے لکھا ہے کہ میں ایک روز نماز پڑھتا تھا اثناء نماز میں میرے دل میں

خواہش ابھری اس کی سوچ بہت دیر تک کے گیا یہاں تک کہ اس سے خواہش اونٹوں کی بازی کی پیدا ہوئی، فوراً میں زمین پر گر پڑا۔ اور تمام جسم سیاہ ہو گیا، لوگوں کی شرم سے میں تین دن گھر میں چھپا رہا اور بدن کو صابون سے حمام میں جا کر دھوتا مگر سیاہی بڑھتی گئی، تین دن کے بعد رنگ صاف ہوا۔ پھر میں حب الطلب حضرت جنید بغدادی کے موضع رقعہ سے بغداد کو گیا جب ان کی خدمت میں پہونچا تو فرمایا کہ تجھے شرم نہ آئی کہ خدا کے سامنے کھڑا ہو کر تیرا نفس ایسا شہوت میں ڈوبا کہ تجھ کو مغلوب کر کے حضوری الہی سے نکال دیا اگر میں تیرے لئے دعا نہ کرتا اور تیری طرف سے خدا کے سامنے تائب نہ ہوتا تو تو خدا کے سامنے اسی کلمے رنگ سے جاتا تجھے بڑا تعجب ہوا کہ حضرت جنید نے میرا حال کس طرح معلوم کیا۔ میں تو رقعہ میں تھا اور آپ بغداد میں تشریف رکھتے تھے۔

حکایت (۷۵۴) ایک شخص نے حضرت محد بن واسع سے کہا کہ مجھے وصیت فرمائیے، آپ نے فرمایا کہ میں وصیت کرتا ہوں کہ دنیا اور آخرت میں بادشاہ رہنا، ان سے عرض کیا کہ یہ بات مجھ کو میرے کیسے ہوگی آپ نے فرمایا کہ دنیا میں رہ کر اپنے اوپر لازم کرنا۔

حکایت (۷۵۵) ایک شخص نے حضرت معاذ سے عرض کیا کہ مجھ کو وصیت فرمائیے آپ نے فرمایا کہ اگر تو رحم کیا کرے تو میں تیرے لئے جنت کا کیفی ہوں، گویا آپ کو بفرست اسکا سخت دل ہونا معلوم ہو گیا تھا اس لئے رحم کی وصیت کی۔

حکایت (۷۵۶) کسی نے حضرت ابو سعید خدری سے عرض کیا کہ مجھ کو وصیت فرمائیے آپ نے ارشاد فرمایا کہ خدا کا خوف اپنے اوپر لازم کر کہ ہر ایک بہتری کی جڑ یہی ہے اور جب ادا کرنا اپنے اوپر لازم کر اسلام میں رہنا نہایت اسی کو کہتے ہیں اور قرآن مجید کو ہمیشہ پڑھا کر کہ وہ تیرے لئے زمین والوں میں نور ہوگا آسمان کے لوگوں میں تیری یاد رہے گی اور بہتر بات کے سوا سکوت اختیار کر کہ اس کے باء شیطاں غالب ہو جائے گا۔

حکایت (۷۵۷) ایک شخص نے حضرت حسن سے عرض کیا کہ مجھ کو وصیت فرمائیے آپ نے فرمایا کہ خدا کی بات کی بڑائی کہ خدا تیری عزت کرے گا۔

حکایت (۷۵۸) لقمان نے اپنے بیٹے سے کہا کہ علماء سے اپنے زانو بھڑا کر ان سے مجاہدہ مست کر ورنہ تجھ کو بڑا بھیس گے اور دنیا میں رشوار قوت بشری رکھ لے اور باقی جو کما سے آخرت کے لئے خرچ کر اور دنیا کو بالکل ترک کر کہ اپنا بوجھ لوگوں کے ذمے

ڈالے۔ اور ان کی گردن کا وبال بنے۔ اور وہ ایسا رکھ جس سے شہوت ناقص ہو، ایسا مست رکھ جس سے نماز میں خلل واقع ہو اس لئے کہ نماز رونے سے افضل ہے۔ اور بیوقوف کے پاس مت بیٹھ اور نہ دوزخی آدمی سے مل۔

حکایت (۵۹) ایک شخص نے محمد بن کرام سے وصیت چاہی۔ تو انہوں نے فرمایا کہ اپنے خالق کی رضا مندی میں اتنی کوشش کرنی چاہئے جتنی اپنے نفس کی رضا مندی میں کوشش کرتے ہو۔

حکایت (۶۰) ایک شخص نے حادثات سے وصیت کے لئے عرض کیا تو انہوں نے فرمایا کہ اپنے دین کا غلاف ایسا بناؤ جیسا کلام مجید کے لئے بنواتے ہو کہ کسی طرح کی گروہ اس پر نہ پڑنے پائے۔ سائل نے پوچھا کہ دین کے غلاف سے کیا مراد ہے آپ نے فرمایا کہ طلب دنیا کو چھوڑ دینا الا بقدر ضرورت اور کثرت کلام زائد از ضرورت کا بھی تارک ہونا اور بے ضرورت لوگوں سے ملاقات ترک کریں۔

حکایت (۶۱) حضرت حسن بصریؒ نے حضرت عمر بن عبد العزیزؒ کو نامہ لکھا کہ بعد حمد و صلوات کے معلوم ہونا چاہئے کہ جس چیز سے اللہ تعالیٰ خوف و لاتاہے اور ڈراتاہے اس سے ڈرنا اور خوف کرنا چاہئے، اور جو تمہارے لئے پاس اب موجود ہے اس میں سے آگے کو اسلئے نہ لو اور موت پر یہ حال ٹھیک ٹھیک معلوم ہوگا۔ والسلام

حکایت (۶۲) ایک بار حضرت عمر بن عبد العزیزؒ نے حضرت حسن بصریؒ کو لکھا کہ آپ مجھ کو وعظ و نصیحت کیجئے اس کے جواب میں آپ نے لکھا کہ بعد حمد و صلوات کے واضح ہو کہ نسب بڑی ہول اور اموروں میں ہشتناک تمہارے آگے ہیں اور تم کو ان کا دیکھنا مزدور پڑ گیا یا نجات ست یا تباہی کے ساتھ اور یہ بھی جان لو جو شخص اپنے نفس کو جانچتا رہتا ہے وہ نفع میں رہتا ہے اور جو اس سے غافل رہتا ہے وہ نقصان اٹھاتا ہے اور جو شخص انجام کار پر نظر رکھتا ہے وہ نجات پاتا ہے اور جو ہوائے نفس کی اطاعت کرتا ہے وہ گمراہ ہوتا ہے اور جو حلم کرتا ہے اس کو غنیمت ملتی ہے اور جو ڈنڈا رہتا ہے وہ بچ جاتا ہے اور جو مامون رہتا ہے وہ عبرت پکڑتا ہے۔ اور عبرت والا صاحب بصیرت ہوتا ہے اور اہل بصیرت نہیں ہوتا ہے اور فہیم آدمی واقف کار ہوتا ہے پس جب تم سے کوئی اعتراض ہو جائے تو اس سے باز آ جانا چاہئے اور جب ندامت کرو تو خطا کو بڑے اٹھا دو اور اگر کوئی بات نہ آتی ہو تو پوچھو تو

اور جس وقت تم کو غصہ آوے اس کو روکو انتہی۔

حکایت (۷۶۳) مطرف بن عبداللہؓ نے حضرت عمر بن عبدالعزیزؓ کی خدمت میں لکھا کہ بعد حمد و صلوٰۃ کے معلوم کرنا چاہئے کہ دنیا عقوبت کا گھر ہے، اس کو وہی جمع کرتا ہے جس میں عقل نہیں اور اس سے مخالفہ اسی کو ہوتا ہے جس کو علم نہیں، اے امیر المؤمنین اس میں ایسے رہو جیسے کوئی اپنے زخم کا علاج کرتا ہے کہ خوف انجام کے درد و شدت دوا پر صبر کیا کرتا ہے۔

حکایت (۷۶۴) حضرت عمر بن عبدالعزیزؓ نے عدی بن ارطاة کو لکھا کہ بعد حمد و صلوٰۃ کے واضح ہو کہ دنیا خدا کے اولیاء کی اور اس کے اعداء کی دونوں کی دشمن ہے اس کے اولیاء کو رنج پہونچاتی ہے اور اعداء کو مخالفہ دیتی ہے۔

حکایت (۷۶۵) اور نیز اپنے عاملوں کو اپنے لکھا کہ تم کو قدرت بندوں پر ظلم کرنے کی حاصل ہے مگر جب کسی پر ظلم کا ارادہ کرو تو یاد کرنا کہ تمہارے اوپر بھی قادر ہے اور اس بات کو خوب سمجھ لینا کہ جو کچھ لوگوں پر تم جو رستم کر دو گے وہ ان پر گندہ جائے گا مگر تم پر باقی رہے گا اور یہ بھی جان لو کہ خدا تعالیٰ مظلوموں کے انتقام میں ظالموں کو پکڑے گا۔ والسلام

حکایت (۷۶۶) روایت ہے کہ بعض فقراء نے کسی اہل دل سے شکایت مفلسی کی کی اور اس کے باعث اپنا شدت سے غلین رہنا بیان کیا انہوں نے فرمایا کہ تمہیں یہ منظور ہے کہ تم اندھے ہو جاؤ اور کس ہزار درم لو اس نے انکار کیا، پھر انہوں نے فرمایا کہ تم یہ چاہتے ہو کہ کس ہزار درم لو اور گونگے ہو جاؤ اس نے عرض کیا کہ نہیں، انہوں نے فرمایا کہ کس ہزار درم کے عوض تم کو لنگھا اور بولا ہونا منظور ہے۔ اس نے کہا کہ نہیں، انہوں نے فرمایا کہ تمہیں اپنے آقا کی شکایت کرتے ہوئے شرم نہیں آئی۔ کہ باوجودیکہ پچاس ہزار درم کی مالیت اس نے تم کو دی پھر شکایت کرتے ہو۔

حکایت (۷۶۷) حکایت ہے کہ کوئی قاری مفلسی کے باعث نہایت تنگدل اور اور مضطرب ہوا، خواب میں دیکھا کہ کوئی کہنے والا کہتا ہے کہ تم چاہو تو ہزار دینار لے لو ہم سورہ انعام تم کو بھلا دیں گے اس نے کہا کہ یہ مجھے منظور نہیں۔ پھر متادمی عزیز نے کہا کہ سورہ ہود کو بھلا دیں، اس نے کہا کہ نہیں۔ کہا کہ سورہ یوسف کہا کہ نہیں اس طرح

دس سورتوں کے نام لے اور یہ سب پر انکار کرتا گیا۔ تب اس نے کٹا کر تیرے پاس ایک ٹکڑا کھونپڑا کی چیز ہے اور تو شکایت کرتا ہے۔ صبح کو اس کا افلاس دور ہو گیا۔

حکایت (۷۶۸) حضرت ابن السامک بنی خلیفہ کے پاس تشریف لگے وہ اس وقت مانی کا پیالہ لے بی رہا تھا اس نے عرض کیا کہ مجھ کو کچھ نصیحت کیجئے آپ نے فرمایا کہ فریض کرو یہ پیالہ مانی کا تم کو تمہارے تمام نقدی کے عوض ملتا نہیں تو پیالہ سے رہتے تو تم نقدی سے دسرت برقرار ہوتے یا نہیں، اس نے عرض کیا بیشک سب نقدی دے ڈالتا، پھر آپ نے فرمایا کہ اگر ایسی کی عرض تمام ملک میں دینا پڑتا تب بھی دیتے، اس نے کہا بیشک، آپ نے فرمایا کہ پھر لے لے لے پر خوشی مت کرو جس کی قیمت ایک گھونٹ پانی ہے۔

حکایت (۷۶۹) بعض صوفیوں کا دستور تھا کہ ہر روز شفا خانہ اور گورستان اور ایسی جگہ میں جہاں مجرموں کو سزا ملتی تھی جایا کرتے تھے، شفا خانوں میں اس نے جایا کرتے تھے کہ بیماروں کو انواع و اقسام کے امراض میں مبتلا دیکھ کر اپنی صحت و سلامتی کا دھیان کریں اور دل کو یہ لوگوں کے مصائب دیکھ کر شعور اپنی صحت کی نعمت ہو جائے، اور شکر نعمت بجالائے اور مجرموں کو اس نے دیکھتے تھے کہ ان کو بیاعث قتل و چوری وغیرہ کے طرح طرح کے عذاب دیئے جاتے تھے کوئی جان سے مار ڈالا جاتا تھا کسی کا ہاتھ کاٹا جاتا تھا کسی کا پاؤں تو ان کو دیکھ کر خدا کا شکر کرتے کہ اس نے کتا ہوں سے محفوظ رکھا اور سزاؤں کی نوبت نہ آنے دی اور گورستان میں جانے کی وجہ یہ تھی کہ اس کو دیکھ کر یہ تصور آئے کہ مردوں کو سب سے زیادہ محبوب یہ ہے کہ دنیا میں واپس آویں تو ایک ہی روز کے لئے آویں عاصی تو اس لئے رجوع پسند کرتا ہے کہ تدارک اب ایام گزشتہ کرے اور توبہ اس لئے کہ طاعت زیادہ کرے۔

حکایت (۷۷۰) حضرت ربیع بن خثیم باوجود کمال بصیرت کے اسی طرح سے مردوں کرتے تھے۔ تاکہ معرفت نعمہائے پختہ ہو جائے۔ انہوں نے اپنے گھر میں ایک قبر کھود رکھی تھی اپنے گلے میں ایک طوق ڈال کر خمد میں لیٹے، اور کہتے: اے رب اگر جمعہ صبح علیٰ عمل صالحا پھر کھڑے ہو جائے اور کہے: اے رب تیرا سوال پورا ہوا تو اس وقت سے پہلے کچھ کرے، جس وقت درخواست رجوع کرے گی کرے گی اور واپس بھیجا جاویگا۔

حکایت (۷۷۱) حضرت فیصل بن عیاض فرماتے ہیں کہ گو نعمتوں کا شکر ضرور کیا کرو ایسا کم ہوا ہے کہ نعمت کسی قوم کے پاس سے جا کر بھڑائی ہو۔

حکایت (۷۷۲) روایت ہے کہ کسی اہل دل کا کوئی دوست تھا اسے بادشاہ نے مقید کیا، اس نے یہ خبر ان بزرگ کو کہلا بھیجی اور شکوہ اپنے قید ہونے کا لکھا، انہوں نے جواب میں فرمایا کہ خدا کا شکر کرو بادشاہ نے اس شخص قیدی کو ہنڈوایا، اس نے پھر شکایت ان بزرگ کے پاس کہلا بھیجی، انہوں نے پھر فرمایا کہ خدا کا شکر کراتے میں ایک جو سی قید ہوا ہے جسے دستوں کی بیماری تھی سلطان کے حکم سے ایک ہی بٹری میں دونوں کو رکھا ایک کڑا اس شخص کے پاؤں میں اور دوسرا مجبئی کے پاؤں میں اس نے یہ ماجرا بھی کہلا بھیجا، انہوں نے فرمایا کہ شکر خدا کر، پھر وہ مجوسی پاخانے کے واسطے بہت دفعہ اٹھتا اور اس شخص کو بھی اس کے ساتھ اٹھنا پڑتا اور وقت فراغت تک اس کے سر پر کھڑا رہنا پڑتا۔ غرض اس تکلیف کو بھی اس نے بزرگ کی خدمت میں لکھا انہوں نے فرمایا کہ شکر خدا کر، تب اس نے دل تنگ ہو کر لکھا کہ کہانتک شکر کئے جاؤں، اس مصیبت سے بڑھ کر کوئی مصیبت ہے انہوں نے جواب دیا کہ جو زنا مجوسی کی کمزیر ہے اگر تیری کمزیر میں دال دیا جاتا تو تو کیا کرتا۔

حکایت (۷۷۳) بعض کا برے کسی نے درخواست کی کہ آپ دعائے استغفار کے لئے باہر نہیں نکلنے میں بند ہے انہوں نے فرمایا کہ تم مینہ کی بارش میں خیر جانتے ہو اور میں پتھر کی بارش میں خیر سمجھتا ہوں یعنی اعمال خلیق پتھر بننے کے ہیں پس اس میں گویا تاخیر کا ہونا داخل انعام ہے اس لئے میں طلب باران کو نہیں نکلتا کہ مقام شکر میں اظہار مصیبت کی گنجائش نہیں۔

حکایت (۷۷۴) حضرت عمر بن عبد العزیز ایک اپنے بیمار لڑکے کے پاس گئے، اور فرمایا کہ جان پورا کر تو میری ترازو میں ہو تو میرے نزدیک اس سے اچھا ہے کہ میں تیری ترازو میں ہوں۔ اس نے غرض کیا کہ آپ کی مرضی کے موافق اگر ہو تو میرے نزدیک اس سے بہتر ہے کہ میری مرضی کے موافق ہو۔ خلاصہ حضرت عمر کے قول کا یہ ہے کہ اگر تو وفات پائے اور میں صبر کروں تو اس سے اس کو اچھا سمجھتا ہوں کہ میں وفات پاؤں اور تو صبر کرے یعنی جزائے صبر میرے نامہ اعمال میں رہے اور حاصل لڑکے کے جو اب ظاہر ہے کہ جو

بات والد کو محبوب دیکھی اس کو محبوب جانا۔

حکایت (۷۷۵) حضرت ابن عباسؓ سے روایت ہے کہ کسی نے ان کے بڑے کی وفات کی خبر سنا لی آپ نے ان لله وانا الیہ راجعون پڑھا اور فرمایا کہ خدا تعالیٰ نے ایک عیب کو چھپایا اور مشقت کو مٹالیا، اور ثواب پہنچایا، پھر اتر کر دو رکعت نماز پڑھی اور فرمایا کہ جو کچھ خدا تعالیٰ کا حکم ہم کو تھا وہ ہم کر چکے۔ یعنی خدا تعالیٰ ارشاد فرماتا ہے۔ **وَأَسْتَعِينُوا بِالصَّبْرِ وَالْعِلْوَةِ**۔ تو ہم نے دونوں باتیں داکیں۔

حکایت (۷۷۶) حضرت ابن مسعودؓ فرماتے ہیں کہ جس شخص کو کوئی مصیبت آئے اور وہ اس میں کڑے پھاڑے اور چھاتی کوٹے تو ایسا ہے کہ نیزہ لے کر وہ خدا تعالیٰ سے رٹنے کو تیار ہوا۔

حکایت (۷۷۷) حضرت لقمانؑ نے اپنے بیٹے سے ارشاد فرمایا کہ سوتا آگ سے امتحان کیا جاتا ہے اور ایمان دار بندے کا امتحان مصیبت سے ہوتا ہے پس جب اللہ تعالیٰ کسی قوم کو محبوب جانتا ہے تو ان کو مبتلائے مصیبت کر کے امتحان لیتا ہے اس صورت میں جو شخص اس سے راضی رہتا ہے وہ بھی اس سے راضی ہے اور جو ناراض ہوتا ہے اس سے وہ ناراض ہے۔

حکایت (۷۷۸) اخف بن قیسؓ کہتے ہیں کہ ایک روز میری ڈاڑھ میں بہت درد تھا میں نے اپنے چچا سے کہا کہ ڈاڑھ کے درد کے مارے مجھے رات بھر نیند نہیں آئی ابی طرح تین بار میں نے کہا، انہوں نے فرمایا کہ تو ایک ہی رات میں ڈاڑھ کی اتنی شکایت کرتا ہے۔ میری آنکھ تیس برس سے جاتی رہی ہے، مگر کسی کو معلوم بھی نہیں ہوا۔

حکایت (۷۷۹) بعض اکابر سے مروی ہے کہ میں نے ایک سفر میں ایک بوڑھا نہایت سال خوردہ دیکھا، میں نے اس کا حال پوچھا اس نے کہا کہ اب بدلے جوانی میں اپنے چچا کی بیٹی پر عاشق تھا اور وہ مجھے ایسا ہی جانتی تھی اور اتفاق سے اس کا نکاح بھی مجھ سے ہوا۔ شب زفاف کو میں نے اس سے کہا کہ آؤ اس رات کو نوافل شکر میں پائیں کہ خدا کا شکر ہے کہ ہم کو دلایا، غرض وہاں ہم دونوں نے نماز میں کھائی اور کسی کو فرصت ایک دو سکر کے پاس رہنے کی نہ ہوئی۔ ہر ایک کی زبان حال گویا یہ

کہہ رہی تھی۔ ع

چلو بس ہو چکا ملنا نہ ہم خالی نہ تم خالی۔

جب دوسری رات ہوئی تب بھی ہم دونوں نے وہی گفتگو کی اور رات بھر شکر گزاری میں کاٹ دی۔ اسی طرح ستر یا اسی برس سے اسی حال پر ہم دونوں ہیں، پھر اس نے بڑھیا سے پوچھا کہ یوں ہی ہے، اس نے کہا کہ واقع میں جیسا کہتا ہے ویسا ہی ہوا ہے۔

حکایت (۷۰۰) حدیث میں یہ قصہ مذکور ہے کہ بنی اسرائیل میں سے دو شخصوں نے آپس میں خدا کے واسطے بھائی چارہ کیا تھا۔ ایک دن ان دونوں میں سے ایک اپنے نفس پر زیادتی کرتا تھا اور دوسرا عابد تھا۔ اور ہمیشہ پہلے کو وعظ و ملامت کرتا تھا وہ اس کے جواب میں کہہ دیتا کہ میں جاؤں اور میرا پروردگار تم میرے اوپر ناظر مقرر نہیں یہاں تک کہ ایک روز عابد نے اس دوسرے شخص کو گناہ کبیرہ کرتے دیکھ لیا اور غصے میں آکر کہا کہ تجھ کو خدا نہ بخشنے، خدا تعالیٰ اس عامی سے قیامت کے روز فرمائے گا کہ کیا کسی کو یہ تاب و طاقت ہے کہ میری رحمت میرے بندوں سے روک لے، ہاں میں نے تجھ کو بخش دیا۔ اور عابد سے ارشاد فرمائے گا کہ تجھ پر میں نے دوزخ کو لازم کر دیا۔

حکایت (۷۰۱) روایت ہے کہ بنی اسرائیل میں ایک چور چالیس برس تک رانہ زنی کرتا رہا۔ اس کے پاس حضرت عیسیٰ علیہ السلام کا گزر ہوا۔ اور آپ کے پیچھے ایک عابد حواریین میں سے تھا۔ چور نے اپنے دل میں کہا، کہ یہ پیغمبر خدا یہاں سے گزرتے ہیں اور ان کے پہلو میں ایک حواری بھی ہے اگر میں بھی اتر کر ان کے ساتھ ہوں تو پتھر سے ارادہ کر کے اتر ا اور چاہتا تھا کہ عابد کے پاس جائے مگر اس کی تعظیم اور اپنے نفس کی حقیر کر کے کہتا تھا کہ مجھ جیسے شخص کو اس عابد کے برابر چلنا نہیں چاہئے۔ اُدھر عابد نے جو معنوم کیا کہ میرے ساتھ چور آتا ہے تو اپنے دل میں کہا کہ یہ شخص میری برابری کرتا ہے اس خیال سے اس سے کنارہ کر کے آگے بڑھ گیا حضرت عیسیٰ علیہ السلام کے برابر چلنے لگا۔ صرف چور پیچھے رہ گیا۔ راوی کہتے ہیں کہ خدا تعالیٰ نے حضرت عیسیٰ علیہ السلام پر وحی بھیجی کہ ان دونوں سے کہہ دو کہ تمہارے پہلے عمل ہم نے باطل کر دیے اب نئے سرے سے عمل کرو۔

حواری کے حنات جاتے رہے، اس وجہ سے کہ اس نے اپنے نفس پر غلبہ کیا اور اس
دوسرے شخص کی برائیوں میں اس نے اپنے نفس کو حقیر جانا حضرت
نے بموجب حکم کے ان دونوں کو اس طرح کر دی، اور خود کو اپنے ساتھ لیا اور
اس کو حواری کیا۔

حکایت (۷۸۲) بکر بن سلیم صوفی فرماتے ہیں کہ ہم بکر بن سلیم کے پاس
اس شام کو گئے جس میں ان کا استقبال ہوا۔ ہم نے پوچھا کہ آپ کا کیا حال ہے؟ انہوں
نے فرمایا، مجھے نہیں معلوم کہ تم کو کیا جواب دوں، مگر عنقریب تم خدا تعالیٰ کا عفو اتنا
دیکھو گے جس کا کچھ تم کو گمان بھی نہ ہوگا۔ پھر ہم وہاں ہی تھے یہاں تک کہ آپ کی آنکھیں
بم ہی نے بند کیں۔

حکایت (۷۸۳) روایت ہے کہ حضرت ابراہیم خلیل علیہ السلام کے یہاں ایک
مجوسی نے مہمان ہونا چاہا، آپ نے اس سے ارشاد فرمایا کہ اگر تو مسلمان ہو جاوے
تو میں کھانا کھلا دوں گا۔ وہ مجوسی چلا گیا۔ اللہ تعالیٰ نے آپ پر وحی بھیجی کہ تم نے
اس کے دین سے اختلاف کے باعث اس کو کھانا نہ کھلایا ہم اس کو ستر برس سے
باوجود کفر کے کھانا دیے جاتے ہیں اگر تم ایک سو اٹھ گھنٹے تو کیا کھانا حضرت ابراہیم
اسی وقت اس مجوسی کے پیچھے دوڑتے گئے اور اس کو بلانے اور نیافت کی مجوسی
نے پوچھا کہ اب سبب نیافت کیا ہے۔ اول تو آپ نے انکار ہی کر دیا تھا مگر آپ نے
سارا قصہ اس سے مذکور فرمایا۔ مجوسی نے عرض کیا کہ خدا تعالیٰ مجھ سے یہ معاملہ کرتا ہے
پھر آپ سے عرض کر کے مسلمان ہو گیا۔

حکایت (۷۸۴) استاد ابوہل معلوک جو ہمیشہ ذرا سنے میں مصروف رہتے انہوں
نے ابوہل زجاجی کو جواب میں دیکھا اور حال پوچھا، انہوں نے جواب دیا کہ جس قدر تم لوگ کرتے
تھے اس سے معاملہ ہم نے سہل دیکھا۔

حکایت (۷۸۵) عبد الوہاب بن عبد المجید ثقفی سے روایت ہے کہ میں نے دیکھا کہ
تین مرد اور ایک عورت جازہ لے جاتے ہیں، میں نے عورت کی طرف کا پیہ لے لیا،
اور قبرستان میں جا کر بعد نماز اس میت کو دفن کیا پھر میں نے اس عورت سے پوچھا کہ
یہ مردہ تیرا کون تھا، اس نے کہا کہ میرا بیٹا تھا۔ میں نے پوچھا کہ تمہارے کوئی بیٹا ہی نہ تھا

اس نے کہا پرسوی کیوں نہیں ہیں مگر اس مردے کو حق سمجھتے تھے، میں نے کہا کہ اس میں کیا برائی تھی، اس نے کہا کہ یہ لڑکا محنت تھا مجھے اس عورت پر رحم آیا اور اس کو اپنے گھر لے جا کر کچھ نقد اور جنس اور کپڑا دیا۔ اور اسی رات میں نے خواب میں دیکھا کہ میرے پاس ایک شخص آیا گیا چودھویں رات کا چاند ہے اور سفید کپڑے پہنے ہے اور میرا شکر گزار ہے میں نے پوچھا کہ تو کون ہے، اس نے کہا میں ہی محنت ہوں جس کو تم نے آج دفن کیا تھا لوگوں نے جو مجھ کو حق سمجھا اسے خدا تعالیٰ نے مجھ پر رحم کیا۔

حکایت (۷۸۶) - ابراہیم طریش سے روایت ہے کہ ہم بغداد میں دو محلہ کے کنارے پر حضرت معروف کرہی کے ساتھ بیٹھے تھے کہ اس درمیان میں ایک چھوٹی سی ڈونگی پر کچھ جوان جوان لوگ وصول ہوئے اور شراب پیتے اور کھیلتے نکلے لوگوں نے حضرت معروف کرہی کی خدمت میں عرض کیا کہ دیکھو یہ لوگ علائہ خدا کی نافرمانی کرتے ہیں، ان پر بددعا کیجئے، انہوں نے ہاتھ اٹھا کر دعا کی کہ الہی جیسا تو نے ان کو دنیا میں خوش کیا، آخرت میں بھی خوش کر لوگوں نے عرض کیا کہ ہماری عرض تو یہ تھی کہ آپ ان پر بددعا کریں۔ آپ نے فرمایا اگر خدا تعالیٰ آخرت میں خوش کرے گا تو اول دنیا میں تائب کروے گا۔ یعنی علامہ میری دعا کا یہ ہے کہ ان کو ان حرکات سے توبہ نصیب کرے۔

حکایت (۷۸۷) حضرت حسینی سے بعض لوگوں نے کہا کہ ہم کیا علاج کریں ہم ایسے لوگوں میں بیٹھتے ہیں کہ وہ ہکو اٹھا ڈراتے ہیں کہ ہمارے دل گویا اڑنے لگتے ہیں، آپ نے فرمایا کہ اس کو خوب جان لو کہ ایسے لوگوں میں بیٹھنا کہ وہ تم کو ڈرائیں بہا ننگ کہ تم کو امن پہنچ جائے اس سے بہتر ہے کہ تم ایسوں کے ساتھ بیٹھو کہ وہ تم کو بے خوف کرتے رہیں اور تم کو ایک دفعہ ہی خوف آدینے۔

حکایت (۷۸۸) حضرت محمد بن منکدر جب روتے تو اپنے چہرے اور ریش پر آنسو مل لیتے، اور فرماتے کہ مجھ کو خبر پہنچی ہے کہ جس جگہ آنسو لگ جاویں گے وہاں آتش دوزخ نہ پہنچے گی۔

حکایت (۷۸۹) جب کہ حضرت سلیمان نبی کی وفات قریب ہوئی تو اپنے بیٹے سے ارشاد فرمایا کہ مجھ سے اجازتوں کا ذکر اور حیات تک میرا وصال ہو رہا کا بیان کرتے رہو

کہ میں خدا سے حسن ظن کے ساتھ ملوں۔
حکایت (۷۹۰) جب حضرت سفیان ثوری پر نزع کا عالم ہوا اور خون بہت معلوم ہوا تو اپنے گرد علماء کو جمع کیا کہ وہ توقع دلائیں۔

حکایت (۷۹۱) حضرت امام احمد بن حنبل نے اپنے لڑکے سے نزع کے وقت ارشاد فرمایا کہ مجھ سے وہ احادیث بیان کر جن میں رجاء اور حسن ظن کا ذکر ہے۔

حکایت (۷۹۲) بعض صلوار نے حضرت ابوسلمان دارانی کو خواب میں دیکھا کہ وہ اڑتے ہیں۔ انہوں نے پوچھا کہ آپ کا یہ حال ہے، آپ نے فرمایا کہ میں ابھی قید سے چھٹا ہوں، صبح کو جو جاگے تو لوگوں سے ابوسلمان کا حال پوچھا، لوگوں نے کہا کہ شب گذشتہ ان کا وصال ہو گیا۔

حکایت (۷۹۳) بعض عارفین کا قول ہے کہ اگر کوئی شخص میرے ساتھ پچاس برس تک موجود رہے اور فقط ایک ستون کی آڑ میں ہو کر مر جائے تو میں اس کی توحید کو یقیناً نہیں کہہ سکتا ہوں اس واسطے کہ مجھے کیا معلوم ہے کہ وہ اتنے عرصے میں ستون کی آڑ میں گیا اس کے دل پر کیا کیفیات ہوئے۔

حکایت (۷۹۴) بعض عارف فرماتے ہیں کہ اگر گھر کے دروازے پر مرنے سے شہادت ملتی ہو اور کوٹھری کے دروازے پر مرنے سے مسلمان پر خاتمہ ہوتا ہو تو مجھ کو یہی منظور ہو کہ اسلام پر مروں اور حجرے کے باہر نہ نکلوں اس واسطے کہ حجرے کے دروازے سے گھر کے دروازے تک جانے میں مجھے کیا معلوم ہے کہ میرے دل پر کیا تبدیل ہو جائے گا۔

حکایت (۷۹۵) جب حضرت سفیان ثوری کا وقت مرگ قریب پہنچا تو رونے لگے اور نہایت خائف تھے۔ لوگوں نے ان سے کہا کہ آپ کو رجا کرنی چاہئے خدا تعالیٰ کا عفو تمہارے گناہوں سے بڑا ہے۔

گر عظیم ست از فرو دستاں گناہ از جنابش عفو کردن اعظم ست
 آپ نے فرمایا میں گناہوں کے واسطے نہیں روتا۔ اگر مجھے یہ معلوم ہو جائے کہ خاتمہ توحید پر ہو گا اور پہاڑوں کے برابر گناہ ہو جائیں تو بھی کچھ غم نہیں۔

حکایت (۷۹۶) حکایت ہے کہ بعض خائفین میں سے ایک شخص نے اپنے کسی بھائی کو وصیت کی کہ جب میں مرنے لگوں، میرے سر پر بٹھنا، اگر دیکھو کہ میرا خاتمہ توحید پر ہوا

تو تمام میرا مال لے کر اس کے بادام اور شکر خرید کر شہر کے بڑکوں کو تقسیم کرنا اور کہنا کہ ایک شخص قید میں سے چھوٹا ہے اس کی شیرینی ہے۔ اور اگر میرا خاتمہ توحید پر نہ ہو تو لوگوں کو خبر کر دینا کہ یہ شخص توحید پر نہیں مرا۔ ایسا نہ ہو کہ کوئی دھوکے میں آکر میرے جنازے پر آئے اور مرنے کے بعد مجھ پر ریا لاحق ہو، اگر تم سب سے کہہ دو گے تو جس کا دل چاہے گا آئے گا ریا کے باعث کوئی نہ آئے گا، ان کے بھائی نے پوچھا کہ میں کیسے جانوں کہ آپ کا خاتمہ توحید پر ہوا یا نہیں انہوں نے کچھ علامت بتادی کہ توحید کی پہچان یہ ہوگی جبلن کی وفات ہوئی تو ان کے بھائی نے علامت توحید پائی اور بوجہ وصیت بادام اور شکر لے کر تقسیم کر دیے۔

حکایت (۷۹۷) حضرت ابو یزید بسطامی فرماتے ہیں کہ جب میں مسجد کو جاتا ہوں تو یہ معلوم ہوتا ہے کہ گویا میری کمر میں زنا رہے مجھے ڈر لگتا ہے کہ کہیں گر جایا آتش خانے میں لیجائے اور مسجد میں گھسنے تک وہ زنا رہتا ہے مسجد میں جاتے سے پیچھے ہو جاتا ہے۔ یہ بات ہر روز پانچ بار ہوا کرتی ہے۔

حکایت (۷۹۸) کسی بقال کی نقل ہے کہ اس کو مرنے کے وقت کلمہ شہادت لوگ سکھانے لگے۔ تو وہ چار، پانچ، چھ، کہنے لگا۔ اس نے کہ موت سے پہلے میت دنوں حساب میں مصروف تھا۔

حکایت (۷۹۹) یزید قاشی رادی ہیں کہ حضرت داؤد علیہ السلام ایک روز چالیس ہزار آدمیوں سے نکلے کہ ان کو وعظ سناتے تھے۔ اور ڈرانے تھے ان میں سے تیس ہزار مر گئے اور دس ہزار آپ کے ساتھ واپس آئے اور آپ کی دو بونڈیاں تھیں کہ ان کو یہ کام سپرد تھا کہ جب آپ پر خوف آتا اور گر کر رہتے تو وہ دونوں بیٹے اور پاؤں پر بیٹھ جاتیں کہ کہیں جوڑ علیحدہ ہو کر مرنے جائیں۔

حکایت (۸۰۰) حضرت ابن عمر فرماتے ہیں کہ حضرت یحییٰ بن زکریا علیہما السلام بیت المقدس کے اندر آٹھ برس کی عمر میں گئے۔ عابدین کو دیکھا کہ بال اور اون کے کپڑے پہنے ہیں اور ان میں سے جو نہایت کوشش کرنے والے ہیں ان کو دیکھا کہ اپنے گلے کی ہڈیوں کو چیر کر ان میں زنجیریں ڈال رکھی ہیں، اور اپنے آپ کو بیت المقدس کے کونے میں باندھ رکھا ہے ان کو دیکھ کر آپ کو ہول ہوئی اور اپنے بال باپ کی طرف رجوع کیا۔ کچھ بڑکوں پر آپ کا گذر ہوا کہ وہ کھیل رہے تھے انہوں نے آپ کی خدمت میں عرض کیا کہ آؤ ہمارے ساتھ کھیلو،

آپ نے فرمایا کہ میں اس واسطے پیدا نہیں ہوا کہ کھلونا، گھڑیاں یا کپڑے عرصہ کیا کرتا
 مجھ کو کرتے با یوں کا بنادو، انہوں نے بنا دیا، آپ بیت المقدس کو چلے آئے، دن کو اس
 کی خدمت کرتے اور رات وہیں کھٹ کر صبح کر دیتے۔ یہاں تک کہ اسیر بندہ پرس گزرتا
 تب آپ بیت المقدس سے نکل کر بھاڑوں اور گھاٹیوں کے غاروں میں جا رہے آپ کے
 ماں باپ ڈھونڈھنے نکلے ان کو بحیرہ اردن پر پایا کہ پانی میں پاؤں تر کر رہے ہیں۔ پاؤں
 پیاس کی شدت سے گویا جان نکلی جاتی ہے، اور کہہ رہے ہیں کہ قسم ہے تیری عزت اور
 بزرگی کی کہ ٹھنڈا پانی نہ پیوں گا۔ جب تک مجھ کو یہ معلوم نہ ہو کہ تیرے نزدیک میرا ٹھکانہ
 کہاں ہے۔ آپ کے ماں باپ ایک جو کی ٹکیا لے گئے تھے ان سے کہا کہ اس میں سے کھا کر پانی
 پینا چاہئے، انہوں نے منظور کیا اور حکم کی تعمیل کی اور اپنی قسم کا کفارہ دیا، اس لئے اللہ تعالیٰ
 نے ان کی تعریف میں **وَبَرَأَ الْوَالِدَیْنِ**۔ فرمایا عرض ان کو ماں باپ بیت المقدس میں آئے
 تو آپ کا دستور تھا کہ جب نماز پڑھنے کھڑے ہوتے تو اتار دیتے کہ درخت اور پتھر
 رونے لگتے اور حضرت زکریا علیہ السلام بھی آپ کے درونے سے اس قدر روتے کہ بہوش
 ہو جاتے تو ہمیشہ اسی طرح رویا کرتے، حتیٰ کہ ان کے آنسوؤں سے ان کے رخسار کا گوشت
 جاتا رہا اور دیکھنے والوں کو آپ کی ڈالیں معلوم ہونے لگیں ان کی ماں نے ان سے فرمایا
 کہ بیٹا اگر تم کہو تو کوئی ایسی چیز تمہارے لئے بنا دوں جس سے تم اپنی ڈالیں لوگوں کی
 نظر سے چھپاؤ، آجئے عرصہ کیا کہ بہتر ہے، انہوں نے دو پہل نمبرے کے لئے کر آپ کے
 گالوں پر جھکا دیئے۔ پس جب نماز کو کھڑے ہوتے تو روتے اور جب وہ پہل آنسوؤں
 سے بھیگ جاتے ان کو مادر شفقت بخور ڈالتیں۔ جب اپنے آنسو اپنی ماں کے باخوں پر بہتے
 دیکھتے تو فرماتے، الہی یہ میرے آنسو ہیں اور یہ میری ماں ہے اور میں تیرا بندہ ہوں اور
 تو ارحم الراحمین ہے۔ پس ایک روز ان کو حضرت زکریا علیہ السلام نے ارشاد فرمایا کہ جان
 پدر میں نے تو خدا سے یہ دعا مانگی تھی کہ مجھ کو میری آنکھوں کی ٹھنڈک بنا دے اور تو ویسا ہی
 کرتا ہے تیرے حال زار سے ہم کو کیسے چین ہو۔ انہوں نے فرمایا کہ بابا جان حضرت
 جبریل علیہ السلام نے مجھ سے کہا ہے کہ جنت اور دوزخ کے بیچ میں ایک جنگل ہے
 جس کو جزر رونے والوں کے اور کوئی لے نہ کرے گا حضرت زکریا نے فرمایا تو بیٹا اب رویا
 کرو میرا اطمینان ہوا۔

حکایت (۸۰۱) روایت ہے کہ حضرت ابراہیم خلیل علیہ السلام جب اپنی خطایا د کرتے تھے بہوش ہو جاتے تھے اور آپ کے دل کی تڑپ ایک کوس تک سفر سنی جاتی تھی، اس وقت آپ کے پاس حضرت جبریل علیہ السلام تشریف لاتے اور کہتے خدا تعالیٰ آپ کو سلام فرماتا ہے، اور فرماتا ہے کہ تم نے دیکھا کبھی کہ کوئی خلیل اپنے خلیل سے ڈرتا ہو، آپ فرماتے کہ اے جبریل جب میں اپنا تصور یاد کرتا ہوں تو اپنی خلعت بھول جاتا ہوں۔

حکایت (۸۰۲) روایت ہے کہ حضرت عمر جب کوئی آیت قرآن مجید کی سنتے تو مار کے خوف کے بہوش ہو کر گر پڑتے اور پھر چند روز ان کی عیادت ہوا کرتی، اور ایک روز آپ نے ایک تنکاز میں سے اٹھایا اور کہا کہ کیا خوب ہوتا جو میں یہ تنکا ہوتا، کاش میں کوئی چیز مذکور نہ ہوتا، کاش میں نیا نہ یا ہوتا، کاش میری ماں مجھ کو نہ جنتی ہے

مراے کاشکے مادر نمی زاد و گرمی زاد کس شیرم نمی داد

آپ کے منہ پر آنسوؤں کے دو کالے خطے اور فرماتے تھے کہ جو کوئی اللہ سے ڈرتا ہے وہ اپنا غصہ نہیں نکالتا اور جوئی اس سے تقویٰ کرتا ہے اپنی جی چاہتی بات نہیں کرتا اور اگر قیامت ہوتی ہم کچھ اور سی ڈھنگ دیکھتے اور جب آپ نے سورہ کوڑت پڑھی اور اس آیت پر پہنچے **وَإِذَا الصُّحُفُ نُشِرَتْ** بے ہوش ہو کر گر پڑے۔ اور ایک روز ایک شخص کے مکان کے پاس سے گزرے کہ وہ نماز پڑھ رہا تھا اور سورہ طور پڑھتا تھا آپ کھڑے ہو کر سننے لگے جب اس نے پڑھا **إِنَّ هَذَا ابْنُ رَبِّكَ** لواقع مآلہ من دافع اپنی سواری سے اترے اور ایک دیوار سے تکیہ لگا کر صفوی دیر ٹھہرے پھر مکان کو چلے آئے اور مہینہ بھر بیمار رہے۔ لوگ عیادت کو آتے مگر کسی کو نہ معلوم تھا کہ آپ کو کیا مرض ہے۔

حکایت (۸۰۳) حضرت علی کرم اللہ وجہہ نے نماز فجر کے سلام کے بعد فرمایا اس وقت کہ آپ کو کچھ رنج تھا اور اپنا ہاتھ پھیرتے جاتے تھے کہ میں نے اصحاب محمد صلی اللہ علیہ وسلم کو دیکھا ہے، لیکن آج کوئی چیز ایسی نہیں دیکھتا جو ان کی سی ہو ان کا دستور تھا کہ پرانندہ مو، زرد رنگ، غبار آلود رہتے تھے۔ ان کی آنکھوں بیچ میں بکریوں کے زانوں کا سا گٹھا تھا۔ رات کو اللہ کے واسطے سجدہ کرتے اور کھڑے رہتے خدا کی کتاب پڑھتے عبادت میں پیشانی اور پاؤں پر نوبت بنوبت زور دیتے۔ اور جب صبح ہوتی تو جیسے تیز ہوا سے درخت ہلتا ہے اس طرح کانپتے آنکھوں

میں سے اتنے آنسو بہاتے کہ ان کے کپڑے تر ہو جاتے اور اب تو بخبر کہ گویا میں ایسے لوگوں میں ہوں جو رات کو خواب خرگوش میں رہتے ہیں پھر آپ اٹھ کھڑے ہوئے اور جب تک کہ آپ کو ابن بلجم ملعون نے زخمی کیا، کبھی کسی نے اس تقریب کے بعد ہنستے نہ دیکھا۔

حکایت (۸۰۴) حضرت امام زین العابدین رضی اللہ عنہ جب وضو کرتے تو آپ کا چہرہ زرد ہو جاتا ان کے گھروالے پوچھتے کہ وضو کے وقت آپ کا یہ کیا حال ہوتا ہے، آپ فرماتے کہ تم کو معلوم ہے کہ کس کے سامنے کھڑا ہوا چاہتا ہوں۔

حکایت (۸۰۵) مشور بن محرز شدت خوف کے باعث کلام مجید کچھ نہیں سن سکتے تھے، جب کوئی ایک حرف یا ایک آیت پڑھتا تھا تو ایک چیخ مارتے تھے اور کئی دن تک ہوش نہ آتا تھا، ایک روز ایک شخص قبیلہ خثعم سے آیا اور ان کے پاس یہ آیت پڑھی **يَوْمَ نَحْشُرُ الْمُتَّقِينَ إِلَى الْآخِرِينَ وَفَدَاؤُنَا إِلَى الْجَنَّةِ وَنَحْشُرُ الْمُتَّقِينَ إِلَى الْآخِرِينَ وَنَحْشُرُ الْمُتَّقِينَ إِلَى الْآخِرِينَ وَنَحْشُرُ الْمُتَّقِينَ إِلَى الْآخِرِينَ** تو انہوں نے فرمایا کہ میں تو مجرمین میں ہوں متقی نہیں ہوں ذرا قاری صاحب پھر سے تو پڑھئے اس نے پھر پڑھا، وہ ایک لغزہ مار کر سفر آخرت کر گئے۔

حکایت (۸۰۶) یحییٰ رونے والے کے سامنے کسی نے یہ آیت پڑھی **إِذْ وَقَفُوا عَلَى رَبِّهِمْ**۔ انہوں نے ایک چیخ ماری کہ اس سے چار مہینے بیمار رہے بصرہ کے نواح تک کے لوگ ان کی بیمار پسی کو آئے۔

حکایت (۸۰۷) حضرت مالک بن دینار فرماتے ہیں کہ میں طواف خانہ کعبہ کر رہا تھا کہ کیا دیکھتا ہوں کہ ایک جوان عورت عابدہ کعبہ کا پردہ پکڑے کہہ رہی ہے کہ الہی بہت سہی شہوتوں کی لذت تو جاتی رہی عذاب ان کا باقی رہا، الہی تیرے پاس سو اے دوزخ کے کیا اور کوئی سنرا یا ادب کی چیز نہیں یہ کہہ کر اور رونی اسی طرح رونے روئے صبح کر دی۔ میں نے یہ حال دیکھ کر اپنا ہاتھ سر پر رکھ کر چیخ ماری کہ وائے ہمارے حال پر۔

حکایت (۸۰۸) روایت ہے کہ نفیل عرفہ کے روز پھوٹ پھوٹ کر روتے تھے اور لوگ دعا مانگ رہے تھے۔ کہ جب آفتاب بغروب ہوا تو اپنی ڈاڑھی نیچے میں پکڑ کر آسمان کی طرف سر اٹھایا، اور کہا اگر تو بخش بھی دے گا تب بھی مجھ کو تجھ سے بڑی جیا

پھر لوگوں کے ساتھ وہاں سے چلے آئے۔

حکایت (۸۰۹) حضرت حسن بصریؒ ایک نوجوان پر سے گزرے کہ اپنی ہنسی میں ڈوبا ہوا تھا اور ایک مجلس میں لوگوں کے ساتھ بیٹھا ہوا تھا۔ آپ نے اس سے فرمایا تو پل صراط پر گزرا ہے اس نے عرض کیا کہ نہیں، آپ نے پوچھا تجھے معلوم ہے کہ توحشت میں جاوے گا یا دوزخ میں، اس نے عرض کیا کہ نہیں، آپ نے فرمایا کہ پھر یہ ہنسی کیسی ہے۔ راوی کہتا ہے کہ پھر اس شخص کو کسی نے ہنستے نہیں دیکھا۔

حکایت (۸۱۰) حماد بن عبد ربہ جب بیٹھتے تو ایسی جگہ بیٹھتے گویا نصف کھڑے ہیں اگر کوئی ان سے کہتا کہ آپ اطمینان سے بیٹھیں تو فرماتے کہ اطمینان سے بیٹھنا نذر شخص کا ہوتا ہے میں تو بخوف نہیں کہ خدا تعالیٰ کی نافرمانی کی ہے۔

حکایت (۸۱۱) فرقہ بنی سے کسی نے کہا کہ بنی اسرائیل کی کوئی بڑی عجیب خبر جو تمہیں پہنچی ہو ہم سے کہو جواب دیا کہ مجھے یوں خبر پہنچی ہے کہ بیت المقدس میں پانچ سو بارہ عورتیں جن کا لباس کبل اور ٹاٹ تھا آئیں اور خدا کے ثواب و عذاب کا آپس میں فی کریم کیا اور سب کی سب ایک ہی روز میں مر گئیں۔

حکایت (۸۱۲) حضرت عطاءؒ سلمیٰؒ بھی خائفین میں سے تھے اللہ تعالیٰ سے کبھی جنت کا سوال نہ کرتے صرف معاف کرنے کی درخواست کیا کرتے اور مرض میں ان سے لوگوں نے کہا کہ آپ کا دل کسی چیز کو چاہتا ہے انہوں نے فرمایا کہ دوزخ کے خوف نے میرے دل میں کسی چیز کی خواہش کے لئے جگہ نہیں چھوڑی۔ کہتے ہیں کہ چالیس برس تک انہوں نے اپنا سر آسمان کی طرف نہیں اٹھایا، نہ کبھی اس عرصے میں ہنستے تھے، اور ایک روز جو سر آسمان کی طرف کیا تو اتنا ڈرے کہ گر پڑے، اور آنت پھٹ گئی آپ کا دستور تھا کہ رات کو کسی وقت اپنا جسم ٹٹولا کرتے اس خوف سے کہ کہیں مسخ تو نہیں ہو گیا ہے، اور جب کبھی آندھی چلتی یا بجلی گرتی یا غلہ گراں ہوتا تو فرماتے کہ یہ آفتیں میرے ہی باعث ہیں۔ اگر میں مرجاؤں تو لوگ راحت پاویں۔

حکایت (۸۱۳) اور خود فرماتے ہیں کہ ایک روز ہم عقبہ غلام کے ساتھ نکلے اور ہم میں ایسے جوان اور ادھیڑ لوگ تھے کہ عشاء کے دنوں سے صبح کی نماز پڑھتے، کثرت قیام

سے ان گے پاؤں سوچ گئے تھے اور آنکھیں اندر دھنس گئی تھیں اور پوست استخوانوں پر
 جا لگا تھا، رگیں تارستار کی طرح معلوم ہوتی تھیں، ایسے ہو گئے تھے جیسے ترپور کے
 جھلکے کہ اندر کچھ نہیں ہوتا۔ گویا قبروں سے نکلے ہیں، یہ کہتے تھے کہ اللہ تعالیٰ نے امانت
 کرنے والوں کو کیسی بزرگی دی اور نافرمانوں کو کیسے ذلیل کیا، اسی حال میں چلے جاتے
 تھے کہ ایک ان میں سے ایک شخص کا گذر ایک جگہ پر ہوا، فوراً بے ہوش ہو کر گر پڑا اس کے
 ساتھی گر دیٹھ کر رونے لگے۔ جاڑا بہت شدت سے تھا مگر اس کی پیشانی سے
 پسینہ ٹپکتا تھا۔ جب منہ پر پانی کا چھینٹا دیا تو اس کو ہوش آیا۔ اس سے ماجرا
 پوچھا، اس نے کہا کہ میں نے اس جگہ خدا کی نافرمانی کی تھی جگہ دیکھ کر مجھے یاد آگئی،
 اور خوف سے یہ بچھاڑ کھائی۔

حکایت (۸۱۴) صالح مری کہتے ہیں کہ میں نے ایک زاہد کے پاس یہ آیت پڑھی۔ یَوْمَ
 تَغْلِبُ وَجُوهُهُمْ فِي النَّارِ يَقُولُونَ يَا لَيْتَنَا أَطَعْنَا اللَّهَ وَأَطَعْنَا الرَّسُولَ وہ شخص بے ہوش ہو گیا
 ابھر جو ہوش آیا تو کیا کہا کہ اے صالح کچھ اور پڑھ کہ مجھے رنج معلوم ہوتا ہے میں نے کہا۔ لَکُمَا
 ارَادُوا انْ يَخْرُجُوا مِنْهَا اَعْبِدُوا فِيهَا۔ وہ شخص مر گیا۔

حکایت (۸۱۵) روایت ہے کہ زرارہ بن ادی نے لوگوں کو صبح کی نماز پڑھائی جب پڑھا
 فاذا انقضى الناقوس۔ بیہوش ہو کر گر پڑے اور مر گئے۔

حکایت (۸۱۶) حضرت داؤد طائیؑ نے ایک عورت کو اپنے لڑکے کی قبر پر رونے دیکھا
 کہ یہ کہہ رہی ہے بیٹا نہ معلوم تیرے کو لئے گال کو پہلے کیڑے نے کھایا وہ سنتے ہی اسی جگہ
 بیہوش ہو کر گر پڑے۔

حکایت (۸۱۷) روایت ہے کہ حضرت سفیان ثوریؒ بیمار پڑے ان کا قابو رہ ایک ذمی طبیب
 کو دکھایا گیا، اس نے کہا کہ اس شخص کے جگر کو خوف نے ٹکڑے کر دیا پھر اگر نبض دیکھی تو کہا کہ ملت
 اسلام میں اس جیسا آدمی مجھ کو نہیں معلوم ہوا۔

حکایت (۸۱۸) ذربن عمرؒ نے اپنے باپ عمر بن ذرؓ سے پوچھا کہ یہ کیا بات ہے کہ اور کہنے
 والے کچھ کہتے ہیں تو کوئی نہیں روتا مگر جب تم کچھ کہتے ہو تو سب طرف سے آواز رونے کی
 سنتا ہوں، آپ نے فرمایا کہ جس عورت کا بچہ مر جائے اس کا رونا اور جوجرت
 لے کر رونے اس کا رونا برابر نہیں ہوتا۔ غرض یہ کہ گریہ خوف کو دل میں

تاثیر زیادہ ہے۔

حکایت (۸۱۹) صالح مری کہتے ہیں کہ ایک بار ابن الساکت میرے پاس آئے اور کہا کہ مجھ کو اپنی قوم کے عابدوں کی کچھ عجیب بات دکھلاؤ، میں ان کو ایک محلے میں ایک شخص کے پاس لے گیا جو ایک جھونپڑے میں رہتا تھا۔ ہم نے اس سے اجازت پاس آئے کی چاہی اور چلے گئے دیکھا تو ایک شخص چٹائی بنا رہا تھا۔ میں نے اس کے سامنے یہ آیت پڑھی۔ اِذَا لَعَلَّخْتُمْ فِيْ اَعْنَاقِهِمْ وَالشَّلَاسِلِ يُسَبِّحُوْنَ فِي الْحَمِيْمِ ثُمَّ فِي السَّمَاءِ يُسْجَدُوْنَ وَهَؤُلَاءِ شَخْصٌ جَنَاحٌ مَّارُكَرْبَ هَوْشٍ ہو گیا ہم اس کو ویسا ہی چھوڑ کر نکل آئے اور دوسرے کے گھر گئے اس کے پاس بھی میں نے وہی آیت پڑھی وہ بھی جینا اور ہوش ہو کر گر گیا۔ وہاں سے ہم تیسرے کے پاس گئے اس سے اجازت چاہی اس نے کہا کہ اگر ہم کو ہمارے پروردگار سے نہ روکو تو چلے آؤ، اس کے پاس میں نے پڑھا ذٰلِكَ لِيَنْفَخَافَ مُقَامِي وَخَافَ دَرْعِيْدُ۔ اس نے ایک نعرہ مارا اور اس کے نتھنوں سے خون نکلنے لگا اور اسی خون میں تڑپنے لگا۔ یہاں تک کہ خون خشک ہو گیا۔ اس کو بھی ہم ویسا ہی چھوڑ آئے۔ غرض کہ میں نے ابن الساکت کو چھ شخصوں کے پاس پھر لایا۔ کہ ہر ایک کو بے ہوش چھوڑ کر اس کے پاس سے چلے آئے۔ پھر میں ان کو ساتویں کے پاس لایا اور اجازت چاہی تو ایک عورت نے جھونپڑے کے اندر سے کہا کہ چلے آؤ، دیکھا تو ایک پرفرتوت اپنے مصلے پر بیٹھا ہوا ہے اس کو ہم نے سلام کیا وہ خردار نہ ہوا۔ میں نے بڑی آواز سے کہا کہ خردار لوگوں کو کل کھڑا ہونا ہے۔ بوڑھے نے کہا کہ کبخت کس کے سامنے۔ اتنا کہہ کر حیران منہ کھلا ہوا آنکھیں اوپر کورہ گیا اور آواز لپٹ سے اودہ اودہ کرنے لگا۔ یہاں تک آواز بند ہو گئی۔ اس کی عورت نے کہا کہ اب اس کے پاس سے جاؤ کیونکہ اس وقت تم کو اس سے کچھ نفع نہ ہوگا، اس کی حالت کچھ اور ہو گئی ہے پھر کچھ دنوں بعد میں نے وہاں کے لوگوں سے ان ساتویں کا احوال پوچھا، انہوں نے کہا کہ ان میں سے ایک تین دن تک ویسا ہی حیران اور سبھوت رہا کہ فرض بھی نہیں پڑھتا تھا۔ مگر بعد تین دن کے ہوش آیا۔

حکایت (۸۲۰) حجاج نے حضرت سعید بن جبیر سے پوچھا کہ میں نے سنا ہے کہ تم کبھی نہیں ہنستے انہوں نے فرمایا ہنسنے کی کیا صورت ہے دوزخ دھونک دی گئی ہے اور طوق تیار ہیں دوزخ کے مستعد و آمادہ کھڑے ہیں۔

حکایت (۸۲۱) ایک شخص نے حضرت حسن بصریؒ سے پوچھا کہ اے ابوسعیدؒ آپ کو صبح کیسے ہوئی آپ نے فرمایا کہ خیریت کے ساتھ اس نے پوچھا کہ آپ کا حال کیسا ہے آپ نے مسکرا کر فرمایا کہ تو میرا حال پوچھتا ہے، یہ بتاؤ کہ اگر کچھ لوگ کشتی میں سوار ہو کر پنج میں سمندر کے پہونچیں اور کشتی ٹوٹ جائے اور ایک ایک آدمی ایک ایک تختے سے لگا رہ جائے تو ان کا حال تمہارے ذہن میں کیسا ہے۔ اس نے کہا کہ بہت سخت مصیبت کا ہے۔ آپ نے فرمایا کہ میرا حال ان کے حال سے بھی زیادہ سخت ہے۔

حکایت (۸۲۲) حضرت عمر بن عبدالعزیزؒ کی ایک لونڈی ان کی خدمت میں حاضر ہوئی اور سلام کر کے ان کے گھر میں جو مسجد تھی اس میں رکعتیں نماز کی پڑھیں اور پھر اس کو نیندا گئی اور سو رہی اور خواب ہی میں روئی جب جاگی تو آپ کی خدمت میں آکر عرض کیا کہ یا امیر المومنین میں نے اس وقت عجیب معاملہ دیکھا، آپ نے پوچھا کیا معاملہ ہے، اس نے کہا کہ میں نے دیکھا کہ دوزخ دوزخیوں کے واسطے دھڑ دھڑا رہی ہے، پھر پل لاکر اس کی پشت پر رکھا گیا، آپ نے فرمایا کہ پھر کیا ہوا۔ اس نے کہا کہ پھر عبدالملک ابن مروان کو لائے اور اس پل پر اس کو چڑھایا وہ تھوڑا ہی جانے پایا تھا کہ پل الٹ گیا اور وہ دوزخ میں جا پڑا، آپ نے فرمایا کہ پھر، اس نے کہا کہ پھر عبدالملک کے بیٹے ولید کو لائے اور اس کو پل پر سوار کیا وہ بھی تھوڑی ہی دور چلا تھا کہ پل نے کروٹ لی اور دوزخ میں جا پڑا، آپ نے پوچھا پھر اس نے کہا کہ سلیمان بن عبد الملک کو لائے اور پل پر چڑھایا وہ بھی تھوڑا ہی چلا تھا کہ پل ترچھا ہو گیا اور دوزخ میں گر پڑا آپ نے پوچھا پھر، اس نے کہا کہ پھر میں نے یہ دیکھا کہ آپ کو لائے، یہ اس کا کہنا تھا کہ آپ نے ایک دفعہ ایسی چیخ ماری کہ بے ہوش ہو کر گر پڑے۔ اور وہ لونڈی اکٹھی اور آپ کے کان میں پکار پکار کر کہنے لگی کہ اے امیر المومنین بخدا میں نے یہ دیکھا کہ آپ بچ گئے، آپ نے نجات پائی۔ ہر چند وہ کان میں جھنجھکی مگر آپ برابر غصے مارتے رہے اور پاؤں دے دے مارتے تھے۔

حکایت (۸۲۳) حضرت طاؤسؒ کے لئے بستر کیا جاتا تو لیٹے اور گرم کڑا ہی کے دانے کی طرح اس پر ادھر ادھر لوٹے پھر اس پر سے اچھل کر اس کو لپیٹ دھرتے اور قبلہ کی طرف صبح تک متوجہ ہوتے، اور کہتے رہتے دوزخ کے بیان نے خوف

والوں کی نیند اڑادی۔

حکایت (۸۲۴) حضرت حسن بصریؒ نے فرمایا، دوزخ میں سے ایک شخص ہزار برس کے بعد نکلے گا۔ کیا اچھا ہو کہ وہ شخص میں ہوں اور یہ اسی لئے فرمایا کہ خوف دوزخ میں ہمیشہ رہنے اور سو خاتمہ کا تھا۔ کہتے ہیں کہ آپ چالیس برس نہیں ہنسے راوی کہتے ہیں کہ جب میں ان کو بیٹھا دیکھتا تھا تو یہ معلوم ہوتا تھا کہ گویا قیدی ہے کہ گردن مارنے کے لئے پکڑا ہوا آیا ہے، اور اگر آپ وعظ فرماتے تھے تو یہ معلوم ہوتا تھا کہ گویا آخرت کو سامنے دیکھتے ہیں اور اس کا حال آنکھوں دیکھا بیان کرتے ہیں اور جب چپ ہوتے گویا آنکھوں کے سامنے آگ بھڑک رہی ہے اور جب ان پر اس شدت خوف و غم کا لوگوں نے عتاب کیا تو فرمایا کہ میں کیسے بے خوف ہو جاؤں اس سے کہ خدا تعالیٰ نے اگر کوئی مجھ سے بڑائی دیکھ لی ہو اور مجھ کو برا جان کر فرمانے لگے کہ چلا جا میں تجھ کو نہ بخشو گا تو پھر عمل کرنا میرا بیکار ہے۔

حکایت (۸۲۵) حضرت ابن الساکتؒ سے روایت ہے کہ وہ فرماتے ہیں کہ میں نے ایک مجلس میں وعظ کیا تو کہ ایک جوان ان میں سے اٹھا اور کہا کہ تم نے آج ایک ایسا جملہ کہا کہ اگر ہم اس کے سوا اور کچھ نہیں سنیں تو کچھ پروا نہیں، میں نے پوچھا کہ وہ کیا جملہ ہے، اس نے کہا کہ آپ نے جو یہ فرمایا کہ خالفین کے دوزخود یعنی ہمیشہ رہنے کے ٹکڑے کئے ہیں اور وہ یہ ہیں کہ یا جنت میں ہمیشہ رہنا ہے یا دوزخ میں۔ حضرت ابن الساکتؒ فرماتے ہیں کہ پھر وہ چلا گیا، اور دوسرے وعظ میں میں نے اس کو نہ پایا لوگوں سے اس کا حال پوچھا تو معلوم ہوا کہ بیمار ہے، میں اس کی عیادت کو آیا اور پوچھا کہ بھائی تیرا کیا حال ہے اس نے جواب دیا کہ اے ابوالعباس یہ نوبت تمہارے اسی جملے سے ہوئی ہے کہ دوزخود یعنی خلود جنت خواہ خلود دوزخ تے خالفین کے دل کے ٹکڑے کر ڈالے ہیں۔ پھر وہ شخص سی مرض میں مر گیا میں نے اس کو خواب میں دیکھا اور پوچھا کہ خدا تعالیٰ نے تجھ سے کیا معاملہ کیا اس نے جواب دیا کہ مجھ کو بخش دیا اور رحم کیا اور جنت میں داخل کیا، میں نے پوچھا کہ کس وجہ سے کہا کہ اسی جملے کی بدولت۔

حکایت (۸۲۶) احمد بن ابی الحواری کہتے ہیں کہ میں نے ابوسلیمان دارانیؒ سے کہا کہ حضرت مالک بن دینارؒ نے مغیرہ سے فرمایا کہ گھریں جا کر وہ کوزہ جو تو نے مجھ کو تحفہ دیا ہے لے لے

اس لئے کہ شیطان مجھے دسوسہ میں ڈالتا ہے کہ اس کو چور لے گیا۔
 حکایت (۸۲۷) ایک شخص حضرت ابراہیم بن ادھمؒ کے پاس کس ہزار درم لایا آپ نے
 اس کے قبول کرنے سے انکار فرمایا، اس شخص نے بہت منت کی تو آپ نے فرمایا کہ کیا تجھے
 یہ منظور ہے کہ دس ہزار درم کے عوض میں میرا نام فقروں کے دفتر میں سے مٹا دے سوایا
 میں کبھی نہ کروں گا۔

حکایت (۸۲۸) حضرت ابو ذرؓ ایک روز لوگوں میں بیٹھے ہوئے تھے ان کی بی بی آئیں اور
 کہا کہ آپ یہاں ان میں بیٹھے ہوئے ہیں اور گھر میں نہ سالن کا ریزہ نہ ستو کی مٹھی آپ نے
 فرمایا کچھ مضائقہ نہیں، ہمارے سامنے ایک بڑی سخت گھائی دشوار گزار ہے اس سے وہی بچے
 جو ہلکا ہو گا۔ ان کی بی بی راضی ہو کر چلی گئیں۔

حکایت (۸۲۹) بعض مجاور کہہ فرماتے ہیں کہ میرے پاس کچھ درم تھے جن کو میں
 نے خدائے تعالیٰ کی راہ میں صرف کرنے کو رکھے تھے میں نے ایک فقیر کو سنا کہ اپنے طواف
 سے فارغ ہو کر آہستہ آہستہ کہہ رہا تھا۔ سرباعی

یارب تجھے معلوم ہے میں ہوں بھوکا تن پر مرے باقی نہیں ثابت کپڑا
 اس بھوک۔ برہنگی میں کیا ہے منظور ہر حال کا میرے تو ہے دانا بینا
 میں نے جو دیکھا تو معلوم ہوا اس کے پاس دو کپڑے ایسے پھٹے ہوئے ہیں کہ اس کا
 بدن بھی نہیں چھپتا۔ میں نے اپنے دل میں کہا کہ اپنے درموں کے لئے اس سے عمدہ تر مصرف
 اور کوئی نہ ملے گا۔ میں ان درموں کو اس کے پاس لے آیا اس نے دیکھ کر اس میں سے
 پانچ درم لے لئے اور کہا کہ چار درم کی دو چادریں آجائیں گی اور ایک درم کو میں
 خرچ کرونگا باقی کی مجھ کو حاجت نہیں لے جاؤ جب دوسری رات ہوئی تو میں
 نے دو چادریں پہنے دیکھا اور اسی وقت میرے دل میں اس کی طرف سے کچھ دسوسہ
 شیطانی گذرا اس نے میری طرف دیکھ کر میرا ہاتھ پکڑا اور اپنے ساتھ سات بار
 طواف کرایا ہر ایک پھیرے میں ایک نئی متم کا جو ہر زمین کی کانوں میں سے ہمارے پاؤں کے
 نیچے ٹخنوں تک ہو جاتا تھا، مثلاً ایک دفعہ سونا ایک دفعہ چاندی پھر یا قوت اور موتی اور
 گوہر، یہ چیزیں لوگوں کو نہ سوجھتی تھیں، اس نے کہا خدا تعالیٰ نے یہ سب کچھ دیا مگر میں نے
 نہ ہر کیا لوگوں کے ہاتھ سے لیتا ہوں اس لئے کہ یہ سب چیزیں بوجہ اور وبال اور ان سے کس قدر

لے لینے میں بندوں کے لئے رحمت و نعمت ہے انتہی۔

حکایت (۸۳۰) حضرت ابراہیم بن ادہمؒ نے حضرت شقیق بلخیؒ سے جبکہ آپ خراسان سے ان کے پاس تشریف لائے، پوچھا کہ آپ نے اپنے یاروں میں سے فقراء کو کیسے چھوڑا حضرت شقیقؒ نے فرمایا کہ میں نے اس حال میں چھوڑا کہ اگر ان کو کوئی کچھ دے تو شکر کریں اور نہ دے تو صبر کریں۔ اور اپنی دانت میں چونکہ سوال نہ کرنے کا ضعف بیان کیا تھا تو نہایت درجہ کی گویا تعریف کی تھی حضرت ابراہیم بن ادہمؒ نے فرمایا کہ بلخ کے کتوں کوں کو بھی ایسا چھوڑا ہے، انہوں نے پوچھا کہ پھر آپ کے پاس فقیر کیسے ہیں، آپ نے فرمایا کہ ہمارے پاس فقیر ایسے ہیں کہ اگر ان میں کوئی کچھ نہ دے تو شکر کریں اور اگر دے تو اپنے اوپر دوسرے کو ترجیح دیں، اور وہ اسے حوالے کریں، حضرت شقیقؒ نے ان کا سر چوم لیا۔ اور کہا کہ استاد بجا فرماتے ہو۔

حکایت (۸۳۱) روایت ہے کہ کسی بزرگ نے حضرت ابو الحسن نورانیؒ کو دیکھا کہ اپنا ہاتھ پھیلاتے اور بعض موقع پر لوگوں سے سوال کر لیتے وہ بزرگ کہتے ہیں کہ مجھ کو ان کی یہ بات ناپسند ہوئی کہ ایسے شخص کو سوال کیا مناسب ہے پھر میں حضرت جنید بغدادیؒ کے پاس آیا اور ان کی خدمت میں ان کا ماجرا ذکر کیا، انہوں نے فرمایا کہ نورانیؒ کے اس فعل کو بُرا نہ جانتا چاہئے کہ وہ لوگوں سے اس لئے لیتے ہیں کہ دیں، یعنی ان سے سوال اسی لئے کیا کہ آخرت میں ان کو ثواب ملے، ان کا کچھ غرر نہ ہو۔ اور گویا کہ اس قول میں اشارہ ہے آنحضرت صلی اللہ علیہ وسلم کے ارشاد کی طرف کہ آپؐ نے فرمایا "یَدُ الْمُعْطٰی ہِیَ الْعِلَیَّ" یعنی دینے والے کا ہاتھ اونچا ہے۔ اس کے معنی بعضوں نے یہ فرماتے ہیں کہ معطی کے ہاتھ سے غرض لینے والے کے ہاتھ سے ہے اسوا سطلے کہ ثواب وہی دیتا ہے، اور اعتبار ثواب ہی کا ہے، مال کا نہیں۔ حضرت جنیدؒ نے فرمایا کہ ترازو لے آؤ جب ترازو آئی تو سودرم تو لے اور ایک مٹھی بھر کر ان سو میں ملا دیئے اور کہا کہ نورانیؒ کے پاس لے جاؤ۔ اور ان کو دیدو، راوی کہتے ہیں کہ میں نے اپنے دل میں کہا کہ وزن تو اس لئے کیا کرتے ہیں کہ مقدار معین ہو جائے مگر انہوں نے تو سو کو تول کر اس میں بے گنتی پھر کیسے ملا دیئے، یہ تو آدمی حکیم ہیں، اور پوچھتے ہوئے مجھے حیا آئی آخر پھیلی کو میں

حضرت ابو الحسن نور مئی کے پاس لایا انہوں نے فرمایا کہ ترازو لاؤ، ترازو سے سو درم تول کر فرمایا کہ ان کو جلیز کے پاس لے جاؤ اور کہنا کہ میں تم سے کچھ نہیں پذیر کرتا۔ اور سو سے جس قدر زیادہ ہیں لئے لیتا ہوں، ان کی اس بات سے مجھے اور زیادہ تعجب ہوا اور میں نے ان سے پوچھا، انہوں نے فرمایا کہ جلیز حکمتی آدمی ہے وہ چاہتا ہے کہ رسی کے دونوں سر آپ ہی کپڑے، اس نے سو جو تولے تھے تو خود آپ نے سمجھ کر ثواب آخرت کے لینے کے لئے تولے تھے اور ان پر مٹھی بھر بے تولے جو ڈالے وہ اللہ کی نیت سے ڈالے تو میں نے جو خدا کے واسطے تھے ان کو لے لیا اور جو ان کے خود کے تھے ان کو واپس کر دیا۔ راوی ان روپیوں کو حضرت جلیز کی خدمت میں لائے وہ روئے لگے اور فرمایا کہ نور مئی نے اپنا مال لے لیا اور ہمارا پھر دیا، خیر خدا تعالیٰ مالک ہے۔ انتہی۔

حکایت (۸۳۲) یوسف بن اسباط نے فرمایا کہ میں اللہ تعالیٰ سے تین باتیں چاہتا ہوں، اول یہ کہ میں جب مروں تو میرے پاس ایک درم بھی نہ ہو، دوم یہ کہ مجھ پر کسی کا قرض نہ ہو، سوم یہ کہ میری ہڈی پر گوشت نہ ہو۔ کہتے ہیں کہ اللہ تعالیٰ نے یہ تینوں باتیں عطا فرمائیں۔

حکایت (۸۳۳) روایت ہے کہ کسی بلو شاہ نے فقہا کے پاس کچھ انعام بھیجا انہوں نے اسے قبول کر لیا۔ اور حضرت فضیل بن عیاضؒ کے پاس جو دس ہزار درم بھیجے تو انہوں نے قبول نہ کئے، ان کے بیٹوں نے ان سے عرض کیا کہ اور فقہا نے تو قبول کر لئے اور آپ باوجود افلاس کے پھر سے دیتے ہیں حضرت فضیلؒ رو پڑے اور فرمایا کہ تم کو معلوم ہے میری مثال اور تمہاری مثال ایسی ہے جیسے کچھ لوگوں کے پاس ایک بیل تھا، اس سے کھیتی کرتے تھے جب وہ بوڑھا ہو گیا تو اس کو ذبح کر ڈالا قبل اس کے کہ اس کے چمڑے سے منتفع ہوں، ایسے ہی یہ بھی مجھے ذبح کرنا چاہئے ہیں کہ میں بوڑھا ہو گیا ہوں، بیٹو تم کو بھوک سے مر رہنا اس بات سے بہتر ہے کہ تم اپنے پدر پیر کو ذبح کرو۔

حکایت (۸۳۴) ابو حازم کی بی بی نے ان سے کہا کہ اب موسم سرما سر پر آگیا ہم کو غلہ اور کپڑے اور لکڑی کی ضرورت ہے اس کے بدوں چارہ نہیں انہوں نے فرمایا کہ ان سب چیزوں سے چارہ ہے، چارہ اس سے نہیں کہ مرے گے

اور اس کے بعد اٹھائے جائیں گے، اور خدا تعالیٰ کے سامنے کھڑے ہوں گے پھر جنت جگہ ہوگی یا دوزخ۔

حکایت (۸۳۵) حضرت حسنؑ سے کسی نے پوچھا کہ آپ اپنے کپڑے کیوں نہیں دھوئے آپ نے فرمایا کہ مرگ اس سے بھی جلد تر ہے، یعنی موت بہت قریب ہے۔

حکایت (۸۳۶) حضرت حسنؑ فرماتے ہیں کہ میں نے ایسے لوگوں کو دیکھا ہے اور ایسوں کے ساتھ رہا ہوں کہ دنیا کی کسی بات سے خوش نہ ہوتے تھے، کوئی شے ان پر آئے اور کسی چیز پر رنج نہ کرتے تھے جو چلی جائے، اور دنیا ان کے نزدیک خاک سے بھی ذیل تر ہے۔ بعضے پچاس اور ساٹھ برس زندگی بسر کرتے تھے اس طرح کہ نہ کبھی ان کا کپڑا تہ ہوا نہ ان کے لئے ہنڈیا چڑھی نہ زمین پر کچھ بچھا اور نہ اپنے گھر میں کبھی کھانے کو کھایا یا جب رات سو جاتی تو کھڑے ہو جاتے سجدے کرتے آنسو رخساروں پر بہاتے اللہ تعالیٰ سے اپنی آزادی کے لئے سرگوشی کرتے رہتے، جب نیکی کرتے تو اس کے شکر میں مشغول ہو جاتے۔ اور اللہ سے اس کے قبول کی درخواست کرتے اور جب بدی کرتے تو رنج کرتے اور درخواست مغفرت کرتے ہمیشہ ایسا ہی کیا کرتے تھے۔ مگر خدا کہ گناہوں سے نہیں بچے اور نہ بدون مغفرت اور رحمت الہی کے ساحل نجات پر پہنچے۔

حکایت (۸۳۷) حضرت ابو زید نے ابو موسیٰ عبدالرحیمؑ سے پوچھا کہ تم کیا ذکر کر رہے تھے۔ انہوں نے کہا کہ زہد کا، پوچھا کہ کس چیز سے کہا دنیا سے۔ انہوں نے اپنا ہاتھ جھاڑا اور کہا کہ، میں جانتا تھا کہ کسی چیز کی گفتگو ہوتی ہوگی، دنیا تو ناچیز ہے زہد اس میں کیا ہوگا۔

حکایت (۸۳۸) نہایت اعلیٰ درجہ زہد تھا، وہ ہے جو حضرت عیسیٰ علیہ السلام کو چاہا تھا کہ لیٹے وقت پتھر سر کے تلے رکھ لیا کہ شیطان نے آپ سے کہا کہ آپ نے تو دنیا کو ترک کیا تھا، اب یہ کیا ہوا، آپ نے فرمایا کہ اب تو نے کونسی چیز دنیا کی دیکھی، اس نے کہا کہ سر تلے پتھر رکھا کہ سرا و نچا رہے اور آنسو اس تلے۔ آپ نے پتھر نکال کر پھینک دیا کہ لے اس کو اور دنیا کو دونوں کو لے جا۔

حکایت (۸۳۹) حضرت یحییٰ علیہ السلام کے حال میں ہے کہ آپ نے ٹاٹ اس قدر پہنا کہ آپ کی جلد پر اس کے نشان پڑ گئے اور نرم لباس کو نہ پہنا کہ جلد کو آسائش ہوگی

آپ کی مادرِ شفقت نے فرمایا کہ ٹاٹ کے عوص اون کا کرتہ پہن لو، آپ نے ویسا ہی کیا، وحی ہوئی کہ اسے بچھی! ہمارے اوپر دنیا کو پسند کیا۔ آپ روئے اور اس کرتے کو نکال کر اپنا پہلا ہی لباس پہن لیا۔

حکایت (۸۴۰) حضرت امام احمدؒ فرماتے ہیں کہ زہد حضرت ادیسؒ ہی کا تھا کہ برنگی سے یہ نوبت پہنچتی تھی کہ ایک چٹائی کے پھلے میں بیٹھے رہتے تھے۔

حکایت (۸۴۱) حضرت عیسیٰ علیہ السلام ایک دیوار کے سایہ میں بیٹھ گئے دیوار والے نے ان کو اٹھا دیا آپؑ نے فرمایا تو نے مجھے نہیں اٹھایا مجھے اس نے اٹھایا جس کو میرے لئے سایہ میں آسائش لینا منظور نہ ہوئی۔

حکایت (۸۴۲) حضرت داؤدؑ طالیؑ اپنا پانی کھلے گھرے میں رکھتے اور دھوپ میں سے علیحدہ نہ کرتے۔ اور گرم پانی پیتے اور فرماتے کہ جو کوئی ٹھنڈا پانی پیوے اس پر دنیا کا چھوڑنا مشکل پڑتا ہے۔

حکایت (۸۴۳) حضرت عمرو بن الاسودؒ عسفیؒ نے فرمایا کہ میں کبھی شہرت کا کپڑا نہ پہنوں گا۔ اور نہ کبھی رات کو کپڑا بچا کر سوؤں گا، اور نہ کبھی عمدہ سواری پر سوار ہوں گا، اور نہ اپنا پیٹ غذا سے کبھی بھروں گا۔ پس حضرت عمر رضی اللہ عنہ نے فرمایا کہ جس شخص کو آنحضرت صلی اللہ علیہ وسلم کا دیکھنا اچھا معلوم ہو وہ عمرو بن اسودؒ کو دیکھے۔

حکایت (۸۴۴) خواصؒ دو کپڑوں سے زیادہ نہ پہنتے تھے ایک کرتہ اور اس کے نیچے ایک تہمد، اور اپنا کرتہ پلٹ کر اس کا دامن سر پر ڈال لیتے تھے۔

حکایت (۸۴۵) محمد بن واسعؒ حضرت قتیبہ کے پاس اون کا کرتہ پہنے گئے، انہوں نے پوچھا کہ اون کے کرتے کی حکو کیا ضرورت ہوئی، وہ چکے ہو رہے، انہوں نے کہا کہ میں تم سے کہتا ہوں جواب نہیں دیتے، محمد بن واسعؒ نے کہا کہ اگر یہ کہوں کہ زہد کی راہ سے پہنا تو اپنے منہ میاں مٹھو بننا ہے اور مغلسی کے باعث کہوں تو خدا تعالیٰ کی شکایت ہوگی یہ دونوں باتیں مجھے ناپسند ہیں۔

حکایت (۸۴۶) کسی نے حضرت سلمان فارسیؒ سے کہا کہ آپ عمدہ کپڑا کیوں نہیں پہنتے آپؑ نے فرمایا کہ غلام کو عمدہ کپڑے سے کیا نسبت مگر آزاد ہو جائے گا تو اس کو بخدا ایسے کپڑے

ملیں گے کہ کبھی پرانے نہ ہوں گے۔

حکایت (۸۴۷) یحییٰ بن معینؒ فرماتے ہیں کہ میں نے ابو سعادؒ کو دیکھا کہ وہ گھوڑوں پر سے چلتے تھے اور ان کو دھو کر اور سی کر پہنتے تھے۔ میں نے ان سے کہا کہ تم اس سے بہتر پہنا کرو، فرمایا کہ ہمارا کیا نقصان ہے جو مصیبت فقر کو دنیا میں پہنچتی ہے اللہ تعالیٰ اس کا تدارک جنت میں کر دے گا۔ یحییٰ بن معینؒ ان کے قول کو بیان کر کے رویا کرتے تھے۔

حکایت (۸۴۸) حضرت حسنؒ فرماتے ہیں کہ ہم صفوان بن محرز کی خدمت میں گئے وہ ایک زکریا کے مکان میں تھے جو جھکا ہوا تھا کسی نے ان سے کہا کہ اگر آپ اس کو درست کر لیں تو بہتر ہے۔ انہوں نے کہا کہ بہت سے آدمی اس میں مر چکے ہیں، اور یہ بدستور موجود ہے۔

حکایت (۸۴۹) حضرت عمر رضی اللہ عنہ نے شام کو تشریف لے جاتے ہوئے ایک محل دیکھا کہ چوڑے اور اینٹ سے بنا ہوا تھا، آپ نے اللہ اکبر کہہ کر فرمایا مجھے گمان نہ تھا کہ اس امت میں ایسے لوگ ہوں گے جو ہامان کی سی عمارت بنا دیں گے یعنی فرعون نے جو ہامان کو حکم دیا تھا کہ اَوْقِدْ لِي يَا هَامَانَ عَلَى الطِّيْنِ ط اس سے غرض پختہ عمارت کی تھی۔

حکایت (۸۵۰) بعض اکابر نے ایک جامع مسجد کسی شہر میں دیکھی اور فرمایا کہ میں نے اس مسجد کو شاخ خراب سے بنی دیکھی ہے۔ پھر کچھ لڑے کی بھراب اینٹ کی بنی دیکھی، جنہوں نے اول بنائی تھی وہ دوسرے فرقتے سے بہتر تھے اور دوسری دفعہ کے بنانیوالے تیسری بار کے لوگوں سے اچھے تھے۔

حکایت (۸۵۱) ایک شخص حضرت ابو ذرؓ کے گھر گیا اور ہر طرف دیکھنے لگا، پھر عرض کیا، اے ابو ذرؓ! آپ کے مکان میں کچھ سامان وغیرہ نظر نہیں آتا آپ نے فرمایا ہمارا ایک اور مکان ہے اچھی چیز ہم وہاں بھیجتے ہیں، اس نے عرض کیا کہ جب تک آپ اس مکان میں رہیں جب تک کچھ اسباب یہاں بھی چاہئے، آپ نے فرمایا گھر کا مالک ہم کو اس میں رہنے نہیں دیگا۔

حکایت (۸۵۲) جب حضرت عمر بن سعدؓ جو امیر تھے حضرت عمرؓ کی خدمت

کی حاضر ہوئے آپ نے پوچھا تیرے پاس دنیا سے کیا ہے انہوں نے فرمایا کہ ایک لاکھ ہے جس پر
تکیہ کرتا ہوں اگر سانپ وغیرہ مل جائے تو مار ڈالتا ہوں اور ایک تو شہر ان ساتھ ہے
جس میں کھانا رہتا ہے۔ اور ایک پیالہ ہے جس میں کھاتا ہوں اور سردھوتا ہوں
اور ایک ٹوٹا ہے جس میں پینے اور دھونو کرنے کے لئے پانی رکھتا ہوں اس کے سوا دنیا
میں کوئی چیز نہیں وہ انہیں کی تالیف ہیں۔ آپ نے فرمایا تو نے درست کہا، اللہ
تعالیٰ تجھ پر رحم کرے۔

حکایت (۸۵۳) حضرت حسنؒ فرماتے ہیں کہ میں نے ستر نیک بندے ایسے دیکھے
ہیں کہ ان کے پاس بجز کپڑے کے اور کچھ نہ تھا ان میں سے کسی زمین پر کوئی کپڑا نہیں بچھایا
جب سونا چاہا زمین ہی پر اپنا جسم لگا کر کپڑا اوپر ڈھانک لیا۔

حکایت (۸۵۴) حضرت امام احمد بن حنبلؒ نے ابو بکر مروزی کو فرمایا کہ فلاں فقیر کو
اجرت معمول سے کچھ زیادہ دینا۔ جب وہ دینے لگے فقیر نے واپس کر دی اور چلا گیا
امام احمد صاحبؒ نے فرمایا کہ اب جا کر اس کو دید و اب وہ لے گا وہ گئے اور اس کو
دیا تو لے لیا۔ امام صاحبؒ نے پوچھا کہ یہ کیا بات تھی کہ یہاں نہ لیا جب یہاں چلا گیا تو نفس
کو نا اُمیدی اور یاس ہو گئی تو لے لیا۔

حکایت (۸۵۵) خواص جب کبھی اپنی رغبت کسی شخص کو دینے کی طرف دیکھتے یا نفس کے
لینے کے عادی ہو جانے سے خوف کرتے تو اس سے کوئی چیز قبول نہ کرتے، اور ان سے جو
کسی نے پوچھا کہ آپ نے اپنے سفر میں سب سے زیادہ عجیب بات کیا دیکھی فرمایا کہ میں نے حضرت
خضر علیہ السلام کو دیکھا، اور وہ میری صحبت سے راضی ہوئے مگر میں ان سے اس جہت سے
علیحدہ ہو گیا کہ کہیں میرے نفس ان کے ساتھ سکون و قرار نہ ہو جائے۔ اور توکل میں
نقصان نہ ہونے پائے۔

حکایت (۸۵۶) بنان کی حکایت ہے کہ ان کو ایک لونڈی کی ضرورت خدمت
کے واسطے ہوئی۔ انہوں نے اپنے بھائیوں سے صاف صاف کہہ دیا، ان میں سے
لونڈی کے دام ان کے لئے جمع کر دیئے اور کہا کہ اب قافلہ آنے کو ہے اس میں سے
جون سی لونڈی مناسب ہوگی وہ لی جائے گی جیسا قافلہ آیا تو سب لوگوں کی رائے ایک
لونڈی پر متفق ہو گئی کہ یہ بنان کے لائق ہے۔ اس لونڈی کے مالک سے اس کے دام پوچھے

اس نے کہا کہ یہ بکاؤ نہیں ہے۔ جب لوگوں نے زیادہ اصرار کیا تو کہا کہ یہ لونڈی بنان چال کے واسطے ہے اس کو ایک سمرقند کی عورت نے ہدیہ بھیجی ہے۔ وہ لونڈی بنان کے پاس ارسال کی گئی اور ان سے قصہ بیان کیا گیا۔

حکایت (۸۵۷) ابوسعید خراز کہتے ہیں کہ میں جنگل میں بدون زادراہ کے گیا۔ اور فاقہ پر فاقہ ہوا، دور سے ایک منزل نظر پڑی اس کو دیکھ کر میں خوش ہوا کہ اب پہنچ گیا۔ پھر دل میں سوچا کہ میں نے غیر پر فیکہ کیا اور قسم کھائی کہ اس گاؤں میں نہ جاؤں گا، جب تک کہ مجھے خود کوئی نہ لے جائے۔ میں نے اپنے لئے ریت میں ایک گڑھا کھودا اور اپنا جسم اس میں سینے تک چھپا دیا، آدھی رات کو وہاں کے لوگوں نے ایک بلند آواز سنی کہ اے بستی والو! ایک اللہ کے ولی نے اپنے آپ کو اس ریت میں قید کیا ہے اس کی خبر لو، وہاں سے کچھ لوگ آئے اور مجھ کو نکال کر لے گئے۔

حکایت (۸۵۸) روایت ہے کہ ابو تراب بخشی نے ایک شخص کو دیکھا کہ تین دن کے بھوکا رہنے کے بعد ایک ترلوہ کے چھلکے کو کھانے کے لئے اٹھایا۔ آپ نے اس سے فرمایا کہ تصوف تیرے مناسب حال نہیں، تو بازار میں رہا کر، یعنی بدن توکل کے تصوف مت کر اور توکل نہیں درست ہے مگر اسی شخص کو جو کھانے سے تین دن سے زیادہ صبر کرے۔

حکایت (۸۵۹) حسین منازلی حضرت بشرؒ کے یاروں میں سے ہیں، فرماتے ہیں کہ میں حضرت بشرؒ کی خدمت میں چاشت کے وقت بیٹھا تھا، اتنے میں ایک بزرگ آنکھی خدمت میں ادھیڑ عمر کے گندم گوں کلمے بٹھنے ہوئے تشریف لائے حضرت بشرؒ ان کی تعظیم کو اٹھ کھڑے ہوئے۔ اور میں نے ان کو اور کسی کی تعظیم کے لئے اٹھتے نہیں دیکھا تھا پھر آپ نے مجھ کو چند درم دیئے اور فرمایا کہ بہت عمدہ کھانا اور خوشبو جو ہماری حیثیت کے لائق ہو خرید لاؤ اور آپ نے ایسے الفاظ کہی مجھ سے نہیں فرمائے تھے۔ غرض کہ میں کھانے آیا۔ آپ نے ان بزرگ کے ساتھ کھانا کھایا۔ حالانکہ پہلے کسی کے ساتھ کھاتے میں نے ان کو نہ دیکھا تھا۔ جب بقدر حاجت کھا چکے تو اور کھانا جو بہت کچھ بیچ رہا تھا تو وہ بزرگ اس کو لے کر اپنے کپڑے میں باندھ کر ساتھ لے گئے مجھ کو تعجب ہوا

اور ان کی حرکت بڑی معلوم ہوئی حضرت بشرؑ نے مجھ سے فرمایا کہ معلوم ہوتا ہے کہ تم کو ان کی یہ حرکت ناپسند معلوم ہوئی میں نے عرض کیا کہ البتہ اس وجہ سے کہ وہ کھانا بچا ہوا بے اجازت لے گئے آپ نے فرمایا یہ بزرگ ہمارے بھائی رفیع موصلی ہیں کہ آج موصول سے ہم سے ملنے کو تشریف لائے تھے ان کی عرض اس فعل سے یہ تھی کہ ہم کو تعلیم کر دیں کہ جب تک کل صبح ہو جاتا ہے تو اس کے ساتھ ذخیرہ کرنا کچھ ضرر نہیں کرتا۔

حکایت (۸۶۰) خواص سفر میں یہی، ڈولچی، مقراض اور سوئی رکھا کرتے تھے، مگر کھانا نہ رکھتے تھے، اس لئے کہ خدا تعالیٰ کی عادت سے دونوں چیزوں میں فرق ہے۔

حکایت (۸۶۱) بعض اکابر سے ایسے وقت میں کہ ان کی چیز چوری گئی تھی کسی نے کہا کہ آپ اپنے ظالم پر بددعا کیوں نہیں کرتے، آپ نے فرمایا کہ میں یہ اچھا نہیں جانتا کہ اس پر شیطان کا مددگار بنوں، کسی نے پوچھا کہ بھلا اگر وہ چیز آپ کے پاس لاوے آپ نے فرمایا لینا تو درکنار، اس کو دیکھوں نہیں، اس واسطے کہ وہ چیز میں نے اس کو معاف کر دی۔

حکایت (۸۶۲) بعض بزرگوں سے کسی نے درخواست کی کہ اپنے ظالم پر بددعا کرو انہوں نے فرمایا کہ مجھ پر کسی نے ظلم ہی نہیں کیا۔ پھر فرمایا کہ اس نے اپنی جان پر ظلم کیا یہ کیا تھوڑا ہے کہ میں اس بے چارے پر اور زیادہ بُرائی چاہوں۔

حکایت (۸۶۳) علی بن فضال طواف کرتے تھے، ان کے دینار چوری گئے ان کے باپ نے ان کو دیکھا کہ روتے ہیں۔ پوچھا کہ دیناروں کے واسطے روتے ہو، انہوں نے کہا کہ نہیں بلکہ اس بیچارے کے حال پر روتا ہوں، کہ قیامت کو اس سے سوال ہوگا اور اس سے کچھ نہ بن پڑے گا۔

حکایت (۸۶۴) حضرت بشرؑ عبد الرحمن طبیک کے سامنے اپنے درد کا بیان کرتے اور حضرت امام احمد بن حنبلؑ جو مرض ہوتا اس کو کہہ دیا کرتے اور فرماتے کہ جو کچھ اللہ تعالیٰ کی قدرت نے مجھ میں لیا میں صرف اس کو کہتا ہوں۔

حکایت (۸۶۵) حضرت علی کرم اللہ وجہہ سے حالت مرض میں لوگوں نے پوچھا کہ آپ کیسے ہیں، آپ نے فرمایا کہ بُرا ہوں، لوگ ایک دوسرے کو تاکنے لگے

یعنی اس جواب کو اچھا نہ جانا، بلکہ شکایت سمجھی۔ آپ نے فرمایا کہ کیا میں خدا تعالیٰ پر بہادری کروں۔

حکایت (۸۶۶) بعضے عابد شکایت کے خوف سے اور اس ڈر سے کہ کہیں کلام زیادہ نہ ہو جائے اپنی عبادت بُری جانتے تھے، حتیٰ کہ اگر بیمار پڑتے تو اپنے گھر کا دروازہ بند کر لیتے، کوئی ان کے پاس نہ جاتا، جب اچھے ہو جاتے تو خود ہی لوگوں میں نکلتے۔

حکایت (۸۶۷) حضرت فضیلؒ فرمایا کرتے کہ میں یہ چاہتا ہوں کہ بیمار ہوں مگر عبادت کرنے والے نہ ہوں، میں بیماری سے انہیں لوگوں کے باعث گھبراتا ہوں۔

حکایت (۸۶۸) حضرت عیسیٰ علیہ السلام تین شخصوں پر گزرے جن کے بدن لاغر اور رنگ متغیر تھے، آپ نے پوچھا کہ تمہارا یہ حال کیوں ہوا ہے انہوں نے عرض کیا کہ آتش دوزخ کے خوف سے۔ آپ نے فرمایا کہ اللہ تعالیٰ خوف والوں کو ضرور مامون رکھے گا۔ پھر وہاں سے بڑھ کر آپ اور تین شخصوں پر گزرے وہ پہلوں سے بھی زیادہ دبے اور رنگ متغیر تھے آپ نے ان سے پوچھا کہ تمہارا یہ حال کس وجہ سے ہے انہوں نے عرض کیا جنت کے شوق کے باعث ہے، آپ نے فرمایا کہ ضرور ہے کہ خدا تعالیٰ تم کو وہ چیز عطا کرے، جس کے تم متوقع ہو پھر آپ بڑے اور تین شخص دیکھے جو پہلے دونوں فرقوں سے بھی زیادہ دبے اور رنگ بدلے تھے، نور کا یہ عالم تھا کہ گویا چہروں پر آئینے چڑھے تھے، آپ نے ان سے پوچھا کہ کس چیز سے تم ایسے ہو رہے ہو، انہوں نے عرض کیا کہ ہم اللہ عز و جل سے محبت رکھتے ہیں، آپ نے فرمایا مقرب تمہیں ہو۔

حکایت (۸۶۹) عبدالواحد بن زیدؒ فرماتے ہیں کہ میں ایک شخص پر گزرا جو برف میں سوتا تھا، میں نے پوچھا کہ تمہیں سردی نہیں معلوم ہوتی۔ اس نے کہا کہ جو شخص محبت الہی میں گرم رہتا ہے اس کو سردی نہیں معلوم ہوتی۔

حکایت (۸۷۰) حضرت معروف کرخیؒ کے بعض مریدوں نے ان سے سوال کیا کہ اے ابو محفوظ آپ ارشاد فرمائیں کہ کونسی چیز نے آپ کو عبادت کی ترغیب

دی اور خلق سے علیحدہ کیا، آپ چپ ہو رہے، اس نے کہا کہ موت کی یاد نے آپ کا یہ حال کیا ہے، آپ نے فرمایا موت کی کیا اصل ہے، اس نے کہا کہ قبر پر برزخ کی یاد سے ایسے ہوئے، آپ نے فرمایا کہ یہ بھی بے اصل ہیں، اس نے کہا کہ دونوں کے خوف اور جنت کی توقع نے ایسا کیا ہے، آپ نے فرمایا ان کی بھی کچھ اصل نہیں یہ سب چیزیں ایک بادشاہ کے قبضے میں ہیں، اگر اس کو چاہو تو یہ سب باتیں تم کو بھٹلا دے، اور اگر تم میں اور اس میں معرفت ہو جائے تو پھر ان سب سے بچاؤ۔

حکایت (۸۷۱) بعض شیوخ نے حضرت بشر بن ابی الحارث کو خواب میں دیکھا ان سے پوچھا کہ ابو نصر، تمہارے اور عبدالوہاب و راق کا کیا حال ہے، آپ نے فرمایا کہ میں نے ان کو اس وقت خدا تعالیٰ کے سامنے کھاتے پیتے چھوڑا ہے۔ اس نے پوچھا کہ آپ کا کیا حال ہے، کہا اللہ تعالیٰ کو معلوم تھا کہ مجھے کھانے پینے کی طرف رغبت کم ہے اس لئے مجھ کو اپنا دیدار مرحمت فرمایا۔

حکایت (۸۷۲) علی بن الموفق رحمۃ اللہ علیہ سے مروی ہے کہ انہوں نے خواب میں دیکھا کہ جنت میں داخل کئے گئے ہیں، کہتے ہیں کہ وہاں کیا دیکھتا ہوں کہ ایک شخص دسترخوان پر بیٹھا ہے اور دو فرشتے اس کے دونوں طرف ہیں انواع و اقسام کے میوے ان کو کھلا رہے ہیں اور ایک شخص کو دیکھا کہ جنت کے دروازے پر کھڑے ہوئے لوگوں کی صورتیں پہچانتے ہیں اور بعض کو اندر کر دیتے ہیں اور بعض کو واپس کرتے ہیں پھر میں ان سے خطرہ قدس کی طرف آگے بڑھ گیا، وہاں سر اوقات عرش میں ایک شخص کو دیکھا کہ اللہ جل شانہ کی طرف تاک لگائے ہوئے ہے اور کسی طرف نہیں دیکھتا میں نے رضوان سے پوچھا کہ یہ کون شخص ہے، کہا گیا معروف کرخی ہیں کہ جنہوں نے خدا کی عبادت نہ خوف آتش سے کی نہ بتوقع جنت بلکہ صرف اس کی محبت سے کی، اللہ تعالیٰ نے ان کو ایک حد تک اپنی طرف دیکھنے کی اجازت دے دی، اور کہا کہ تم وہ ہی ہو تم نے سب مقصدوں کو چھوڑ کر مجھ کو اختیار کیا۔

حکایت (۸۷۳) اسحق بن سعد بن ابی وقاص سے روایت ہے کہ میرے باپ

یعنی سعد مجھ سے فرماتے تھے کہ عبداللہ بن جحشؓ نے مجھ سے جنگ اُحد کے روز کہا کہ اُو خدا تعالیٰ سے دعا مانگیں، پس ایک طرف کو ہو کر عبداللہؓ نے یوں دعا مانگی کہ الہی میں تجھ کو قسم دیتا ہوں کہ جب کل کو میں دشمن کے مقابل ہوں تو میرا مقابلہ کسی ہولناک اور شدید الغضب سے ہو جس سے میں لڑوں اور وہ مجھ سے لڑے پھر مجھ کو پکڑ کے میرے ناک کان کاٹے اور میرا پیٹ چیرے اور میں تیرے سامنے جاؤں تو تو مجھ سے پوچھے اے عبداللہ تیرے ناک کان کس نے کاٹے، میں عرض کروں، الہی تیرے راستے میں اور تیرے رسولؐ کے راستے میں میری یہ حال ہوا ہے، تو فرمائے کہ سچ کہتا ہے۔ حضرت سعدؓ کہتے ہیں کہ میں نے آخر روز میں دیکھا کہ عبداللہ بن جحشؓ کے ناک کان ایک ڈورے میں بندھے لٹکے ہیں اور سعید بن السیبؓ فرماتے ہیں کہ مجھ کو توقع ہے کہ اللہ تعالیٰ عبداللہ بن جحشؓ کی بقیہ قسم بھی پوری کرے، جیسے اس نے اتنی سچی کی ہے۔

حکایت (۸۶۴) روایت کہ زینحاجب ایمان لائی اور حضرت یوسف علیہ السلام کے نکاح میں آئی تو ان سے علیحدہ ہو کر عبادت میں مصروف ہوئی اور خدا تعالیٰ کی ہو رہی، اگر آپ دن کو اپنے پاس بلا تے تو رات پر ٹال دیتی اور رات کو بلا تے تو دن پر اور کہتی کہ اے یوسف میں آپ سے جب تک محبت رکھتی تھی کہ مجھ کو خدا تعالیٰ کی معرفت نہ تھی اب کہ میں نے اس کو پہچان لیا تو اس کی محبت میرے دل میں کسی غیر کی محبت نہ چھوڑی۔ اور مجھ کو اس محبت کا عوض منظور نہیں کہ اس کی محبت چھوڑ کر دوسرے کی محبت اختیار کروں۔ یہی حال ہوتا ہے، یہاں تک کہ حضرت یوسف علیہ السلام نے فرمایا کہ مجھ کو خداوند کریم کا حکم اسی طرح ہے اور ارشاد فرمایا ہے کہ تو زینحاج سے ہم لبستر ہو، اس کے پیٹ سے ہم دو لڑکے غایت فرماویں گے اور دونوں کو نبی کریں گے۔ زینحاج نے عرض کیا کہ اگر خداوند کریم نے آپ کو ارشاد فرمایا ہے اور مجھ کو اس نعمت کا ذریعہ بنایا ہے تو میں خدا تعالیٰ کے حکم کی تابع ہوں اور صحت پر راضی ہوں۔

حکایت (۸۶۵) برخ غلام حبشی کے احوال میں جس کے طفیل سے حضرت موسیٰ علیہ السلام نے بارانِ رحمت کی دعا کی تھی۔ لکھا ہے کہ خدا تعالیٰ نے حضرت موسیٰ علیہ السلام

کو ارشاد فرمایا برخ اچھا بندہ ہے، مگر اس میں ایک عیب ہے، آپ نے عرض کیا کہ الہی اس کا عیب کیا ہے، فرمایا کہ اس کو نسیم سحر اچھی معلوم ہوتی ہے، اس کی طرف رغبت کرتا ہے، اور جو شخص مجھ سے محبت کرتا ہے وہ کسی چیز کی طرف رغبت نہیں کرتا۔

حکایت (۸۷۶) روایت ہے کہ ایک عابد نے خدا تعالیٰ کی عبادت مدت تک کسی جنگل میں کی، پھر ایک پرند کو دیکھا کہ ایک درخت پر آشیانہ بنایا ہے اس میں بیٹھ کر چھپ کر رہتا ہے۔ عابد نے کہا کہ اگر میں اپنی عبادت کی جگہ اس درخت کے پاس کر لوں تو اس پرند کے چھپنے سے کچھ دل لگی ہو۔ جب عبادت کی جگہ درخت کے پاس کر لی تو خدا تعالیٰ نے اس وقت کے نبی پر وحی بھیجی کہ فلاں عابد سے کہہ دو کہ تو نے فلاں مخلوق سے انس کر لیا ہے، اس کی سزائیں میں نے تیرا ایسا درجہ کم کر دیا کہ اب کسی عمل سے کبھی نہ ملے گا۔

حکایت (۸۷۷) حضرت ابراہیم بن ادھم سفر کرتے ہوئے ایک پہاڑ پر پہنچے، ایک آواز آئی کہ کوئی یہ کہتا ہے۔ قطعہ

ہم نے بھٹے جتنے ہیں تیرے گناہ پر نہیں بخشا تصور اعراض کا

فوت جو تجھ سے ہوا وہ ہے معاف فوت جو ہم سے ہوا باقی رہا

اس کو سن کر آپ بڑپے اور بیہوش ہو گئے ایک رات دن ہوش نہ آیا، بہت سی حالات آپ پر طاری ہوئے، پھر ایک آواز پہاڑ سے سنی کہ اے ابراہیم بندہ ہو جا، ابراہیم کہتے ہیں کہ میں بندہ ہو گیا، اور ہوش میں آیا۔

حکایت (۸۷۸) روایت ہے کہ بعض ابدال نے کسی صدیق سے درخواست کی کہ خدا تعالیٰ سے دعا کیجئے کہ ایک ذرہ پھر اپنی معرفت مجھ کو عنایت فرمائے۔

انہوں نے دعا کی اور وہ مقبول ہوئی، ان بزرگ کا یہ حال ہوا کہ پہاڑوں میں سرگروہ پھرے، عقل حیران اور دل پریشان تھا۔ سات روز تک آنکھیں پتھر اگیں نہ اپنے آپ کسی چیز سے نفع لیا نہ انے کسی چیز کو فائدہ پہنچا صدیق نے خدا تعالیٰ سے ان کے لئے دعا مانگی کہ الہی ذرہ بھر معرفت سے کچھ کم کر دے ان پر وحی ہوئی کہ ہم نے اس کو ذرہ بھر معرفت کا لاکھواں حصہ عنایت فرمایا ہے اور اس کی وجہ یہ ہوئی کہ جب نے

اس کے لئے دعا کی تھی اسی وقت ہمارے لاکھ بندوں نے بھی درخواست کی تھی میں نے ان کی دعا قبول کرنے میں تاخیر کی تھی مگر جب تو اس شخص کا سفارشی ہوا اور تیری دعا قبول ہوئی تو ان کی بھی دعا قبول فرمائی، اور ذرہ بھر معرفت لاکھ بندوں میں تقسیم کر دی جس کا نتیجہ تو نے دیکھا۔ صدیق نے عرض کیا کہ اے احکم الحاکمین جس قدر تو نے اس کو عنایت فرمایا ہے اس میں سے کم کر دے، اللہ تعالیٰ نے دس ہزار واں حصہ اس لاکھویں حصے کا رہنے دیا اور باقی کو سلب کر دیا تب اس کا خوف محبت ورجا ٹھکانے ہوا اور پریشانی دفع ہوئی، اور عارفوں کی طرح وہ ہو گیا۔

حکایت (۸۷۹) حضرت ذوالنون مصریؒ اپنے کسی بھائی کے پاس تشریف لے گئے جو اپنی محبت کا ذکر لوگوں سے کیا کرتا تھا۔ آپ نے اس کو مصیبت میں مبتلا دیکھا، اور فرمایا کہ جو شخص خدا تعالیٰ کی طرف کی چوٹ کی تکلیف معلوم کرتا ہے وہ اس سے محبت نہیں رکھتا، اس شخص نے کہا کہ لیکن میں یہ کہتا ہوں کہ جو شخص اس کی چوٹ سے لذت یا بے نہیں ہوتا وہ اس سے محبت نہیں رکھتا حضرت ذوالنونؒ نے فرمایا کہ میں یہ کہتا ہوں کہ جو شخص اپنے نفس کو اس کا محبوب مشہور کرتا ہے وہ اس سے محبت نہیں رکھتا۔ اس شخص نے استغفار تو بہ کی کہ پھر میں ذکر محبت کسی سے نہ کروں گا۔

حکایت (۸۸۰) بعض مکاشفین بیان کرتے ہیں کہ میں نے تیس برس ظاہر و باطن سے جتنی مجھ میں طاقت تھی کوشش کے ساتھ عبادت کی یہاں تک مجھ کو گمان ہوا کہ خدا تعالیٰ کے نزدیک میرا رتبہ کچھ ہوا ہوگا۔ اور ان بزرگ نے اپنے مکاشفان اور اسرارِ سماوی کے ظاہر ہونے کو ایک بڑی داستان میں بیان کر کے آخر میں لکھا ہے کہ میں ایک فرشتوں کی صف میں پہونچا جن کی تعداد عدد مخلوقات کے برابر تھی ان سے میں نے پوچھا کہ تم کون ہو، جواب دیا کہ ہم خدا کے عزوجل کے محبوب ہیں اس کی عبادت یہاں تین لاکھ برس سے ایسی کرتے ہیں کہ ہماری زبان پر سوائے اس کے اور کچھ نہیں گذرا، تب تو مجھ کو اپنے عمل سے بہت حیا آئی اور سب اعمال میں نے ان لوگوں کو بخش دے جو مستحق وعید ہیں تاکہ ان پر

دوزخ میں تحقیف ہو۔

حکایت (۸۸۱) حضرت جنیدؒ اپنے استاد و مرشد حضرت سرریؒ کا حال بیان فرماتے ہیں کہ ایک بار وہ بیمار ہوئے، ہم کو نہ تو سبب ان کی بیماری معلوم ہوا نہ دوا، ہم سے کسی نے ایک طبیب حاذق کا ذکر کیا، تو میں ان کا قارورہ لے کر اس طبیب کے پاس گیا۔ اس نے قارورہ دیکھا اور بڑی دیر تک دیکھتا رہا، پھر مجھ سے کہا کہ یہ قارورہ تو عاشق کا سا معلوم ہوتا ہے، میں نے یہ سنکر بچھاڑ کھائی اور بیہوش ہو گیا، شیشی میرے ہاتھ سے گر گئی۔ بعد ہوش آنے کے مرشد کی خدمت میں آکر سب حال کہا اور آپ نے تبسم کر کے فرمایا کہ واقع میں وہ قارورہ خوب بیچتا ہے۔ میں نے پوچھا کہ کیا قارورہ سے میں بھی عشق ظاہر ہو جاتا ہے۔ آپ نے فرمایا کہ ہاں قارورہ میں بھی ظاہر ہو جاتا ہے۔

حکایت (۸۸۲) ایک بار حضرت سرریؒ نے فرمایا کہ اگر میں چاہوں تو کہہ دوں کہ اسی کی محبت نے میرا پوست ہڈیوں پر لٹا دیا اور بدن کو دبلا کر دیا پھر بے ہوش ہو گئے۔

حکایت (۸۸۳) واضح ہو کہ انس جب دائمی اور غالب اور مستحکم ہو جاتا ہے اور انبساط اور کشادگی کا خوف اس کو مکر اور انحصار نہیں کرتا تو اس کا انس ایک انبساط اور کشادگی اقوال و افعال اور خدا تعالیٰ کی مناجات میں پیدا کرتا ہے اور بعض اوقات بظاہر برابرا ہوتا ہے اس وجہ سے کہ متضمن جرات اور قلت ہیئت کا ہوتا ہے مگر جو شخص کہ مقام انس میں مقیم ہوتا ہے اس سے وہ کشادگی برداشت کر لی جاتی ہے۔ اور جو اس مقام میں مقیم نہیں اور فعل و کلام میں انس والوں کی مشابہت کرتا ہے وہ ہلاک ہو جاتا ہے اور قریب بہ کفر ہو جاتا ہے اس کی مثال مناجات برخ اسود کی ہے جس کے باب میں حضرت موسیٰ علیہ السلام کو حکم ہوا تھا کہ اس سے درخواست کرو کہ بنی اسرائیل کے لئے باران رحمت کی دعا مانگے اور اس کا قصہ اس طرح ہے کہ جب بنی اسرائیل میں سات برس خشکی اور قحط سالی ہوئی حضرت موسیٰ علیہ السلام ستر ہزار آدمیوں کو ساتھ لے کر مینہ کے واسطے دعا کرنے کو نکلے اور دعا مانگی اللہ جل شانہ نے ان پر وحی بھیجی کہ میں ان لوگوں کی دعا کیسے قبول کروں ان کے گناہ

ان پر چھل گئے ہیں باطن کے خبیث ہیں، بدرون یقین کے مجھ سے دعا مانگتے ہیں میرے عذاب سے نڈر ہیں۔ تو میرے ایک بندے کے پاس جا جس کو برخ کہتے ہیں اس سے کہہ دے کہ مینہ کے واسطے باہر نکل کر دعا کرے تاکہ میں قبول کروں موسیٰ علیہ السلام نے جو برخ کا حال لوگوں سے پوچھا تو کسی نے نہ بتایا۔ ایک روز آپ راہ میں چلے جاتے تھے دیکھیں تو ایک غلام حبشی سامنے سے آتا ہے اور اس کی دونوں آنکھوں کے بیچ میں سجدے کی خاک لگی ہوئی ہے اور گلے سے ایک چادر بندھی ہوئی ہے۔ حضرت موسیٰ علیہ السلام نے اس کو نور الہی سے پہچانا اور نام پوچھا اس نے کہا میرا نام برخ ہے آپ نے فرمایا ہم تو مدت کے تمہاری تلاش میں ہیں۔ ہمارے ساتھ چلو اور باران رحمت کے لئے دعا مانگو وہ آپ کے ساتھ نکلا اور اس طرح دعا مانگی کہ الہی نہ تو یہ تیرا کام ہے نہ یہ تیرا حلم اور تجھ کو یہ کیا سوچتی ہے جو خشکی کر رکھی ہے کیا تیرے پاس کے چمٹے کھٹ گئے ہیں، یا ہوائیں تیری طاعت سے منحرف ہیں یا جو تیرے یہاں چیز ہے وہ بڑ گئی ہے، یا گنہگاروں پر تیرا غصہ سخت ہو گیا ہے۔ کیا خطا واروں کو پیدا کرنے سے پہلے تو غفار نہیں تھا، تو نے ہی تو رحمت کو پیدا کیا اور مہر کا حکم دیا کیا اب ہم کو یہ دکھاتا ہے کہ تجھ تک کسی کی رسائی نہیں یا جلد سزا اس لئے دیتا ہے کہ کہیں مخلوق تجھ سے بھاگ نہ جائے اسی طرح کی باتیں کہتا رہا یہاں تک کہ پانی برسنا شروع ہوا اور بنی اسرائیل تر ہو گئے اور گھاس خدا کے حکم سے جتنا شروع ہوا اس زور سے ابھرا کہ دو پہر میں زرا تو تک پہنچ گیا۔ اس کے بعد برخ واپس آیا۔ حضرت موسیٰ علیہ السلام جو اس کو ملے تو کہنے لگا۔ کیوں میں اپنے رب کے ساتھ کیسا جھگڑا اور اس نے میرے ساتھ کیسا انصاف کیا حضرت موسیٰ علیہ السلام نے اس پر قصد کیا تو خدا تعالیٰ نے وحی بھیجی کہ برخ مجھ سے دن میں تین بار ہنستا ہے۔

حکایت (۸۸۴) حضرت حسنؑ سے روایت ہے کہ بصرہ میں ایک بار چند چھپرے آگ سے جل گئے ان کے بیچ میں ایک چھپرہ باقی رہ گیا۔ اس وقت حضرت ابو موسیٰؓ بصرہ کے سردار تھے۔ آپ کو اس مال کی خبر ہوئی تو اس چھپرے کے مالک کو بلوایا دیکھا تو ایک پر مرد تھے، آپ نے ان سے پوچھا کہ یہ کیا بات کہ تمہارا چھپرہ جلا انہوں نے کہا کہ میں نے خدا تعالیٰ کو شتم دے دی تھی کہ اس کو نہ جلا دے حضرت

ابوموسیٰ نے فرمایا کہ میں نے آنحضرت صلی اللہ علیہ وسلم سے سنا ہے کہ فرماتے تھے کہ میری امت میں ایسے لوگ ہوں گے جن کے سروں کے بال پراگندہ اور کپڑے میلے ہوں گے مگر وہ لوگ خدا تعالیٰ کو کچھ قسم دیں گے تو اللہ تعالیٰ ان کو سچا کر دے گا۔

حکایت (۸۸۵) اور یہ بھی انہیں سے روایت ہے کہ بصرہ میں ایک بار آگ لگی تو ابو عبیدہ خواص تشریف لائے تو آگ کے اوپر چلنے لگے حاکم بصرہ نے ان سے عرض کیا کہ دیکھئے آپ جن نہ جائیں آپ نے فرمایا کہ میں نے خدا تعالیٰ کو قسم دے دی ہے کہ مجھ کو آگ سے نہ جلا دے۔ حاکم نے عرض کیا کہ تو پھر آگ کو بھی قسم دیجئے کہ وہ مجھ جاوے۔ آپ نے آگ کو قسم دی وہ بجھ گئی۔

حکایت (۸۸۶) ایک روز ابو حفص چلے جاتے تھے کہ سامنے سے ایک دستاویز آیا جس کے ہوش ٹھکانے نہ تھے، آپ نے اس سے پوچھا کہ تجھ پر کیا مصیبت پڑی ہے اس نے کہا کہ میرا گدھا کھو گیا ہے اور اس کے سوا میرے پاس اور نہیں یہ سن کر آپ ٹھہر گئے اور جناب باری میں عرض کیا کہ قسم ہے تیری عزت و جلال کی میں ایک قدم بھی نہ چلوں گا جب تک تو اس شخص کا گدھا اس کے پاس نہ پہنچا دے گا آپ کا یہ کہنا تھا کہ اسی وقت گدھا آمو جو دہوا اور آپ وہاں سے آگے بڑھے، پس اس طرح کے معاملات انسانوں سے ہوا کرتے ہیں۔ دوسرے کو حق نہیں پہنچتا کہ ان لوگوں جیسا بن جاوے۔

حکایت (۸۸۷) حضرت عبداللہ بن مسعود فرماتے ہیں کہ اگر میں آگ کی جنگ کا پاٹوں جو جلا دے سو جلا دے اور چھوڑ دے سو چھوڑ دے تو میرے نزدیک یہ اس بات سے بہتر ہے کہ جو چیز ہوگئی ہو اس کو میں کہوں کہ کاش ہنوتی یا ہنوتی چیز کو کہوں کہ کاش ہو جاتی۔

حکایت (۸۸۸) ایک شخص نے حضرت محمد بن واسع کے پاؤں میں زخم دیکھ کر کہا کہ مجھے تمہارے اس زخم سے ترس آتا ہے، آپ نے فرمایا کہ یہ زخم جیسے ہوا ہے میں شکر کرتا ہوں کہ آنکھ میں نہ لگا۔

حکایت (۸۸۹) بنی اسرائیل کے قصوں میں ہے کہ ایک عابد نے اللہ تعالیٰ کی عبادت مدت تک کی اس کو خواب میں دکھلایا گیا کہ فلانی عورت بکریاں چرانے والی جنت میں

تیری رفیق ہوگی عابد نے اٹھ کر اس عورت کا نشان پوچھ کر اس کو تلاش کیا اور تین دن اس کے یہاں مہمان رہے۔ تاکہ اس کا عمل دیکھیں۔ عابد خود تو رات کو کھڑے رہتے اور وہ لیٹ کر سو جاتی دن کو یہ روزہ رکھتے اور وہ افطار کرتی اس سے پوچھا کہ تیرا عمل اس کے سوا کچھ اور بھی ہے اس نے کہا کہ اور تو کچھ بھی نہیں یہی جو تم نے دیکھا میں تو اپنے آپ میں اور کچھ نہیں جانتی یہ کہتے رہے کہ بھلا یاد کر کے کہو کوئی اور بات بھی ہے اس نے کہا کہ ایک چھوٹی سی خصلت مجھ میں اور ہے اور وہ یہ ہے کہ اگر میں سختی میں ہوتی ہوں تو اس امر کی تمنا نہیں کرتی کہ اچھی حالت میں ہوں اور اگر مرض میں ہوں تو یہ تمنا نہیں کرتی کہ تندرستی میں ہو جاؤں اور اگر دھوپ میں رہوں تو سایہ کی تمنا نہیں ہوتی۔ یہ سن کر عابد نے اپنے سر پر ہاتھ رکھا اور کہا، یہ چھوٹی سی خصلت ہے یہ تو ایسی بڑی خصلت ہے جس سے عابد عاجز ہیں۔

حکایت (۸۹۰) روایت ہے کہ حضرت فتح موصلی کی بی بی لغزش کھا کر گریں اور ناخن ٹوٹ گیا، آپ ہنس پڑیں کسی نے پوچھا آپ کو درد نہیں معلوم ہوتا، جواب دیا کہ ثواب کی لذت نے میرے دل سے درد کی تلخی دور کر دی۔

حکایت (۸۹۱) حضرت سہیلؒ کو ایک مرض تھا کہ اوروں کو وہ ہوتا تو اس کا علاج کیا کرتے اور اپنا نہ کرتے ان سے کسی نے پوچھا کہ یہ کیا بات ہے۔ آپ نے فرمایا کہ یار دوست کی مار میں آزار نہیں ہوا کرتا اور دوسری صورت یہ ہے کہ درد تو معلوم ہوتا ہے مگر اس سے راضی ہوں، بلکہ رغبت اور خواہش سے اس امر کو چاہتا ہوں یعنی گو طبیعت پر ناگوار گذرے مگر عقل کی رو سے اس کی طرف رغبت ہو۔ مثلاً جو شخص فساد سے فصد کھلائے یا بچنے لگوائے تو اس کو فصد و جہامت کا درد تو معلوم ہوتا ہے مگر فصد و جہامت پر راضی ہوتا ہے۔ اور فساد کے فعل کا ممنون ہوتا ہے۔ پس یہی حال اس شخص کا ہے جو تکلیف کی چیزوں پر راضی رہے۔ اسی طرح جو قائدہ کی طلب میں سفر کرتا ہے اس کو سفر کی تکلیف معلوم ہوتی ہے مگر ثمرہ سفر ایسا اچھا اس کے نزدیک ہے کہ اس کے باعث تکلیف سفر کو گوارا کرتا ہے، اور اس سے راضی ہے اور جب آدمی کو یہ یقین ہو کہ مصیبت کا ثواب خدا تعالیٰ کے یہاں ذخیرہ ہے بہ نسبت اس چیز کے جو اس کے پاس سے جاتی رہی جو بڑھ کر ہے، تو بیشک جو مصیبت خدا تعالیٰ کی طرف سے آئیگی اس پر

راستی ہو گا اور اس پر رغبت کرے گا اور اسے اچھا جانے لگا اور خدا تعالیٰ کا شکر اس پر کرے گا۔ یہ اسی صورت میں ہے کہ اس ثواب اور احسان کا لحاظ رکھے، جو اس کو مصیبت کے عوض ملے گا۔ اور ہو سکتا ہے کہ محبت ایسی غالب ہو کہ حبیب کی امتداد اور رضا ہی مطلوب و مقصود ہو جاوے اور کچھ مراد ہی نہ رہے اور یہ سب باتیں خلق کی محبت میں دیکھی جاتی ہیں، وصف کرنے والوں نے اپنی نظم و نثر میں ان کو بیان کیا ہے اور اس میں اور کوئی بات نہیں صرف لحاظ صورت ظاہری کے جمال کا جو آنکھ سے سو جھتی ہے اب اس جمال کو دیکھو تو صرف گوشت و پوست و خون ہے جس میں نجاست اور خاک بلاملی ہوئی ہے، اس کا آغاز ایک نقطہ ناپاک ہے اور اس کا انجام ایک پلید مردار اور بیج میں پانچھانے کو اٹھائے پھرتا ہے اور اگر مدد رک کو دیکھے تو آنکھ خفیس ہے جو اکثر دھوکا دیتی ہے۔ یعنی چھوٹی چیز کو بڑی دیکھتی ہے اور بڑی کو چھوٹی اور دور کو نزدیک اور بد صورت کو خوب صورت پس جب ایسی حالت میں محبت کا یہ حال ہو جاتا ہے تو حال انزلی اور ابدی کی محبت میں یہ امر کیسے محال ہو سکتا ہے، اس جمال کے کمال کی بھی کچھ نہایت ہی نہیں اور اس کا اور اک چشم بصیرت سے ہوتا ہے جس میں کبھی غلطی نہیں ہوتی اور نہ اس پر موت آتی ہے بلکہ بصیرت باطنی بعد موت کے باقی رہتی ہے، اور خدا تعالیٰ کے نزدیک زندہ اور اس کے رزق سے خوش ہو کر بعد موت زیادتی متنبہ اور انکشاف سے بہرہ ور ہوتی ہے۔ اس بات کو اگر چشم عبرت سے دیکھو تو صاف ظاہر ہے اور اس کا پایا جانا اور عاشقوں کے احوال و اقوال اس پر شاہد ہیں، چنانچہ حضرت شفیق بلخی فرماتے ہیں کہ میں نے اپنے مرشد سری سقطی سے پوچھا کہ عاشق کو بلا کی تکلیف ہوتی ہے یا نہیں انہوں نے فرمایا کہ نہیں، میں نے کہا کہ اگرچہ تلوار سے مارا جائے، آپ نے فرمایا کہ گو تلوار سے ستر در پر زد لگائی جائیں اور بعض اکابر فرماتے ہیں کہ مجھ کو وہی اچھا معلوم ہوتا ہے جو اس کو پسند ہو یہاں تک کہ اگر وہ میرے لئے دوزخ پسند کرے تو میں دوزخ میں جانا محبوب جانتا ہوں۔

حکایت (۸۹۲) بشر بن الحارث کہتے ہیں کہ بغداد کے محلہ شرقیہ میں میں نے ایک شخص کو دیکھا کہ اس کے ہزار کوڑے لگے اس نے کچھ اف نہ کیا پھر اس کو قید خانے

میں نے گئے، میں اس کے پیچھے گیا، اور پوچھا کہ تجھ کو کیوں مارا اس نے کہا کہ اس نے کہ میں عاشق ہوں، میں نے کہا کہ تو چپکا کیوں رہا، اس نے کہا کہ میرا معشوق میرے سامنے مجھے دیکھتا تھا، میں نے کہا کہ پھر کیا اچھا ہو جو تو عاشق حقیقی کی طرف دیکھے یہ سنا اس نے چیخ ماری اور بچھاڑ کھا کر مر گیا۔

حکایت (۸۹۳) بشر کہتے ہیں کہ میں نے شروع سلوک میں جزیرہ عبادان کا قصد کیا وہاں ایک شخص کو دیکھا کہ اندھا اور کوڑھی اور مجنون اور مرگی زدہ ہے، اور چوٹیاں اس کا گوشت کھا رہی ہیں، میں نے اس کا سر اٹھا کر اپنی گود میں رکھ لیا اور کچھ کہتا رہا۔ جب اس کو ہوش آیا تو کہا، یہ کون اجنبی آدمی ہے جو میرے اور میرے پروردگار کے معاملے میں دخل دیتا ہے۔ اگر وہ میرا ایک ایک جوڑ کاٹ ڈالے گا تب بھی میں اس کی محبت زیادہ ہی کروں گا بشر کہتے ہیں کہ بعد اس معاملے کے جب کبھی مجھ کو اس طرح کا معاملہ بندے میں اور پروردگار میں معلوم ہوا میں نے کبھی اس کو برا نہیں جانا۔

حکایت (۸۹۴) حضرت عبداللہ بن عمرؓ کا ایک لڑکا بیمار ہوا آپ کو بہت شدت سے اس کا غم ہوا یہاں تک کہ لوگوں کو خوف ہوا کہ کہیں اس لڑکے کے سبب آپ کو کچھ ہو نہ جاوے۔ وہ لڑکا جب مر گیا تو آپ اس کے جنازے کے ساتھ ہوئے اور کسی شخص کے چہرے پر ایسی خوشی ہنوتی ہوئی جیسی آپ کو اس وقت تھی لوگوں نے اس کی وجہ پوچھی تو آپ نے فرمایا کہ مجھ کو اس کی بیماری سے اس کی ترس آتا تھا، اس لئے عین تھا، اب جو مشیت الہی ہو چکی تو میں اس پر خوش ہوں۔

حکایت (۸۹۵) حضرت عیسیٰ علیہ السلام ایک شخص اندھے برص والے اپاہج دونوں طرف سے فالج زدہ پر گذرے کہ اس کا گوشت جذام کے باعث بکھر گیا تھا اور وہ یہ کہتا تھا کہ شکر ہے اس خدا کا جس نے مجھے ایسے امراض سے صحت دی جس میں بہتوں کو مبتلا کر رکھا ہے حضرت عیسیٰ علیہ السلام نے اس سے کہا کہ بھلا وہ کونسی مصیبت ہے جو تیرے اوپر نہیں، اس نے کہا کہ اے روح اللہ میں اس شخص سے بہتر ہوں جس کے دل میں خدا تعالیٰ نے وہ چیز نہیں ڈالی جو میرے دل میں اپنی معرفت ڈالی ہے آپ نے

فرمایا درست کہتے ہو، اپنا ہاتھ لاؤ اس نے جو اپنا ہاتھ دیا آپ کے ہاتھ میں آتے ہی چہرہ سب سے عمدہ اور صورت بہت اچھی ہو گئی اس کا سب مرض جاتا رہا۔ وہ شخص حضرت عیسیٰ علیہ السلام کے ساتھ رہ کر عبادت کرنے لگا۔

حکایت (۸۹۶) حضرت عروہ بن زبیر کا پاؤں سڑ گیا تھا، انہوں نے زانو سے پاؤں تک کٹوایا پھر فرمایا خدا تعالیٰ کا شکر ہے جس نے مجھ سے ایک لے لیا۔ تیری ذات کی قسم ہے اگر تو نے لے لیا تو تو نے ہی باقی رکھا تھا۔ اور اگر تو نے بیمار کیا تھا تو تو نے ہی عافیت دی تھی۔ پھر اس رات یہی وردہ پڑھتے رہے۔

حکایت (۸۹۷) حضرت عمران بن الحصینؓ کو استسقاء کا مرض تھا تیس برس تک پشت پر لیٹے رہے نہ اٹھ سکتے تھے نہ بیٹھ سکتے تھے۔ قضاے حاجت کے لئے چار پائی کے بان کاٹ دئے گئے تھے، ان کے پاس مطرؓ اور ان کے بھائی علاءؓ، ان کا حال دیکھ کر رونے لگے، انہوں نے پوچھا کہ تم کیوں روتے ہو، کہا تمہارے اوپر یہ بڑی سختی دیکھ کر روتا ہوں، انہوں نے کہا مرت رو اس واسطے کہ جو چیز خدا تعالیٰ کو زیادہ محبوب ہے وہی مجھ کو زیادہ پسند ہے۔ اور میں تم سے ایک بات کہتا ہوں غالباً خدا تعالیٰ اس سے تم کو نفع دے گا۔ مگر میرے مرنے تک اس کو تم کسی سے نہ کہنا وہ بات یہ ہے کہ فرشتے میری زیارت کرتے ہیں میں انس پاتا ہوں اور مجھ کو سلام کرتے ہیں میں ان کا سلام سنتا ہوں، اس سے میں جانتا ہوں کہ جس مرض میں یہ بڑی نعمت ہو وہ عذاب نہیں۔ پس جو شخص اپنی مصیبت میں ایسے امور مشاہدہ کرے بھلا وہ کیسے راضی نہ ہوگا۔ مطرؓ کہتے ہیں کہ پھر سوید بن شعبہؓ کی عیادت کو گئے ہم نے دیکھا کہ ایک کپڑا ہے ہم کو گمان ہوا کہ اس کے نیچے کچھ نہیں ہے یہاں تک کہ ان کے منہ پر سے کپڑا اٹھایا گیا۔ ان کی بی بی نے کہا کہ آپ کو کیا کھلائیں کیا پلائیں، انہوں نے کہا کہ لیٹے لیٹے کروٹیں دکھ گئیں چوڑا چھل گئے اور دبلا اتنا ہو گیا ہوں کہ اس قدر مدت سے کھانا پینا متروک ہے مگر مجھ کو یہ اچھا نہیں معلوم ہوتا کہ اس کیفیت میں سے ناخن برابر بھی کمی کروں۔

حکایت (۸۹۸) جب سعد بن ابی وقاصؓ مکہ میں تشریف لائے اور ان کی آنکھیں جاتی

رہی تھیں لوگ ان کے پاس جوق جوق دوڑے چلے آتے تھے اور آپ سے دعا کی اسدے عاکرتے تھے۔ آپ ہر ایک کے لئے دعا مانگتے تھے اور وجہ دعا مانگوانے کی یہ تھی کہ آپ سبجاء الدعوات تھے۔ حضرت عبداللہ بن الصائبؓ کہتے ہیں کہ میں بھی ان دونوں لڑکا تھا، آپ کی خدمت میں آیا اور آپ کو اپنا نشان بتایا، آپ نے مجھ کو پہچانا اور فرمایا کہ اہل مکہ کا تو قاری ہے۔ میں نے کہا کہ البتہ، پھر اور گفتگو ہوئی۔ یہاں تک کہ آخر کو میں نے کہا کہ چچا جان آپ اور ول کے واسطے دعا کرتے ہیں، اپنے واسطے بھی دعا فرمائیے کہ خدا تعالیٰ آپ کی بینائی جوں کی توں کر دے۔ آپ نے تبسم فرما کر کہا بیٹا خدا سے پاک کے حکم کی رمنامیرے نزدیک بنیائی سے اچھی ہے۔

حکایت (۸۹۹) ایک صوفی کا لڑکا چھوٹا سا تین دن تک نہ بڑا اور نہ اس کا حال معلوم ہوا۔ لوگوں نے ان سے کہا کہ آپ خدا تعالیٰ سے دعا مانگئے کہ اس کو واپس لاوے اور تم سے ملاوے۔ انہوں نے فرمایا کہ جو کچھ اللہ تعالیٰ نے مجھ پر حکم کیا اس پر اعتراض کرنا میرے نزدیک لڑکے کے جاتے رہنے سے زیادہ سخت ہے۔

حکایت (۹۰۰) بعض عابد کہتے ہیں کہ میں نے ایک بڑا سخت گناہ کیا تھا جس کے عوض میں ساٹھ برس سے روتا ہوں، اور یہ عابد نہایت محنت عبادت کرتے تھے کہ کسی طرح توبہ اس گناہ سے قبول ہو۔ لوگوں نے پوچھا وہ کونسا گناہ ہے۔ انہوں نے فرمایا کہ ایک بات ہو گئی تھی، میں نے اس کو کہا تھا کہ نہوتی تو خوب تھا۔

حکایت (۹۰۱) بعض سلف کا قول ہے کہ اگر میرا جسم مقراضوں سے کترا جائے تو میرے نزدیک اس بات سے محبوب ہے کہ جو چیز اللہ تعالیٰ کی ہو اس کو میں کہوں کہ اگر نہ کرتا تو خوب تھا۔

حکایت (۹۰۲) ایک جماعت حضرت شبلیؒ کے پاس مارستان میں گئی جہاں وہ قیند تھے۔ اور اپنے سامنے ڈھیلے اکھٹے کر رکھے تھے۔ ان لوگوں سے پوچھا کہ تم کون ہو انہوں نے کہا کہ ہم آپ کے دوست ہیں۔ آپ ان کی

طرف ڈھیلے مارنے لگے، یہاں تک کہ وہ بھاگ گئے۔ پھر آپ نے کہا کہ تم کو کیا ہوا ہے، تم میری محبت کا دعویٰ کرتے ہو، اگر سچے ہو تو میری مصیبت پر صبر کرو۔

حکایت (۹۰۲) روایت ہے کہ بازار میں آگ لگی لوگوں نے حضرت سدریؒ کو خبر دی کہ بازار جل گیا اور تھاری دوکان نہیں چلی، انہوں نے فرمایا کہ الحمد للہ! پھر کہا کہ میں نے الحمد کیسے کہا، صرف میں ہی توجہ پا ہوں اور مسلمان تو نہیں بچے۔ پس تجارت سے توبہ کی، اور زندگی بھر دوکاندار سی اس لئے چھوڑ دی کہ صرف اپنے بچنے پر الحمد للہ کہا تھا، اس سے توبہ اور استغفار چاہئے۔ تو توبہ اور استغفار کے لئے کاروبار سے دست بردار ہو گئے۔

حکایت (۹۰۳) ایک روز وہب بن الورد اور سفیان ثوریؒ اور یوسف بن سباط اکٹھے ہوئے۔ حضرت سفیان ثوریؒ نے فرمایا، آج سے پہلے مجھ کو اچانک موت بڑی معلوم ہوتی تھی، مگر آج میں چاہتا ہوں کہ مر جاؤں حضرت یوسف بن سباطؒ نے ان سے سب پوچھا، آپ نے فرمایا کہ وجہ یہ ہے کہ میں فتنے سے ڈرتا ہوں، انہوں نے کہا کہ مجھے تو زیادہ جینا برا نہیں معلوم ہوتا۔ حضرت سفیان ثوریؒ نے پوچھا، کیوں، انہوں نے فرمایا کہ اس توقع پر کہ شاید کوئی روز ایسا مل جائے جس میں مجھ کو توبہ نصیب ہو اور کوئی نیک عمل کروں، پھر حضرت وہب سے پوچھا کہ آپ کیا کہتے ہیں، انہوں نے فرمایا کہ میں تو کچھ پسند نہیں کرتا۔ جو کچھ اللہ جل شانہ کو محبوب ہے وہی مجھ کو محبوب ہے۔ خواہ زندہ رہے یا وفات دے۔ حضرت سفیان ثوریؒ نے ان کی پیشانی پر بوسہ دیا اور فرمایا کہ بخدا یہ روحانی ہے۔

حکایت (۹۰۴) حضرت ابو یزید بسطامیؒ سے ایک بار کسی نے عرض کیا کہ اللہ تعالیٰ کا جو مشاہدہ آپ کو ہوتا ہے۔ اس کا حال ہم سے ارشاد فرمائیے، آپ نے چیخ ماری اور فرمایا تمہاری شان کے شایاں نہیں کہ تم اس کو جانو۔ لوگوں نے عرض کیا کہ خدا تعالیٰ کے باب میں جو سخت سے سخت مجاہدہ آپ نے اپنے نفس پر

کیا ہو دے کہہ دیجئے۔ فرمایا کہ تم کو اس سے واقف کرنا بھی جائز نہیں۔ انہوں نے عرض کیا کہ شروع طریقت میں جو کچھ اپنے نفس کی ریاضت آپ کیا کرتے تھے وہی فرمائیے۔ آپ نے فرمایا کہ ہاں، اس طرح سے کہ میں نے اپنے نفس کو خدا تعالیٰ کی طرف بلایا، اس نے نکستی کی، میں نے اس کو قسم دیدی کہ ایک برس نہ پانی پیوں گا نہ خواب کا ذائقہ چکھوں گا۔ پس نفس نے اس کو پورا کر دیا۔

حکایت (۹۹۶) حضرت سہیلؒ کے مریدان کے پاس جمع ہوئے۔ اور آپ کی خدمت میں عرض کیا کہ آپ خدا تعالیٰ سے دعا کیجئے کہ ظالموں کو دفع کرے۔ آپ چپ ہو رہے، پھر فرمایا کہ اس شہر میں اللہ کے بندے کچھ ایسے ہیں کہ اگر ظالموں پر بددعا کریں تو صبح تک کوئی ظالم زمین کے پرے پر زندہ نہ رہے ایک ہی رات میں سب کا خاتمہ ہو جائے۔ مگر وہ بددعا نہیں کرتے سمجھوں نے پوچھا کیوں، آپ نے فرمایا اس وجہ سے کہ جو چیز خدا تعالیٰ کو اچھی نہیں معلوم ہوتی اس کو وہ بھی اچھی نہیں سمجھتے۔

حکایت (۹۹۷) بعض عارفین فرماتے ہیں کہ مجھ کو مکاشفہ میں ایسا معلوم ہوا کہ چالیس حوریں ہوا میں دوڑتی ہیں اور ان پر لباس اور زیور سونے اور چاندی اور جواہر کا چھن چھن بولتا ہے اور ان کے ساتھ ساتھ پھرتا ہے۔ میں نے ان کو ایک نظر دیکھ لیا، اس کے عوض میں چالیس روز کی سزا مجھ کو ملی۔ پھر بعد اس کے ایسی حوریں نظر آئیں کہ بیشتر کی حوروں سے حسن و جمال میں زیادہ تھیں اور مجھ سے کہا گیا کہ ان کی طرف دیکھ میں نے اپنی آنکھیں بند کر لیں اور سجدہ کیا اور عرض کیا کہ الہی تجھ سے میں ترے سوا سے ہنسا۔ انگتا ہوں۔ مجھ کو ان کی حاجت نہیں، اسی طرح تضرع کرتا رہا۔ یہاں تک کہ اللہ تعالیٰ نے ان کو میرے پاس سے ہٹا لیا۔

حکایت (۹۹۸) بعض اکابر سے مروی ہے کہ مجھ کو شوق حضرت خضرؑ کے دیکھنے کا بہت ہوا۔ میں نے ایک بار اللہ تعالیٰ سے دعا مانگی کہ ان کی زیارت مجھ کو کرانے تاکہ مجھے وہ بات تعلیم کریں جو سب سے زیادہ میرے لئے مہم ہو، خدا تعالیٰ نے میری دعا قبول فرمائی اور ان کی زیارت مجھ کو ہوئی۔ اس وقت مجھ کو اور کچھ نہ سوچھی میں نے

یہی کہا کہ اے ابوالعباس آپ مجھ کو ایسی چیز سکھائیے کہ جب میں اس کو پڑھوں تو
لوگوں کے دلوں سے محبوب ہو جاؤ اور ان کے دلوں میں میری کچھ قدر نہ رہے اور
میری نیک بختی اور دیانت کوئی نہ جانے۔ انہوں نے فرمایا کہ یہ دعا پڑھا کر اللھم اہل
علیٰ کتیف سترای وحط علیٰ سوا وقات حبیبک واجعلنی فی مکنون غیبی
واجببنی عن قلوب خلقک۔ پھر آپ غائب ہو گئے نہ میں نے ان کو پھر دیکھا
نہ کبھی مشاق ہوا۔ مگر جو دعا انہوں نے سکھائی تھی اس کو ہمیشہ پڑھتا رہا۔ بیان کرتے
ہیں کہ اس دعا کی تاثیر ان پر اتنی ہوئی کہ ذلت و اہانت اور بے قدری اس درجہ کو
پہنچتی کہ ذمی لوگ بھی ان سے تمسخر کیا کرتے تھے اور بیگاریں پکڑ کر اپنا بوجھ ان کے
سر پر رکھتے۔ اور چونکہ ان کی وقعت کچھ ان کی نظروں میں نہ تھی یہ سب کچھ برداشت
کرتے۔ رٹ کے ان کا جدا کھیل بناتے حاصل یہ کہ ان کے دل کا چین اور درستی حال
ذلت اور گنہامی میں تھی۔

حکایت (۹۰۹) ابن کرنی جو حضرت جنید کے استاد تھے فرماتے ہیں کہ میں
ایک محلے میں اترآ اور وہاں نیک بختی میں انگشت نما ہوا، میرا دل اس سے پریشان ہوا۔ اس
لئے میں حمام میں گیا اور وہاں قصداً عمدہ کپڑے کسی کے اٹھالئے اور ان کو پہن کر ان کے
اور اپنی گڈڑی پہن لی اور باہر نکلا آہستہ آہستہ چلنے لگا، لوگوں نے مجھ کو آپکڑا اور میری
گڈڑی اتار کر وہ کپڑے مجھ سے لے لے اور خوب وصول چیت سے میری خیرلی آئندہ
کو میں حمام کا چور شہور ہوا۔

حکایت (۹۱۰) حضرت راجعہ عدویہ نے ایک روز فرمایا کہ کوئی ہے جو ہم کو ہمارا
حبیب کا پتہ بتا دے ان کی خادمہ نے کہا کہ ہمارا حبیب ہمارے ساتھ ہے مگر دنیا
نے اس سے علیحدہ کر رکھا ہے۔

حکایت (۹۱۱) عبداللہ بن محمد کہتے ہیں کہ میں نے ایک عابدہ عورت کو دیکھا
کہ رو رو یہ کہہ رہی تھی اور آنسو چہرے پر بہا رہی تھی۔ مجھ کو اس میں خدا تعالیٰ کے شوق میں
اور اس کی ملاقات کے اشتیاق میں زندگی سے تنگ آگئی ہوں یہاں تک کہ اگر موت کہتی
ہوتی تو میں اس کو خرید لیتی راوی کہتے ہیں کہ میں نے اس عابدہ سے پوچھا کہ تجھ کو اپنے
عمل پر اطمینان ہے اس نے کہا کہ اطمینان تو نہیں مگر میں اس سے محبت رکھتی ہوں اور اس پر

مجھ کو حسن نثر ہے تو کیا تم کو یہ خیال ہے کہ باوجود محبت کے وہ مجھ کو عذاب دیگا۔
حکایت (۹۱۲) بعض مشائخ سے مروی ہے کہ انہوں نے ایک شخص گندم گوں لغزین کو
 جبل سکام میں لے جایا کہ پھر پر سے دو ستر پر کوڑتا تھا اور کہتا تھا سہ

ترے شوق الفت نازا جال پھنسیا مجھے اور کیا ہے یہ حال

حکایت (۹۱۳) بنی اسرائیل کے قصوں میں ہے کہ ایک شخص بالوکے ٹیولوں پر خط کی
 حالت میں گذرا اور اپنے دل میں کہا کہ اگر یہ ریت طعام پختہ ہوتا تو میں لوگوں کو بانٹ
 دیتا۔ اللہ تعالیٰ نے ان کے نبی پر وحی بھیجی کہ اس شخص سے کہہ دو کہ خدا تعالیٰ نے تیرا
 صدقہ قبول کیا، اور تیرے حسن نیت کا مشکور ہوا، اور تجھ کو وہی ثواب دیا کہ اگر بالفرض
 اس قدر کھانا ہوتا تو اس کو بانٹ دیتا۔

حکایت (۹۱۴) حضرت امام احمد بن حنبل کے حال میں لکھا ہے کہ ایک شخص آپ
 کی خدمت میں برسوں سے آمدورفت استفادے کے طور پر رکھتا تھا۔ اتفاقاً آپ نے
 اس سے منہ پھیر لیا اور گفتگو موقوف کی، نظر عنایت سے ڈال دیا۔ اس شخص نے ہر چند
 تغیر مزاج کا باعث پوچھا مگر آپ نہ بتلاتے تھے، آخر بہت اصرار کے بعد فرمایا کہ
 میں نے سنا ہے کہ تو نے اپنے گھر کی دیوار کو سڑک کی جانب سے گارا لگایا ہے اور قید آدم
 مٹی لے لی ہے اور وہ مسلمانوں کی راہ کی خاک ہے، اس لئے اب تجھ میں یاقات نہیں
 ہے کہ علم کی نقل کرے۔

حکایت (۹۱۵) بعض سلف سے منقول ہے کہ میں نے ایک خط لکھا اور چاہا کہ
 ہمسایہ کی دیوار سے اس پر مٹی ڈال کر خشک کر دوں مگر دل نے نہ مانا پھر میں نے کہا کہ
 یہ تو مٹی ہے، اس کی کیا اصل ہے، غرض مٹی سے اس کو خشک کر دیا۔ اس کے بعد
 غیب سے یہ آواز آئی کہ

جو سمجھے میں یہ خاک لینی روا قیامت دکھیں گے اس کی سزا

حکایت (۹۱۶) حضرت نوکریا علیہ السلام کے حال میں لکھا ہے کہ کسی کی دیوار گارے
 کی اجرت پر بناتے تھے دیوار والوں نے آپ کو دو روٹیاں لادیں اور آپ کا یہ دستور
 تھا کہ بدون اپنے ہاتھ کی اجرت کے کھانا نہ کھاتے تھے جس وقت آپ کھانے بیٹھے کچھ لوگ
 آپ کے پاس آئے آپ نے ان کی تواضع نہ کی یہاں تک کہ سب کھا چکے۔ لوگوں کو آپ پر

تعجب ہوا، اس لئے کہ آپ سخی اور زاہد شہور تھے۔ اور یہ گمان کیا کہ بظاہر تو واضح کر لینا بہتر تھا آپ نے فرمایا کہ میں کچھ لوگوں کی مزدوری کرتا ہوں انہوں نے مجھے روٹی اس لئے دی تھی کہ انکا کام کرنے کی طاقت مجھ میں آجائے پس اگر تم بھی اس کھانے میں شریک ہوتے تو نہ تمہارا پیٹ بھرتا نہ میرا اور میں ان کے کام میں ضعیف رہتا۔

حکایت (۹۱۷) روایت ہے کہ ابن سیرینؒ نے حضرت حسن بصریؒ کے جنازے کی نماز نہ پڑھی اور فرمایا کہ میرے دل میں نیت حاضر نہیں ہوئی۔

حکایت (۹۱۸) کسی شخص نے اپنی مشکوٰۃ سے باؤں میں کنگھی کرنے کو مانگی کہ بال بھاؤں اس نے پوچھا کہ آئینہ لاؤں، وہ بزرگ چپ ہو رہے۔ پھر کہا کہ ہاں، لوگوں نے پوچھا کہ اٹنے سکوت کی کیا وجہ تھی۔ انہوں نے جواب دیا کہ اول سے میری نیت کنگھی کی تھی اور آئینے کی نیت نہ تھی اس لئے میں نے سکوت کیا یہاں تک کہ خدا تعالیٰ نے نیت آئینے کی دل میں مہیا کر دی۔

حکایت (۹۱۹) ایک عالم کوفہ کے حماد بن ابی سلیمانؒ کا انتقال ہوا تو حضرت سفیان ثوریؒ سے کہا گیا کہ آپ ان کے جنازے میں نہیں جاتے آپ نے فرمایا کہ اگر میری نیت ہوتی تو ضرور جاتا۔

حکایت (۹۲۰) حضرت طاؤسؒ بدون نیت حدیث بیان نہ فرماتے، اگر کوئی پوچھتا بھی تو جواب نہ دیتے، اور نیت ہوتی تو بدوں پوچھے شروع کر دیتے۔ لوگوں نے پوچھا کہ اس کی وجہ کیا ہے کہ جب ہم درخواست حدیث کے بیان کی کرتے ہیں تو آپ بیان نہیں کرتے، اور اپنے آپ کہنے لگتے ہیں۔ آپ نے فرمایا کہ کیا تم یہ چاہتے ہو کہ بدون نیت میں بیان کیا کروں۔ جب میری نیت حاضر ہوتی ہے تو بیان کرتا ہوں۔

حکایت (۹۲۱) روایت ہے کہ داؤد بن مسجرؒ نے جب کتاب عقل بنائی تو حضرت احمد بن حنبلؒ ان کے پاس آئے اور وہ کتاب مانگ کر ایک نظر اس میں ڈالی اور پھردی انہوں نے پوچھا کہ کیوں واپس کرتے ہو، آپ نے فرمایا کہ اس میں ضعیف اسناد ہیں اور نے فرمایا کہ میں نے اس کی بناء اسناد پر نہیں رکھی اس کو امتحان کی نظر سے دیکھے ہیں نے جو اس میں عقل کے لحاظ سے نظر کی توجہ کو مفید ہوئی۔ امام احمد نے فرمایا تو داؤد

مجھ کو دو، تاکہ میں بھی اس نظر سے دیکھوں جس نظر سے تم نے دیکھا ہے۔ پھر وہ کتاب لی اور مدت تک ان کے پاس رہی۔ پھر فرمایا کہ تم کو خدا تعالیٰ جزائے خیر دے مجھ کو اس کتاب کے فائدہ دیا۔

حکایت (۹۲۲) حضرت طاؤسؓ سے کسی نے کہا کہ ہمارے لئے دعا کرو انہوں نے فرمایا کہ اچھائیں دعا کی نیت اپنے میں پاؤں تو کروں۔

حکایت (۹۲۳) بعض کا برے منقول ہے کہ میں ایک مہینے سے ایک شخص کی عبادت کی نیت تلاش کر رہا تھا مجھ میں اب تک درست نہیں ہوئی۔

حکایت (۹۲۴) عیسیٰ بن کثیرؑ کہتے ہیں کہ میں میمون بن مہرانؑ کے ساتھ گیا جب وہ اپنے دروازے پر پہنچے تو میں ہٹا ان کے بیٹے نے ان سے کہا کہ آپ ان کو رات کا کھانا نہیں کھلاتے فرمایا کہ میری نیت میں نہیں۔

حکایت (۹۲۵) منقول ہے کہ احمد بن خضرؒ نے خدائے عزوجل کو خواب میں دیکھا کہ ارشاد فرماتا ہے کہ ہر ایک شخص مجھ سے جنت کا طالب ہے سوائے ابو یزیدؒ کے کہ وہ مجھ کو طلب کرتا ہے۔

حکایت (۹۲۶) حضرت ابو یزیدؒ نے خواب میں خدائے جل شانہ کو دیکھا اور عرض کیا کہ الہی تیری طرف آنے کا کیا طریق ہے، ارشاد ہوا کہ اپنے نفس سے ہاتھ اٹھا اور میری طرف قدم بڑھا۔

حکایت (۹۲۷) کسی شخص نے حضرت شبلیؒ کو مرنے کے بعد خواب میں دیکھا اور پوچھا کہ خدا تعالیٰ نے تم سے کیا معاملہ فرمایا۔ کہا کہ کسی دعوے پر مجھ سے دلیل طلب نہیں فرمائی، مگر ایک قول پر جو میں نے ایک روز کہا تھا کہ جنت کے خسار سے بڑھ کر کونسا خسار ہو گا۔ اس پر البتہ فرمایا کہ میرے دیدار کے خسار سے بڑھ کر کونسا خسار ہے۔

حکایت (۹۲۸) بنی اسرائیل کے حالات میں ہے کہ ایک عابد مدت سے عبادت خدا تعالیٰ کی کیا کرتا تھا، اس کے پاس کچھ لوگ آئے اور کہا کہ یہاں ایک قوم ہے کہ خدا تعالیٰ کے سوا درخت کی پرستش کرتی ہے، وہ عابد اس بات سے غصے میں آیا اور اپنی کلہاڑی کندھے پر رکھ کر درخت کی طرف کوچلا کہ اس کو کاٹ ڈالے۔ راستے میں اس کو

شیطان ایک پیر مرد کی صورت میں ملا۔ اور پوچھا کہ کہاں کا ارادہ ہے عابد نے کہا کہ میں چاہتا ہوں کہ فلاں درخت کاٹ ڈالوں، اس نے کہا کہ تمہیں اس سے کیا مطلب ہے کہ اپنی عبادت اور شغل چھوڑ کر اور بات میں مصروف ہوتے ہو، عابد نے کہا کہ یہ بھی داخل عبادت ہے، اس نے کہا تو میں آپ کو کھٹنے نہ دوں گا۔ جب زیادہ تکرار برہی تو عابد نے شیطان کو زمین پر ڈال کر اس کی چھاتی پر چڑھ بیٹھا، اس نے کہا کہ تم مجھ کو چھوڑ دو تاکہ میں تم سے کچھ کہوں، عابد کھڑا ہو گیا ابلیس نے کہا کہ بڑے تعجب کی بات ہے کہ خدا تعالیٰ نے تو تیرے اوپر اس کا کٹنا فرض نہیں کیا نہ تو اس کی عبادت کرتا ہے اگر دوسرا کوئی عبادت کرے تو اس کا گناہ تجھ پر ہونے سے رہا، اور روئے زمین پر خدا تعالیٰ کے انبیاء بہت ہیں اگر اس کو منظور ہو گا تو کسی نبی کو درخت داؤں کے پاس بھیج کر ان کو کھٹنے کا حکم دے گا تجھ کو ضرور نہیں کہ جو بات تیرے ذمے ہو اس کے درپے ہو، عابد نے کہا میں اس کو ضرور کاٹوں گا، شیطان نے پھر قصد کشتی کا کیا، عابد نے اس کو دے مارا اور چھاتی پر چڑھ بیٹھا، جب ابلیس عاجز ہوا کہنے لگا، کہ آؤ ہم ایک اور بات بتائیں جو تیرے حق میں بہتر اور مفید ہو عابد نے کہا کہ اچھا، اس نے کہا کہ مجھے چھوڑ دو بتلاؤں عابد نے اس کو چھوڑ دیا، ابلیس نے کہا کہ تو ایک مرد محتاج ہے اور لوگوں پر پڑا ہوا ہے وہ سب تجھ کو کھانا دیتے ہیں اور مجھے ایسا معلوم ہوتا ہے کہ تیرا دل یوں چاہتا ہے کہ اپنے بھائیوں سے سلوک کرے اور ہمسایوں کی مدارا کرے اور پیت بھر کر لوگوں سے بے پروا ہو جائے، عابد نے کہا یہ بات تو درست ہے ابلیس نے کہا اب تو لوٹ جا، اب میں تیرے سر ہانے ہر شب دو دینار رکھ دیا کروں گا صبح کو تو ان کو لے لیا کرنا، اور اپنے نفس اور کنبے کے خرچ میں اٹھایا کرنا اور بھائیوں کو دیا کرنا۔ یہ بات تیرے حق میں اور دوسرے مسلمانوں کے حق میں اس درخت کے کاٹنے کی بہ نسبت زیادہ مفید ہوگی، اس کے کھٹنے سے کچھ نہ ملے گا۔ عابد نے ابلیس کے قول پر تامل کیا اور کہا کہ یہ بوڑھا سچ کہتا ہے، میں کوئی پیغمبر نہیں کہ اس درخت کا کاٹنا مجھ پر لازم ہو، نہ خدا تعالیٰ نے مجھ کو اس کے کاٹنے کا حکم دیا ہے۔ اگر نہ کاٹوں گا تو نازیاں نہ ٹھہروں گا، اور یہ جو بات بتلاتا ہے، اس میں زیادہ فائدہ ہے۔ اس کے بعد اس کے قول پر قرار کر لیا، اور قسما قسمی ہو گئی۔ عابد اپنے عبادت خانے میں پھر آیا، اور رات کو سویا جب صبح ہوئی تو دو دینار اپنے سر تلے سے پائے ان کو لے لیا۔ دوسرے روز بھی ایسا ہی ہوا

تیسرے روز اور آئندہ کو پھر کچھ نہ پایا۔ پھر غصے ہوا اور تبراٹھا یا چل دیا، راستے میں ابلیس پر
مرد کی صورت میں ملا اور پوچھا کہ کہاں کو، اس نے کہا کہ وہ درخت کاٹنے جاتا ہوں ابلیس
نے کہا کہ تو جھوٹا ہے اب تجھ سے وہ نہیں کٹ سکتا، نہ تو وہاں تک پہنچ سکے گا، عابد نے
چاہا کہ پہلے طرح اس کو دے شکے ابلیس نے کہا کہ اب وہ دن دور ہوئے اور عابد کو اٹھا کر
پھٹا دیا۔ عابد اس کے دونوں پاؤں میں چڑیا کی طرح معلوم ہونے لگا۔ پھر شیطان
اس کے سینے پر بیٹھ گیا اور کہا۔ یا تو اس کام سے باز آ نہیں تو ذبح کر ڈالوں گا۔ اس نے کہا
تو مجھ پر غالب آیا اب مجھ کو چھوڑ دے۔ اور یہ بتا کہ پہلے میں کیسے غالب ہو گیا تھا اور اب تو
کیسے جیتا۔ اس نے کہا کہ وجہ یہ ہے کہ پہلے تو نے غصہ خدا تعالیٰ کے واسطے کیا تھا اور تیری نیت
آخرت تھی اس لئے اللہ تعالیٰ نے مجھ کو تیرا دیل بنا دیا تھا اور اب تو نے غصہ اپنے نفس کے واسطے
اور دنیا کے لئے کیا اس واسطے میں نے تجھ کو پھٹا دیا۔

حکایت (۹۲۹) بعض اکابر کو کسی شخص نے خواب میں دیکھا اور پوچھا کہ تم نے
اپنے اعمال کو کیسے پایا انہوں نے فرمایا کہ جو چیز میں نے خدا تعالیٰ کے واسطے کی تھی
اس کو تو پایا یہاں تک کہ انار کی گٹھلی میں نے راستے میں سے ہٹا دی تھی یا ایک بلی میری مرگئی
تھی ان کو بھی حسرت کے پلے میں پایا، اور میری ٹوہنی میں ایک دھماکاریشم کا تھا اس کو
برائیوں کے پلے میں پایا اور میرا ایک گدھا سودینار کا مر گیا تھا اس کا ثواب مجھ کو نہ ملا،
میں نے عرض کیا کہ بلی کا مرنا تو حسرت کے پلے میں موجود ہے مگر گدھے کا مرنا اس میں نہیں
مجھ کو حکم ہوا کہ تیرا گدھا وہاں بھیجا گیا، جہاں تو نے اس کو بھیجا تھا۔ یعنی جب وہ مر گیا تھا
اور تجھ کو اس کے مرنے کا حال معلوم ہوا تو تو نے کہا تھا کہ خدا کی لعنت میں گیا اس لئے
تیرا ثواب اس میں باطل ہوا۔ اگر تو کہتا کہ فی سبیل اللہ تو البتہ ثواب پاتا۔ اور ایک روایت
میں ہے کہ انہوں نے یہ بھی کہا کہ میں نے ایک صدقہ لوگوں کے سامنے دیا تھا تو لوگوں کا
میری طرف دیکھنا مجھے اچھا معلوم ہوا اس کا یہ حال ہوا کہ اس پر نہ ثواب ہی ملا نہ عذاب
اور حضرت سفیان ثوری نے جب اس حال کو سنا تو فرمایا بہت اچھا حال ہوا کہ اس پر اس صدقے کے باعث
عذاب نہ ہوا یہ تو مین احسان ہوا۔

حکایت (۹۳۰) بعض سونیہ سے روایت ہے کہ ابو عبیدہ سمری کے پاس کھڑا تھا
اور وہ بعد عصر کے عرفہ کے دن اپنی زمین جوت رہے تھے اتنے میں ان کا کوئی بھائی

ابداً آیا اور ان سے کچھ کہتے سے کہا، ابو عبیدہ نے کہا کہ نہیں، وہ وہاں سے بادل کی طرح زمین ناپنے لگے، حتیٰ کہ میری نظروں سے غائب ہو گئے۔ میں نے ابو عبیدہ سے پوچھا کہ انہوں نے آپ سے کیا کہا تھا۔ انہوں نے جواب دیا کہ مجھ سے کہتے تھے کہ میرے ساتھ حج کو چلو میں نے انکار کر دیا۔ میں نے کہا کہ آپ نے حج کیوں نہ کیا انہوں نے فرمایا کہ میری حج کی نیت نہ تھی، میں نے یرزیت کی تھی کہ اس زمین کو شام تک جوت ہوں تو اس بات سے خوف کیا کہ اگر حج کو ان کی خاطر سے ساتھ ہو لیتا تو موجب غضب الہی کا ہوتا کہ خدا کے کام میں دوسری چیز داخل کرنا اس صورت میں جو کام میں کر رہا ہوں وہ میرے نزدیک سترجوں سے بڑھ کر ہے۔

حکایت (۹۳۱) بعض اکابر سے منقول ہے کہ میں تری کی راہ جہاد کو چلا۔ ایک شخص نے ہم میں سے ایک تو شہ دان بیچنا چاہا، میں نے کہا کہ اس کو مولے یوں جہاد میں کام آوے گا، جب فلاں شہر پہنچو تو اس کو بیچ ڈالو گا کچھ فائدہ ہو رہے گا، اس خیال سے اس کو لے لیا، اسی رات خواب میں دیکھا کہ گویا دو شخص آسمان سے اترے ہیں ایک دوسرے سے کہتا ہے غازیوں کو لکھو دوسرا بولا کہ لکھ فلاں شخص سیر کے واسطے نکلا اور فلاں تجارت کے لئے اور فلاں خدا کی راہ میں پھر اس نے میری طرف دیکھا اور کہا کہ لکھو یہ شخص تجارت کے لئے نکلا، میں نے کہا کہ خدا سے ڈرو میں تجارت کے لئے کب نکلا ہوں، میرے پاس کیا ہے جس سے میں تجارت کروں گا۔ میں تو جہاد ہی کے واسطے نکلا ہوں، اس نے کہا کہ میاں صاحب تم نے کل تو شہ دان خریدا ہے اور تمہاری نیت ہے کہ اس میں سے کچھ تم کو فائدہ لے۔ میں رونے لگا اور کہا کہ مجھے تاجر مت لکھو، اس نے دوسرے شخص کی طرف دیکھا اور کہا کہ تمہاری کیا رائے ہے، اس نے کہا کہ یوں لکھنا چاہئے کہ فلاں شخص غزا کے واسطے نکلا مگر اس نے اثناء راہ میں ایک تو شہ دان مول لیا کہ اس سے نفع ہو خدا تعالیٰ اس پر جو چاہے گا حکم فرما دے گا۔

حکایت (۹۳۲) بعض اکابر سے منقول ہے کہ وہ فرماتے تھے کہ میں نے اپنی تیس برس کی نماز جو مسجد کی صفِ اول میں پڑھی قضا کی اس لئے کہ ایک روز مجھ کو کسی عذر کے باعث دیر ہو گئی تو میں نے دوسری صف میں نماز پڑھی۔ پس مجھے لوگوں نے شرم

آئی کہ انہوں نے مجھ کو دوسری صف میں دیکھا۔ اس وقت میں نے جانا کہ لوگ جو مجھ کو صف اول میں دیکھتے تھے اس سے مجھ کو خوشی اور راحت قلبی ہوتی تھی اور مجھ کو اس کی خبر نہ تھی۔

حکایت (۹۳۳) منقول ہے کہ کوئی فقیر حضرت ابوسعید خدریؓ کی خدمت کیا کرتا تھا، اور ان کے کاموں میں مدد دیا کرتا، ایک روز انہوں نے حرکات میں اخلاص کے ہونے کا ذکر فرمایا، وہ فقیر ہر ایک حرکت کے وقت اپنے دل کانگراں ہوا اور اخلاص کا طالب اس کیلئے اپنی حاجات کا پورا کرنا بھی متعذر ہو گیا اور حضرت ابوسعیدؓ کو اس کی تکلیف ہوئی کہ کام کرنے میں خود وقت اٹھانی پڑتی۔ اس فقیر نے پوچھا کہ تم اب کام کیوں نہیں کرتے، اس نے کہا کہ میں آپ کے ارشاد کے بموجب اعمال میں حقیقت اخلاص کا اپنے نفس سے کرتا ہوں، مگر اکثر کاموں میں میرا نفس اخلاص سے عاجز ہے۔ اس لئے چھوڑ دیتا ہوں آپ نے فرمایا کہ ایسا مت کر اخلاص عمل کو قطع نہیں کرتا۔ عمل پر موانعت کر، اور اخلاص کے حاصل کرنے میں کوشش کر، میں نے تجھ سے یہ نہیں کہا کہ عمل کو چھوڑ دے بلکہ یہ کہا ہے کہ عمل کو خالص کر۔

حکایت (۹۳۴) منقول ہے کہ کسی بزرگ کا ایک شاگرد جوان تھا، اس کی تعظیم وہ بہت کرتے اور اس کو ادروں پر مقدم کرتے، ان کے اور مریدوں نے عرض کیا کہ آپ اس کی تعظیم کیا کرتے ہیں، حالانکہ وہ جوان ہے اور ہم بوڑھے ہیں، انہوں نے چند پرند منگائے، اور ایک ایک مرید کو ایک ایک جانور اور ایک ایک چھری دی اور کہا کہ اس کو ایسی جگہ ذبح کرنا کہ کوئی نہ دیکھے، اور اس جوان سے بھی یہی کہا تو سب مرید اپنا اپنا پرند ذبح کر لائے، اور وہ شخص زندہ ہی لوٹا لایا، شیخ نے پوچھا کہ تو نے اپنے ساتھیوں کے موافق ذبح کیوں نہ کیا، اس نے کہا کہ مجھ کو ایسی جگہ کوئی نہ ملی جہاں کوئی نہ دیکھے اس لئے کہ اللہ تعالیٰ مجھ کو ہر جگہ دیکھتا تھا۔ سب مریدوں نے اس کے مراقبہ کو پسند کیا اور اس کی فضیلت کے مقرر ہوئے۔

حکایت (۹۳۵) عبداللہ بن دینارؓ فرماتے ہیں کہ میں حضرت عمرؓ بن خطابؓ

کے ساتھ کہ معطرہ جانے کے واسطے نکلا آخر شب میں کسی جگہ اترے آپ کے پاس ایک چرواہا پہاڑ پر سے آیا آپ نے اس سے فرمایا کہ بکریوں میں سے ایک میرے ہاتھ بیچ ڈال اس نے عرض کیا کہ میں غلام ہوں مجھ کو اختیار فروخت نہیں آپ نے فرمایا کہ اپنے آقا سے کہہ دینا کہ اس کو بھیڑیا کھا گیا اس نے عرض کیا تو پھر خدا سے کیا کہوں وہ تو دیکھتا ہے حضرت عمرؓ روئے، پھر آپ اس کے ساتھ ہوئے، انڈرا اس کے آقا سے خرید کر اسے آزاد کر دیا اور فرمایا کہ اس بات نے تجھے آزاد کر دیا اور مجھ کو توقع ہے کہ آخرت میں بھی تجھ کو خدا آزاد کر دے۔

حکایت (۹۳۶) عبدالواحد بن زیدؒ سے کسی نے پوچھا کہ آپ اس زمانے میں بھی کوئی ایسا شخص جانتے ہیں جو اپنے حال میں مشغول ہو کر خلق سے بے خبر ہو آپ نے فرمایا کہ میں ایسا صرف ایک شخص کو جانتا ہوں جو ابھی تمہارے پاس آئے گا ٹھوڑی ہی دیر گزری تھی کہ عتبہ غلام داخل ہوئے، آپ نے ان سے پوچھا کہ تم کہاں سے آ رہے ہو، انہوں نے کسی جگہ کا نام لیا۔ ایسا کہ اس کا راستہ بازار میں تھا، آپ نے پوچھا کہ راستے میں تم سے کون ملا تھا۔ انہوں نے کہا کہ میں نے تو کسی کو نہیں دیکھا۔

حکایت (۹۳۷) حضرت یحییٰ علیہ السلام کے حال میں لکھا ہے کہ آپ چلے جاتے تھے کہ ایک عورت کے جو دھکا لگا تو وہ منہ کے بل گر گئی لوگوں نے کہا کہ آپ نے اس کو دھکا کیوں دیا۔ آپ نے فرمایا مجھے تو دیوار کے سوا اور کچھ نہیں معلوم ہوتا تھا۔

حکایت (۹۳۸) بعض اکابر سے مشغول ہے کہ میں ایک جماعت پر گزرا کہ وہ تیر اندازی کرتے تھے اور ایک شخص ان سے فاصلے پر بیٹھا ہوا تھا۔ میں اس کی طرف کو بڑھا اور چاہا کہ کچھ گفتگو کروں، اس نے کہا کہ خدا تعالیٰ کا ذکر خوش گو اور زیادہ ہے، میں نے پوچھا کہ آپ تنہا ہیں؟ اس نے کہا کہ میرے ساتھ میرا پروردگار اور دو فرشتے ہیں، میں نے پوچھا کہ ان لوگوں میں سے بڑھا ہوا کون ہے، اس نے کہا کہ جس کو خدا تعالیٰ بخشدے۔ میں نے پوچھا کہ راستہ کہاں ہے، اس نے اشارہ آسمان کی طرف کیا اور اٹھ کر یہ کہتا ہوا چل دیا کہ تیری

اکثر مخلوق تجھ سے غافل ہے۔

حکایت (۹۳۹) حضرت شبلیؒ حضرت الحسینؑ نوری کے پاس گئے، دیکھا تو وہ ایک گوشت میں چپ چاپ دل جمعی سے بیٹھے ہیں۔ کوئی چیز ظاہر میں حرکت نہیں کرتی۔ حضرت شبلیؒ نے فرمایا تم نے یہ مراقبہ اور سکون کہاں سے سیکھا انہوں نے فرمایا کہ ہمارے یہاں ایک بلی تھی جب شکار کرنا چاہتی تھی تو بیلوں کے پاس گھات لگا کر بیٹھتی اور اپنا بال تک نہ ہلاتی تھی، اس سے میں نے یہ طریق سیکھا ہے۔

حکایت (۹۴۰) عبداللہ بن خنیف کہتے ہیں کہ میں نے ابو علی رودباریؒ کی ملاقات کے لئے مصر سے رملہ جانے کا قصد کیا۔ مجھ سے عیسیٰ ابن یونسؒ مصری نے جو زاہد کر کے معروف تھے کہا کہ موضع صور میں ایک جوان اور ایک ادھیڑ مراقبے کے حال پر ایک جا بیٹھے ہیں اگر تم ان کو ایک نظر دیکھو تو غالباً تم کو نفع ہو گا۔ یہ سن کر میں صور میں بھوکا پیاسا داخل ہوا۔ میری کمر میں ایک کپڑا بندھا تھا۔ اور مونڈھے پر سہ تھے میں مسجد میں جو گیا تو دو شخصوں کو دیکھا کہ قبلہ رخ بیٹھے ہیں۔ میں نے سلام کیا انہوں نے جواب نہ دیا۔ پھر دوبارہ سہ بارہ سلام کیا مگر جواب نہ سنا، میں نے ان کو خدا کی قسم دی کہ سلام کا جواب دیں جو ان نے اپنی گدڑی سے سراٹھایا اور میری طرف دیکھ کر کہا کہ اے خنیف کے لڑکے دنیا تھوڑی ہے اور تھوڑی میں سے بھی تھوڑی رہی ہے تو اس تھوڑی سے بہت کچھ حاصل کرے اور تجھے کتنا تھوڑا کام ہے کہ ہماری ملاقات کی فرست پائی، پھر میری طرف دیکھا، میری بھوک پیاس سب جاتی رہی اور ہم تن مجھ کو انہوں نے لے لیا۔ پھر جوان نے اپنا سر جھکالیا، میں ان دونوں کے پاس یہاں تک رہا کہ ظہر اور عصر وہیں پڑھی۔ جب عصر پڑھ چکے تو میں نے کہا کہ مجھ کو نصیحت کرو۔ اس جوان نے میری طرف سراٹھایا اور کہا کہ اے خنیف کے لڑکے ہم آپ مصیبت واسلے ہیں ہم کو زبان نصیحت کی نہیں، میں ان کے پاس تین دن تک رہا کہ نہ کھایا نہ پیانہ سویا اور ان دونوں نے بھی خواب و خورش کچھ نہ کی اس کے بعد میں نے اپنے جی میں کہا کہ میں ان کو قسم دوں کہ مجھ کو کچھ نصیحت کریں، شاید مجھ کو ان کی نصیحت مجھ کو معین ہو۔ پس جوان نے سراٹھایا اور کہا کہ اے خنیف کے لڑکے ایسے شخص کی صحبت لازم رکھنا جس کو دیکھنے

سے تجھ کو خدا تعالیٰ یاد آوے اور اس کی ہیبت تیرے دل پر پڑے وہ تجھ کو زبانِ نفس سے نصیحت کرے زبانِ قول سے کچھ نہ کہے، والسلام، اب آپ تشریف لے جائیں۔

حکایت (۹۴۱) حضرت عمرؓ جب رات ہوتی تو اپنی ٹانگوں پر درے لگاتے اور اپنے نفس سے فرماتے کہ تو نے آج کیا کیا۔

حکایت (۹۴۲) حضرت ابنِ سلامؓ کے حال میں ہے کہ انہوں نے ایک لکڑیوں کا بوجھاٹھا لیا، ان سے کسی نے عرض کیا کہ آپ کے یہاں غلام تو تھے جو آپ کا کام کو کرتے، آپ نے فرمایا کہ میں اپنے نفس کا امتحان چاہتا ہوں کہ اس امر کو بڑا تو نہیں جانتا۔

حکایت (۹۴۳) اخف بن قیسؓ کا ایک مرید بیان کرتا ہے کہ میں ان کے ساتھ رہا کرتا تھا۔ اور ان کا دستور تھا کہ رات کو نماز کی جگہ دہلیز کے باغ کے پاس جا کر اس کے شعلے میں نیپا انگلی رکھنے جب آگ کی حرارت اس کو معلوم ہوتی تو اپنی نفس سے کہتے کہ اے اخف فلاں روز تجھے کیا ہوا تھا۔ کہ وہ کام کیا اور فلاں روز تو نے فلاں کام کس باعث سے کیا۔

حکایت (۹۴۴) توبہ بن ضمرہؓ کے حالی میں لکھا ہے کہ وہ موضعِ رقتہ میں تھے اور اپنے نفس کا حساب کیا کرتے تھے ایک روز انہوں نے اپنی عمر کا حساب کیا تو ساٹھ برس کی نکلی، اہل کے دن گئے تو اکیس ہزار پانچ سو دن ہوئے ایک لاکھ کی جمع ماری کہ ہائے نفوس بادشاہِ حقیقی سے اکیس ہزار پانچ سو گناہ سے لمبوں کا اور جب ہر روز دس ہزار گناہ ہوں گے تو کیا کروں گا۔ پھر بے ہوش ہو کر گر پڑے معلوم ہوا کہ وفات پائی، لوگوں نے سنا کہ کوئی کہنے والا کہتا ہے، کہ نے ابنِ زیدؓ برس کو چلا جا۔

حکایت (۹۴۵) منصور بن ابیہمؓ ایک عابد کا حال لکھتے ہیں کہ اس نے ایک عورت سے باتیں کرتے کرتے رقتہ رقتہ اپنا ہمت اس کی ران پر رکھ دیا۔ پھر نادیم ہو کر وہی ہاتھ آگ پر رکھ دیا کہ جھلک رہا ہے۔

حکایت (۹۴۶) روایت ہے کہ بنی اسرائیل میں ایک شخص تھا کہ اپنے عبادت خانے میں عبادت کیا کرتا۔ اسی طرح مدت تک رہا، ایک روز باہر کی طرف جھانکا

اور ایک عورت کو دیکھ کر اس پر عاشق ہوا، اور قصد فاسد دل میں لایا، اور اپنا پاؤں
باہر نکالا تاکہ اتر کر اس کے پاس جائے۔ رحمت ازلی جو اس کی سچین ہوئی، اپنے دل
میں کہنے لگا کہ یہ میں کیا حرکت کرتا ہوں، غرض کہ اس کا نفس ساکن ہو گیا اور خدا تعالیٰ
نے اس کو بچا دیا، پھر اپنے کئے پر نادیم ہوا جب چاہا کہ پاؤں عبادت خانہ میں بٹکا
تو کہا کہ..... کہاں ہو سکتا ہے کہ جو پاؤں خدا تعالیٰ کی نافرمانی کے لئے باہر نکالتا تھا وہ
پھر میرے ساتھ عبادت خانے میں آوے۔ بخدا یہ کبھی نہ ہوگا۔ یہ کہہ کر اس پاؤں کو باہر
نکال دیا مینہ اور برف اور دھوپ لگ لگ کر وہ پاؤں کٹ کر گر پڑا، اللہ تعالیٰ اس کی توبہ
سے شکور ہوا اور اس کا ذکر اپنی بعض کتب میں فرمایا۔

حکایت (۹۴۷) حضرت جنید سے مروی ہے کہ انہوں نے فرمایا کہ میں نے
ابن کرسی سے سنا ہے کہ وہ کہتے، ایک رات مجھ کو حاجت غسل ہوئی اور جاڑے کی
رات تھی، میں نے دیکھا کہ میرا نفس نہانے سے قاعد اور سستی کرتا ہے اور چاہتا ہے
کہ اتنا ٹھہراؤں کہ صبح ہو جائے اور پانی گرم کروں یا حمام میں نہالوں، نفس پر مشقت نہ
ڈالوں، میں نے کہا کیا خوب! میں نے تمام عمر خدا تعالیٰ کا کام کیا تو اس کا حق میرے اوپر
واجب ہے وہ جلدی کرتے ہیں تو مجھ کو نہ ملے گا، توقف اور تاخیر میں مل جاؤں گا، مجھے
بھی تم ہے اسی گدڑی سمیت نہاؤں گا اور بدن سے نہ اتاروں گا، نہ اس کو پخوڑوں گا
نہ دھوپ میں سکھاؤں گا۔

حکایت (۹۴۸) روایت ہے کہ غزو ان اور حضرت ابو موسیٰ ایک ساتھ کسی جہاد
میں تھے کوئی عورت ظاہر ہوئی غزو ان نے اس کی طرف دیکھا اور اپنا ہاتھ اٹھا کر آنکھ پر
اس زور سے طمانچہ مارا کہ دم کر گئی، اور کہا کہ تو ایسی چیز کو دیکھی ہے جو تیرے
لئے منفر ہو۔

حکایت (۹۴۹) کسی شخص نے ایک عورت کی طرف ایک نظر ڈالی، اس کے
کفارے میں اپنے نفس پر التزام کر لیا کہ ٹھنڈا پانی عمر بھر نہ پیوں گا، پھر ہیشہ گرم پانی پیا کرتے
تاکہ نفس پر ہمیشہ تلخ رہے۔

حکایت (۹۵۰) منقول ہے حسان بن سنان ایک دریچے پر گزرے، اور کہا
یہ کب بن گیا۔ پھر اپنے نفس کی طرف ممتوجہ ہوئے، اور کہا کہ بے فائدہ کیوں سوال

کرتا ہے تیری سزا یہ ہے کہ برس بھر روز روزہ رکھوں گا، پھر سال بھر کے روزے رکھے۔

حکایت (۹۵۱) مالک بن صفیم کہتے ہیں کہ رباح قیسی میرے والد کو بچپن سے بعد عصر کے آئے، ہم نے کہا کہ وہ سوئے ہیں، انہوں نے کہا کہ اس وقت سوئے ہیں، یہ وقت سوئے کا ہے، پھر چلے گئے، ہم نے ان کے پیچھے ایک آدمی بھیجا اور کہلا بھیجا کہ اگر آپ کہیں تو ان کو جگا دیں۔ وہ آدمی پھر آیا اور کہا کہ وہ اور ہی وطن میں تھے۔ میری بات سمجھنے کی انہیں فرصت نہ تھی۔ میں نے دیکھا کہ وہ قبرستان میں گئے اور اپنے نفس پر عتاب کیا اور کہا کہ تو نے یہ کہا کہ یہ سوئے کا وقت ہے، کیا تیرے ذمے یہ کہنا واجب تھا، جس وقت آدمی چاہے سو رہے، تو کون ہے اور تو کیا جانتے کہ یہ سوئے کا وقت نہیں، تو نے ایسی بات کیوں کہی، جو تو نہیں جانتا اب خبردار ہو کہ میں خدا تعالیٰ سے پکا عہد کرتا ہوں کہ اس کو کبھی نہ توڑوں گا کہ تجھ کو سوئے کے واسطے برس دن تک زمین پر کمر نہ لگاؤں گا بشرطیکہ کوئی مرض حاصل نہ ہو اور عقل میں فتور نہ آوے۔ ارے بے حیا تجھے شرم نہیں آتی کب تک اور دن کو جھڑکے گا۔ اور اپنی گمراہی سے باز نہ آئے گا، یہ کہتے جاتے تھے اور روتے جاتے تھے اور ان کو خبر نہ تھی کہ میں بھی وہاں ہوں جب میں نے ان کا یہ حال دیکھا تو ان کو اسی کیفیت میں چھوڑ کر واپس آگیا۔

حکایت (۹۵۲) تیم داری سے منقول ہے کہ وہ ایک رات سو گئے اور تہجد کو نہ اٹھے اس خطلے کے عوص نفس کو سزا یہ دی کہ برس روز تک شب بیداری کی اقد خواب کو نا جائز کر لیا۔

حکایت (۹۵۳) ابن سماک حضرت داؤد طائیؑ کے یہاں اس وقت گئے کہ آپ کی روح پرواز کر چکی تھی، اور آپ کے اندر زمین پر پڑے ہوئے تھے۔ انہوں نے ان کو دیکھ کر فرمایا کہ اے داؤد تو نے اپنے نفس کو مجوسوں رکھا بیشراں سے کہ محبوب کیا جاوے اور اس کو عذاب دیا جائے سے بیشتر ہی عذاب دیا پس یہ کام جس واسطے تو کیا کرتا تھا آج دیکھ گا کہ وہ کیا ثواب دے گا۔

حکایت (۹۵۴) وہب بن منہ سے روایت ہے کہ ایک شخص نے مدت تک عبادت

کی تھی پھر اس کو کچھ حاجت خدا تعالیٰ سے پیش آئی اسکے لئے ستر ہفتے تک اس طرح کی ریاضت کی کہ ایک ہفتے میں گیارہ خرے کھاتے تھے پھر اللہ تعالیٰ سے اپنی حاجت کی درخواست کی اللہ تعالیٰ نے قبول نہ فرمائی۔ انہوں نے اپنے نفس کی طرف متوجہ ہو کر کہا کہ تو نے جیسا کیا ویسا پایا، اگر تجھ میں کچھ خبر ہوئی حاجت پوری کی جاتی اسی وقت اس کے پاس ایک فرشتہ اترا اور کہا کہ اے ابن آدم تیری یہ ایک ساعت تیری تمام عبادت زمانہ گزشتہ سے بہتر ہے، اور اللہ تعالیٰ نے تیری حاجت پوری کی۔

حکایت (۹۵۵) عبد اللہ بن قیس کہتے ہیں کہ ہم جہاد میں تھے جب دشمن آ موجود ہوا تو لوگوں میں پکار پڑی سب لڑائی کے لئے تیار ہو گئے اس روز بہت تیزی میں نے دیکھا کہ ایک شخص میرے آگے کھڑا ہوا اپنے نفس سے مخاطب ہو کر کہہ رہا تھا کہ اے نفس میں فلاں جہاد میں شریک ہوا تو تو نے کہا کہ اپنے زن و فرزند کی طرف ہل میں نے تیرا کہنا مان لیا اور لوٹ گیا۔ پھر فلاں فلاں جہاد میں شریک ہوا اور تو نے وہی کہا جو اول کہا تھا اور میں نے تیرا قول مانا، مگر آج بخدا تجھ کو خدا کے سامنے کئے دیتا ہوں، خواہ تجھے پکڑ لے یا چھوڑے، راوی کہتے ہیں کہ میں نے دل میں کہا کہ مجھے بھی آج اس شخص کو دیکھنا ہے اور اس کو دیکھتا رہا لوگوں نے دشمن پر حملہ کیا تو وہ شخص اول حملہ کرنے والوں میں تھا۔ پھر جب دشمن نے چڑھائی کی تو ادریس کے قدم اکھڑ گئے مگر وہ شخص اپنی جگہ سے نہ ہلا۔ یہاں تک کہ کئی بار ایسا ہی ہوا کہ لوگ ہٹ گئے اور وہ کھڑا رہا، اسی طرح یہاں تک اڑا کہ آخر کو شہید ہوا۔ میں نے اس پر اور اس کے گھوڑے پر ساٹھ ستر نیزے کے زخم شمار کئے۔

حکایت (۹۵۶) مجمع سے مروی ہے کہ آپ نے ایک بار اپنا سر چھت کی طرف اٹھایا اور ایک عورت پر نگاہ جا پڑی، آپ نے اپنے نفس پر لازم کر لیا کہ جب تک دنیا میں رہوں گا اپنا سر آسمان کی طرف نہ اٹھاؤں گا۔

حکایت (۹۵۷) احنف بن قیس رات بھر چرخ جلاتے اور آپکا دستور تھا کہ اپنی انگلی تہی پر رکھ دیتے اور کہتے کہ اے نفس تجھ کو کیا ہوا کہ فلاں روز تو نے فلاں قصور کیا تھا۔

حکایت (۹۵۸) وہب بن الورد کو کوئی بات اپنے نفس کی بُری معلوم ہوئی تو

آپ نے اپنی چھاتی کے چند بال اکھاڑے یہاں تک کہ اس کی تکلیف زیادہ ہوئی پھر اپنے نفس سے کہنے لگے کہ میں تو تیرا ہی بھلا چاہتا ہوں۔

حکایت (۹۵۹) محمد بن بشر نے داؤد طائی کو دیکھا کہ افطار روزہ کے بعد روٹی روٹھی کھاتے ہیں اور ان سے عرض کیا کہ آپ نمک سے کھا لیجئے، فرمایا کہ میرا نفس تم سے اتنے روزے نمک کا طالب ہے مگر داؤد جب تک دنیا میں ہے نمک نہیں چکے گا۔

حکایت (۹۶۰) حضرت عمرؓ کو جب عصر کی نماز جماعت نہ ملی تو نفس پر پیسنرا کی کہ ایک زمین جس کی قیمت دو لاکھ درم تھے صدقہ کر دی۔

حکایت (۹۶۱) حضرت ابن عمرؓ کا دستور تھا کہ جب آپ سے جماعت فوت ہو جاتی تو اس شب تمام رات جاگتے اور ایک بار نماز مغرب میں اتنی دیر ہوئی دوستار نکل آئے آپ نے دو غلام آزاد کر دیے۔

حکایت (۹۶۲) ابن ابی ربیعہؓ کی فہر کی دوستیں قضا ہوئیں تو آپ نے ایک غلام آزاد کر دیا۔

حکایت (۹۶۳) حضرت حسنؓ فرماتے ہیں کہ میں نے بہت سے لوگوں کو دیکھا اور ان میں سے ایسی جماعتوں کے ساتھ رہا کہ وہ دنیا کی کسی چیز کے آنے سے خوش نہ ہوتے اور نہ کسی چیز کے جانے کا غم کرتے دنیا ان کے نزدیک اس مٹی سے بھی ذیل تھی جس کو تم اپنے پاؤں سے ملتے ہو۔ بعض ان میں سے ایسے تھے کہ عمر بھر کبھی ان کے لئے کپڑا نہ بنے ہوا اور نہ کبھی اپنی بی بی سے کھانے کی فرمائش کی اور نہ کبھی زمین پر سونے کے لئے کوئی چیز بچھائی اور ان کو میں نے کتاب اللہ اور حدیث پر عامل پایا۔ جہاں رات ہوئی ہاتھ پاؤں پر کھڑے ہو گئے چہروں کو زمین پر رکھتے اور رخساروں پر آنسو بہاتے کہ آخرت میں رہائی پاویں جب کوئی اچھی بات کرتے تو اس سے خوش ہوتے اور اس کے شکر میں جدوجہد بجالاتے۔ اور اللہ تعالیٰ سے اس کو قبول فرمانے کی دعا مانگتے اور جب کوئی بُرائی کرتے تو اس سے غمگین ہوتے اور خدا تعالیٰ سے درخواست کرنے کہ ہماری اس خطا کو معاف فرما یقین جانو کہ وہ ہمیشہ اسی طرح اسی حال پر رہے اور بخدا کہ گناہوں سے نہ بچے اور بددین منکر کے نجات پائی۔

حکایت (۹۶۴) حکایت ہے کہ کچھ لوگ حضرت عمر بن عبدالعزیز کو بیماری کی حالت میں پوچھنے گئے، آپ نے دیکھا کہ ان میں ایک جوان نہایت دبلا ہے، آپ نے پوچھا کہ تیری یہ صورت کیوں ہو رہی ہے۔ اس نے عرض کیا کہ یا امیر المؤمنین بیمار یوں نے یہ حال کر رکھا ہے۔ آپ نے فرمایا کہ تجھ سے خدا کے واسطے پوچھتا ہوں سچ بتا، اس نے کہا کہ سچ تو یہ ہے کہ میں نے دنیا کی حلاوت چھٹی تو اس کو تلخ پایا اور اس کی حلاوت میری نظروں میں حقیر ہو گئی مجھ کو سونا اور پتھر یکساں نظر آتا ہے۔ اور یہ حال رہتا ہے کہ گو اللہ جبل و علا کے عرش کے پاس ہوں اور لوگ جنت اور دوزخ میں داخل کئے جاتے ہیں اسی مالے تمام دن پیاسا رہتا ہوں، اور رات بھر جاگتا ہوں اور خدا تعالیٰ کے ثواب و عتاب کے سامنے یہ حال جس میں میں رہتا ہوں، کچھ بھی حقیقت نہیں رکھتا، نہایت کمتر اور حقیر چیز ہے۔

حکایت (۹۶۵) ابو نعیم کہتے ہیں کہ داؤد دظالیؑ روٹی کے ریزوں کو پانی میں گھول کر پی جاتے تھے، اور روٹی نہ کھاتے تھے اس کا حال جو ان سے پوچھا گیا کہ روٹی چابنے میں دی لگ جاتی ہے، پچاس آیتوں کے پڑھنے کا وقت روٹی کھانے میں زیادہ صرف ہوتا ہے۔

حکایت (۹۶۶) ایک شخص ان کی خدمت میں ایک روز آیا اور کہا کہ آپ کے گھر کی چھت میں ایک کڑی ٹوٹی ہوئی ہے تو آپ نے فرمایا بھتیجے ٹوٹی ہوئی، میں نے بیس برس سے چھت کی طرف نہیں دیکھا۔

حکایت (۹۶۷) محمد عبدالعزیز کہتے ہیں کہ احمد بن رزین کے پاس ہم صبح سے عصر تک بیٹھے مگر انہوں نے نہ داہنے کو توجہ دی نہ بائیں کو ان سے پوچھا گیا تو فرمایا کہ اللہ تعالیٰ نے دو آنکھیں اس واسطے پیدا کی ہیں کہ بندہ ان سے عظمت الہی کو دیکھے پس جو شخص بدون عبرت کے نظر ڈالے اس پر گناہ لکھا جاتا ہے۔

حکایت (۹۶۸) مسروقؒ کی بی بی کہتی ہیں کہ ان کو جب کسی نے دیکھا تو یہی پایا کہ کثرت نماز کے باعث ان کی دونوں پنڈلیاں ورم کئے رہتی تھیں اور میں آپ کے پیچھے بیٹھ کر آپ کے حال پر ترس کر کہے روپا کرتی تھی۔

حکایت (۹۶۹) اسود بن یزید عبادت میں جہاد کرتے اور گرمی میں بدوزہ رکھتے

یہاں تک کہ ان کا جسم سبز اور زرد ہو جاتا تو علقہ بن قیس کہتے کہ تم اپنے نفس کو کیوں عذاب دیتے ہو، فرماتے کہ میں اس کی تکویم چاہتا ہوں اور آپ کا دستور تھا کہ روزہ اتنا رکھتے کہ بدن سبز ہو جاتا اور نماز اتنی پڑھتے کہ گر پڑتے ان کے پاس انس بن مالک اور حسن تشریف لے گئے اور فرمایا کہ اللہ تعالیٰ نے تم کو ان امور کا حکم نہیں کیا یعنی اتنا اجتہاد فرض نہیں پھر کیوں کرتے ہو۔ آپ نے فرمایا کہ میں تو غلام مملوک ہوں مسکنت اور عاجزی کی کسی چیز کو بدوں کے نہیں چھوڑتا۔

حکایت (۹۷۰) ثابت بنانی کے حال میں ہے کہ ان کو نماز بہت محبوب تھی اس لئے دعائیں لگا کرتے کہ الہی اگر تو کسی کو قبر میں اپنی نماز کی اجازت دے تو مجھ ہی کو اجازت دینا کہ اپنی قبر میں نماز پڑھوں۔

حکایت (۹۷۱) حضرت جنید بغدادی فرماتے ہیں کہ میں نے حضرت سہری سے زیادہ عابد کسی کو نہیں دیکھا کہ اٹھانوے برس کی عمر ہو گئی تھی مگر بجز مرض موت کے کبھی کسی نے لیٹے ہوئے ان کو نہ دیکھا۔

حکایت (۹۷۲) ابو محمد معاذی کہتے ہیں کہ ابو محمد جریری ایک سال تک مکہ معظمہ میں مجاور رہے، نہ سوئے، نہ کلام کیا، نہ ستون اور دیوار سے تکیہ لگایا نہ ٹانگیں پھیلائیں ایک روز ان کے پاس ابو بکر کتانی گئے اور سلام کے بعد کہا کہ آپ اس اعتکاف پر کس کس چیز سے قادر ہوئے؟ آپ نے فرمایا کہ جس علم نے میرے باطن کو بخیرتہ کر رکھا ہے اسی نے میرے باطن کی مدد کی ہے۔ کتانی اپنا سر نیچا کر کے سوچتے ہوئے چلے۔

حکایت (۹۷۳) کسی نے حضرت داؤد طائی سے کہا کہ آپ اپنی ڈال میں کنگی کر لیجئے انہوں نے فرمایا، تو بس میں بیکار ہوں۔

حکایت (۹۷۴) حضرت اوس قرنی کا دستور تھا کہ فرماتے یہ رات رکوع کی ہے، اس رات کو ایک ہی رکوع میں صبح کرتے اور جب دوسری آتی تو فرماتے کہ یہ سجد کی رات ہے اس کو سجدے ہی میں بسر کرتے۔

حکایت (۹۷۵) منقول ہے کہ جب عقبہ غلام تاب ہوئے تو کھانے اور پینے کی طرف راعب نہ ہوتے۔ ان کی مادر شفقہ کہتیں کہ بیٹا اپنی نفس پر نرمی کرو، جو آپ دیتے کہ میں آرام ہی کا طالب ہوں۔ تھوڑی سی مشقت مجھے کر لینے دو پھر بد توان

تک آرام کروں گا۔

حکایت (۹۷۶) منقول ہے کہ حضرت مسروقؒ نے حج کیا تو جب سجدے ہی کی حالت میں سوئے۔

حکایت (۹۷۷) عبداللہ بن داؤد کہتے ہیں کہ بزرگان سلف میں سے جب کوئی چالیس برس کا ہوتا تو اپنا بستر یہ کر دیتا۔ یعنی تمام رات میں سونا بالکل موقوف کر دیتا۔

حکایت (۹۷۸) کہیں بن الحسنؒ ہر روز ہزار رکعت پڑھتے پھر اپنے نفس سے کہتے کہ اے سب برائیوں کی جڑ اٹھ کھڑا ہو، جب آپ ضعیف ہو گئے تو پانچ سو پراکتفا کی اور رویا کرتے کہ افسوس میرا عمل آدھا رہ گیا۔

حکایت (۹۷۹) ربیع بن خثیم کی لڑکی ان سے کہا کرتی کہ باا حبان یہ کیا بات ہے کہ سب لوگ سوتے ہیں اور آپ نہیں سوتے، آپ فرماتے کہ بٹی مجھ کو آگ کا ڈر ہے۔ اور جب ان کی ماں نے ان کا حال روئے اور جاننے کا دیکھا تو کہا کہ بیٹا تو نے شاید کسی کو مار ڈالا ہے جو ایسا رہتا ہے، انہوں نے فرمایا کہ ہاں ان ماں نے کہا کہ وہ شخص کون تھا کہ ہم اس کے رشتہ داروں کو ڈھونڈیں اور وہ تجھ کو خون معاف کر دیں۔ اس لئے کہ تیرا حال اگر وہ دیکھیں گے تو ضرور ترس کھا کر معاف کر دیں گے، آپ کہتے کہ وہ تو میرا نفس ہے۔

حکایت (۹۸۰) بشر بن الحارثؒ کے بھانجے جن کا نام عمرو ہے، کہتے ہیں کہ میرے ماموں بشر بن الحارثؒ میری ماں سے کہتے کہ بہن میری پسلیاں اور تھیکہ مجھ میں گرتی ہیں۔ میری ماں نے کہا کہ بھائی اگر تم کہو تو تمہارے واسطے ایک مسعی میدے کا اپنے پاس سے حیرہ بنا دوں، اس کو پیو گے تو کچھ تو انائی تم میں جاوے گی ماموں صاحب نے جواب دیا کہ مجھے بیخوف ہے کہ کہیں اللہ تعالیٰ مجھ سے یہ نہ پوچھے کہ تیرے پاس آٹا کہاں سے آیا۔ پھر میں کیا جواب دوں گا، میری ماں روئے لگیں اور وہ خود بھی روئے، اور ان کے ساتھ میں بھی رویا راوی کہتے ہیں کہ میری ماں نے جب ان کا حال دیکھا کہ شدت بھوک سے سانس کمزور ہو گیا تو ان سے کہا کہ بھائی کیا اچھا ہوتا کہ تمہاری ماں سے میں پیدا نہ ہوتی، اس لئے کہ تمہارا

حال دیکھ کر میرا جگر ٹکڑے ہوا جاتا ہے۔ انہوں نے جواب دیا کہ بہن! میں بھی یہی کہتا ہوں۔

مرا سے کاش کہ مادر نمی زاد و گرمی زاد کس شیر نمی داد

میرسی ماں ان کے لئے شب و روز رویا کرتی تھیں۔

حکایت (۹۸۱) ربیع کہتے ہیں کہ میں حضرت اولین کی خدمت میں آیا تو ان کو نماز فجر

پڑھ کر بیٹھا پایا میں بھی بیٹھ گیا اور دل میں کہا کہ ان کے وطن میں ہرج ہرج ہوتا چاہیے

آپ اپنی جگہ سے نہ ہٹے، یہاں تک کہ ظہر پڑھی اور ظہر کے وقت سے عصر تک برابر نماز پڑھتے

رہے۔ بعد عصر پھر اپنی جگہ پر بیٹھ گئے اور مغرب تک بیٹھے رہے۔ نماز مغرب کے بعد

پھر اپنی بیٹھک پر جمے یہاں تک کہ عشاء پڑھی۔ پھر اسی جگہ جم گئے۔ یہاں تک کہ نماز صبح پڑھی پھر

جو بیٹھے تو سو گئے، پھر فرمایا کہ الہی میں تجھ سے پناہ مانگتا ہوں ایسی آنکھوں سے جو سو

جائیں، اور ایسے شکم سے جو سیر نہ ہو، میں نے دل میں کہا کہ مجھ کو ان سے اسی قدر

کافی ہے پھر میں واپس آیا اور ایک شخص نے حضرت اولین سے پوچھا کہ یہ کیا

سبب ہے کہ آپ بیمار جیسے معلوم ہوتے ہیں، انہوں نے فرمایا کہ میں بیمار

نہوں کو کیا ہوں کہ بیماروں کو کھانا ملتا ہے اور اولیں نہیں کھاتے، بیمار سوتے

ہیں اور اولیں نہیں سوتے۔

حکایت (۹۸۲) ایک عابد بزرگ کہتے ہیں کہ میں حضرت ابراہیم بن ادہم کی

خدمت میں حاضر ہوا دیکھا تو شمار عشار سے فارغ ہو چکے ہیں میں آپ کو دیکھنے کے

لئے بیٹھ گیا۔ آپ اپنے آپ کو ایک کسل میں لپیٹ کر لیٹ رہے اور ساری رات کروٹ

بھی نہ لی۔ یہاں تک کہ صبح ہوئی اور موزن نے اذان دی پھر آپ اٹھ کر نماز میں شریک

ہوئے اور وضو نہ کیا، یہ بات میرے دل میں کھٹکی، میں نے آپ سے کہا کہ آپ

تمام رات تو لیٹ کر سوتے رہے، پھر نیا وضو نہ کیا، آپ نے فرمایا کہ میں تو

رات بھر بھی جنت کے باغوں میں دوڑتا رہا اور کبھی دوزخ کے جنگلوں میں بھلا اس

صورت میں نیند آیا کرتی ہے۔

حکایت (۹۸۳) ثابت بنانی کہتے ہیں کہ میں ایسے لوگوں سے ملا ہوں کہ

نماز پڑھتے پڑھتے رتھک جاتے تھے کہ اپنے بستر پر بدن گھسٹیاں چلنے کے

نہیں آسکتے تھے۔

حکایت (۹۸۴) کہتے ہیں کہ ابو بکر بن عباسؓ نے چالیس برس اپنی گزندہ میں پر نہیں لگائی اور ان کی ایک آنکھ میں پانی اتر آیا، بیس برس تک ان کے گھر والوں کو خبر نہ ہوئی کہ آپک آنکھ سے نہیں سوجھتا۔

حکایت (۹۸۵) منقول ہے کہ سمنون کا وظیفہ ہر روز پانچ سو روپے تھا۔

حکایت (۹۸۶) ابو بکر مطوعی کہتے ہیں کہ جوانی میں ایک رات دن میں اکتیس ہزار دفعہ قل ھو اللہ پڑھا کرتا تھا یا چالیس ہزار مرتبہ راوی کو شک ہے کہ کونسا عدد فرمایا۔

حکایت (۹۸۷) منصور بن معترؓ نے حال سے رہتے تھے اگر کوئی دیکھے تو کہے کہ اس شخص پر کوئی مصیبت بھاری پڑی ہے، یہ حال رہتا کہ آنکھیں نیچے کو اوار پست بروقت چشم تر اگر ذرا ہلاؤ تو آٹھ آٹھ آنسو گریں ان کی مال ان سے کہتیں، تو اپنے نفس پر یہ کیا کرتا ہے تمام رات رویا کرتا ہے چپ نہیں ہوتا، شاید بیٹا تو نے کوئی خون کیا ہے یا کیا بات ہے۔ وہ جواب دیتے کہ اے مال میں ہی جانوں ہوں جو میں نے اپنے نفس پر کیا ہے۔

حکایت (۹۸۸) کسی نے عامر بن عبداللہؓ سے پوچھا کہ تم شب بیداری اور دوپہر پیاس پر کیسے صبر کرتے ہو، انہوں نے فرمایا کہ وہ صرف اس طرح ہے کہ دن کے کھانے کو رات پر ٹال دیا۔ اور رات کے سونے کو دن کے حوالے کر دیا، یہ کچھ بڑی بات نہیں اور یہ فرمایا کرتے کہ میں نے جنت کی مثال اور چیز نہیں دیکھی جس کا طالب سمجھا ہو، اور نہ دوزخ کی مثل جس سے گریز کرنے والا سوتا ہو، اور جب رات آتی تو کہتے کہ آگ کی حرارت نے خواب کو کھود دیا۔ پھر صبح تک سوتے، جب دن ہوتا تو کہتے کہ حرارت آتش نے نیند دور کر دی اور شام تک نہ سوتے اور جب پھر رات ہوتی تو کہتے کہ جو ڈرتا ہے وہ شام ہی سے چل دیتا ہے۔ اور صبح کے وقت لوگوں کو رات کا چلنا اچھا معلوم ہوتا ہے۔

حکایت (۹۸۹) بعض اکابر نے فرمایا ہے کہ میں عامر بن قیسؓ کے ساتھ چار مہینے رہا میں نے

ان کو کبھی نہ دیکھا کہ رات کو یا دن کو سوئے ہوں۔

حکایت (۹۹۰) ایک شخص حضرت علی اکرم اللہ وجہہ کے تابعینوں میں سے راوی ہے کہ میں نے آپ کے پیچھے صبح کی نماز پڑھی۔ جب آپ نے تسلا تم پھیرا تو اپنی دہنی طرف کو پھر بیٹھے۔ اور آپ پر کچھ اثر غم تھا۔ آفتاب کے نکلنے تک آپ ویسے ہی رہے پھر اٹھا ہاتھ پلٹا، اور فرمایا کہ بخرا میں نے اصحاب محمد صلی اللہ علیہ وسلم کو دیکھا ہے اور آج ان کے مثل کوئی امر نہیں پایا جاتا، وہ لوگ صبح کو میلے زرد رنگ لہجے بال اٹھتے، رات کو سجدہ و نماز میں کاٹ دیتے، خدا کی کتاب پڑھتے اور پاؤں اور پیشانیوں کو باری باری زور دیتے اور جب اللہ تعالیٰ کا ذکر کرتے تو ایسا ہلتے جیسے درخت تند ہوا کے دن ہلنا ہے، اور ان کی آنکھوں سے آنسو اتنے جاتے کہ ان کے آنسو تر ہو جاتے، آپ لوگوں کا یہ حال ہے کہ رات کو خوب غافل ہو کر سوتے ہیں۔

حکایت (۹۹۱) ابو مسلم خولانی نے ایک کوڑا اپنے گھر کی غار کا وہ میں لٹکا رکھا تھا اس سے اپنے نفس کو ڈراتے اور کہا کرتے تھے کہ اٹھ کھڑا ہو نہیں تو یقین جان کہ تجھ کو اتنا رگیدوں گا کہ تو ہی تھکے گا میرا کچھ نہ جائے گا۔ پھر جب ان پرستی آتی تو کوڑا لے کر اپنی پنڈیوں میں مار لے اور کہتے کہ میری عساری کی نسبت تو تو ہی زیادہ تر سزا وار لے گا ہے۔

حکایت (۹۹۲) صفوان بن سلیم کی دونوں پنڈیاں کثرت قیام سے رگیں تھیں اور اجتہاد میں اس درجے کو پہنچ گئے تھے اگر بالفرض ان سے کہا جاتا کہ قیامت کل ہوگی تو ان کے اعمال معمولی میں کچھ زیادتی نہ ہونے پاتی، ان کا دستور تھا کہ جاڑے کے دنوں میں محبت پر سوتے اور گرمیوں میں کوٹھری کے اندر تاکہ سردی اور گرمی کی وجہ سے یہ نسبت نہ آئے، موت ان کی حالت سجدہ میں ہوئی یہ دعا مانگا کرتے تھے کہ الہی میں بری ملاقات چاہتا ہوں تو میرے لئے کوپند فرما۔

حکایت (۹۹۳) حضرت قاسم بن محمد کہتے ہیں کہ میں ایک روز صبح کو اٹھا، اور میرا معمول تھا کہ صبح اٹھ کر اول اپنی چھوٹی حضرت عائشہ کی خدمت میں جا کر ان کو سلام کر آتا اس روز جو گیا تو دیکھا کہ آپ نماز چاشت پڑھ رہی ہیں اور اس میں یہ آیت فمیں اللہ علینا ووقانا عذاب السموم۔ پڑھ پڑھ کر رو رہی ہیں، میں کھڑے کھڑے تھک گیا

تو دو ان بینہا و بینہ امدًا بعیدا و یحذر کہ اللہ نفسیہ میں اس کے پیچھے بیٹھ کر
سننے لگا وہ یہی پڑھتا رہا یکایک چیخ مار کر بے ہوش ہو گیا میں نے کہا کہ اسنو سن یہ میری
خوست سے ایسا ہو گیا، پھر میں اس کے افاقے کا منتظر رہا ایک گھنٹہ کے بعد اس کو ہوش
ہوا میں نے سنا کہ یہ کہتا ہے۔ الہی میں تجھ سے دروغ گو یوں کے مقام سے پناہ مانگتا
ہوں اور جھوٹے مدعیوں کے سے اعمال سے اور غفلتوں کی سی روگردانی سے پناہ
مانگتا ہوں ترے ہی لئے خوف کرنے والوں کے دل خشوع کرتے ہیں، تیری ہی طرف
قصور واروں کی توقع جھکتی ہے۔ تیری ہی عظمت کے لئے عارفوں کے دل دلیل ہو
ہیں پھر اپنے دونوں ہاتھ جھاڑے اور کہا کہ مجھ کو دنیا سے کیا سروکار اور اس کو
مجھ سے کیا علاقہ، اسے دنیا جو تجھ عطا ہو اسی کے پاس جا۔ اور جو تجھ کو پسند کرے اسی
کے پاس جا کر اپنی آسائش اور نزاروں طرح کے آرام سے فریب دے۔ پھر کہا کہ بھلا
لوگ کہاں گئے زمانہ گزشتہ کے آدمی کہاں ہیں۔ مٹی میں سٹرتے ہیں اور چند روز میں
فنا ہو جاتے ہیں۔ میں نے اس کو پکارا کہ اے بندہ خدا، میں آج دن بھر سے ترے
پیچھے ترے فراغت پانے کا منتظر ہوں، اس نے کہا کہ بھلا اس شخص کو فراغت
کس طرح ہو گی جو زمانے سے بستی چاہتا ہے اور زمانہ اس بستی چاہتا ہے اور ڈرتا ہے
کہ کہیں موت اس کے نفس پر سبقت نہ کر جائے۔ یا وہ شخص کیسے فارغ ہو جس کے
دن تو گزر گئے ہوں اور اس کے گناہ رہ گئے ہوں۔ پھر اس نے میری طرف سے دعویٰ
پھرا، خدا تعالیٰ سے مخاطب ہو کر کہنے لگا کہ ان گناہوں کے لئے تو ہی ہے اور شدت
کے واسطے جس کے آنے کی مجھ کو توقع ہے اور یہ آیت پڑھی۔ **وَلَا إِلَهَ إِلَّا اللَّهُ**
مَالِكُ يَوْمَ الدِّينِ۔ پھر ایک اور چیخ ماری کہ پہلی چیخ کی نسبت بہت زور کی تھی اور ہوش
ہو کر گر پڑا، میں نے کہا کہ اس کا دم نکل گیا۔ میں اس کے قریب گیا دیکھا تو ترپ رہا ہے
پھر افاقہ پایا اور کہنے لگا۔ میں کون ہوں اور میرا خطر کیا ہے تو اپنے فضل سے میری برائی
معاف کر اور اپنے پردہ رحمت میں مجھ کو چھپا۔ اور اپنے کرم ذاتی سے میرے گناہوں سے دُکڑ
فرما جس وقت کہ میں تیرے سامنے کھڑا ہوں۔ میں نے اس سے کہا کہ تجھے قسم ہے
اس ذات کی جس کی توقع اور اعتماد تو اپنے لئے رکھتا ہے مجھ سے کلام کر، اس نے کہا کہ
کلام اس سے جا کر جو جس کے کلام سے تم کو کچھ فائدہ ہو، اور اس شخص کے کلام کو جاؤ

جس کو گناہوں نے تباہ کر دیا ہو، میں اس جگہ میں نہ معلوم کس مدت سے ابلیس سے لڑتا ہوں، اور وہ مجھ سے لڑتا ہے آج تک میرا کوئی مددگار نہ ملا کہ اس مصیبت سے مجھ کو نکالتا، ایک تو آیا ہے تو مجھ سے علیحدہ رہ اس لئے کہ تو نے میری زبان کو بیکار کر دیا۔ اور اپنی بات کی طرف مجھ کو دل کو تھوڑا سا مائل کر لیا، میں تیرے شر سے خدا تعالیٰ کی پناہ مانگتا ہوں پھر توقع رکھتا ہوں کہ وہ اپنے غصے سے مجھ کو پناہ دے۔ اور اپنی رحمت سے مجھ پر فضل کرے راوی کہتے ہیں کہ میں نے اپنے دل میں کہا کہ یہ شخص خدا تعالیٰ کا ولی ہے۔ ایسا نہ ہو کہ کہیں میں اس کو باتوں میں مشغول کروں تو اسی جگہ مجھ پر عذاب آوے اس خیال سے میں اس کو چھوڑ کر واپس آیا۔

حکایت (۹۹۸) ایک اور نیک بخت روایت کرتے ہیں کہ سفر میں چلتے چلتے ایک درخت کی طرف کو گیا، کہ اس کے نیچے ذرا دم لوں دیکھا تو ایک بوڑھا مجھ پر چڑھا آتا ہے اور کہتا ہے کہ اٹھ کھڑا ہو کہ موت میری نہیں پھر سامنے ہی کو چل دیا، میں اس کے پیچھے ہوا اور سنا کہ یوں کہتا تھا، کل نفس ذائقۃ الموت الہی میرے لئے موت میں برکت کر، میں نے کہا کہ بعد موت کے بھی اس نے کہا جو شخص بعد موت کے حالات کا یقین کرے وہ احتیاط اور خوف کے مارے چلنے کے لئے دامن اٹھائے رہے گا، دنیا میں اس کے رہنے کی جگہ ہنوی پھر کیا کہ اسے وہ شخص جس کی ذات کے لئے تمام چہرے دلیل ہیں اپنا دیدار دکھا کہ میرے چہرے کو نورانی کر اور میرے دل کو اپنی محبت سے بھر دے اور فردا قیامت میں اپنے سامنے کی جھڑکی کی فصاحت سے محفوظ رکھ، اب تجھ سے مجھے شرم آنے کا وقت آیا ہو نچا اور تجھ سے روگرداں رہنے سے اب میں باز آیا، اگر تیرا علم نہ ہوتا تو مجھ کو میری موت بھی نہ کھاتی اور اگر تیرا عفو نہ ہوتا تو میری توقع تیرے پاس کی چیزوں تک نہ پھیلتی پھر وہ شخص مجھ کو چھوڑ کر چلا گیا۔

حکایت (۹۹۹) کرز بن دہرہ کا دستور تھا کہ ایک روز میں تین بار ختم قرآن مجید کیا کرتے اور عبادات میں اپنے نفس پر مجاہدہ بہت کرتے، لوگوں نے ان سے کہا کہ تم اپنے نفس پر بہت مجاہدہ کرتے ہو، انہوں نے کہا کہ دنیا کی عمر کتنی ہے، کہا کہ

سات ہزار برس، انہوں نے کہا کہ قیامت کے دن کی کیا مقدار ہے، کہا پچاس ہزار برس، آپ نے فرمایا کہ سات دن کا کام کرنے سے اگر تم اس قیامت کے دن سے محفوظ ہو جاؤ تو اس بات سے تم عاجز نہیں ہو، اس قول سے ان کی غرض یہ ہے کہ اگر بالفرض آدمی دنیا کے برابر سات ہزار برس جئے اور نفس پر اس لئے مجاہدہ کرے کہ اس ایک روز سے جس کی مقدار پچاس ہزار برس کی ہے نجات پاوے تب بھی اس کو بہت فائدہ ہے۔

حکایت (۱۰۰۰) اب ہم کچھ تھوڑا سا حال مجتہد عورتوں کا لکھتے ہیں۔ جینے عروہ کے حال میں لکھتے ہیں کہ ان کا معمول تھا کہ جب نماز عشاء پڑھ چکیں تو اپنی چھت پر کھڑی ہوتیں اور کرتہ اور ڈوپٹہ خوب کس کر لیتیں کہ الہی ستارے چل پڑے اور آنکھیں سو گئیں بادشاہوں نے اپنے دروازے بند کر لئے ہر ایک حبیب اپنے حبیب کے ساتھ تنہا ہوا، اب میں ترے سامنے کھڑی ہوں، پھر نماز پڑھتی رہتیں جب فجر ہو جاتی تو کہتیں کہ الہی رات نے منہ موڑا اور دن روشن ہو گیا، مجھے معلوم نہیں کہ تو نے مجھ سے یہ رات قبول فرمائی تو میں مبارک باد ہی اپنے آپ کو دوں یا تو نے نامنطور کی تو تعزیت کروں مسم ہے تیری عزت کی جب تک تو مجھ کو باقی رکھے گا اپنا طریق یہی رکھوں گی اور اگر تو اپنے دروازے سے مجھ کو بھڑک دے گا تو میں ہرگز نہ ٹلوں گی۔ اس لئے کہ میرے جی میں ترے کرم و جود سے بہت کچھ ہے۔

حکایت (۱۰۰۱) عجروہ سے روایت کرتے ہیں کہ یہ نابینا تھیں رات بھر جاگتیں، جب صبح ہوتی تو ایک آواز دروناک سے کہتیں کہ عابدون نے ترے ہی لئے تاریکی شب کو بسر کیا تیر رحمت اور فضل مغفرت کی طرف سمیٹ کر لئے الہی میں ترے ہی ذریعے سے تجھ سے سوال کرتی ہوں، کسی اور کے ذریعے سے نہیں مانگتی کہ تو مجھ کو سابقین اول زمرے میں کر دے اور مجھ کو علیین میں مقربین کے درجے تک پہنچا دے اور اپنے نیک بخت بندوں میں شامل کر دے، تو میرا کریم ارحم الراحمین اور اکرم الاکرم اور سب بڑوں کا بڑا ہے پھر سجدے کے لئے ایسی طرح گرتیں کہ اس کے دھماکے کی آواز سنائی دیتی پھر صبح تک دعا مانگتی اور روتی رہتیں۔

حکایت (۱۰۰۲) یحییٰ بن بسطام کہتے ہیں کہ میں شہوانہ مجلس میں حاضر ہوتا اور جو کچھ ان کی فریاد و زاری ہوتی اس کو دیکھا کرتا ایک بار میں نے اپنے ایک یار سے کہا کہ چلو، جب یہ تنہا ہوں تو ان سے کہیں کہ اپنے نفس پر نرمی کریں، اس نے کہا کہ اختیار ہے چلو، ہم ان کی خدمت میں آئے اور کہا کہ اگر آپ اپنے نفس پر نرمی کریں وہ نہ رویا کریں جو تمہاری مراد ہے وہ اس پر زیادہ مدد ہوگی وہ یہ بات سن کر رو پڑیں پھر کہا کہ میں تو یہ چاہتی ہوں کہ اتنا رُوں کہ میرے تن میں آئو نہ رہے تو پھر خون رویا کروں یہاں تک کہ میرے کسی عضو میں ایک قطرہ خون کا باقی نہ رہے، مگر مجھے رونا کہاں آتا ہے میں کب روتی ہوں، اسی جملے کو بہت دفعہ کہا کہ میں کہاں روتی ہوں پھر بے ہوش ہو گئیں۔

حکایت (۱۰۰۳) محمد بن معاذ کہتے ہیں کہ مجھ سے ایک عابدہ عورت بیان کیا کہ میں نے خواب میں دیکھا کہ میں جنت میں داخل کی گئی ہوں، اور دیکھتی ہوں کہ تمام اہل جنت اپنے اپنے دروازہ پر کھڑے ہیں، میں نے پوچھا کہ جنت والے کیوں کھڑے ہیں مجھ سے کسی نے کہا کہ اس عورت کے انتظار میں کھڑے ہیں جس کے لئے یہ جنتیں آئے استہ کی گئی ہیں، میں نے کہا کہ وہ عورت کون ہے مجھ سے کسی نے کہا کہ ایک کالی بونڈی ایلہ کے لوگوں کی ہے جس کو شہوانہ کہتے ہیں میں نے کہا کہ وہ تو میری بہن ہے میں اسی گفتگو میں تھی کہ اتنے میں وہ ایک اونٹنی پر سوار ہوا میں اڑتی آہوئی جب میں نے ان کو دیکھا تو پکارا کہ بہن تم تو مجھ سے محبت کرتی ہو اپنے رب سے دعا کرو کہ مجھ کو بھی تمہارے ساتھ ملائے انہوں نے تبسم کیا اور فرمایا کہ ابھی تیرے آنے کا وقت نہیں آیا اگر میری دو باتیں یاد کر لے۔ اول تو یہ کہ اپنے دل پر مدام غم رکھنا دوم یہ کہ اللہ تعالیٰ کی محبت کو اپنے ہوائے نفس پر مقدم رکھنا پھر انشاء اللہ تجھ کو نقصان نہ ہوگا کبھی تیری موت آوے گی۔

حکایت (۱۰۰۴) ابو ہاشم قرشی کہتے ہیں کہ ایک عورت یمن کی باشندہ جس کو سر یہ کہتے تھے ہمارے ایک مکان میں آکر ٹھہری، میں اس کی فریاد و زاری رات رات سے سنا کرتا ایک روز میں نے اپنے خادم سے کہا کہ اس عورت کو جھانک کر دیکھ کہ کیا کرتی ہے

اس نے جو دیکھا تو معلوم کیا اور کچھ نہیں کرتی یہ کرتی ہے کہ اپنی نظر آسمان کی طرف سے نہیں ہٹاتی، اور قبلہ رخ بیٹھی ہوتی کہہ رہی ہے کہ تو نے سر یہ کو پیدا کیا پھر اپنی نعمت سے اس کو غداوی اور ایک حال سے دوسرے حال میں رکھا تیرے سب احوال اس کے حق میں اچھے ہیں، تیرے مصائب اس کے عندے میں سلوک ہیں اور وہ باوجود اس کے اپنے آپ کے تیرے غصے کے لئے معترض ہوتی ہے کہ بے تامل تیری نافرمانی کی جرأت کرتی رہتی ہے، کیا تو یہ جانتا ہے کہ وہ یہ گمان کرتی ہو گی کہ تو اس کے افعال بد نہیں دیکھا ہو گا حالانکہ تو عظیم اور خیر اور ہر چیز پر قادر ہے۔

حکایت (۱۰۰۵) احمد بن علی کہتے ہیں کہ ہم نے غفرہ کے پاس جانے کی اجازت چاہی انہوں نے ہم کو اجازت نہیں دی ہم دروازے ہی پر پڑے رہے اور کہیں نہ ملے ان کو معلوم ہوا تو وہ دروازہ کھولنے کو کھڑی ہوئیں اور یہ کہہ کر دروازہ کھولا کہ الہی میں تجھ سے پناہ مانگتی ہوں اس شخص سے جو تیرے ذکر سے روکے ہم اندر گئے اور ان سے کہا کہ آپ ہمارے لئے دعا کریں انہوں نے فرمایا کہ اللہ تعالیٰ تمہاری ضیافت میرے گھر میں یوں کرے کہ تمہاری مغفرت فرمائے پھر ہم سے کہا کہ عطا سلی نے چالیس برس آسمان کی طرف نگاہ نہ کی اور ایک نگاہ نے جو اپنے خیانت کی تو بیہوش ہو کر گر پڑے اور پیٹ میں کوئی پردہ بچٹ گیا۔ کاش غفرہ اپنا سر اٹھائے اور نافرمانی نہ کرے اور کیا اچھا ہو کہ اگر نافرمانی کی ہے تو اس کو دوبارہ نہ کرے۔

حکایت (۱۰۰۶) ابن علاقے سعدی کہتے ہیں کہ میرے چچا کی لڑکی کا نام بربہ تھا وہ عابدہ تھیں، اور قرآن شریف بہت پڑھا کرتی تھیں جب ایسی آیت پر آئیں کہ اس میں عذاب کا ذکر ہوتا تو روتیں، اسی طرح کیا کرتیں یہاں تک کہ رونے کی کثرت سے ان کی آنکھیں جاتی رہیں چند بھائیوں نے آپس میں کہا کہ چلو ان کو کثرت گریہ کے باب میں ملاصت کریں، ہم سب کے سب ان کے پاس گئے اور پوچھا کہ بربہ تم کیسی ہو جواب دیا کہ مہمان ہیں، اجنبی زمین پر پڑے ہیں اور اس کے منتظر ہیں کہ کب کوئی ہم کو بلاوے اور ہم جاویں، ہم نے کہا کہ پھر یہ رونا کب تک رہے گا آنکھیں تو جاتی

زمین، انہوں نے کہا کہ اگر میری آنکھوں کی خدا کے یہاں کچھ بہتری ہے تو دنیا میں جو کچھ انہیں سے جاتا رہا اس سے ان کا کیا نقصان ہے اور اگر ان کو خدا کے یہاں برائی ہے تو اس سے زیادہ روئیں گی، یہ کہہ کر منہ پھیر لیا۔ لوگوں نے کہا کہ یہاں سے اٹھ کھڑے ہو۔ ان کا حال کچھ اور ہی ہے اپنا سا حال نہیں۔

حکایت (۱۰۰۷) معاذہ عدویہ جب دن نکلتا تو کہتیں کہ یہ وہ دن ہے جس میں مروں گی اور شام تک کچھ نہ کھاتیں جب رات ہو جاتی تو کہتیں اس رات میں مروں گی اور صبح تک نماز میں مصروف رہتیں۔

حکایت (۱۰۰۸) ابوسلیمان درائی فرماتے ہیں کہ میں ایک رات حضرت رابعہؒ کے یہاں رہا۔ وہ اپنی محراب میں کھڑی ہوئیں اور میں مکان کے ایک گوشہ میں، اور صبح تک ہم دونوں کھڑے رہے جب صبح ہوئی تو میں نے کہا کہ جس شخص نے ہم کو قوت اس رات کے قائم ہونے کی عنایت فرمائی اس کا شکریہ کیا ہے حضرت رابعہؒ نے فرمایا اس کا شکریہ یہ ہے کہ دن کو اس کے واسطے روزہ رکھیں۔

حکایت (۱۰۰۹) شعوانہؒ اپنی دعا میں یوں کہا کرتیں کہ الہی مجھے تجھ سے ملنے کا نہایت شوق ہے۔ اور تیرے بدلہ دینے کی بڑی توقع ہے تو وہ کریم ہے کہ تیرے یہاں توقع کرنے والوں کی امید نہیں ٹوٹتی، نہ مشتاقوں کا شوق تیرے یہاں نکمّا ہوا الہی اگر اب میری موت ہو اور کسی عمل نے مجھ کو تجھ سے نزدیک نہ کیا ہو تو اپنی بیمار یوں کا ذریعہ گناہوں کے اقرار کو کرتی ہوں پس اگر تو معاف فرمائے گا تو تجھ سے بہتر اور کون ہے جو ایسا کرے اور اگر تو عذاب دیگا تو تجھ سے عادل تر کون ہے، الہی میں نے جو اپنے نفس کے لئے نظر کی تو اس پرستم کیا اب اس کے واسطے تیرا حسن نظر رہا ہے اگر تو اس کا مطلب پورا نہ فرما دے گا تو اس کی خرابی اور تباہی ہے۔ الہی تو میری زندگی بھر مجھ پر احسان کرتا رہا تو اس احسان کو موت کے بعد قطع مت فرما اور جو شخص مجھ کو ایام حیات میں میرا ذمہ دار احسان کا ہوا اس سے مجھ کو توقع ہے کہ مر نیکی وقت بھی مجھ پر بخشش کرے، الہی تو تو میری حیات میں ہمیشہ ذمہ دار احسان و سلوک ہی کا رہا تو پھر بعد مرنے کے میں تیرے حسن نظر سے کس طرح مایوس ہوں، الہی اگر میرے

گناہوں نے مجھ کو ڈرایا ہے تو جو محبت مجھ کو تجھ سے ہے اس نے اطمینان دلایا ہے پس میرے معاملہ کو اس طرح بھگتا جو تیری شان کے موافق ہو اور اپنا فضل مکر اس شخص پر کر جو جہل میں مغرور ہے الہی اگر تجھ کو میری رسوائی منظور ہوتی تو تو مجھ کو ہدایت نہ فرماتا اور اگر میری فضیلت مقصود ہوتی تو پردہ پوشی کیوں کرتا پس جس سبب سے تو نے ہدایت کیا اسی سے مجھ کو بہرہ ور فرما اور جس باعث سے پردہ پوشی کی اسی کو ہمیشہ کرا الہی مجھے گمان نہیں کہ جس مطلب میں ہیں اپنی عمر کا پیٹ اس کو تو نامنظور فرما کر مجھ کو ہٹا دیگا الہی اگر میں نے گناہ نہ کیا ہوتا تو تیرے عذاب سے کیوں ڈرتی اگر تیرا کرم نہ پہچانتی تو تیرے ثواب کی توقع کیوں کرتی۔

حکایت (۱۰۱) خواص کہتے ہیں کہ ہم رعلہ عابدہ کے پاس گئے انکا حال یہ تھا کہ روزہ رکھتے رکھنے کالی پڑ گئی تھیں اور روتے روتے اندھی ہو گئی تھیں اور نماز پڑھتے پڑھتے بیسکی ہو گئی تھیں نماز بیٹھے بیٹھے پڑھا کرتی تھیں ہم نے ان کو سلام کیا اور کچھ بیان عفو الہی کا کیا تا کہ ان پر معاملہ آسان ہو انھوں نے سن کر ایک چیخ ماری اور فرمایا کہ من آثم کہ من دائم میر نفس کا حال بھی کو معلوم ہے اسی میرا دل زخمی اور ہلکا رہا ہے میں یہ چاہتی ہوں کہ کاش خدا تعالیٰ مجھ کو تہ پیدا کرتا اور میرا ذکر کچھ دینا میں نہ ہوتا یہ کہہ کر پھر نماز پڑھنے لگیں۔

حکایت (۱۰۱۱) لقمان اکیلے بہت بیٹھا کرتے ان کا آقا ان کے پاس آتا اور کہتا کہ لقمان تم ہمیشہ تنہا ہی بیٹھتے ہو اگر لوگوں کے پاس بیٹھو تو دل بھی لگے وہ جواب دینے کہ زیادہ تنہا ہونے سے فکر خوب ہوتی ہے اور بہت فکر جنت کی راہ میر ہے۔

حکایت (۱۰۱۲) حضرت عبداللہ بن مبارک نے عبداللہ سہیل بن علی کو خاموش اور متفکر دیکھ کر پوچھا کہ کہاں پہنچ گئے۔ انھوں نے فرمایا کہ بل صراط پر۔

حکایت (۱۰۱۳) ابو شریح چلے جاتے تھے کہ راستہ میں بیٹھ گئے اور اپنی چادر منہ پر لپیٹ کر روتے لگے لوگوں نے ان سے سبب روتے کا پوچھا تو انھوں نے فرمایا کہ اپنی عمر کے چلے جاتے اور عمل کم ہونے اور موت کے قریب آجانے کی فکر ہوئی تھی۔

حکایت (۱۰۱۴) اسحاق بن خلف فرماتے ہیں کہ داؤد طائی چاندنی رات میں ایک جگہ پر تھے کہ آسمان وزمین کے ملکوت میں فکر کرنے لگے اور آسمان کی طرف کو دیکھ کر روتے جاتے تھے

یہاں تک کہ ایک ہمسایہ کے گھر میں گر پڑے، مالک مکان اپنے بستر سے کودا اور ننگے بدن
 تلوار ہاتھ میں لے کر ان کو چور خیال کر کے دوڑا جب دیکھا کہ داؤد ہیں تو تلوار رکھ دی
 اور پوچھا کہ آپ کو چھت سے کس نے گرا دیا اکھنوں نے فرمایا کہ مجھے کچھ معلوم نہیں۔
 حکایت (۱۰۱۵) حضرت صفیہؓ فرماتی ہیں کہ ایک عورت نے حضرت ام المؤمنین عائشہؓ
 صدیقہؓ سے شکایت اپنے دل کی سختی کی کی آپ نے اس کو فرمایا کہ موت یاد کیا کرتی رادل نرم ہو جائیگا
 اس نے ایسا ہی کیا اور نرم دل ہو گئی، پھر حضرت عائشہؓ کی شکرگزاری کے لئے آئی
 حکایت (۱۰۱۶) حضرت عیسیٰ علیہ السلام کے سامنے جب موت کا ذکر ہوتا تو آپ کی
 جلد سے خون ٹپکنے لگتا۔

حکایت (۱۰۱۷) حضرت داؤد علیہ السلام کے سامنے جو ذکر موت اور قیامت کا ہوتا
 تو اتنا روتے کہ آپ کے بند اکھڑ جاتے جب رحمت کا ذکر ہوتا تو سالس اپنی حالت اسی پر آتی،

W. Kethan
 ۱۱/۱۱/۹۳

احمد رشک روض الریاحین کی دوسری جلد مسمیٰ یہ

افانین الیاسمین بھی اختتام کو پہنچی

مَسْمُومَات

قرآن پاک و مستقیم

انوار القلوب

مولانا شافع الدین صاحب اور حکیم الامت مولانا شاہ اشرف علی تھانوی رحمۃ اللہ علیہ کے سنیستہ اور پاکیزہ ترجموں پر فہم تشریح کو اس قدر آسان بنا دیا ہے کہ پڑھنے سے روحانی سرور حاصل ہوتا ہے
 حصہ پہلا: غیر مجلد ۲۰ روپے ۲۰
 مجلد ششم چری ۲۲ روپے

سید محمد امین

مالکان ایجوکیشنل بکس ادب منزل پاکستان چوک کراچی

اشرفی
 بہشتی زیور

اکمل و مدلل

حکیم الامت حضرت مولانا اشرف علی تھانوی کا

لا جواب دینی تحفہ

دینی مسائل کی

کوئی اور کتاب اس سے زیادہ

مقبول نہیں ہے ہر علم گھرانے میں اس کی موجودگی بہت

ضروری ہے۔ یہ کتاب گیارہ جھٹوں میں منقسم ہے اور ہر حصے میں

ایڈیشن کی نمایاں خصوصیت یہ ہے کہ کتابت جلی رچی

گئی ہے تاکہ ہر عمر اور معمولی استعداد کے لوگ

بھی مطالعہ کر سکیں

صفحات

ایک ہزار سے زائد

قیمت

دفعہ ۱۸/-

سفید کاغذ، گلیٹر - ۲۱/-

مالکان ایجوکیشنل بکس

سید محمد امین

ادب منزل پاکستان چوک کراچی

تاریخ معترہ

تصنیف: زبیدی حسن جاراٹ
 ترجمہ: رئیس احمد جعفری

فرقہ اعتزال کی ایک تاریخی دستاویز

تاریخ و مباحث اسلامیہ کی کتابوں میں معتزلہ اور ان کے افکار اور عقائد کا ذکر ناگزیر ہے

لیکن یہ معتزلہ تھے کون؟

ان کے حقیقی اور اصلی عقائد کیا تھے؟

ان کا پیام اور مقصد وجود کیا تھا؟

انہوں نے کیسے کیسے انقلاب آفریں کارنامے انجام دیے؟

علمائے وقت سے ان کے مناظرے کس نوعیت کے ہوتے تھے؟

اپنے دور اقتدار میں انہوں نے اپنے مخالفین سے کیا سلوک کیا؟

اوپر ایسی ہی اور بہت سی تاریخی تفصیلات اس تاریخی دستاویز میں موجود ہیں اسلام میں عقلیت پسندی اور یونانی عقائد اور افکار کی تاریخ جلال و جمال

آفسٹ طباعت

دکھش گٹ اپ - ۱۸/-

سید محمد امین

ادب منزل پاکستان چوک کراچی

کتاب گار

زائر صدم
حمید صدیقی لکھنؤ

وحدان فرس معتقہ مجموعہ کلام

عشق رسول ہماری بیش قیمت مساعیات ہے
یہی وہ ذات اقدس ہے جس کے لیے سعدی نے

بعد از خدا بزرگ توفی قصہ مختص

کہہ کر بیان عظمت بزرگی کے سائے دروازے بند کر دیئے۔
جناب حمید صدیقی نے یہی محبوب

یہ نعتیہ کلام کہا ہے یا پیا پڑھنے والا عشق رسول
پڑھنے والا عشق رسول ہو جاتا ہے۔ کلام کے

شایان شان کتابت و طباعت، سبب
گنبد خضرا کی دکش تصویر سے آراستہ۔ قیمت مجلد ۵/۵

سعی ایچ ایم کمپنی

ادب منزل،
پاکستان جوک
کراچی

فتاویٰ عزیز

حضرت شاہ عبدالغنی
میرٹھ کے فیض کا دیا
بڑا حسن و علم کے
لئے جاری تھا
فلسفہ اخلاقی
نصیحتیں سنی
پیش اس چترے بجا

فہم خفی اور
شامل مدہی کا دین
قیمت ۱۸/-

فتاویٰ رشیدیہ

آج بھی علماء کرام کے فقی
مولانا گنگوہی کے فقی
ارشادات کو بطور سند
پیش کرتے ہیں اور اہل ایمان
اس سے اپنی دینی ضروریات
پوری کرتے ہیں۔
قیمت، گلیز ۱۵/-

ممالکات ایجوکیشنل پریس
ادب منزل، پاکستان جوک کراچی

نولانا سہیل احمد جعفری ندوی کی معرکہ الار تصنیف

تاریخ اسلام کا دل

کلاوان اسلام

مستند و معتبر حوالہ جات کے ساتھ عہد نبوی صلی اللہ علیہ وسلم
سے قیام پاکستان تک اسلام کی مکمل و مکمل تاریخ
اتنی جامع و مانع تاریخ اردو میں پہلی بار لکھی گئی ہے
اس کی ایک بڑی خصوصیت یہ بھی ہے کہ اس میں قاتل
اسلامی مملکتوں کے حالات تفصیل کے ساتھ شامل ہیں
دیدہ زیب کتابت و طباعت اور خوبصورت ڈسٹ کوکرتا

قیمت ۲۶/-

سعی ایچ ایم کمپنی

ادب منزل،
پاکستان جوک کراچی

مَا شَاءَ اللَّهُ لَا قُوَّةَ إِلَّا بِاللَّهِ

نزہۃ البساتین

حصہ دوم

ملقب بہ

افانین الیاسمین



ترجمہ

(حضرت مولانا) جعفر علی صاحب نگینوی

ناشر

سید امجد علی کھٹانی

آلہ مَنزل، پاکستان جوئے کراچی